

श्रीः

—*—

आनन्दयनविद्योतिमुमनोमिः सुसंस्कृता ।
सुवर्णाञ्जितभव्याभशतपत्नपरिष्कृता ॥ १ ॥
चौखम्बा-संस्कृतग्रन्थमाला मञ्जुलदर्शना ।
रसिकालिकुलं कुर्यादमन्दामोदमोदितम् ॥ २ ॥

स्तवकः—४२

चौखम्बा-संस्कृत-ग्रन्थमाला ।

(ग्रन्थसंख्या १३)

—:०:—

विधिरसायनम् ।



सर्वतन्त्रसूतन्त्रध्रीमदप्पयदीक्षिताधिरचितम् ।

अङ्करोपनामक-श्रीमुकुन्दसाक्षिणा परिगोपितम् ।



काश्याम् ।

विद्याविलास-नास्ति यन्त्रालये, श्रीयुतबाबूहरिदासगुप्तेन,

मुद्रयित्वा प्रकाशितम् ।

सन् १९०१ ईस्वी

वैक्रम सम्वत् १९५८

श्रमम् ।



विधिरसायनभूमिका ।

इह खलु संसारचक्रे विपरिवर्तमानानां चत्वारः पुरुषार्थाः
परमार्थकामयोः साख्याः सकलश्रुतिस्मृतीतिहासपुराणादिषु श्रू-
यन्ते जनैः सेव्यत्वेन च तथा च महाभारते भीमसेनवचो युधि-
ष्ठिरं प्रति ।

धर्मं चार्धं कर्म च यथावद्व्यवहारं ।

विभज्य काले कालज्ञः सर्वान्सेवेत पण्डितः ॥

मोक्षो वा परमं श्रेय एषां राजन्मुखाधिनाम् ।

इति तत्र निरतिशयानन्दलक्षणस्य मोक्षस्यैव मुख्यं पुरु-
षार्थत्वम् धर्मादीनां तु तत्साधनतामात्रेण तत्रापि धर्ममात्रं य-
थायोगं सर्वेषां साधनं स च चौदनालक्षणत्वेन मीमांसाशास्त्रं
यत्किं तदुक्तं भट्टपादैः ।

धर्मरूपं विषयं वक्तुं मीमांसायाः प्रयोजनम् ॥

इति स च प्रवृत्तिनिवृत्त्यात्मकतया द्विविधः द्विविधस्या-
प्यस्य पुरुषार्थसाधनतोक्ता दृष्टिः ।

प्रवृत्तिमङ्गले धर्मे फलमभ्युदयो मतः ।

निवृत्तिमङ्गले धर्मे फलं निःश्रेयसं मतम् ॥

इति द्विविधो ऽप्ययं विविधः अपूर्वविधिर्नियमविधिः प-
रिमङ्ग्याविधिश्चेति तदुक्तम् ।

विधिरत्यन्तमार्ता नियमः शास्त्रिके प्रति ।

तत्र चान्यत्र च मार्ता परिमङ्ग्येति गोपते ॥

इति सो ऽयं भाष्यवार्तिकोदग्रन्थनिर्णयनो ऽपि तेषु म-
न्दमनीनां द्युत्पिन्नुना दुरसगाहतामसभोक्तृभ्यः स्थलीयमा अने-
हमा कृतनामनकसद्विधस्वरूप बोधयितुं मन्नातकृष्णः पद-
वाच्यप्रमाणपारासारीगः श्रीमदप्यदीक्षितः मिटान्नभार-
नाम्नैः रित्थैर्मायनैः निर्मये ।

तेदतच्चिरकालमन्वेपयद्भिर्गोविन्ददासमहाशयैः ।

काशी-दरभङ्गा-कलकता-तञ्जोर-पदकोटा-

—:०:—

अनन्तरापनप्रभृतिनगरेभ्यो महता प्रयासेन द्वादशपुस्तका-
नि संपाद्यापि पूर्तिमगच्छतो ऽपि अस्य ग्रन्थस्य परीक्षकज-
नसन्तोषाय प्रकाशनाय प्रोत्साहितः खण्डितत्वं चास्य अन्ते
२२१ पृष्ठे पङ्क्तौ २३ अन्यविह वक्तव्यशेषं लक्षणव्यसाधारण-
मग्रे वक्ष्यत इत्युल्लेखात् अग्रे च तस्य निर्दुष्टपरिसंख्याविधिल-
णस्य चानुपलम्भादवगम्यते । एतत्पुस्तकं मुद्रणावशिष्टं येषां
महाशयानां समीपे विद्यते ते एतत्पुस्तकमुद्रणाभिन्नापिगोवि-
न्ददासमहाशयसमीपे मुद्रणार्थं प्रेषयेयुरिति भूयोभूयः प्रार्थये

एतद्ग्रन्थकर्तुरप्पदीक्षितस्य कालदेशवंशवर्णनविस्तरस्तु
तत्कृतसिद्धान्तनेशभूमिकायामस्पद्गुरुचरणैः मुनिरूपित इति
तत एव विभावनीयः ॥

शोधने चास्य एकं पुस्तकं किञ्चिन्मूलं शुद्धमतिदुर्लभमं-
स्कृतपुस्तकसंग्रहशीलानां श्रीगोविन्ददासमहाशयानाम् अपरं
च एतदपेक्षया न्यूनं शुद्धं प्राचीनं च धर्माधिकार्युपाहृपण्डि-
तनागेश्वरशास्त्रिणां चावलम्ब्य चौरम्भासीरीजाध्यक्षश्रीपुत
बाबूहरिदासगुप्तमहाशयानुमत्या तदीयविद्याविलासपन्थालये
मुद्रणकार्यं समापयम् आयामपुरःसरं शाधिते ऽपि या नैमर्गि-
कप्राणिदोषमूलाः मुद्रणादिदोषजाश्चाशुद्धयन्ताः संशोधयन्तु
गुरौकपक्षपातिनो विद्रांसः मफलयन्तु च मत्परिश्रमम् प्रसीदतु
चानेनव्यापारेण सवान्तर्पामा नारायण इति शम् ।

अडकरोपनायकमुकुन्दगाम्भी ।

शुद्धिपत्रम् ।

| पृ० | पं० | शु० | अ० |
|-----|-------|------------|-----------|
| ६ | २ | प्राप्त | प्राप्त |
| १४ | १ | तच्चात् | तस्सा |
| १६ | २५ | व्रीहयः | व्रीहयः |
| २२ | ३ | गुप्यं | गुप्य |
| २२ | ८ | मान्त्य | मन्त्य |
| २६ | १० | ऽग्नीषोमौय | ऽग्नषा |
| २७ | १८ | ह्वानं | ह्वान |
| २६ | १२ | नेक | नक |
| २८ | १३ | सायं | मायं |
| २६ | २ | भेदा | भदा |
| ३३ | १३ | ध्वषि | ध्वावि |
| ४५ | ५ | ॥६॥ | ॥८॥ |
| ६६ | ११ | पूर्वक | पुक |
| ७८ | ३ | दण्डं | दण्डः |
| ७६ | ५ | पंचाणि | चाणौ |
| ८२ | ४ | पितृत्वात् | तत्त्वत् |
| ८५ | २१ | वेधातरुडु | वधातरुडु |
| ८७ | २ | सान्नाय्ये | न्नाय्ये |
| ८८ | ११ | मननुष्ठान | ममनुष्ठान |
| ८६ | १४ | कृम | कृम |
| ९८ | ७ | लभ्यते | लभ्यत |
| १०० | ७१४८६ | प्राप्त | प्रप्ता |

| पृ० | पं० | शु० | अ० |
|-----|-----|---------------|----------------|
| १०१ | ७ | दृष्टि विशेषं | दृष्टिं विशेषं |
| १०३ | २५ | नावस्थान | नावनांस्थ |
| ११२ | ६ | बृहद्रथ | हृथ |
| ११५ | २५ | दर्शितत्वात् | दर्शित्वा |
| ११६ | ७ | त्यवमान | पमान |
| ११८ | २३ | प्यवमान | प्यवमान |
| १२६ | ६ | सप्तवेन | सप्तवन |
| १४६ | १८ | दर्श | दर्श |
| १५३ | २४ | विध्यभाव | विध्याभाव |
| १५५ | १३ | विध्यन्वय | विध्यन्वव |
| १५५ | २४ | विध्यर्थ | विध्यय |
| १५८ | २२ | पश्चादावपि | पश्चादपि |
| १५८ | ८ | कथं | कथ |
| १५८ | १८ | शाक्या | शाक्त्या |
| १६१ | २४ | प्रजापत्ति | प्रजाति |
| १६५ | २ | तवाय | तवय |
| १७४ | १४ | ॥ ३१ ॥ | ॥ |
| १७५ | ५ | ॥ ३२ ॥ | ॥ |
| १८१ | २० | देशिक | देपिक |
| १८२ | १४ | अतः फलान्तरेण | अतफला |
| १८३ | ३३ | कृत | कृत |
| १८७ | ७ | ३६ | ३७ |
| १८८ | १६ | ४० | ३६ |
| २०० | २१ | ४१ | ४४ १/१० |

श्रीगणेशाय नमः ।

विधिरसायनम् ।

श्रीमदप्ययदीक्षितविरचितम् ।



उद्भाव्य योगकलया हृदयाब्जकोशम्
धन्यैश्चिरादपि यथारुचि गृह्यमाणः ।
यः प्रस्फुरत्यविरतं परिपूर्यरूपः
श्रेयः स मे दिशतु शाश्वतिकं सुकुन्दः ॥ १ ॥

जन्मस्थिमलयं समस्तजगतां यस्यैव लीलायितं
यस्मिन्नायतते भवस्थिरमहापाशक्षयः प्राणिनाम् ।
तद्वज्रादिभिरप्यगम्यविभवं विप्रत्वाधिकं शाश्वतं
सार्वभौमं ब्रह्म रसालम्बुरसिकं पश्येयमन्तर्दृश ॥ २ ॥

यत्कुमारिलमतानुसारिणा
निर्मितं विधिरसायनं मया ।
पद्यद्वयमनतिस्फुटोद्यमं
तत्सुखावगतये विविच्यते ॥ ३ ॥

प्रारिप्सितप्रकरणाविघ्नसमाप्तये सूत्रकारस्य महर्षे-
रनुस्मरणरूपं मङ्गलमाचरन्नेव प्रकरणारम्भं ताव-
दाक्षिण्य समाधत्ते ।

१ शास्त्रे उद्वेगसम्बद्धं शास्त्रकार्यान्तरं स्थितम् ।

आहुः प्रकरार्थं नाम सायभेदविपरिधत्त इति प्रकरव्यवस्थायाम् ।

विख्याता मुनिवर्यसूक्तिषु विधा
 स्तिस्त्रो विधिस्त्रोतसाम्
 आचार्यैर्विशदं विविक्तविषया-
 स्ताश्च व्यवस्थापिताः ।
 किं तत्रास्ति विचार्यमार्यमयिते
 मार्गे निसर्गोज्ज्वले
 नानोदाहरणैस्तु ताः
 प्रविशदीकर्तुं प्रवर्त्तामहे ॥ १ ॥

मुनिवर्यस्य भगवतो जैमिनेः सूत्रेषु विधिर्वा स्यादपूर्-
 वत्वात् । नियमार्था वा श्रुतिरुच्यते । परिसंख्या इत्येव-
 मादिषु त्रयोविधिप्रकाराः प्रसिद्धाः । अपूर्वविधिर्निय-
 मविधिः परिसंख्याविधिश्चेति । ते च भट्टपादैः परस्प-
 रासंकीर्णविषयतया स्पष्टमेवोपपादिताः । तत्र स्वत-
 एव निरवद्ये ग्रन्थकारैश्च बहुभिर्निष्कर्षं प्रापिते ऽपूर्ववि-
 ध्यादिविभागे नूतनं किं चिद्विचारणीयं नास्त्येव यद्यप्येवं
 तथाप्यपूर्वविध्यादीनां द्वादशस्रष्टयध्यायेषु विप्रकीर्णै-
 र्हापूर्वविध्यादिलक्षणविचारव्याजीन तत्रतत्र प्रदर्शनीयै-
 दाहरणविशेषैस्तमेवार्थमतिस्पष्टीकर्तुं प्रकरणमिदमार-
 भ्यत इत्यर्थः । अथ,

विधिरत्यन्तामप्राप्ते नियमः पाक्षिके सति ।

तत्र चान्यत्र च प्राप्ते परिसंख्येति गौथते ॥

इति श्लोकेनाचार्यैरपूर्वविध्यादीनां लक्षणमुखेन वि-
भागः कृतः । तत्र गौहीन् प्रोक्षतोत्यत्रापूर्वविधिः । एत-
दभावे हि दर्शपौर्णमासिकेषु त्रीहिषु प्रोक्षणं कथमपि
न प्राप्नोति त्रीहीनवहन्तीति नियमविधिः । एतदभावे
पुरोडाशार्थमुपात्तेषु त्रीहिषु तुपविमोके लोकसिद्धका-
रणत्वात्तदाक्षिप्ततयाऽवघातः प्राप्नोत्येव किं तु लो-
कसिद्धकारणत्वाविशिष्टात्कदा चित्रखविदलनमपि प्रा-
प्नोतीति पाक्षिकी तस्याक्षेपतः प्राप्तिः । इमामगृ-
भ्यन् रशनाद्यतस्येत्यश्रुताभिधानीमादत्त इतिपरि-
संख्याविधिः । एतदभावे ऽप्यगृभ्यन् रशनामिति-
लिङ्गादग्निचयनप्रकरणाम्नातो मन्त्रस्तवत्याश्वरगना
यज्ञे नियतमेव प्राप्नोति किं तु लिङ्गाविशिष्टात्तव-
त्यगर्भरगनायज्ञे ऽपि प्राप्नोतीति तत्र चान्यत्र च
प्राप्तिः । यद्यपि नियमपरिसंख्योदाहरणयोः पाक्षिकी
नियता च प्राप्तिर्वस्तुतो नास्त्येव तुपविमोकेन कार्य-
णाक्षिप्ततयाऽवघातस्य पाक्षिकी प्राप्तिर्वक्तव्या षाक्षे-
पात्प्रागेव गौहीनवहन्तीति प्रत्यक्षगास्तं भटिति प्रय-
त्तते तदनन्तरं प्रत्यक्षगास्तसिद्देनैकेनोपायेन नैराका-
ङ्क्षादनियतोपायाक्षेप एव न प्रयत्तते । एवं प्रत्यक्षगा-
स्त्वेणाश्वरगनायज्ञे भटिति विनियुक्तस्य मन्त्रस्य तेनैव
नैराकाङ्क्षादगनादयमाधारण्येन नैद्विकथिनियोगक-

ल्पनं न प्रवर्तते । एवं च नियमपरिसंख्ययोरप्यपूर्ववि-
 धिवद्वस्तुतो ऽत्यन्ताप्राप्त एव विषयस्तथापि नियमपरि-
 संख्याशास्त्रयोरप्रवृत्तौ अर्थाक्षेपेण नखविदलनस्यापि
 कदा चिद्व्याप्त्यावघातस्यापि पाक्षिक्येव प्राप्तिः स्यात् । म-
 न्नस्य लिङ्गाविशेषेण गर्दभरशनाग्रहणे ऽपि विनियोगः
 स्यात् । तयोः प्रवृत्तौ त्वाक्षेपमन्त्रलिङ्गावतारप्रतिब-
 न्धद्वारावघातस्य नियतता मन्त्रस्य गर्दभरशनातो निवृ-
 त्तिश्च लभ्यते इति नियमपरिसंख्याविध्योः प्रवृत्तावपूर्व-
 विध्यविशेषेऽप्याक्षेपमन्त्रलिङ्गावतारप्रतिबन्धद्वारा ऽव-
 घातनियमेन गर्दभरशनायां मन्त्रवर्जनेन च फलवत्त्या-
 त्फलतो नियमपरिसंख्याव्यपदेश इत्यपूर्वविधितस्तयो-
 भेदः । यद्यपि नियमे नखविदलनादिनिवृत्तिः परिमं-
 ख्यायां गर्दभरशनादिनिवृत्तिरितौतरनिवृत्तिलाभ उभय-
 द्वाप्यविशिष्टः । अवघातेनैव तुपविमोक्षः कार्यः अश्वर-
 शनायामेव मन्त्रः कार्य इत्येवकारेण फलविवरणमप्य-
 विशिष्टं तथाप्यवघातशास्त्रेणावघातनियमस्याक्षेपतो
 ऽवघाताऽप्राप्यत्रौहृंशेष्ववघातप्रापणरूपस्याकरणे उपा-
 यान्तरसाधारणेनाक्षेपेणापातत उपायान्तरस्य निराक-
 र्त्तुमशक्यतया तन्निवृत्त्यसम्भवेन नियमस्य प्रथमोप-
 स्थितत्वाद्विधेयगतत्वेन प्रत्यासन्नत्वाच्चाप्राप्तांशप्रापण-
 रूपो नियम एव फलम् । उपायान्तरनिवृत्तिस्तु चर-
 मोपस्थितत्वाद्विधेयगतत्वेन विप्रकृष्टत्वाच्च तदनुनिष्पा-
 दिनी न फलम् । परिमंख्योदाहरणे तु द्वयोरपि नित्य-
 प्राप्तिसंभवेन स्वरूपप्राप्तेर्नियमस्य वा फलत्वायोगादित-
 रनिवृत्तिरेव फलम् । एवं नियमपरिसंख्याविध्योः फलभेदे

स्थिते सति एवकारेण फलविवरणमेकत्रायोगव्यवच्छेदार्थं मन्यवाऽन्ययोगव्यवच्छेदार्थमिति विशेषो द्रष्टव्यः ॥ १ ॥

एवमाचार्यश्लोकार्थं मनसि निधाय तत्र कांश्चिदर्थानाक्षेपसमाधानार्थां विचारयितुं तदुक्तमपूर्वविधिलक्षणं तावदाक्षिपति ॥

अत्यन्ताप्राप्तियुक्ते विधिरिति-
विषये सप्तमी वर्ण्यते चेत् अव्याप्तिः प्राप्तियुक्तं विषयमुपगतेष्वग्निविध्यादिषु स्यात् ॥ अग्रे दृष्टैव सप्तम्यविषयगतये योज्यते चेत् त्वनीकाभाजोरगत्वविध्योः प्रथमपदजुषोः स्यात्तदा ऽव्याप्तिदोषः ॥ २ ॥

अत्यन्तमप्राप्ते विधिरित्यपूर्वविधिलक्षणमयुक्तम् । तत्र ह्यप्राप्त इति विषयसप्तमी, सति सप्तमी वा स्यात्, आद्यो यो विधिविषयत्वेनान्वेति तस्यैवाप्राप्तिर्वक्तव्या द्वितीये विधिविषयस्य प्राप्तिस्तत्वे ऽपि तदन्यस्य यस्य कश्चिदप्राप्त्या लक्षणमुपपद्यत इति विशेषः । तत्र विषयसप्तमीपक्षे विधिविषयत्वेनाभिमतस्य सर्वथा ऽप्राप्तिर्विषयक्षिता उद्देश्यसम्बन्धित्वेन वा । आद्यो 'य एवं विद्वानस्मिं चिनुते'

“अग्निहोत्रं जुहोति” “दधि मधु घृतं पयो धाना उदकं
तण्डुलास्तसंसृष्टं प्राजापत्य” मित्यादिविधिभिः स्वरूपेण
प्राप्तानामग्न्यग्निहोत्रप्राजापत्ययागादीनां क्रतुनिमित्त-
फलादिसम्बन्धार्थेषु “अथातो ऽग्निमग्निष्टोमेनानुयज-
न्ति” “यावज्जीवमग्निहोत्रं जुहोति” “चित्रया यजेत प्रशु-
काम” इत्यादिविधिषु लोक्तः स्वरूपेण प्राप्तानां राज-
सूयादिसम्बन्धार्थेषु “अक्षैर्दोष्यती” त्यादिविधिषु चाव्या-
प्तिः स्यात् । द्वितीये वैकृतेष्वग्निविधिष्वतिग्राह्यविधिषु
चाव्याप्तिः स्यात् । तथा हि “य एवं विद्वानग्निं चिनुत”
इति प्रकृत्य श्रूयते “अथातो ऽग्निमग्निष्टोमेनानुयजन्ति
तमुक्थ्येन तमतिरात्रेण तं द्विरात्रेण तं तिरात्रेण” त्यादि ।
तत्राग्निं चिनुत इति चयनेनाग्निं संस्क्रुर्यादित्यर्थः । च-
यननिष्पादिते स्यण्डले ऽग्निं स्थापयेदिति यावत् । स्य-
ण्डलनिष्पादकस्य चयनस्य साक्षादग्निसंस्कारकत्वायो-
गादथातो ऽग्निमित्यादेयचयननिष्पादिते स्यण्डले आहव-
नीयाग्निस्थापनानन्तरं तस्मिन्मनावग्निष्टोमादिभिर्यजे-
तेत्यर्थः । तथातिग्राह्या नाम केचन ग्रहाः तानधिकृत्य
श्रूयते उक्थ्ये गृह्णीयादिश्वजिति ग्राह्या इत्यादि । तत्रा-
ग्निस्तावत्प्रकृतावप्यस्ति । अग्निष्टोमेनानुयजन्तीति वि-
धानात् । न च प्रकृतेः प्राकरणिक्कोत्तरवेद्यवरोधात्तत्रा-
नारम्य विहितो ऽग्निर्न निवेष्टुमीष्ट इति तत्राग्निष्टोम-
पदं विकृत्यग्निष्टोमपरं स्यादिति याच्यम् । प्रकरणेन
वाक्यवाधायोगात् । न च यथा मातृदशसामिधेनौरनु-
ब्रूवादित्यनारम्याधीतं सामदृश्यं प्राकरणिकपाञ्चदश्या-
वरोधात्प्रकृत्योद्देशपूर्णमासयोर्निवेद्यमलभमान मित्वि-

न्दादिविकृतिगामिजातमेवमग्निरपि स्यादिति वाच्यम् ।
माप्तदृश्यस्य हि सामिधेनौमात्रसंबन्धो वाक्येनावगम्यते
क्रतुसंबन्धस्तु तस्य वैयर्थ्यपरिहारार्थमव्यभिचरितक्रतुसं-
बन्धिसामिधेनौलिङ्गेन क्रतुं हृदयभागमय्य कल्पयित-
व्यः । पाञ्चदृश्यस्य तु प्रकरणावशात्सत एव बुद्धौ विप-
रिवर्त्तमानेन क्रतुना संबन्धः कृप्त इति युक्तमेव तत्र
प्राकरणीकस्य वक्तव्यम् । इह तु अग्निष्टोमशब्दः क्र-
तुमेवाभिधत्त इति तत्संबन्धे वाक्येन कृते प्रकरणेन वा-
धो न युक्तः । तस्मादनारभ्याधीतो ऽयमग्न्याधारस्यखिड-
लहृपो ऽग्निः प्रकरणान्नातयोत्तरवेद्या विकल्पितः प्र-
कृतौ निविशत इत्यस्ति तत्र स्थापनेन संस्कृत आहव-
नीयाग्निः प्रकृतौ । एवमतिग्राह्या अप्युपस्तम्भनं वा ए-
तद्यज्ञस्य यदतिग्राह्या इति प्रकृतौ विहिताः सन्ति
प्रकृतौ सन्तश्चाग्न्यतिग्राह्याः सर्वासु विकृतिष्वतिदेशे-
नैव प्राप्नुवन्तीति कासु चित्तेषां यवशां न तत्प्राप्त्यर्थं
किं तु तदाश्रितगुणकामप्राप्त्यर्थम् । अग्न्याद्याश्रिता हि
गुणकामाः श्रूयन्ते । “श्येनचित्तं चिन्वीत स्वर्गकाम” इ-
त्यादयस्ते चोदकान्न प्राप्नुवन्ति । अहस्य हि सतस्रो-
दकात्कर्षभावाकाङ्क्षाकल्पव्याप्तिः न त्वङ्गाश्रितानां
फलार्थगुणानां । तथा निर्णीतं चाष्टमाध्याये गुण-
कामेष्वश्रितत्वात्प्रवृत्तिः स्यात् निवृत्तिर्वा कर्मभेदा-
दितिपूर्वोत्तरपक्षमत्राभ्याम् । एवं चाग्न्यतिग्राह्याणां प्र-
कृतौ कासु विद्विकृतिषु च उपदेशेन तासां प्रकृतेश्च
सामानविध्ये सति तदाश्रिताः फलार्थगुणाः प्रकृताविव
तासु विकृतिष्वपि प्राप्नुवन्ति । न च प्रकृतावगनेरुत्तर-

वेद्या सह विकल्पितत्वात्कासु चिद्विकृतिष्वग्न्युपदेशस्त-
 न्नियमार्यो ऽस्त्विति वाच्यम् । अनारभ्याधीतमग्निं प्रकृ-
 त्याथातो ऽग्निमग्निष्टोमेनेत्यादिवाक्यैस्तस्य प्रकृतिविकृ-
 तिरूपक्रतुसंबन्धः क्रियते न तु तत्तत्क्रतुप्रकरणे । ततश्च
 विकृतिष्वग्न्युपदेशस्य प्रयोजनाकाङ्क्षायामग्निप्रक-
 रणास्मात्तथा सन्निहितानां तदायितगुणकामानां प्र-
 दत्तिः प्रयोजनमित्येवं कल्पयितुमुचितं नत्वसन्निहित-
 तत्तद्विकृतिप्रकरणव्यवस्थिताच्चोदकगणात्प्राप्ययोत्तरवे-
 द्याग्नेः पाक्षिकत्वप्रसक्त्यपेक्षस्तन्नियमः प्रयोजनमिति
 कल्पयितुमुचितम् । न च वाच्यमुत्तरे ऽहनि द्विरा-
 चस्य गृह्यत इति सर्वेषां द्विरावाणामतिरात्रसंख्ये द्वि-
 तीये ऽहनि षोडशिश्रह्नियमविधिस्तत्तद्विरात्रप्रकरणव्य-
 वस्थितचोदकगणप्राप्येन षोडशिश्रहाभावेन षोडशिश्र-
 हस्य पाक्षिकत्वप्रसक्त्यपेक्षो दृष्टस्तथेहापि स्यादिति
 तत्र सन्निहितप्रयोजनालाभेनागत्या तथा कल्पनात्
 ब्रह्म सन्निहितमुद्भिर्विपरिवर्तमानप्रयोजनसम्भवे दूरस्थि-
 तं बुद्धावविपरिवर्तमानं विशकलितानेकचोदकानुसन्धान-
 नसापेक्षमर्थं हृदयमागमय्य प्रयोजनकल्पनानौचित्यात्
 एतेन^१ द्विरात्रादिषु चोदकेन प्राप्तानामङ्गान्तराणां
 निवृत्त्यर्थं द्विरात्रादिष्वग्निरेव नाङ्गान्तराणीति वा द्वि-
 रात्रादतिरिक्तविकृतिषु चोदकात्प्राप्तस्याग्नेर्निवृत्त्यर्थं
 द्विरात्रादिष्वेवाग्निर्नान्यासु विकृतिष्विति वा परिसं-
 ख्याविधिरस्त्वित्यपि शङ्का निरस्ता प्रकरणसन्निधापि-
 तप्रयोजनसम्भवे द्विरात्रादिचोदक पर्यालोचनालभ्यस्य

विकृत्यन्तरचोदकपर्यालोचनालभ्यस्य वा प्रयोजनत्वक-
ल्पनायोगात् । प्रकृति समानविधानस्य चोदकप्राप्ति-
परिसंख्यात्वानुपपत्तेश्च । तथा हि न तावदङ्गान्त-
रपरिसंख्योपपद्यते । सा हि गृहमेधीयपञ्चमपक्षन्या-
याच्चोदकप्राप्तपरिसंख्या वा स्यात्तदष्टमपक्षन्याया-
च्चोदकपरिलोपकत्वेनाप्राप्तपरिसंख्या वा । नाद्यः ।
वैकृताग्निविधानकाल एव प्राकृताग्निविधेर्निष्पद्यमा-
नतथा तत्पूर्वकस्याग्न्यङ्गान्तरसाधारणस्य चोदकस्य
तदानौमात्मलाभाभावेन ततः प्राप्त्यभावात् । प्रा-
प्तपरिसंख्यात्वे स्वार्थत्यागः परार्थग्रहणं प्राप्तबाध-
श्चेति दोषव्यापत्तेश्च । प्रागेव चोदकतः प्राप्तत्वे ह्य-
ग्निर्न विधातव्यः चोदकतः प्राप्तानि त्वङ्गान्तराणि स्व-
यमेव न निवर्त्तन्त इति प्रतिषेध्यानि । अतो वैकृता-
ग्निश्रवणस्याग्निविधिरूपस्वार्थपरत्वं त्यक्तव्यम् अङ्गान्तर-
निवृत्तिरूपपरार्थलक्षकत्वं चाङ्गीकरणीयं । चोदकप्राप्ता-
नि चाङ्गान्तराणि बाधितव्यानि । यदि हि रशनादान-
परिसंख्याविधिवदप्राप्तपरिसंख्या स्यान्नदैव विधिश्रव-
णस्य प्रागप्राप्तस्वार्थविधायकस्य तेनैव नैराकाङ्क्ष्यमा-
पाद्य ग्राह्यपरिसंख्येयसाधारणप्रमाणप्रवृत्तिप्रतिबन्धक-
तथा फलतः परिसंख्यात्वमिति वैदोष्यं नोपपद्यते । अ-
प्राप्तपरिसंख्येति द्वितीयपक्षोऽपि नोपपद्यते । गृहमेधीये
ह्याज्यभागौ यजतीति दार्शपूर्णमासिकयोराज्यभाग-
योद्योदकात्मभवत्प्राप्तिकयोः पुनः श्रवणं कृत्तोपकारा-
ऽऽज्यभागसंबन्धेन गृहमेधीयप्रयोगविधेर्नैराकाङ्क्ष्यमा-
पाद्य चोदककल्पनाप्रतिबन्धकत्वेन गृहमेधीयस्य प्रकृ-

व्याप्त्यवकाशः । न च वाच्यमग्न्यादिविधिषु विधिविषयस्य प्राप्तत्वे ऽपि श्येनाकृत्यादिगुणो न प्राप्त इति खल्वव्याप्तिपरिहारं मन्यसे तद्भ्रान्तिविलसितं तस्यापि "श्येनचितं चिन्वीत स्वर्गकाम" इत्यादिवाक्यैः स्वरूपेण स्वस्वोद्देश्यस्वर्गादिसंबन्धित्वेन च प्राप्तत्वादिति । ततो ऽप्यग्न्यस्य यस्य कस्यचित्सम्भावितामप्राप्तिमादाय लक्षणात्तुगमनोपपन्नः । लक्षणौघविध्युद्देश्यसंबन्धित्वेनाप्राप्तिविवक्षायां तस्याप्यप्राप्तिसम्भावश्च । न ह्यग्निर्विकृतिसंबन्धोपदेशाभावे तदाश्रितगुणकामानां विकृतिसंध्ये ऽनुष्ठानप्रसक्तिरस्तीति चेत् । उच्यते यस्य च भावेन भावलक्षणमिति सूत्रानुशिष्टया सतिसप्तम्या यस्याप्राप्तिर्विधिप्रवृत्तावुपलक्षणात्वेन निर्दिष्टा तत्प्राप्तिफलकत्वपर्यन्तलक्षणमिति विवक्षितं, न वा । तद्विवक्षायां हन्त्यादिनियमविधिष्वतिव्याप्तिप्रसङ्गः । दार्शणिकमासिककर्त्तृकलापोपदेशोपलौघिपाशुकचोदकाधीनप्रसक्त्यपेक्षे "न तौ पशौ करीती" त्याज्यभागनिषेधे उक्तचोदकाधीनप्रयाजादिप्राप्त्यपेक्षे "एकादशप्रयानान्यजती" त्यादिशास्त्रविहिते प्रयाजैकादशत्वादिगुणे च स्वस्वोद्देश्यमप्राप्त एवाज्यादिधर्मे विलापनादौ प्रकृतविध्युद्देश्यमप्राप्ते एव ग्रीहीनवहन्तीत्यादिनियमविधिप्रवृत्तः । अतस्तत्परिहाराय तत्प्राप्तिफलकत्वपर्यन्तमवश्यं विवक्षणीयम् । तथा सति च्यनौकामाजोराद्ययोरग्नौ विध्योरव्याप्तिः । तथा हि द्वादशाहं च्यनौकाम्नाता । ऐन्द्रवायवागौ प्रायणीयोदयनीयौ दशमं चाहुरग्रेतरेषां नवानामन्धामैन्द्रवायवाग्रं प्रथममहरयशुक्तायमथोग्रय-

गाग्रमधैन्द्रवायवाग्रमथ शुक्राग्रमथाग्नयणाग्रमधैन्द्रवाय-
वाग्रमथ शुक्राग्रमथाग्नयणाग्रमिति । अत्रैतरेषां नवाना-
मङ्गलमगृतास्त्रयीका इत्युच्यन्ते । त्रयाणामैन्द्रवायवाग्रः
शुक्राग्नयणागृतारूपाणामनीकानां समाहार इति व्युत्प-
त्तेः । अत्र च्यनीकायामाद्यो ऽहनी रथन्तरवृहत्सामनी ।
तथा च तयोरैन्द्रवायवाशुक्रागृते प्रकृतितो ज्योतिष्टो-
मादेव प्राप्नुतः । ज्योतिष्टोमे “यदि रथन्तरसामा सोम-
स्याद्वैन्द्रवायवाग्नान् गृहान् गृह्णीयात् यदि वृहत्सामा
शुक्राग्नानिति” रथन्तरसामत्वेन वृहत्सामत्वेन च नि-
मित्तेन तयोरगृतयोर्विहितत्वात् । एवमतिदेशप्राप्त-
योरपि विधानमनैमित्तिकत्वार्थं तस्य प्रयोजनं तद्विकृ-
तिष्वप्यपि रथन्तरवृहत्सामत्वे निमित्ते ऐन्द्रवायवशु-
क्रागृत्वप्राप्तिः । तद्यथा गर्गविरात्रे द्वितीयमहर्ष्यमदेव्य-
पृष्ठं तत्र वृहत्सामत्वाभावे ऽप्यनैमित्तिकौ शुक्रागृता
द्वादशाहतोऽतिदेशात्प्राप्नोति । तदेतत्सर्वं च्यनीकायां
न्यायोक्तत्वास्त्वनं गुणार्थं स्यादिति दाशमिकाधिकरणे
निहपितम् । एवं च सत्यैन्द्रवायवशुक्रागृतारूपे विधेये प्र-
कृतविध्युद्देश्यं द्वादशाहिकमाद्यमहर्ष्यमप्राप्ते सति तत्र
तत्प्राप्त्यर्थ्यमैन्द्रवायवशुक्रागृताविध्योः प्रवृत्तिर्न भवती-
त्यनिवार्या तयोरव्याप्तिः । तथा गवामयने आद्ययो-
रन्होरैन्द्रवायवागृत्वविधौ श्रूयते तयोरप्यव्याप्तिस्तथा-
हि गवामयने ऽप्युक्तरूपा च्यनीका सा चैकपट्टाधिक-
विंशतसुत्यात्मकस्य गवामयनस्य पूर्वस्निन्पक्षस्याशी-
त्युत्तरशतसुत्यात्मके तद्वान्तरप्रकरणवलादहत्वेन नि-
विद्यते । एकया च अनीकया पूर्वपक्षो न पूर्येतपुत्याय-

तृतीयं सा तदाहृत्तिश्च द्वेधा सम्भवति दण्डकलितव-
दाहृत्तिः स्वस्थानविहृत्तिश्च । यथा क्षेत्रमाने कर्त्तव्ये क्वचि-
त्कृत्स्नं मानदण्डं निवेश्य तदनन्तरदेशे ऽपि कृत्स्न एव
मानदण्डो निवेश्यते । एवं प्रथममहरैन्द्रवायवाग्रं हि-
तीयं शुक्राग्नमित्येव प्रकारेण कृत्स्नां ज्यनौकामनुष्ठाय
तथैव मा पुनः पुनरनुष्ठोयते चैत्पूर्वच्छिन्नपक्षसि विंशति-
वारं चानौकाया दण्डकलितवदाहृत्तिर्भवति । अथ पूर्व-
पक्षो नवधा विभज्य आद्ये विंशतिमुल्यात्मके भागे ऐ-
न्द्रवायवागता द्वितीये भागे शुक्राग्नितैत्येवमेकवारमे-
व सानुष्ठोयते चित् तदन्तर्गता स्वस्थानएव वि-
हृत्तिः । यद्यैन्द्रवायवाग्रं प्रथममहरित्यादावहर्गहर्गं
विवक्षितं तदा दण्डकलितवदाहृत्तिर्भवति । अहरपूर्व-
प्रयुक्ताश्च तत्तदपता भवन्ति । तदविवक्षायां तु स्वस्था-
नविहृत्तिर्भवति । अहः संघातरूपयज्ञभागगताद्याग्रता
अहर्धर्मत्वाभावाद्गवामयनिकपरमापूर्वप्रयुक्ता भवन्ति ।
एवं स्थिते द्वाशमिके एकादशिनौवत् ज्यनौकापरिहृत्ति-
स्यादित्यधिकरणे ऽहःशब्दस्य श्रूयमाणत्वाद्दण्डकलित-
वदाहृत्तिरिति पूर्वपक्षं कृत्वा प्रथमभागस्योद्दिश्यमान-
स्यान्तो अह उद्दिश्यमानस्य प्राथम्येन वा विज्ञेयणायोगा-
द् ग्रहैकत्ववदेकत्वमविवक्षितं कृत्वा प्रथममहरिति चो-
द्देष्टव्यम् । तत्राह्मरुद्देशे ऽहं धर्मा उपदिष्टाः स्मृत्यये-
ति निर्देशानुपपत्तिः । अतः प्रथममैन्द्रवायवाग्रमथ शुक्रा-
ग्नमित्येतावदेव विवक्षितम् । अहःशब्दस्तु द्वादशाहिकत्य-
नौकायां प्रथमादिभागानां वस्तुगत्या ऽहोऽपत्वादनुवादः
गवामयनिकचानौकायामहः संघातपरोऽनुवादः । त-

स्वात्स्वस्थानविबृहिरिति सिद्धान्तितम् । एवं च त्वनीका-
विधिवलादैन्द्रवायवाग्न्यामङ्गामाद्यायां विंशती तद-
न्तर्गतयोराद्ययोरहोपुनरैन्द्रवायवाग्नत्वविधानं तत्तदह-
रपूर्वप्रयुक्तत्वमिद्वयं तत्फलं तत्तद्विकारेष्वेकाहक्रतुषु र-
थन्तरसामत्वाभावे ऽप्यैन्द्रवायवाग्नत्वप्राप्तिरिति प्रतिपा-
दित तन्तरत्वे । ततश्च तयोरेन्द्रवायवाग्नत्वविध्योरनि-
वार्येवाव्याप्तिः । न चाबोदाहृतेषु विधिषु विधियानाम-
ग्रतानामुद्देश्येषु द्वादशाहिकगवामयनिकेष्वहःसु चा-
दकत्वनीकोपदेशाभ्यां प्राप्तिरुत्त्वे ऽपि तदन्येषां केषां
चिदप्राप्त्या तेषु लक्षणं समर्थनीयमिति शङ्कितुं शक्यम् ।
तेषां विधोनां तत्प्राप्तिफलकत्वाभावात् । अत्र विषय-
सप्तमोपक्षे विकल्पद्वयस्यापि दूषणमव्याप्तिः प्राप्तिरुक्त-
मित्यादिना दर्शितम् । तत्राद्यविकल्पदूषणे अग्निविधि-
शब्देन प्रकृतिविकृतिसाधारणमग्नेः क्रतुसंबन्धविधि-
मात्रं याच्यम् । आदिशब्देन चाग्निहोत्रप्राजापत्ययाग-
विदेवनादिविधिर्गोह्यः । द्वितीयविकल्पदूषणे ऽग्निवि-
धिशब्देनाग्नेर्विकृतिसंबन्धविधिर्गोह्यः । आदिशब्देन त्व-
तिर्गोह्यविधिः । सतिसप्तमोपक्षे तत्प्राप्तिफलकत्वावि-
वक्षायां यददूषणं तत्पञ्चमश्लोके प्रदर्शयिष्यमाणत्वा-
दिह न प्रदर्शितं तद्विवक्षायां यदव्याप्तिद्वयं तत्त्वनीका-
भाजोरित्यादिना दर्शितम् । तत्राद्याव्याप्त्युदाहरणे अ-
नीकामाजोर्द्वादशाहिकव्रणीकान्तर्गतयोरैन्द्रवायवाग्न-
त्वशुक्लाग्नत्वविध्योरव्याप्तिरित्यर्थः । द्वितीयाव्याप्त्युदा-
हरणे यत्र गवामयनिको व्रणीका तत्रैव स्वयं प्रय-
तमानतया व्रणीकामाजोरैन्द्रवायवाग्नताविध्योरव्या-

प्रतिरित्यर्थः ॥ २ ॥ स्यादेतत्सतिसप्तमीपक्षे प्रथमवि-
कल्पे उद्भावितामिदमव्याप्तिद्वयं न प्रसज्यते तथा हि
द्वादशाहचर्यनौकान्तर्गतमगतादयं परमापूर्वसाधनत्वोप-
हितयोराद्ययोरन्धोर्विधीयते । न च तथाभूतयोस्तयोः
प्रकृतितत्सद्गतादयं प्राप्तं किं तु अवान्तरापूर्वसाधन-
त्वोपहितयोरेव द्वादशानां सोमयागानामेकफलावच्छि-
न्नानां सहानुष्ठाने ऽपि प्रतिसोमयागं चोदकस्य पृथक्
प्रवृत्तेः । तथा गवामयनिकयोराद्ययोरन्धोरवान्तरापूर्व-
साधनत्वोपहितयोरैन्द्रवायवागृतादयं विधीयते । न च
तथाभूतयोस्तत्प्राप्तं किं तु परमापूर्वसाधनत्वोपहितयो-
रेव । इदं च तत्तदव्याप्त्युद्भावनस्थले स्पष्टीकृतम् । तथा
चोद्देश्यतावच्छेदकहूपेणाप्राप्तिसत्त्वादुद्भाविताव्याप्तो-
र्नावकाश इत्याशङ्क्याह ।

अप्राप्तिं प्राप्तिभाजामपि यदि प-
रमावान्तरापूर्वकत्वव्यावृत्तोद्दे-
श्यधर्मैः सृजसि विघटयन्नेनम-
व्याप्तिदोषम् । तस्मादादाय ल-
क्ष्यक्षयकृतिनिहितं स्यादति-
व्याप्तिवक्त्रे त्रीह्युद्देशो ऽपि हन्तौ
नियमविधिपदे खल्वपूर्वावली-
ढः ॥ ३ ॥

यद्यव्याप्तिं परिहर्तुं प्राप्तानामप्यगुतां नामपूर्वविशेष-
साधनत्वोपाधिभेदेनाप्राप्तिं लक्षणार्थत्वेन कल्पयन्ति त-
दा केषां चिदेव प्रसिद्धानामपूर्वविधीनां संग्राहकमिदं
लक्षणमुक्तमिति लभ्यसंकोचविवक्षया सुपरिहरादव्या-
प्तिदोषादाय लक्षणहानिकरस्य नियमविधयतिव्या-
प्तिदोषव्याघ्रस्य वदने इदं लक्षणं त्वया निहितं स्यात् ।
ब्रौह्मीनवहन्तीति नियमविधायपि ब्रौह्मीणामपूर्वसाधन-
त्वोपहितानामेषोद्देश्यतया उद्देश्यतावच्छेदकहूपेणा-
प्राप्तिसत्त्वात् । तत्र हि द्वितीयाश्रया ब्रौह्मीणामवघात-
साध्यत्वमस्ति प्रागेव सिद्धत्वात् नापि ब्रौह्मीनवहन्तीति
लौकिकब्रौह्मवहननानुवादवाक्ये इवात्र तुषविमोकवि-
शिष्टत्वेन रूपेण तत्साध्यत्वं द्वितीयार्थ इति वक्तुं शक्यम् ।
विदलनेनापि सम्भवति तस्मिन्नत्र विवक्षितस्यावघातनि-
यमस्यानुपयोगात् । तस्मादपूर्वसाधनत्वाकारेणैव तेषां
तत्साध्यत्वं वाच्यम् । न च यथाग्नीनादधीतेत्यत्राग्नीनां
स्वरूपेणाधानसाध्यत्वं तथेहापि स्यादिति वाच्यम् । तत्रा
“वहनीये जुहोति” “गार्हपत्ये हवींषि श्रपयति” “दक्षि-
णाग्नावान्वाहार्यं पचतीति” वाक्यान्तरैर्होमादिषु वि-
नियुक्तानां संस्कारविशेषविशिष्टाग्निरूपाणामाहवनीया-
दीनां साधनाकाङ्क्षायामाधानविधानात् । तेषां संस्कार-
विशेषावच्छिन्नत्वेन रूपेणाग्निपदोपात्तानामाधानसाध्य-
ता युक्ता । न चेह ब्रौह्म्यः संस्कारविशिष्टाः क्रतौ वि-
नियुक्ताः येनावहननवाक्ये ऽपि तेषां तद्विशिष्टतयोपादा-
नात् तेन रूपेणावहननसाध्यता युक्ता स्यात् । ब्रौहिभि-
तेति जातिमात्रेण हि ब्रौह्म्यः क्रतौ विनियुक्ताः ।

न चोत्र सक्तुन्यायेन विनियोगभङ्गः^१ कल्पयितव्यः अपूर्वसाधनत्वलक्षणमात्रेण प्रधानद्वितीयाश्रुतिनिर्वाहे आकाङ्क्षितदृष्टफलत्वे नियममात्रविषयतया^२ विधिलाघवे च सम्भवति द्वितीयाश्रुतिवाधस्यानाकाङ्क्षितादृष्टफलकल्पनस्यात्यन्ताप्राप्तिप्रापकापूर्वविधिगौरवाभ्युपगमस्य^३ चायुक्तत्वात् । न चैवमपूर्वसाधनत्वलक्षणाधामाज्यसात्राय्यजुहसुवादीनामप्यवघातप्रसङ्गः । त्रीङीणां ह्यवगतमपूर्वसाधनत्वं लक्षणौघम् । तेषां चाग्नेयाद्यपूर्वसाधनत्वं तदुल्लानिर्वृत्त्यादिहारकं त्रीहिभिर्यजितेत्यादिशास्त्रेणावगतमिति तल्लक्षणायां यवसाधारण्यमानललाभेऽपि ह्यन्यथातिप्रसङ्गः तथैवावश्यलक्षणौघमवघातस्य दृष्टफलत्वनिर्वाहाय । तदेतत्सर्वं तेषामर्थेन संबन्ध इति तार्त्तौयाधिकरणे द्रव्यसंस्थाहेतुसमुदायं वा श्रुतिसंयोगादिति नाधमिकाधिकरणे च स्पष्टमिति भावः ॥ ३ ॥ एवं प्राप्तानामपि रूपभेदाश्रयणेनाप्राप्तिमपेक्ष्य लक्षणानुगमने त्रीहिपदलक्षिताकाराश्रयणेनावघातनियमविधावतिव्याप्तिसुक्ता इदानीं शक्याकाराश्रयणेनान्यत्र नियमविधावतिव्याप्तिसुदाहरति ॥

यूपः^३ सर्वोऽप्यपूर्वः स्वयमपि
विविधादृष्टसंस्कारयोगात् त-
स्मिन् दैचेऽपि दृष्टं खदिरनि-

१ सक्तुं मुञ्चोतीत्यत्र यथासक्तुमिदं जेत्येति ।

२ अपूर्वविधिलाभ्युपगमस्येति २ पु० पा० ।

३ नियमविधिरसम् सन्ने द्रव्यविधयो नियमविधय इति वचनात् ।

यमनं तत्र काव्याप्तिवार्ता । त-
स्मात्तत्तत्स्वरूपे परमनवगतं
रूपभेदं विहाय प्राप्त्यप्राप्ती वि-
चार्ये कथमपि तद्विहाव्याप्ति-
दोषान्न मुक्तिः ॥ ४ ॥

यूपः प्राकृतो वैकृतः सर्वो ऽपि तावदाहवनौयादि-
वदलौकिकः प्रोक्षणाजन्यादृष्टच्छेदनतक्षणाष्टाश्रीकरणा-
दिजन्यनियमादृष्टरूपानेकादृष्टसंस्कारविशिष्टस्यैव यूप-
शब्दार्थत्वात् । तत्र प्रकृतिद्रव्यनियमविधिः श्रूयते खा-
टिरो यूपो भवतीति । तत्राऽलौकिकयूपत्वावच्छेदेन
खादिरप्राप्त्यभावादपूर्वविधिलक्षणास्य तत्राप्यतिव्याप्तिः
स्यात् । नन्वाहवनौयाद्युद्देशेनाधानविधिवद्यूपोद्देशेन
खादिरविधिरपूर्वविधिरस्यु । यूपोऽहवनौयधीरलौकिक-
त्वाविशेषात् । खाटिरादिविधेर्नियमविधित्वप्रसिद्धिस्तु
वैकृतविधिविषया स्यात् विकृतावपि हि तत्र तत्र श्रूयते
खादिरो यूपो भवतीति । तस्य प्रकृतौ विकल्पितानां
खादिरपलाशादीनां विकृतावपि तथैव चोदकतः प्राप्तौ
खादिर एव तत्र ग्राह्य इति नियमविधित्वमुपपद्यतइति
चेत् । उच्यते । दैक्षे दीक्षासु यूप छिनत्तीति दीक्षा-
कालकर्तव्यच्छेदने प्राकृतयूपे खादिरविधिरपि नियम-
विधिरेव । तदभावे तक्षणादिवाक्यपर्यालोचनया दारु-

मयत्वेनावगतस्य यूपस्य प्रकृत्याकाङ्क्षायामनियतानेक-
द्रव्याक्षेपस्यानिवार्यत्वात् । तच्चणाष्टाश्रीकरणादिविशि-
ष्टे यूपस्य दृष्टरूपे खदिरादीनां प्रकृतित्वयोग्यताया
लोकतो ऽवधारितत्वात् । आधानं स्वाहवनीयादीनां
दृष्टे ज्वलनाकारे न निष्पादकं किं तु तन्निष्ठापूर्वसं-
स्कारमात्र इति युक्तं तद्विधेः प्रोक्षणादिविधेरिवापूर्व-
विधित्वम् । तस्मात्प्राकृतखदिरादिनियमविधग्रतिव्या-
प्तिरप्यनिवार्यैव । एवमुद्देश्यगतविवक्षितरूपभेदाश्र-
यणेनाप्राप्तिममर्थनस्यातिव्याप्तिदृष्टशक्त्यरिहाराय
यथा वार्त्तिकं तत्तद्विधग्रभावे विधेयत्वाभिमतस्य प्रा-
प्त्यप्राप्तिविवेचनेनैव नियमापूर्वविधिव्यवस्थोपपादनौ-
या । तथा सति द्वादशाहे त्वनीकाविधग्रभावे ऽपि आ-
द्यथोरज्जोहोदकादैर्द्रवायवशुक्राग्रते प्राप्नुतः । गवाम-
यने चाद्यथोरज्जोः प्रातिस्निकविधग्रभावे ऽपि स्वस्थान-
नविष्टविमतत्वनौकाविधिवलादैर्द्रवायवाग्रते प्राप्नुतः
इत्युदाहृतागृताविधिचतुष्टयाव्याख्या सतिमातमीपक्षे
प्रथमविकल्पो दुष्ट एवेत्यर्थः । अस्मिन्नव विकल्पे स्थला-
न्तरे ऽप्यऽव्याप्तिं रूपभेदविवक्षया निरसितुमशक्यासु-
दाहरति ।

अव्याप्तिः पौर्णमास्यामपि यज-
नविधावत्र कल्पे प्रसर्पेत् प्राप्नो-
द्देश्यस्य तेन ह्यधिगतफलतो-
पांशुयाजस्य लभ्या ॥ स्यात्किं

चैपा पराग्न्याहुतिषु फलसमा-
 योजनार्थप्रवृत्तेर्निष्प्रत्यूहाग्नि-
 होत्राहुतियुगलमिताधारसंकी-
 र्तने ऽपि ॥५॥

दर्शपूर्णमासप्रकरणे श्रूयते । तावन्नूतावग्नीषोमा-
 वाज्यस्यैव नावुपांशु पौर्णमास्यां यजन्निति । अत्र वाक्ये
 कीर्त्तितानां यागतदपेक्षिताग्नीषोमदेवताऽऽज्यद्रव्योपां-
 शुत्वगुणपौर्णमासीकालानां मध्ये कालव्यतिरिक्तानां
 तत्तद्विध्यनुगुणशब्दाभावादन्वतः सम्भवत्प्राप्तिकानां
 तेषां पुनः श्रवणस्य निष्फलत्वाच्च कालस्यैव विधिः ।
 न ह्यग्नीषोमवक्तृकवाक्यगतस्य यजन्नित्यस्य यागविधौ
 पट्टीचतुर्थीसाधारणस्य नावित्यस्य देवताधिष्ठाऽऽवाच्य-
 स्येति पद्यन्तस्य द्रव्यविधौ द्रागेवानुगुण्यमवगम्यते । स-
 म्भवति चोपांशुयाजमन्तरा यजतीति स्पष्टविधिना या-
 गस्य यष्ट्यदेवताप्रकाशनैकप्रयोजनकेनाग्नीषोमीयया-
 उजानुवाक्यायुगलेन देवतायाः सर्वस्यैव वा एतद्यज्ञाय शृ-
 द्धत इत्यादिना द्रव्यापेक्षायां सर्वयागार्थताविधायक-
 तथा कृतेन धौवाज्यविनियोषकवचनेन द्रव्यस्य प्राप्तिः
 उपांशुत्वस्यापि यागोत्पत्तिर्वाक्यत एव प्राप्तिः सम्भवति ।
 अतो ऽत्र पुराकल्पमरुपाऽर्घ्यवादेन कस्यः कालस्यैव
 विधिः तदनुगुणमप्तमीविभक्तिश्रवणात् । तद्विधानस्य
 फलत्वाच्च । तथा हि यद्यपि तद्विधानमुपांशुयाजस्य पौ

र्यमासौकालसिद्ध्यर्थं न भवति तस्योपांशुयाजमन्तरा य-
जतौत्युत्पत्तिवाक्येनैव पौर्यमासौकर्त्तव्याग्नेयाम्नोषोमी-
ययागद्वयान्तराले उपांशुयाजं विदधानेनार्थतः सिद्ध-
त्वात्तथापि उपांशुयाजस्य दर्शपूर्णमासाभ्यां स्वर्गकामो
यजेत्यधिकारवाक्योद्देश्यफलसम्बन्धसिद्ध्यर्थं भवेदेव ।
एतदभावे विद्वद्वाक्यस्येनाधिकारवाक्यस्येन च दर्शपूर्णमा-
सपदेन यदाग्नेयो ऽष्टाकपालो ऽमावास्यायां पौर्यमा-
स्यां चाच्युतो भवति अग्नीषोमीयमेकादशकपालं पूर्ण-
मासि प्रायच्छदित्युत्पत्तिवाक्येनावगतपौर्यमासौकाल-
योगाग्नेयाग्नीषोमीययागयोरेव भटिति प्रवृत्तिनिमित्ता-
वगत्या प्रथमगृहीतयोः फलसम्बन्धकरणादर्थवगम्यपौ-
र्यमासौसम्बन्धस्योपांशुयाजस्य विलम्बितप्रवृत्तिनिमित्त-
प्रतीतिकतया विद्वद्वाक्याधिकारवाक्यगतपौर्यमासौपदा-
गृहीतस्य फलसम्बन्धो न सिद्धिर्दिति । यत्तु भवदेवेना-
स्य विधेः प्रयोजनमुक्तं यदन्तरालविध्यर्थं लभ्य एवोपांशु-
याजे पौर्यमासौकालः स्यात्तदानीमाग्नेयो वै ब्राह्मणो
देवतया स सोमेनेष्टवा अग्नीषोमीयो भवतीति न्युतेः ।
असौमयाजिनो ऽग्नीषोमीयपुरोडाशाभावेन तदीयाया-
मेकपुरोडाशायां पौर्यमास्यां पुरोडाशद्वयान्तराभावाद्दु-
पांशुयाजो न प्राप्नुयात् प्रातिस्विककालविधिसङ्गावे-
त्वन्तरालानपेक्ष्यैव पौर्यमास्युपांशुयाजाहमिति सिद्धेस्त-
दनुसारिणान्तरालश्रवणमाग्नेयोत्तरकालमात्रोपलक्ष्यं-
भवेदित्येकपुरोडाशायामप्युपांशुयाजः प्राप्नोति । अत-
स्तस्यामुपांशुयाजप्राप्त्यर्थः पौर्यमासौविधिरिति । तट-
सारम् । उपलक्षणापाये ऽप्युपलक्ष्यानपाथन्यायादेवैक-

पुरोडाशायामपि तन्माग्निसम्भवेन तदर्थं विध्यन्तरानपे-
क्षणात् । उपलक्षणां हि पुरोडाशद्वयमुपांशुयाजाङ्गभूतस्य
कालस्य न तु खयमुपांशुयाजाङ्गं येन तदभावे तद्वैगुण्य-
स्यात् । न च तदभावे ऽन्तरालस्याङ्गस्यालाभाद्वैगुण्य-
म् । उपलक्षणापाये ऽप्युपलक्ष्यानपायस्य प्रतिदिनं श-
ङ्खवेलायामागन्तव्यमित्यादौ प्रसिद्धत्वात् । न हि काल-
विशेषोपलक्षणतयोपात्ते शङ्खध्वनौ क्व चिद्विधसे देवाद-
कृते सति तदुपलक्षितः कालो नास्तीति नावगम्यते । ननु
हि पुरोडाशायां स्यादन्तरार्थत्वादिति दाशमन्याधिकर-
णे अन्तरालश्रुतिवत्त्वादिपुरोडाशायामेवोपांशुयाज इति
पूर्वपक्षे प्राप्ते उभयोस्तुविधानादिति मिद्वान्तसूत्रेणोपांशु-
पौर्णमास्यां यजनिति पौर्णमासीविधानमेव हेतूक्त्य-
दिपुरोडाशायामेकपुरोडाशयाज्वोपांशुयाजः समर्थितः
सत्यम् । उत्पत्तिशिष्टान्तरालकालवैगुण्ये सति हेतुरसा-
धक इत्यस्वारस्यादेव तदनन्तरमनपायो हि कालस्य लक्ष-
णं हि पुरोडाशाविति सूत्रान्तरेण तथैव पूर्वहेतुस्वारस्यं
वर्णयता तद्भाष्येण च लक्ष्यानपायन्यायमेव हेतूक्त्य-
कालवैगुण्याभावः समर्थितः । तन्मायापेक्षणे च तत-
एवैकपुरोडाशायामप्युपांशुयाजप्राप्तिर्भवतीति न सा
पौर्णमासीविधानमपेक्षते । अथर्शं चोपलक्ष्यानपायन्या-
यमात्राद्विध्यन्तरमनपेक्ष्यैवोपलक्षणराहित्ये ऽपि प्राप्ति-
र्भवतीति त्वयापि स्वीकरणीयम् । अन्यथा पौर्णमासी-
विधिवत्त्वादेकपुरोडाशायां प्राप्नुवन्त्युपांशुयाजो ऽग्नीषो-
मदेवत्यएव प्राप्नुयात् । विष्णुदेवत्यः प्रजापतिदेवत्यश्च न
प्राप्नुयात् । पौर्णमासीविधौ तावद्वृतावग्नौषोमाविति श्रव-

यात् । एकपुरोडाशायामुपांशुयाजसामान्यप्रापकविध्य-
न्तराभावाच्च । तस्मात्तन्वाग्नीषोमयोरुपलक्षणात्वाद्देवता-
न्तरवतो ऽप्युपांशुयाजस्याग्नीषोमोपलक्षितयागत्वानपा-
यादेवैकपुरोडाशायां प्राप्तिः समर्थनीयेति तत एव लक्ष्या-
नपायन्यायादुपांशुयाजमन्तरा यजतीति विधिनापेक्षि-
तादेकपुरोडाशायामपि तत्प्राप्तिः सिद्ध्यतीति न पौर्ण-
मासीविधेः प्रयोजनमिति प्रागुक्तोपांशुयाजस्य फलसि-
द्धिः प्रयोजनम् । तदेव प्रयोजनमुपांशुयाजाधिकरणे प्रा-
योवचनाच्चेति, सूत्रेण तद्वार्त्तिकेन च स्पष्टीकृतम् । तत्र
अधिकरणे “विष्णुरुपांशुयष्ट्यो ऽजामित्वाय” “अग्नी-
षोमावुपांशुयष्ट्यावजामित्वाय” “प्रजापतिरुपांशुयष्ट्यो
ऽजामित्वायेति” त्रयाणां यागानां विधयः । अन्तरावाक्यं
तु तत्समुदायानुषादो विद्वद्वाक्यवदिति पूर्वपन्निराकर-
णार्थं सूत्रं प्रायोवचनादिति । शिरो वा एतद्वृत्तस्य य-
दाग्नेयः हृदयमुपांशुयाजः पाटावग्नीषोमीय इत्युपांशु-
याजस्य प्रधानप्रायपाठात्प्राधान्यावगतेर्विष्ण्वादिवक्त्र्यै-
स्त्रयाणां यागानामुपांशुयाजशब्दपरामृष्टानां विधावुपां-
शुयाजमात्रप्राधान्यावगतिबाधप्रसङ्गादन्तरावाक्यविधेय
एकएवोपांशुयाजस्तदर्थवादा विष्ण्वादिवक्त्र्यानीति सूत्र-
स्यास्य भाष्ये तात्पर्यमुक्तम् । कथं यागत्रयविधिपक्षे तत्प्रा-
धान्यबाधः स्यादित्याशङ्कोपपादितं वार्त्तिके । विष्णुप्र-
जापत्यग्नीषोमदेवत्ययागत्रयविधिपक्षे तावद्वृत्तावग्नी-
षोमावित्यादिनाग्नीषोमदेवत्यस्यैव यागस्य पौर्णमासी-
विधिरिति स्यात् । तथा च तस्यैव विद्वद्वाक्यफलवाच्य-

स्थपौर्णमासीपदगृहीतस्य फलसंबन्धेन प्राधान्यं सि-
द्ध्येत् न तु तदगृहीतयोर्विष्णुप्रजापतिदेवत्ययागयोः ।
अन्तरावाक्येनैकस्यैव यागस्य विधिसूत्रैव शाखाभेदेना-
स्मात्तैर्योज्यानुवाक्यायुगलैः प्रापिता विष्ण्वादिदेवता वि-
कल्प्यन्त इति । सिद्धान्तपक्षे तु विष्णुप्रजापतिदेवत्यस्याथे-
कत्वेनाग्नीषोमीयपक्षितत्वात् न प्रायादुपांशुयाजसामान्य-
स्य पौर्णमासीकालसंबन्धलाभेन सिद्ध्यति प्राधान्यमित्यने-
न पौर्णमासीविधिर्नैव लभ्यः फलसंबन्धो नान्तरालविधि-
लभ्य इत्याशयः स्पष्ट एव । अन्यथा विष्णुप्रजापतिदेव-
त्ययोराहत्य पौर्णमासीविध्यभावेऽप्यन्तरालकालतयार्थ-
प्राप्तपौर्णमासीसंबन्धेनैव फलविधिगृहीतयोः प्राधान्यं
सिद्धयेदिति तत्प्राधान्यावगतिबाधप्रसङ्गदूषणमसमञ्ज-
सं स्यात् । नन्वन्तरावाक्यं यागत्रयसमुदायानुवादक-
मिति पूर्वपक्षेऽन्तराले यागविधायकं किं चिद्वाक्यं ना-
स्तीति विष्णुप्रजापतिदेवत्ययोः फलसंबन्धार्थं पौर्णमा-
सीविधिरेव शरणीकरणीयः । अतो यागभेदे तस्याग्नी-
षोमीयमात्रविषयत्वेन तयोः फलसंबन्धो न सिद्धयेदिति
तद्दूषणसामञ्जस्यमिति चेत् । न । अन्तरावाक्यमनु-
वाद इति पक्षेऽपि दीपपरिहारार्थमन्तरान्तरान्तराल-
स्वनत्वपरिहारार्थं च त्विष्यपि यागेष्वन्तरालप्राप्तेरव-
श्यवक्तव्यत्वात् । भवदेवेनैवोपांशुयाजाधिकरणपूर्वपक्षे
कथमन्तरावाक्यस्य सर्वात्मनानुवादकत्वमन्तरालस्यैवा-

१ जामिनादीपपरिहारार्थमित्यर्थं तथा च जामिनादीपपरिहारार्थमन्तरावाक्यमन्तराल-
स्वनत्वात् तद्वत् पौर्णमासीसंबन्धसिद्धौ त पौर्णमासीविधिः शरणीकरणीय इति भावः एव-
च अन्तरालप्राप्त्याप प्रागुक्तमवलम्ब्यैव प्राधान्यावगतिबाधप्रसङ्गदूषणं कार्यं कोऽपि सम-
मिति द्रष्टव्यम् अन्तरालार्थकत्वात् अन्तरालानुवादकत्वमन्तरालस्यैवा-

ऽप्राप्तस्य विधेयत्वादित्याशङ्क्य जामितादोषोपक्रमेण
विष्ण्वादिवाक्येषु प्रत्येकमनामित्वानुवादेन च तेष्वन्त-
रालप्राप्तिरुक्ता भवति चानुवादतो ऽपि स्थाननियमो
यथा न गिरागिरिति ब्रूयादिति गिरापदनिषेधानुवाद-
वत्तादिरापदस्य गिरापदस्थाननिवेशित्वम् इति सदृष्टा-
न्तसुपपादितत्वात् । केचित्तु विष्ण्वादिवाक्यानि याग-
विधय इति पक्षे तत्प्राधान्यवाधमन्यथा समर्थयन्ते ।
विष्ण्वादिवाक्येषु तद्व्यप्रत्ययात्प्रथमं गुणकर्मत्वधीर्भवति ।
कर्मान्तरानुपयोगानुसंधानेन तु प्रधानकर्मतावगन्तव्या ।
अतः शीघ्रावगतप्रधानकर्मणामेवाधिकारानुप्रवेशादुपां-
शुयाजस्य तदनुप्रवेशेन प्रधान्यावगतिर्विहन्येत । अ-
न्तरावाक्यं यागविधिरिति पक्षे तु तत्र तद्व्यप्रत्ययाभा-
वेन गुणकर्मत्वधीकृतविलम्बाप्रसक्तेराग्नेयादिवदेवाधि-
कारानुप्रवेशात्प्राधान्यावगतिर्न विहन्यतइति तेषाम-
प्यधिकारानुप्रवेशोपयोग्यर्थप्रतीतिशैघ्रप्रमान्द्याकृततदनु-
प्रवेशाननुप्रवेशन्यायस्य संमतत्वादुपांशुयाजस्य आहत्य
पौर्णमासीविध्यभावं तु श्रुतपौर्णमासीकालयोराग्नेया-
ग्नौषोमीययोरेवाधिकारानुप्रवेशः स्यादित्युपांशुयाजस्य
तदनुप्रवेशलाभफलक एव पौर्णमासीविधिः सिद्ध्यति ।
स्यादेतत् । यदि पौर्णमासीसंबन्धप्रतीतिशैघ्रप्रमान्द्याभ्या-
मधिकारानुप्रवेशाननुप्रवेशौ स्थातां तदोपांशुयाजस्यो-
त्पत्तिवाक्यप्रवृत्तिसापेक्षेण वाक्यान्तरेण पौर्णमासीसंब-
न्धलाभे ऽप्युत्पत्तिवाक्यावगतपौर्णमासीसंबन्धयोराग्ने-
याग्नौषोमीययोरेव तदनुप्रवेशः स्यादिति स दोषस्त-
दवस्थः । न च वाच्यमनन्यप्रयोजनः पौर्णमासीविधिर्वि-

लम्बितो ऽपि तस्याधिकारसंबन्धमापादयिष्यति ।
 अन्यथा तद्वैयर्थ्यप्रसङ्गात् । एकपुरोडाशायामुपांशुयाज
 प्राप्तेर्लक्ष्यानपायन्यायलभ्यतयैतद्विधिप्रयोजनत्वाभावा-
 दिति । अमावास्यायामुपांशुयाजव्यावर्तनेनापि पौर्णमा-
 सीविधेश्चरितार्थ्यात् । उपांशुयाजोत्पत्तिवाक्यपर्यालो-
 चनया ह्यमावास्यायामपि स प्राप्नोति । यथा पौर्णमास्या-
 माग्नेयाग्नौपोमयी पुरोडाशौ तथा ऽऽमावास्यायामाग्ने-
 येन्द्राग्नौ स्त इति पुरोडाशद्वयान्तरालस्य द्वयोरपि स-
 त्त्वादमावास्यायां सोमयाजिन ऐन्द्राग्नाभावेनैव पौर्ण-
 मास्यामसोमयाजिनो ऽग्नौ पोमयीभावेन पुरोडाशद्वया-
 सार्वत्रिकत्वस्य तयोरविशिष्टत्वात् । तस्मात्पौर्णमासी-
 विधिरमावास्याव्यावर्तनेन चरितार्थः स्यादेव । अत एव
 दशमे अपि वा पौर्णमास्यां स्यात्प्रधानशब्दसंयोगान्मन्त्रो
 यथा प्रधानं स्यादितिसूत्रेण प्रधानस्योपांशुयाजस्यो-
 पांशु पौर्णमास्यां यजन्त्रितिशब्देन पौर्णमासीकालसंयो-
 जनात् पौर्णमास्यामेवोपांशुयाजः कार्य इति पौर्णमासी-
 विधिवलादेवामावास्याव्यावर्तनं कृतमिति चेत् । उच्यते
 उपांशुयाजमन्तरा यजतीति उत्पत्तिवाक्यं पौर्णमासी-
 रूप एवान्तरालकाले उपांशुयाजं विदधाति । उपांशुपौ-
 र्णमास्यां यजन्निति प्रकृत्यजामि वा एतदित्याम्नानादि-
 ति दशमान्याधिकरणे भाष्यट्पट्टीकयोरुक्तम् । अत उपां-
 शुयाजस्योत्पत्तिवाक्यावगतपौर्णमासीकालत्वाविशेषान्न
 कश्चिदधिकारानुप्रवेशे ऽन्तरायः । एवं च यद्यप्यत्र पौर्ण-

मासीविधिरमावास्यायावर्त्तनेन परिसंख्याकृपस्तथापि
तदनन्तराप्तातीत्यतिवाक्यश्रुतमन्तरालकालं पौर्णमा-
सीकृपतां नयन् उपांशुयाजस्य फलसंबन्धार्थो ऽपि भव-
तीति अपूर्वविधि कृपतास्य व्यावश्यकं भाविनी । ततश्चावा-
नुपादेयत्वेनोद्देश्ये पौर्णमासीकाले विधेयस्य यागस्य प्रा-
प्तिरेतदभावे ऽप्युत्पत्तिश्चाक्षपरीलोचनवार्थाल्लभ्यतइति
तस्याः फलत्वाभावात्तां विहाय विधेयस्य अनुद्देश्याधि-
कारवाक्योपात्तस्वर्गप्राप्तिफलत्वेनोपाददाने ऽस्मिन्विधौ
कृपभेदविवक्षायामप्यव्याप्तिरनिवार्य । न ह्यत्र पौर्णमा-
सीत्वोपहिते उपांशुयाजस्याप्राप्तिरस्ति । अन्तरालविधि-
सामर्थ्येन तत्प्राप्तिमन्वयान्न वा तदन्येन केनचित् कृपेणो-
पहिते तत्र तस्याप्राप्तिमुपपाद्य तत्प्रापणार्थमिदं वचन-
मिति कल्पने किं चिरप्रयोजनमस्ति । पौर्णमासीत्वो-
पहितस्य तद्विधानस्य फलसंबन्धसिद्ध्या प्रयोजनवत्त्वा-
त् । तस्मात् कृपभेदविवक्षायामप्युक्तविधावव्याप्तिः स्या-
देव । अपि च द्वे आहवनीये चतस्रो गार्हपत्ये चतस्रो
ऽव्याहार्यपचने दश संपद्यन्ते दशाक्षरा विराट्प एवं
विहान्विराट्मंपन्नमग्निहोत्रं जुहोतीत्यत्र द्वे आहवनीये
पृथक्सिन्धुर्गोर्गग्निहोत्रो हृत्वीर्यदाहवनीये जुहोतीतिमा-
मान्यशास्त्रप्रमिताहवनीयकृपाधारसङ्कीर्त्तने ऽप्यव्याप्तिः ।
इदं हि नाहवनीयस्याहुतिद्वयसंबन्धमात्यर्थं मामान्यशा-
स्त्रेणाप्राप्तरथात् । नापि तदन्यस्य यस्य कस्य चिसंब-

१ दीर्घमासीवाच्यम् ।

२ पदोदहासः ।

३ दीर्घमासीवाच्यम् न गार्हपत्यम् ।

४ पदोदहासः ।

न्वप्राप्त्यर्थमनेन कस्यापि तत्संवन्धमाप्त्यलाभात् । नापि
 विराट्संपत्तिवाक्यानुसारेण दशसंख्यानामग्निहोवाहु-
 तीनां मध्ये हे एवाहवनीये न त्वष्टावितरा इति परि-
 संख्यार्थमष्टानां गार्हपत्यान्वाहार्यपचनरूपाधिकरणान्त-
 रविधानादेवाहवनीयव्यावृत्तिसिद्धेः । किं तु तासामष्टा-
 नामाहुतीनामाहुतिद्वयवदग्निहोत्रं जुहुयात्त्वर्गकाम
 इत्यधिकारवाक्यबोधफलसंबन्धप्राप्त्यर्थम् । तथा हि । हे
 एवाहवनीय इत्येतदभावे चतस्रो गार्हपत्ये चतस्रो ऽन्वा-
 हार्यपचन इति वाक्ये संख्याधिकरणविशिष्टकर्मविधा-
 यके स्याताम् । न त्वग्निहोत्रं जुहोतीत्युत्पत्तिवाक्यवि-
 हितकर्मानुवादेन गुणविधायके प्राप्ते कर्मणि संख्याधि-
 करणरूपानेकगुणविधाने वाक्यभेदापत्तेः । न च यथा य-
 दग्नये च प्रजापतये च सायं जुहोति यत्सूर्याय च प्र-
 जापतये च प्रातरिति वाक्ययोः कालदेवतारूपानेकगु-
 णश्रवणे ऽप्यग्निहोत्रवाक्योत्पन्नहोमानुवादेन गुणमा-
 त्रविधानमिति तस्यैकस्यैव होमस्य सायंप्रातःकालयो-
 रग्निप्रजापतिसूर्यप्रजापतिरूपदेवताभेदेन द्विर्द्विरभ्यास
 इत्यभ्युपगम्यते । एवमिहाप्यनेकगुणश्रवणे ऽपि तस्मिन्
 होमे गुणमात्रविधानमिति तस्यैवाधिकरणाभेदेन चतुश्च-
 तुरभ्यासो ऽप्यभ्युपगम्यतामिति वाच्यम् । सायं जुहोति
 प्रातर्जुहोतीतिविधिभ्यां सायंप्रातःकालयोरग्निर्ज्योति-
 र्ज्योतिरग्निः स्वाहा सूर्यो ज्योतिर्ज्योतिः सूर्यः स्वाहेति
 तत्तत्कालाग्निहोत्रमन्त्राभ्यामग्निमूर्ययोश्च प्राप्तत्वेन य-
 दग्नये यत्सूर्यायेतिवाक्ययोः कालद्वये ऽपि प्रजापतिमा-
 त्रविधिसंक्रान्ततया तयोर्गुणमात्रविधाने ऽपि वाक्यभे-

दाप्रसङ्गात् । इह संख्याधिकरणयोर्द्वयो रध्यनन्तलभ्यत्वे-
न गुणमात्रविधाने वाक्यभेदानिवारणात् । एवं च गा-
र्हपत्यान्वाहार्यपचनवाक्ययोः संख्याधिकरणविशिष्टहो-
मविध्यवश्यंभावे ऽष्टावपि होमा अग्निहोत्रवाक्यविधेया-
त्सार्यपातः कालयोर्देवताभेदेन द्विर्हिरण्यमनीयाहोमा-
दन्य एव स्युर्विहितस्य विधानायांगादिति न तेषामग्नि-
होत्रमिति नाम सिद्ध्यति किं त्वाग्निहोत्रवाक्यविधेय-
स्यैकस्यैव होमस्य तन्नामेति प्राप्नोति तदुत्पत्तिवाक्यगत-
त्वात् । अग्निहोत्रवाक्यविहितस्य साध्यामस्य होमस्य गा-
र्हपत्यान्वाहार्यपचनवाक्यविहितानां होमानामनुवादकै
विराट्सम्पत्तिवाक्ये तावत्साधारण्येनाग्निहोत्रशब्दप्र-
योगसर्वत्र ऽपि तस्य कृत्वित्यायेन लक्षणयोपपत्तेः । अग्नि-
होत्रवाक्यविहिते कर्मणि प्रथमावगते शक्त्यवश्यभावेन
तत्सम्बन्धादितरेषु लक्षणोपपत्तावनेकात्र शक्तिकल्पन-
स्यान्याय्यत्वात् । अत एव रथन्तरं पृष्ठं भवति वृहत्पृष्ठं
भवतीत्युत्पत्तिवाक्ययोर्माहेन्द्रस्त्रोत्रनामत्वेन प्रथमावग-
तपृष्ठशब्दस्य सप्तदशानि पृष्ठानौत्तनुवादवाक्ये माहेन्द्रा-
दिषु चतुर्षु स्तोत्रेषु प्रयोगो लाक्षणिक इति प्रकृतौ
पृष्ठवहुत्वं नास्तीति प्रपञ्चितं सप्तमे विश्वजिति सर्व-
पृष्ठे तत्पूर्वकत्वात् ज्योतिष्टोमिकानि पृष्ठान्यस्ति च पृ-
ष्ठशब्द इत्यधिकरणे एवं चाधिकारवाक्यस्येनाग्निहोत्र-
नाम्ना ऽग्निहोत्रवाक्यविहितस्यैव होमस्य ग्रहणात्तस्यैव
फलसम्बन्धः स्यान्न तु चतस्रद्वत्यादिवाक्यविहितानाम-
ष्टानां होमानां द्वे आहवनीये इति वाक्यसर्वत्र तु विरा-

दसम्पत्तिवाक्यानुसारेण दशधाऽभ्यसनीयस्याग्निहोत्रम-
स्य दशानामभ्यासानां मध्ये हे आहवनीये इत्यनेन
परिसंख्यातानामष्टानामपेक्षितमधिकरणमेवं चतस इ-
त्यादिवाक्याभ्यां विधीयते । तयोश्चतुःसंख्याश्रवणानु-
समं स्यादश्रुतत्वादिति न्यायप्राप्तानुवादकमिति लभ्यते
एवम् अग्निहोत्रवाक्यविहितस्यैव होमस्य देवताभेदेना-
धिकरणभेदेन च मायं प्रातश्च दशदशाभ्यासाः न तु
तद्व्यतिरेकेण होमोन्तराणि सन्तीति पर्यवसाने ऽधिकार-
वाक्यगतमग्निहोचनाम सर्वविधाभ्याससहितस्याग्निहो-
त्रस्य समर्पकमिति सर्वसाधारण्येन फलसम्बन्धः प्राप्नो-
ति । यथा सोमेन यजेतेति वाक्योत्पन्नस्यैन्द्रवाय्वादिदे-
वताभेदेनाभ्यसनीयस्य सोमयागस्य ज्योतिष्टोमपदं ना-
मेति सर्वाभ्याससहितस्य सोमयागस्याधिकारवाक्येन
फलसम्बन्धः । न च हे आहवनीय इति वाक्याभावे
ऽपि विराट्सम्पत्तिवाक्यमग्निहोत्रहोमस्य दशधाभ्या-
सविधायकमभ्युपगम्यतां तथा सति तच्च त्वदुक्तरीत्या
ऽष्टानामभ्यासानामधिकरणमात्रविधायकयोगार्हपत्या-
न्वाहार्यपचनवाक्ययोः संख्याश्रवणं न्यायप्राप्तानुवादकं
भविष्यतीत्यापराग्निकहोमानामग्निहोत्रहोमाभ्यामह-
प्रत्वेन फलसम्बन्धः सिद्धोदिति वाच्यम् । यदि ह्या-
हवनीयवाक्यं न स्यात्तदा गार्हपत्यान्वाहार्यपचन-
वाक्योक्तदधिकरणविधायकत्वे दशानामपि तद-
भ्योमानामधिकरणविधायकत्वापत्त्या चतुःसंख्यानुयाया-
संभवेन तयोः संख्याधिकरणविशिष्टकर्मोत्तरविधा-

यकत्वस्यावश्यंभावितया विराट्संपत्तिश्चाकस्मिन्निहोवा-
नग्निहोत्रहोमानां प्रचयशिष्टसंख्यानवादकमित्यकामे-
नापि स्वीकरणीयम् । तस्मादाहवनीयवाक्यप्रवृत्त्यधौ न
एवापराग्निकहोमानां फलसंबन्धः । एवं चास्मिन्दे
आहवनीय इति विधौ अविधेयानामापराग्निकहो-
माभ्यासानां तदनुद्देश्यस्वर्गसंबन्धप्रापणमेव फलमि-
त्ययं विधिरुद्देश्ये विधेयस्य नित्यप्राप्तत्वात्तस्यान्यत्र त-
त्त्वान्यस्य वा प्राप्यस्य नियमस्य निवर्त्यस्य वा भावाच्च
केवलं परफलसंबन्धबोधनार्थः । अत्राय संग्रहः ।
हे आहवनीय इति श्रुतौ विधिर्ह्यग्निहोत्रमधिकृत-
स्य परसंबन्धविधानं विनास्य न स्यात्फल किञ्चित् ।
प्राप्तं तत्प्रापणीयं किल यदिह किमान्पूरणीयोऽस्ति नांशो
नानिष्टं वा नियत्यै निजविषयतया दृश्यते किं चिदस्य ।
किं तु व्यापारमेव प्रचयति फलसंबन्धबोधनार्थं परिपां ।
प्राप्तः पुण्यैरगण्यैरिव विबुधगणो वैकट्योऽणिपालम् ॥

तस्मादस्मिन्नपि विधावव्याप्तिरनिवार्येति भावः । अ-
थान्यत्राप्यव्याप्तिमुदाहरति ।

आकाङ्क्षयादर्थवादादुपनमति
फले कर्मणो यद्विधानम् । त-
त्राप्येषा तदङ्गीभवनकृति भवे-
त्सन्निधानश्रुतानाम् । यत्कि-
ञ्चित्च कुत्राप्यनुधिगतवती-

त्येव लक्ष्म्यस्थितिश्चेद्वन्त्याद्येषु
प्रसिद्धो नियमविधिरपि स्या-
दपूर्वं विधानम् ॥ ६ ॥

वैश्वदेवी सांग्रहणीं निर्वपेद् ग्रामकामो वैश्वदेवा वै
सञ्ज्ञाता विश्वानेव देवान्स्वेन भागधेयेनापधावति त ए-
वास्मै मजातान् प्रयच्छन्ति ग्राम्येव भवतीति श्रूयते । तत्र
सांग्रहणीष्टेर्यामफले यद्विधानं तत्र तस्यास्तत्प्राप्त्यर्थं रा-
विसत्रन्यायेन समनन्तरपठितार्थवादादेव तत्प्राप्तिसंभ-
वात् । आकाङ्क्षो ह्यत्र विधिनार्थवादः स्तुतिलाभाय
विशिष्य चात्र ग्रामशब्दो ऽयं बह्वर्थ इति महाभाष्योक्ते-
रनेकार्थस्य फलसमर्पकस्य ग्रामशब्दस्य विवक्षितार्थनि-
र्णयलाभाय किं तु सांग्रहण्यास्तदर्थवादात् फलकल्प-
नायामामनमस्यामनमस्य देवा इति तिस्र आहुतौर्जु-
होति एतावन्तो वै सजाता ये महान्तो ये क्षुल्लका
यास्त्रियस्तांस्तानेवावरुन्धेत् एनमवरुहा उपतिष्ठन्तीति
तत्सन्निधिपठितानामामनहोमानामपि तदर्थवादात्फ-
लार्थत्वकल्पनापसक्त्या तेषां सांग्रहण्यङ्गत्वं न प्राप्नुया-
दिति तत्प्राप्त्यर्थम् । एतत्सर्वे हि प्रत्यक्षेण विधिना सां-
ग्रहण्याः शीघ्रं फलसवन्धे ऽवगते फलवदफलन्यायादा-
मनहोमानां तदङ्गत्वं प्राप्नोति । एवं चात्र विधेयायाः सां-
ग्रहण्याः केनापि रूपेणोद्देश्यग्रामसंवन्धाप्राप्तिर्नास्तीत्य-
त्वाप्यव्याप्तिरनिवार्या । ननु लक्षणे प्रकृतविध्युद्देश्यम-
प्राप्ते सतीति न विशेष्यते किं तु विधिविषये ऽन्यस्मिन्वा

प्रकृतविध्युद्देश्यमन्यद्वा किञ्चिदप्राप्ते सतीति । तथा
च नैतासामव्याप्तीनामवकाश इति चेत् । एवं ब्रौह्मी-
नवहन्तीत्यादिषु प्रसिद्धो नियमविधिरप्यपूर्वविधिः स्या-
त् । दार्शण्यैर्णमासिके प्रयाजादौ सौर्यादिविकृतिमप्राप्ते
सति तद्विधिप्रवृत्तेरतस्तथाविवक्षणीयत्वादेव्याप्तिः स्या-
देवेति भावः । स्यादेतत् । विधिरत्यन्तमप्राप्त इत्यस्य
तद्विध्यप्रवृत्तावप्राप्तिः प्रसङ्गिमतीतिपर्यवसितो ऽर्थस्तस्य
श्लोकस्य व्याख्यानसमये सूचितस्तेन तस्य विधेस्तत्प्रा-
प्तिफलकत्वमप्युक्तमाते । अतो यस्मिन्किञ्चिद्व्यात्कि-
ञ्चिदप्राप्ते सतीति विवक्षायामपि तस्य तत्प्राप्तिफलक
इत्यधिकांशस्य लक्षणे निवेशान्नावहनननियमविधाव-
तिव्याप्तिप्रसङ्गः । तस्य सौर्यादिषु प्रयाजादिप्राप्तिफल-
कत्वाभावात् । एवं च वैकृताग्न्यतिग्राह्यविधिष्ववि-
धेयानामपि गुणकामानां तत्तद्विध्युद्देश्यासु विकृतिषु
प्राप्तेर्द्वादशादिकगवामयनिकच्यनौकान्तर्गततदनन्तर्ग-
तविधिषु विधेयानामेवाग्रतानां तत्तद्विध्यनुद्देश्यासु द्वा-
दशादिविकृतिषु प्राप्तेः । "उपांशु प्रौर्णमास्यां यजन्ति"ति
विधौ अविधेयस्योपांशुयाज्ञस्य तद्विध्यनुद्देश्ये स्वर्गे
प्राप्तेः ॥ आचरणीय इति विधानविधेयानामापरा-
ग्निकहोमानामनुद्देश्ये स्वर्गे प्राप्तेः सांग्रहणीफलवि-
धायविधेयानां तत्त्वन्निधिपठितानामनुद्देश्य तद्विधेये
कर्मणि प्राप्तेः फलस्य सद्भावान्न काप्यव्याप्तिगङ्गनाव-
काशो ऽपीत्यागङ्गा ॥

उद्देश्ये ऽन्यत्र वा यद्विधिपदमि-
तरद्वापि न प्राप्तिमत्स्यात् त-
त्प्राप्तिं तत्रतन्वन्विधिरितिकरणे
ऽप्येवमव्याप्तिरेव । ज्योतिष्टोमा-
दिकानां त्रिदिवगतिफले सर्व-
कामोक्तिसिद्धे किं प्राप्यं धर्म-
जाते प्रकरणगमिते स्वर्गकाम-
श्रुतिभ्याम् ॥ ७ ॥

“ज्योतिष्टोमेन स्वर्गकामो यजेत” “दर्शपूर्णमासाभां
स्वर्गकामो यजेते”ति श्रूयते । इदं वाक्यद्वयं ज्योतिष्टो-
मशब्दगृहीतस्य सोमयागस्य दर्शपूर्णमासशब्दगृहीता-
नामाग्नेयादियागानां च न स्वरूपप्राप्त्यर्थं “सोमेन यजे-
ते”तिवाक्येनाग्नेयादिवाग्नौ च तेषां प्राप्तत्वादिति ता-
यत्स्पष्टमेव । नापि तेषां स्वर्गफलसंबन्धप्राप्त्यर्थम् । “ए-
कस्मै वा अन्ये यज्ञक्रतवः कामायाजियन्ते सर्वेभ्यो
ज्योतिष्टोमः” । “एकस्मै वा अन्ये यज्ञक्रतवः कामाया-
जियन्ते सर्वेभ्यः कामेभ्यो दर्शपूर्णमासाविति” वचनाभात्
तेषां पञ्चादिकफलकत्ववत्स्वर्गफलकत्वस्यापि प्राप्तिः स-
म्भवात् । नापि अङ्गसंबन्धबोधनार्थं प्रकरणकृत्येन वा-
क्येन तत्प्राप्तिसम्भवात् । न हि स्वर्गकामवाक्ययोरङ्गसंब-
न्धबोधकत्वमपि तदुचितशब्दकल्पनां विना सम्भवति ।
तयोरङ्गममर्पकशब्दाभावात् । न च दीघणीयादिममि-

दादिवाक्याविशेषितयोस्तयोस्तत्संबन्धबोधकत्वं सम्मय-
तीति वाच्यम् । दीक्षणीयादिवाक्येष्वपि यच्छब्दोपव-
न्धरहितस्वतन्त्राख्यातसत्त्वेन स्वतस्तेषामन्यविशेषण-
त्वालाभात् । तस्मात्स्वर्गकामवाक्ययोरङ्गसंबन्धबोधक-
त्वाङ्गीकारे ऽपि तयोर्दीक्षणीयादिसमिदादिवाक्यानां-
चाप्रत्यक्षमप्येकवाक्यत्वं प्रकरणबलेनैकवाक्यतापादक-
शब्दकल्पनयोपपादनोपयम् । तथा हि ज्योतिष्टोमेन दर्श-
पूर्णमासाभ्यां वा स्वर्गापूर्वं भावयेदित्युक्ते भवति प्रका-
राकाङ्क्षा कथं तेन ताभ्यां वा तद्भावनीयमिति अनिर्ज्ञा-
तप्रकारत्वात् । न हि गोधूमैर्मण्डकाः कार्या इत्युक्ते
तत्प्रकारानभिज्ञस्य नियोज्यस्याकाङ्क्षा न भवति कथं
गोधूमैर्मण्डकाः कर्तव्या इति कुठारेण दृष्टं छिग्धौत्यु-
क्ते तत्प्रकारानभिज्ञस्य भवत्येव तदाकाङ्क्षा तं प्रतिह-
स्ताभ्यां कुठारं गृहीत्वा तदुद्यमननिपातनव्यापाराव-
र्त्तनेनेतिवक्तव्यमेव । एतत्प्रकारस्य लोकप्रसिद्धतरत्वा-
त्प्रायेण तत्र न भवत्याकाङ्क्षा । ब्रह्म तु ज्योतिष्टोमा-
दिभिः स्वर्गापूर्वसम्पादनस्यात्यन्तालौकिकत्वात्प्रका-
राकाङ्क्षावश्यम्भाविनी । तथा दीक्षणीयादीनामाय-
स्ति प्रयोजनकाङ्क्षा । तदिह परस्पराकाङ्क्षालक्षणं
प्रकरणे सति रेवतीयु धारवन्तीयमग्निष्टोमसाम कृत्वा
पशुकामो ह्येतेन यजेतेतिवत् दीक्षणीयादिवाक्यानां
प्रत्यक्षे ज्योतिष्टोमादिवाक्यैकवाक्यत्वे चामति येन श-
ब्देन दीक्षणीयादिव्यापाराणां ज्योतिष्टोमादिविशेष-
णतोच्यते तादृक्शब्दकल्पनेनाप्रत्यक्षमेकवाक्यत्वं प्रक-
रणबलेन कल्पनीयम् । यथा कौदशं देवदत्तगृहमिति

प्रकाराकाङ्क्षायां हारोपान्तलिखितशङ्खपद्मनिधिवहुच-
म्पकालङ्कृतनिष्कृतं देवदत्तगृहमित्यभिधानतो विशेष-
णमनुक्ता इह देवदत्तगृहं वर्त्तते हारोपान्ते लिखिते श-
ङ्खपद्मे स्तः निष्कृते चम्पकाः सन्तीत्येतावत्युक्ते ऽपि गृहस्य
प्रकाराकाङ्क्षायां प्रकारोपदेशस्य प्रयोजनाकाङ्क्षया
च तदुचितशब्दकल्पनया एकवाक्यत्वं कल्पयतइत्येव-
मेशोपपादितं तन्मर्यादे । तथा च सर्वकामवाक्ययोरङ्गसंब-
न्धबोधकत्वानङ्गीकारेण प्रकरणावलात्तद्वोधकं वाक्यं
कल्पयितुं शक्यम् । तथा हि यद्यपि सर्वकामवाक्ययोर-
स्यातरङ्गितयोर्यागभाषणा न श्रूयते तथापि चतुर्थ्या
ज्योतिष्टोमस्य दर्शपूर्णमासयोश्च सर्वकामार्थत्वप्रतिपा-
दनात् ज्योतिष्टोमेन दर्शपूर्णमासाभ्यां च स्वर्गपशुपुत्र-
हिरण्याद्यपूर्वं भावयेदित्यर्थतो लाभाख्यादेव तत्प्रकारा-
काङ्क्षा दौक्षणीयादीनां समिदादीनाञ्च पूर्ववत्प्रयोज-
नाकाङ्क्षा स्थितैव एवमुभयाकाङ्क्षालक्षणेन प्रकरणेन
दौक्षणीयादिभिः समिदादिभिश्चोपकृत्य ज्योतिष्टोमेन
दर्शपूर्णमासाभ्यां च स्वर्गपशुपुत्राद्यपूर्वं भावयेदिति वाक्यं
किमिति कल्पयितुं न शक्यम् । एवं स्वर्गसंबन्धस्याङ्ग-
संबन्धस्य चान्यलभात्वे ऽपि^१ केचन स्वर्गसंबन्धे सर्व-
कामवचनलभ्ये. स्वर्गकामवाक्ययोरकृतार्थत्वं मन्यमा-
नास्तयो रङ्गसंबन्धबोधनार्थत्वमित्याहुः । अन्ये तु सर्व-
कामश्रुत्यविरोधेन स्वर्गकामवाक्ययोरेव स्वर्गसंबन्ध-
बोधनार्थत्वं सर्वकामवाक्ययोस्तु सामान्यसुखमदृष्टतयोः
स्वर्गेतरसंबन्धबोधनार्थत्वमित्याहुः । उभयोरप्यन्यतः

प्राप्तिसम्भवात्तद्व्यतिरेकेण च क्वचित्कस्य चित्प्रापणी-
यस्यादर्शनात्त्वर्गकामवाक्ययोरुक्तलक्षणाव्याप्तिः सर्वै-
वानिवार्येति भावः । अथ प्रकारान्तरेणोदाहृततदि-
तरापूर्वविधिष्वव्याप्तिमुदाहरति ।

नाना शाखाग्निहोत्रप्रभृतिवि-
धिषु चाव्याप्तिरेवं सति स्यात्
तत्तद्विध्यप्रवृत्तावपि तदधिग-
तिः स्याद्वि विध्यन्तरेण । सासा
प्राप्तिस्तु नैवाभ्युदयफलवती-
त्येवमप्राप्तिसत्त्वं कृत्वाव्याप्ते-
र्निरासे नियमपरिसंख्यानवृत्ते-
र्निवृत्तिः ॥ ८ ॥

अग्निहोत्रादिविधयस्तावन्नानाशाखासु श्रूयन्ते । तेन
तत्तच्छाखाग्नातविध्यभावे नानाशाखासु विप्रकीर्णा-
नामज्ञानामिवाग्निहोत्रादीनामपि शाखान्तरतः प्राप्ति-
स्यादेव । ततश्च तत्तद्विध्यभावे अन्यतः प्राप्त्यमन्त्रवरूप-
स्याप्राप्तविशेषणार्थस्याभावात्सर्वेष्वपि नानाशाखाग्ना-
तापूर्वविधिष्वव्याप्तिरनिवार्या । ननु शाखान्तराधि-
करणे तेषां तत्तच्छाखाध्यायिनं प्रति स्वस्वशाखाध्ययन-
प्राप्त्येनाज्ञातज्ञापकत्वं समर्थितम् । मत्तम् । न त्वज्ञा-
तज्ञापकत्वसिद्धिमावेष्ट्याप्राप्तविशेषणार्थं विवक्षितो

लभ्यते । न चाज्ञातत्वमेवाप्राप्तशब्दार्थः । तथा सति नियमपरिसंख्ययोरपि अर्थाक्षेपमन्वलिङ्गाभ्यां प्रागेव पृष्ठ-
 त्तयोरज्ञातज्ञापकत्वसत्त्वेन तयोरतिव्याप्तापत्तेः । न-
 न्वभ्युदयशिरस्कप्राप्तिसम्भवराहित्यमप्राप्त इत्यनेन वि-
 वक्षितम् । ततश्च स्वाध्यायो ऽध्येतव्य इति नियमविधि-
 वलादध्ययनगृहीतस्य स्वशाखान्तर्गतवाक्यजन्यतदर्थ-
 ज्ञानस्यैवाभ्युदयकारित्वेन स्वशाखान्तर्गतवाक्यसद्भावे
 शाखान्तर्गतवाक्यजन्यज्ञानस्याभ्युदयकारित्वस्याभावा-
 त्तत्तच्छाखाध्यायिपुरुषापेक्षया सर्वेषामग्निहोत्रादिवि-
 धौनामज्ञातज्ञापकत्ववदप्राप्तप्राप्तिकलकत्वमपि वि-
 वक्षितरूपमस्त्येवेति न नानाशाखाग्निहोत्रादिविधिष्व-
 व्याप्तिर्नापि स्वर्गकामवाकीष्वव्याप्तिस्तेष्वपि साप्तदश्य-
 वाकान्यायेनाभ्युदयफलकप्राप्त्यभावसत्त्वात् । तथा हि
 साप्तदशसामिधेनीरनुब्रूयादित्यनारभ्य श्रूयते । अत्र
 विधीयमानस्य साप्तदश्यस्य न सामिधेनीद्वारा प्रकृतौ
 निवेशः प्राकरणिकतत्त्वाच्चदश्यावरुडत्वात् । किं तु वि-
 कृतिष्वेव । तत्रापि श्रुतसाप्तदश्यासु मित्रविन्दादिष्वेव
 निवेशो न सर्वोसु विकृतिषु । अनारभ्यश्रुतं हि साप्तदश्यं
 यावत्सामिधेनीद्वारा सकलविकृत्यङ्गं कल्प्यते तावत्प्रा-
 करणिकैर्वाकैर्मित्रविन्दादिसंवन्धे कृते चौणार्थापत्तिर्न
 क्रत्वन्तरसंवन्धं कल्पयति । तेनानारभ्याधीतस्य साप्त-
 दश्यस्योपसंहारार्थानि तत्प्रकरणाधीतानि साप्तदश्य-
 वचनानि ततश्च प्राकरणिकवचनैः साप्तदश्यस्य क्रतु-
 संवन्धसिद्धिरनारभ्याधीतवाक्येन सामिधेनौसंवन्धमिहि-
 रिति मीमांसकमर्यादा । अत्रानारभ्य विधानाभावे

ऽपि साप्तदश्यस्य क्रतुसंबन्धवत्सामिधेनौसंबन्धो ऽपि प्राकरणीकवचनैरेव सिद्धतीति अनारम्भविधानस्य वै-
व्यर्थ्यशङ्का प्राप्नोति । अत्रोक्तं तन्नरत्ने । यद्यपि प्राकर-
णिकेनैव क्रतुसंबन्धः सामिधेनौसंबन्धश्च सिद्धति । त-
थापि वाक्यद्वयास्मानादेवं विज्ञानमभ्युदयकारौति वि-
ज्ञायते अर्थवादप्ररोचितवदिति । ततश्चास्य न्यायस्य
सार्वकाम्यवाक्यप्राप्त्यर्थस्वर्गकामवाक्यसाधारण्यात्तत्वा-
प्यभ्युदयशिरस्कप्राप्त्यभावो वक्तुं शक्यत इति चेत् ।
तथा सति नियमपरिसंख्याविध्योरत्यन्तमप्राप्त इति
विशेषणभ्यां निवृत्तिर्न स्यात् । तत्रापि स्वाध्यायनिय-
मविधिबलादेवार्थाक्षेपमन्वलिङ्गाभ्यामवघातादिप्राप्तैर-
भ्युदयकारित्वाभावस्य वक्तुं शक्यत्वात् । तस्मादन्यतः
प्राप्त्यभावमात्रमिहाप्राप्तिरिति वक्तव्यमित्युदाहृत-
स्यलेश्व्याप्तिः सुदृढैवेति भावः ॥ ७ ॥ नन्वस्त्व-
न्यतः प्राप्त्यभावमात्रमप्राप्तविशेषणार्थः । प्राप्त्यभावस्तु
तत्तद्विधिसालाग्रहत्ताविति नेष्यते किं तु विध्यन्तरा-
ग्रहत्तिसहितायां केवलायां वा तत्तद्विध्यग्रहत्तौ यः
प्राप्त्यभावः स सर्वो ऽप्यप्राप्तविशेषणार्थ इतीष्यते । त-
तश्च तत्तच्छाखागताग्निहोत्रादिविध्यग्रहत्तौ तदन्यसक-
लशाखागततत्तद्विध्यग्रहत्तिसहितायां तदप्राप्तिरक्षतेति
न नानाशाखागताग्निहोत्रादिविधिष्वव्याप्तिः । नापि
स्वर्गकामविध्योरव्याप्तिस्तदग्रहत्तौ सार्वकाम्यविध्यग्रह-
त्तिसहितायां ज्योतिष्टोमादीनां स्वर्गसंबन्धाप्राप्तिस-
त्वात् । “वसन्ते वसन्ते ज्योतिषा यजेते”ति “यावज्जीवं
दर्शपूर्णमासाभ्यां यजेते”ति विधिभ्यां तेषां प्रत्यवायपरि-

हंरार्थत्वावगमेन तत एव फलाकाङ्क्षाशान्तेर्विशुजिन्या-
याविषयतया ततः स्वर्गसंवन्धप्राप्तेरनाशङ्कनीयत्वात् ।
अवश्यं च क्वचित्क्वचिन्नियमविधौ तत्तद्विध्यप्रवृत्तेर्विध्य-
न्तराप्रवृत्तिसाहित्यन्यायो ऽयमनुसरणीयः । अन्यथा
ब्रौहिभिर्यजेतेतिनियमविधौ तल्लक्षणस्याव्याप्तिः स्यात् ।
ब्रौहिशास्त्राभावे यवशास्त्रेण यवानामेव नियतप्राप्त्या
ब्रौह्मीणां पक्षप्राप्त्यभावात् । एवं यवैर्यजेतेतिनियमवि-
धावपि तदव्याप्तिः स्यात् । तदभावे ब्रौहिशास्त्रेण ब्रौ-
ह्मीणामेव नियतप्राप्त्या यवानां पक्षप्राप्त्यभावात् । तथा
औदुम्बरो यूपो भवतीत्यादिवैकृतद्रव्यविधिष्वपि सर्वे द्र-
व्यविधयो नियमविधय इति मीमांसकमर्थादया निय-
मविधित्वेन समर्थनीयेषु तदव्याप्तिः स्यात् । वैकृतवि-
ध्यभावे प्राकृतेन खादिरौ यूपो भवतीत्यादिशास्त्रेण औ-
दकतः खादिरादीनामेव नियतप्राप्त्या उदुम्बरादी-
नां पक्षप्राप्त्यभावात् । ततश्च ब्रौह्मियवशास्त्रयोर्हयो-
रप्यभावे पुरांडाशप्रकृतिद्रव्याकाङ्क्षया ब्रौह्मियवनी-
यारादीनां पक्षप्राप्त्या प्राकृतवैकृतविधीनामभावे यूपा-
दिप्रकृतिद्रव्याकाङ्क्षायां धवखदिरपलागोदुम्बरादीनां
पक्षप्राप्त्या च ब्रौह्मियोदुम्बरादीनां पक्षप्राप्त्या च
ब्रौह्मियवोदुम्बरादिशास्त्रेषु नियमविधिर्लक्षणं समर्थ-
नीयम् । तथा परिसंख्यालक्षणे ऽपि न्यायो ऽयमनुसर-
णीयः । अन्यथा मित्रविन्दाध्वरकल्पावैमृधचातुर्मास्य-
पञ्चाग्रयणादिनानाकर्मममासातमाप्तदग्रविधिष्व-
नारभाविहितशास्त्रम्योपमंहारार्थत्वेन तदितरविकृती-
नां माप्तद्रव्यसंवन्धव्यावृत्तिफलकतया परिसंख्यालक्षणे

तल्लक्षणाव्याप्तिः स्यात् । मित्वविन्दागतविध्यभावे ऽध्वरकल्पागतविधेर्मित्वविन्दासाधारण्येनाध्वरकल्पेतर-
सकलविकृतीनां साम्प्रदश्यसंबन्धव्यावृत्तिफलकतया मि-
त्वविन्दायामन्यतः साम्प्रदश्यप्राप्त्यभावात् । एवमुक्तन्या-
येनोध्वरकल्पादिष्वपि तत्प्राप्त्यभावात् । तथा गृहमेधी-
यगतेष्व्राज्यभागो यजति अग्नये स्विष्टकृते समवदति
ब्रह्मासुपह्वयते इत्यादिप्रकृताङ्गपुनर्विधिषु चोदकलोपक-
त्वेन तदितराङ्गानां गृहमेधीयसंबन्धव्यावृत्तिफलकत-
या परिसंख्यारूपेषु तल्लक्षणाव्याप्तिः स्यात् । आज्यभाग-
विध्यभावे स्विष्टकृद्विधिराज्यभागसाधारण्येन स्विष्टकृ-
दितरसकलचोदकप्राप्त्याङ्गानां गृहमेधीयसंबन्धव्यावृत्ति-
फलकतया आज्यभागयोरन्यतो गृहमेधीये प्राप्त्यभावा-
त् । उक्तन्यायेनैव स्विष्टकृदादीनामपि तत्प्राप्त्यभावात् ।
ततश्च मित्वविन्दादिप्रकरणगतसकलसाम्प्रदश्यविध्यभा-
वेनारभ्याधीतसाम्प्रदश्यविधिना प्रकृतितः पाञ्चदश्याव-
रोधान्निवृत्तेनाविशीपात्सर्वासु विकृतिषु साम्प्रदश्यप्राप्त्या
गृहमेधीयप्रकरणगतसकलप्राकृताङ्गपुनर्विध्यभावे चो-
दकात्सर्वेषामाज्यभागादीनां गृहमेधीये प्राप्या च
तेषु परिसंख्यालक्षणं समर्थनीयम् । तद्वत्सकलशाखाग-
ताग्निहोत्रादिविध्याद्यभावे ऽग्निहोत्राद्यप्राप्या तेष्वपु-
र्वविधिलक्षणं समर्थयितुं शक्यमेव । अतो न क्वाप्यवरा-
प्तिदोष इत्याशङ्काह ।

तत्तद्विध्यप्रवृत्तौ सुलभमितर-

विध्यप्रवृत्त्या युतायाम् तेषाम-
प्राप्तिसत्त्वं नियमपदयवव्रीहि-
पक्षाप्तितावत् । नानाकर्मोपसं-
हृत्युचितनियतसत्साप्तदप्रया-
प्तिवच्चेत्येवं मृष्टौ तु पृष्ठस्तुति-
नियममुखातिप्रसक्तिः प्रसर्पेत् ॥६॥

एवमव्याप्तिपरिहारार्थमनियमेनैकानेकविध्यप्रवृत्ता-
वप्राप्तेरपूर्वविधिलक्षणा निविष्टत्वकल्पनाया सुपहव्यादि-
विकृतिषु प्रकृतितो विकल्पेन प्राप्तयोर्वृहद्वयन्तरयोरन्य-
तरनियमार्थे वृहत्पृष्ठं भवति रयन्तरं पृष्ठं भवतीति
विधौ विकृत्यतिरागे प्रकृतितो विकल्पेन प्राप्तयोः षोड-
शियग्रहसङ्गर्जनयोः षोडशियग्रहनियमार्थे उत्तरे ऽहन् हिरा-
दस्य गृह्यत इति विधौ गृहमेधीये प्रकृतितः मसुच्चित्य
प्राप्ताव्यभागतदितराङ्गकलापमध्ये चोदकलोपकतया
तदितराङ्गपरिसंस्थारूपे आव्यभागौ यजतीतिविधौ चा-
तिव्याप्तिः स्यात् । वृहद्वयन्तरपृष्ठयोः षोडशियग्रहस्या-
व्यभागयोश्च प्राकृतवैकृतविध्यभावे सर्वधैवाप्राप्तिस-
त्त्वात् । व्रीहियवविध्योर्वैकृतद्वयविधिषु प्राकराण्यकमा-
प्तदृश्यविधिषु गृहमेधीयम्बिष्टकृदादिविधिषु चानेक-
विधप्रवृत्त्येव वा याचिकीं नियतां च प्राप्तिं सम्भाव्य
नियमपरिसंख्याविधित्वेन समर्थितेषु ततदिधप्रवृत्त्यप-
क्षया सर्वधैवाप्राप्तेरपि मत्त्वेन तेष्वप्यतिव्याप्तिः स्यात् ।

न ह्यनेकविधप्रवृत्त्यपेक्षैवाप्राप्तिरपूर्वविधिलक्षणे निवे-
श्यत इति नियन्तुं शक्यते तथा सति व्रीहौऽप्रोक्ष-
तीत्याद्यपूर्वविधौ प्राप्तिस्तद्विधिमात्रप्रवृत्त्यपेक्षत्वेन तत्त्वा-
व्याप्तिः स्यादिति तत्परिंहारार्थमनियमेनैकानेकविध्य-
प्रवृत्त्योक्तलक्षणे निवेशनीयत्वात् । तथा चतुर्जुह्वा गृह्णा-
ति अष्टावुपभृति चतुर्धुवायामिति कार्यविशेषासंयुक्तत-
योत्पन्नानां जौहवाज्यादीनां विनियोगविधिषु यज्जुह्वा
गृह्णाति प्रयोजेभ्यस्तत् यदुपभृति प्रयाजानुयाजिभ्यस्तत् ।
सर्वेभ्यो वा एतत् यज्ञाय गृह्णाते यत् धुवायामाज्यमित्येवं
रूपेषु मध्ये जौहवौपभृताज्यविनियोगविध्योर्नियमवि-
धित्वेनाभ्युपगतयोर्नियमविधित्वं तथागामैवैतेषां विधी-
नामप्रवृत्त्यपेक्षया जौहवाज्यादीनां द्रव्याकाङ्क्षेषु प्रयाजा-
दिषु पक्षे प्राप्तिं सम्भाव्य समर्थनीयम् । तत्तद्विधप्रवृत्त्यपे-
क्षया विधेययोर्जौहवौपभृताज्ययोः प्रयाजानुयाजिभ्यप्रा-
प्तिरपि सम्भवति । तथा सर्वयज्ञार्थधौवाज्यान्वयेन निरा-
काङ्क्षेभ्यः प्रयाजानुयाजिभ्यः परावृत्त्य तयोरयज्ञरूपे-
ष्वाज्यापेक्षसदनकरणादिकार्येष्वेव प्राप्तेरिति तयोरपि
विधयोरतिव्याप्तिः स्यात् एवमनियमेनैकानेकविधप्र-
वृत्त्यपेक्षया पाक्षिकनियतप्राप्तयोर्नियमपरिसंख्यालक्षण-
निविष्टत्वकल्पनायां तयोरपि लक्षणयोरतिव्याप्तिः
स्यात् । तथा हि धौवाज्यविनियोगविधेर्द्रव्याविषयत्वे
ऽपि नियमविधित्वं न सम्भवति जौहवौपभृताज्ययोः
प्रयाजानुयाजार्थत्वे सति परिशिपादेव धौवाज्यस्य तद-
रिक्ताद्रव्यापेक्षमवयवज्ञार्थत्वनियमसिद्धेः । न च स्यात्त्या-

ज्ञास्यापि तेषु पक्षप्राप्त्या परिशेषासिद्धेर्नियमविधित्वं सम्भवतीति वाच्यम् । नौहवाद्यानास्य ग्रहणे विनियोगेन निराकाङ्क्षस्य स्याल्यानास्य स्वतस्तेषु प्राप्त्यमम्भवात् तस्मात् द्रव्यापेक्षसर्वयज्ञेष्वयज्ञरूपेण सदनकरणादिषु च धौवांजास्य समुच्चित्यप्राप्तौ सदनकरणादिव्यावृत्त्यर्थं तस्य परिसंख्याविधित्वमेव युक्तं तत्र चयाणामेतेषां विधीनामपृष्ठत्तौ धौवाजस्य तत्तद्विनियोगविधिसंग्राह्येषु आजाभागादिषु च पक्षप्राप्तिः सम्भवतीति तत्र नियमविधिलक्षणास्यातिव्याप्तिः । तथा रथन्तरं पृष्ठं भवतीति वैकृतो विधिनियमविधिरुस्य प्राकृतवृद्धद्रव्यन्तरविकल्पविधेयापृष्ठत्तौ प्रकृतितो वृद्धद्रव्यन्तरयोः समुच्चित्यप्राप्तिः सम्भवतीति तत्र परिसंख्यालक्षणास्यातिव्याप्तिः पृष्ठः षडहो वृद्धद्रव्यन्तरसामा कार्यं इति । गवामयनिके षडहे रथन्तरवृद्धद्रव्यन्तरविधिरपूर्वविधिः तदन्तर्गतेषु तृतीयादिष्वहःसु तत्प्रकृतिभूतात् द्वादशाहिकान्नापृष्ठपडहात् क्रमेण वैरूपवैराजशाकरैवतष्टानामेव प्राप्तत्वेन तृतीये रथन्तरं चतुर्थे वृद्धत् पञ्चमे रथन्तरं षष्ठे वृद्धदित्यस्यार्थस्य कथं चिदपि प्राप्त्यभावात् । द्वादशाहिकानाष्टविध्यभावे तस्मिन् गवामयनिकषडहे ज्योतिष्टोमात् वृद्धद्रव्यन्तरपृष्ठयोरनियता प्राप्तिः सम्भवतीति तत्र नियमविधिलक्षणास्यातिव्याप्तिः । आज्यभागपुनर्विधानेन गृहमेधौयवदपूर्वे ऽवभृथे प्रयाजानुयाजप्राप्त्यभावात् तत्रापवर्हिषः प्रयाजान्यजति अमवर्हिषो ऽनुयाजान्यजतीति वर्हिर्व्यतिरिक्तप्रयाजानुयाजप्राप्त्यर्थो ऽपूर्वविधिः । तत्राज्यभागपुनर्विधानाभावे

वर्हिः संज्ञकप्रयाजानुयाजयोस्तद्यतिरिक्तप्रयाजानुयाजा-
नां च समुच्चित्य प्राप्तिः सम्भवतीति तत्र परिसंख्यालक्ष-
णास्यातिव्याप्तिः । एवमतिव्याख्यावहत्वादनियमेनैकानेक-
विध्यप्रवृत्त्योरपूर्वविध्यादिलक्षणानुप्रवेशकल्पनमयुक्तमि-
तिभावः ॥ ८ ॥ स्यादेतत् । वैद्यतरथन्तरपृष्ठादिविधिष्व-
पूर्वविध्यादिलक्षणानुगतेर्नातिव्याप्तिर्नानालक्षणसमावे-
शानुसारेणानेकविधिरूपत्वाङ्गीकारे दीपाभावात् तावता
रथन्तरपृष्ठादिष्वनुष्ठानभेदासाङ्कर्यात् उपधेयसङ्करे ऽपि
तत्सल्लक्षणोपाधौनामसाङ्कर्याच्च । एकैकस्मिन्वाक्ये विष-
यभेदेनापूर्वविध्यादिलक्षणानामुपजीव्योपजीवकभावेन त-
त्फलानां च साङ्कर्यस्य संप्रतिपन्नत्वेन तन्न्यायादेकानेक-
विध्यप्रवृत्तिभेदेनापि तदुभयसाङ्कर्याभ्युपगमसम्भवाच्च ।
तथा हि उपांशु पौर्णमास्यां यजन्नितिवाक्ये उपांशुया-
जाप्राप्तफलसंबन्धप्रापकत्वेन तस्मिन्पौर्णमास्या सह प्रा-
प्तामावास्यासंबन्धव्यावर्त्तकत्वेन चापूर्वविधिपरिसंख्या-
विधिलक्षणयोः साङ्कर्यं तावदङ्गीकृतं चतुर्वश्लोकव्याख्या-
ने सायं जुहोति प्रातर्जुहोतीतिविध्योर्नियमपरिसंख्या-
विधिलक्षणसाङ्कर्यं दृश्यते तौ खल्वग्निहोत्रं जुहुयात्स्व-
र्गकाम इतिविहितकाम्याग्निहोत्रप्रयोगस्यानियतकाल-
त्वप्राप्तौ सायंप्रातःकालविशेषनियमार्थौ । यावज्जी-
वमग्निहोत्रं जुहोतीतिविहितनित्याग्निहोत्रप्रयोगस्य
सातत्येन सार्वकालत्वप्राप्तौ सायंप्रातःकालावच्छिन्न-
मेव जीवनं निमित्तमिति निमित्तविशेषणसमर्पणेनान्य-
कालव्यावर्त्तकौ च । यद्वा अश्वः श्यावो दक्षिणेति उप-
हव्यदक्षिणाविधिरिहोदाहरणं च हि गौश्चाश्वद्येत्या-

दिज्यौतिष्टोमिकदक्षिणाविधिनाश्वस्य गवादिभिः समु-
 क्षित्य प्राप्तौ गवादिपरिमंसार्यः । तस्यानियतरूपप्रा-
 प्तौ श्वावनियमार्थश्च । यद्योन्यां तदुत्तरयोगीयतीति
 विधावपूर्वनियमविधिलक्षणमाह्वयं दृश्यते कथं क्रतौ
 स्तोत्रसाधनानां साम्नां यथाद्ययनमेकस्यामृचि गान
 प्राप्तौ एकं साम तृचे क्रियते स्तोत्रीयमिति वचनात् तृचे
 तानि गातव्यानीति स्थापितमेकचंस्थानि यज्ञे स्युः न स्वा-
 ध्यायवत् । तृचे वा लिङ्गदर्शनादिति पूर्वोत्तरपक्षसूत्राभ्यां-
 दशमाध्याये । ततश्च तेषां स्वयोनिषु गौघमानानां क्रतु-
 ध्वन्ययोरपि यथाः कथोश्चिदुचोर्गेयत्वे प्राप्ते मंशरविले-
 शपरिहारार्थं योनिसमच्छन्दस्कयोरेव गातव्यमिति नि-
 र्णीतं तदभ्यासः समासु स्यादिति नावमिकाधिकरणे
 तत्रेदं वचनं प्रवर्तते यद्योन्यां तदुत्तरयोगीयतीति ।
 अत्र योनिरन्यपठितयोर्योन्युत्तरयोगानं न विधीयते किं
 तूत्तराग्रन्यपठितयोस्तदुत्तरयोस्तत्रैवोत्तराशब्दस्य पदा-
 न्तरसन्निधाननिरपेक्षया रुद्ध्या प्रसिद्धेरिति निर्णीतं नै-
 मित्तिकं तूत्तरात्वमिति नावमिकाधिकरणे । उत्तराग्र-
 न्यपठिते चोत्तरे रथन्तरादियोनौनां तद्विषमच्छन्दस्के
 वामदेव्यादियोनौनां तत्त्वमच्छन्दस्के । एवं च रथन्तरा-
 दिसाम्नां मंशरविलेशपरिहारार्थमुत्तराव्यतिरिक्तयोरेव
 कथोश्चिद्योनिसमच्छन्दस्कयोक्तं चोर्गानप्राप्तावप्राप्तो-
 त्तराप्रापणार्थम् उत्तराविधिः । वामदेव्यादिसाम्नामुत्तर-
 योरन्ययोर्वा कथोश्चिद्योनिसमच्छन्दस्कयोगानप्राप्तावु-
 त्तरानियमार्थ इति । कौ पुनः मंशरविलेशदोषौ । म-
 शरः साम्नो हिंसा विलेशस्तस्य ऋगपेक्षया लघुत्वं यदा-

ह्यणवत्य इति पञ्चमाध्यायसूत्रेण यां वै कां चन ब्राह्म-
 णवतीमिष्टकामभिजानीयात्तां मध्यमायां चितावुप-
 ध्यादितिवचनबलेन प्रत्यक्षज्ञानवाच्यभिपूर्वजानातिव-
 शात्प्रत्यक्षब्राह्मणविहितानामिष्टकानां मध्यमचित्तावे-
 वोपधानं न त्वन्ते तु बादरायण इति न्यायान्वित्यन्तरे
 इतिनिर्णीतत्वादिति चेत् । नैतदपि युक्तम् । कासामि-
 ष्टकानां सृष्टिमन्तादिभिरुपधानमिति प्रागनवगततया
 सृष्ट्यादिशब्दोक्तानां सृष्टिशब्दादिवन्मन्तोपधेयाष्टका-
 विशेषाणां बुद्धानारोहेण विधातुमशक्यत्वात् । तस्मात्त-
 न्मन्त्रविशेषा एवेष्टकोपधाने विधीयन्त इति युक्तम् तेषां
 च विधिर्नोपधानप्राप्त्यर्थः प्रकरणादेव प्राप्तिसम्भवा-
 त् । नापि लिङ्गविनियोज्यमन्तान्तरपरिसंख्यार्थः । मन्ता-
 न्तरास्त्रानवैय्यध्यापत्तेः । किं त्वेकया स्तुवते प्रजा अधी-
 यन्त प्रजापतिरधिपतिरासौत्तिसृष्टिभिरस्तुवत ब्रह्मा सृ-
 ज्यत ब्रह्मणस्पतिरधिपतिरासौदित्यादीनामुपधानैका-
 न्तिकलिङ्गविशेषरहितानां मन्त्राणामिष्टकाग्रहणादि-
 ष्वपि विनियोगप्रसक्तौ तत्परिसंख्यार्थः । प्रत्येकोपधान-
 नियमार्थश्च । समुदितोपधाने तत्तदिष्टकोपधानस्य क्र-
 मोच्चार्यव्यवस्थिततत्तन्मन्त्रकरणकत्वायोगात् । मध्यम-
 चिति प्राप्त्यर्थश्च । मन्त्रव्यतिरेकेणोष्टकासु विशेषान्तरा-
 निरूपणेन मन्त्रविनाकृतेष्टकानियमविधेरशक्यतया यां
 वै कां चनेतिविधेरपीष्टकाविशेषणमन्त्रविध्यवलम्बनत्वात्
 एवं तावदपूर्वविध्योदिलक्षणानामाश्रयभेदेन सङ्करो द-
 र्शितः । तथैव तत्फलानामपि प्रथमचरमभावेन स-
 ङ्करो दृश्यते किं तु केपु चित्किञ्चित्फलमनन्यल-

भ्यत्वे ऽप्यनुनिष्पादित्वादन्त्येष्वननुनिष्पादित्वे ऽप्यन्यल-
भ्यत्वादपरेष्वनन्यलभ्यत्वेऽप्यननुनिष्पादित्वे ऽप्यनुष्ठा-
नविशेषालाभात् फलत्वेन न व्यपदिश्यते । तत्रानु-
निष्पादिसङ्करी यथा । “अथातो ऽग्निष्टोमेनानुयजतौ”ति
विधितः प्रकृत्यग्निष्टोमे ऽग्निप्राप्तिस्तदनुनिष्पादिनी त-
स्मिन्नाग्न्याश्रितगुणकामानां प्राप्तिः । यद्यग्नेः सौमि-
काङ्गकलापसंवलितप्रयोगस्य सोमप्रयोगादहिः सम्पा-
दयितुमशक्यत्वेन तत्प्रयोगमध्यपातित्वावश्यम्भावात्ति-
ष्फलस्याग्नेः फलवत्सोमाङ्गत्वमनुष्ठानसादेश्यरूपेण स्यान्-
प्रमाणेन सिध्यति तथा ऽपि तेनानारभ्याधीतस्य प्रो-
करणीकीप्तरवेदावरुद्धप्रकृतिव्यावृत्तस्य विकृत्यङ्गत्वमेव
सिधाति । अतः प्रकृतावप्राप्तस्याग्नेः प्रथमश्लोकव्या-
ख्यानदर्शितरौत्यानेनैव वाक्येन प्राप्तिः । तत्प्राप्त्या च त-
दाश्रितानां^१ श्येनाकृत्यादि । फलार्थगुणा^२नां प्रकृतिमध्ये
ऽनुष्ठानप्राप्तिः । ततो बहिरनुष्ठानमशक्यत्वात् । आयय-
यो^३ “द्यावापृथिव्य एककपाल” इति विधित एककपालया-
गस्यप्राप्तिः । तदनुनिष्पादौ प्रसूनवर्हिनिधमः । प्रसूनं
पुष्पितम् । लूनशेषान्मूलात्पुनरुत्पन्नं वा । एककपाल-
विध्यभावे ह्यायययो प्रसूनमप्रसूनं वा बर्हिरनियतमैन्द्रा-
ग्नादियागानुसारेण प्राप्नोति ऐन्द्राग्नादिषु प्रसूननिय-
माश्रयणात् । एककपालविधिसत्त्वे तु तस्य वैश्वदेविकौ-
ककपालप्रकृतिकत्वात् । ततो ऽतिदेशेन प्रसूननियमः
प्राप्नोति । यद्यप्येककपालो जवन्यत्वेनैकत्वेन चैन्द्राग्ना-

१ तदाश्रितगुणकामानामि० २ पु० पा० ।

३ अ० १ पु० ग० ।

दोषेक्षया दुर्बलस्तथापि प्रसूनवर्हिर्ग्रहणे ऽप्यनियतवर्हिषा-
मैन्द्राग्नादीनां विरोधाभावात्कांस्थभोजिन्यायेनैककपा-
लानुवर्त्तनमुपपद्यत एव । यत्र शिष्यस्य कांस्थभोजननि-
यमो ऽस्ति गुरोर्नास्ति तत्र तयोरेकपात्रभोजने क्वचित्प्र-
सक्तो गुणभूतमपि शिष्यमनुमृत्त्य गुरुणापि हि कास्थभो-
जनमेवाद्वियते । “प्रतिहायेडोवर्हिः प्रतिसमानयति जुह्वा-
मौपभृतमि”ति वर्हिःप्रयाजोपक्रमे जुह्वां प्रयाजार्थोपभृ-
ताज्यसमानयनप्राप्तिः तदनुनिष्पादिनी । जीह्वाज्य-
मादिप्रयाजत्रयार्थमौपभृताज्यमुपरितनप्रयाजद्वितयार्थ-
मिति परिसंख्या । यज्जुह्वां गृह्णाति प्रयाजेभ्यस्तदादुपभृ-
ति प्रयाजानुयाजेभ्यस्तदिति विधिभ्यां हि तयोरविशेषेण
सर्वप्रयाजार्थत्वं प्राप्तम् । प्रथमप्रयाजोपक्रम एव प्रया-
जार्थस्यौपभृताज्यस्य जुह्वां समानयनमपि प्राप्तं तस्य
तस्मात्कालादाच्छिद्य वर्हिः प्रयाजोपक्रमकाले विधा-
नादाज्यद्वयमपि प्रयाजविशेषविषयतया व्यवतिष्ठ-
ते । एवं चात्र प्राप्तपरिसंख्याने ऽपि न वैदोष्य-
मन्यानुष्पादित्वेन शब्दव्यापाराविषयत्वात् । “ऋत्वि-
र्य्यो दक्षिणां ददाति अग्नौ धी ददाति ब्रह्मणे ददा-
तौ”त्यादिविध्यधीनऋत्विगानमनार्थदक्षिणादाननिय-
मानुनिष्पादिनी ऋत्विजां कर्मसु कर्तृत्वप्राप्तिः । स्व-
र्गकामो यजतेति सामानाधिकरण्यादात्मनेपदेन कर्त्तु-
रेव फलाधगमाच्च फलार्थिनो यजमानस्यैव साङ्गे ज्यो-
तिष्टोमादिकर्मणि साक्षात्कर्तृत्वे प्राप्ते तत्राप्राप्तमृ-
त्विजां कर्तृत्वं दक्षिणादाननियमेन प्रार्थ्यते । दक्षि-
णादानविधिर्हि ऋत्विगानमनरूपदृष्टार्थत्वे सम्भवति-

र्थाकाङ्क्षायाश्च शान्त्या लिङ्गात्प्रयाजानामनियतद्रवाक-
 ल्यनस्येव जौहवाज्यस्यानियतकार्यकल्पनमप्यप्रवृत्ते-
 स्तेन च कार्यनियमेन परिसंख्यापि लभ्यते । प्रयाजानु-
 याजान्यभागोपांशुयानपावैर्षहोमनारिष्टहोमानां द्रवा-
 काङ्क्षाणामुपस्तरणाभिधारणकपालाब्धुनसदनकरणा-
 लङ्करणानां चान्यकाङ्क्षाणां कार्याकाङ्क्षेषु जौहवाजा-
 दिषु त्रिष्वेव प्रवर्त्तमानानां मध्ये प्रयार्जिषु जौहवाज्यं
 प्राप्नुवत्सु अन्येषामपि केषां चित्तैः समुच्चित्य प्राप्तेरव-
 श्यं भावात् । ननु एवं सति कार्याणि यदि संख्यैव स्यात्
 उच्यते । समुच्चयः कार्यविशेषनियतो न भवति । न हि
 जौहवाज्ये एतेषां कार्याणां समुच्चितानां प्राप्तिः औ-
 पभृताज्ये एतेषामिति कार्यविशेषनियते समुच्चये किं
 चिन्वियामकमस्ति । अतो यान्येव कानि चित्कार्याणि
 जौहवाज्ये समुच्चित्य प्राप्नुवन्ति तान्येव ततो अन्येषां केषां
 चित् कार्याणां तत्र समुच्चित्य प्राप्तौ न प्राप्नुवन्तीति ।
 कस्यापि कार्यस्य प्रयाजान्ये नियतप्राप्त्यभावात्तत्र प्रया-
 जानामप्राप्तांशपूरणं तावदवश्यं कर्त्तव्यम् । तन्निष्कृते नै-
 राकाङ्क्ष्येण लैङ्गिककल्पनाप्रतिबन्धाद्वन्ती पक्षे प्रया-
 जैः सह समुच्चित्य प्राप्तिमतामन्येषां कार्याणां निवृ-
 त्तिः नखविदलनादिनिवृत्तिवत्तदनुनिष्पादिनीत्यादिहेतेन
 मनमालाचनौयम् । आतिथ्यायां चतुर्गृहीतान्याजरानि
 भवन्तीति विध्यधीना तत्र प्रकृतिप्राप्तौपभृतचतुर्गृही-
 तान्तर्परिमंस्यातदनुनिष्पादिनी प्रकृतौ बर्हिः प्रया-
 जोपक्रमे प्रयाजार्थमौपभृताज्यादधं समानेतव्यमित्य-
 स्यार्थस्य प्राप्तिः । तस्य विधेरभावे हि यदुपभृति प्रया-

जानुयाजेभ्यस्तदिति विधिवशादौपभृताजं सर्वमपि ग्र-
याजानुयाजसाधारणं स्यादिति समं स्यादश्रुतत्वादिति
न्यायनौपभृते अनुयाजवयार्थमर्द्धाधिकमवशेषणीयमिति
प्रयाजाद्वयार्थमर्थान्यूनमेव समानेतव्यं प्राप्नुयात् । ननु-
भृत्यष्टगृहीतमेकहविर्न भवति किं तु चतुर्गृहीतं हविर्द्वयं
तच्चतुर्गृहीतं जुहोतीति विधिना चतुर्गृह्यासकृत-
स्याङ्गत्वावगमादिति निर्णीतं चतुर्थे तथा च यदुपभृ-
तीतिविधिः प्रयाजार्थमेकं चतुर्गृहीतमनुयाजार्थमपर-
मित्यस्मिन्नर्थे पर्यवस्येदतः समानयनविधिनार्धमेव समा-
नेतव्यमिति प्राप्नुयादिति चेत् । सैवम् । तथा व्यवस्थापक-
विध्यन्तराभावे यदुपभृतौत्यविशेषविधानेन चतुर्गृहीत-
द्वयस्यापि प्रयाजानुयाजार्थत्वप्राप्तेरनिवार्यत्वात् । न
चैकस्मिन् यागे हविर्द्वयं नान्वेतीति शङ्क्यम् । वचनबलादे-
कैकस्य चतुर्गृहीतस्य हविषो ऽनेकप्रयाजार्थत्वबद्दे-
कानुयाजार्थत्ववच्चतुर्गृहीतद्वयरूपस्य हविर्द्वयस्यैकैक-
यार्थत्वस्याप्युपपत्तेः । पशुवागएकस्मिन् हृदयजि-
ह्वाद्येकादशहविरन्वयदर्शनाच्च । चतुर्गृहीतान्याजरानि
भवन्तीत्यनुयाजरहितायामातिध्यायां विधेः सत्त्वे तु तेन
चतुर्गृहीतान्तरपरिसंख्याबलात्तदुपभृति प्रयाजार्थमेकं
चतुर्गृहीतमनुयाजार्थमपरमिति व्यवस्थावगत्यार्धमेव
समानेतव्यमिति सिध्यति । ननु चतुर्गृहीतवचन-
मातिध्यायां प्रयाजार्थमेव चोदकाच्चतुर्गृहीतद्वयप्राप्तौ
तत्रैकमेव चतुर्गृहीतं हविरिति प्रयाजार्थं हविषि वैकृ-
तविशेषवचनतयाप्युपपन्नं नोक्तव्यवस्थां गमयेदिति चेत् ।
सत्यमुभयथाप्युपपन्नस्य तस्य न ह्यवानुयाजा इज्यन्त

इतिवाक्यशेषवशात् व्यवस्था भविष्यति । अनेन हि वा-
क्यशेषेणोपभृति द्वितीयचतुर्गृहीताभावे ऽनुयाजानाम-
भावो हेतुकृतः । ततश्च तत्रैव हेतौ साध्यभूतायामा-
तिध्यायामुपभृति द्वितीयचतुर्गृहीतस्य परिसंख्यामुप-
नयन् विधिस्तस्य केवलानुयाजार्थत्वं प्रथमचतुर्गृही-
तस्य केवलं प्रयाजार्थत्वं च व्यवस्थापयति । अतस्तदनु-
निष्पादिन्यर्हसमानयनप्राप्तिर्भवति । एवं "त्रीणि हवै य-
ज्ञस्योदराणि गायत्रीष्टुत्यनुष्टुप्त्र छेवावपत्यत एवोद-
पन्तौ"त्यत्र परिसंख्यानुनिष्पादी नियमः । कथं सति वि-
द्वहस्तोमकाः कृतवः एकविंशेनातिरात्रेण प्रजाकामं या-
जयेदित्यादिभिर्विहिताः तेषु क्रतुषु बहिष्यवमानादिषु
सर्वेष्वपि स्तोत्रेषु एकविंशादिस्तोमविद्वहसिद्ध्यर्थं प्राकृ-
तेभ्यो ऽधिकावापे प्राप्ते ऽत्र छेवावपन्तौत्युदाहृतवाक्ये-
न पवमानगायत्र्यादिभ्यो ऽन्यत्रावापः परिसंख्यायते ।
तेनावापस्य पवमानातिरिक्तेभ्यः स्तोत्रेभ्यो ऽनिवर्त्तित-
त्वात्तदतिरिक्तेष्वानाजपृष्ठादिस्तोत्रेष्वगत्यास्यासेनैव सं-
ख्यापूरणं कार्यमिति सिध्यति । अनया चावापसामा-
न्यस्य स्तोत्रान्तरिभ्यः परिसंख्यया येषु विद्वहस्तोमकेषु क्र-
तुषु प्रत्यक्षश्रुतिविहितान्यपि कानि चित्त्वामानि सन्ति
तेषामपि स्तोमविद्वहये सर्वस्तोत्रेषु सामान्तरावापे क-
र्त्तव्ये प्रत्यक्षश्रुतिविहितानां सामान्यनियमेन यत्र क-
चित्स्तोत्रे प्राप्तावावापः पवमानविषयो व्यवतिष्ठते ।
तथा ऽविद्वहस्तोमकेषु क्रतुषु प्रत्यक्षश्रुतिविहितानां सा-
म्नां स्तोमाधिक्यपरिहाराय प्राकृतसामोद्वापेन तत्प्रधान-
वापतव्यानामनियमेन यत्र क्वचित्स्तोत्रे प्राप्तः प्राया-

पक्षद्विषयो व्यवतिष्ठत इत्येवमत्र परिसंख्यानानुनिष्पादी-
नियमः "हृदयस्याग्रे ऽवद्यत्यथ जिह्वाया अथ वक्षसः" इ-
त्यादिविधिषु परिसंख्यानानुनिष्पादिनौ परिसंख्या । तथा
हि पशुनां यजेतेति श्रुतं पशोर्यागसाधनत्वं विशसना-
नादिवाक्यवलादवयवद्वारेणेति तावद् व्यवतिष्ठते । यथा
सोमेन यजेतेति श्रुतं सोमस्य यागसाधनत्वसभिषवा-
दिवाक्यवलादसद्वारेणेति व्यवतिष्ठते । ततश्च पञ्चवय-
वानां सर्वेषामविशेषाद्विष्टुनावदानप्राप्तौ हृदयादि-
भ्योऽग्रेयामवयवानामवदानपरिसंख्यार्यानि हृदयस्याग्रे
वद्यतीत्यादीनि । तथा चावदानपरिसंख्ययावयवान्तरा-
णां इविष्टपरिसंख्यापि लभ्यते । एवं यदुपभृतीति सा
मान्यविधिना चतुर्गृहीतद्वयस्याप्यविशेषेण प्रयाजानु-
यार्थत्वप्राप्तावातिथ्यायामुपभृति चतुर्गृहीतान्तरप-
रिसंख्यार्थवादसमर्पितानुयाजाभावहेतुसमभिव्याहृत-
या लभ्या प्रथमं चतुर्गृहीतं प्रयाजार्थं द्वितीयमनुयाजा-
र्थमिति व्यवस्थापि परिसंख्यानानुनिष्पादिनौ परिसंख्यैव ।
तत्र तदनुनिष्पादिनौ समानेतव्यस्यार्थत्वप्राप्तिरप्यस्ती-
ति सैव प्रागुदाहृता । एवमनुनिष्पादिफलस्याप्यनुनिष्पा-
दिफलान्तरमन्यवाप्यूनोयम् । इत्यमनुनिष्पादिफलस-
ङ्गरो दर्शितः । अन्यलभाफलसङ्गरो यथा । सांग्रहण्यां
रात्रिसवन्यायलभाफलप्राप्तिमूला तत्त्वन्निधिसमाप्ता-
तानामामनहोमानां तदङ्गत्वप्राप्तिरन्यथा तेषामपि
रात्रिसवन्यायेनैवार्थवादिकफलकल्पनया नैराकाङ्क्षि-
ण तदङ्गत्वं न सिद्धेत् । "उरु प्रथमेति पुरोडाशं प्र-
थयती"त्यत्रान्यलभाप्रथमप्राप्तिमूलस्तस्याध्वर्युकर्तृक-

त्वनियमः । अप्रथितं हि पिष्टं स्वयमेव पुरोडाशाकृति-
 शालितया न प्रथते । अतः पुरोडाशान्वयानुपपत्तिल-
 भात्मेव प्रथनं । तत्राध्यैककृतं कत्वनियमः परं न लभ्यः ।
 तन्मादाध्यैकसमाख्यालक्षणेन प्रथने कर्तृनियमसिद्ध्य-
 र्थो ऽपि प्रथनविधिः । यावत् एषा यदैन्द्रवायवाग्रा
 ग्रहा गृह्यन्ते वाचमेवानुप्रयन्तीत्यत्रान्वयलभाप्राप्तिपू-
 र्विका परिसंख्या । अत्र ग्रहाणामैन्द्रवायवाग्रता न वि-
 धीयते । सा हि विधीयमाना धाराग्रहाणामेव विधीयेत
 न त्वधाराग्रहयोरुपांश्वन्तर्यामयोरपि । “अथवा धारया
 गृह्णाती”त्येतत्सन्निधौ श्रवणेन धाराग्रहाणामेव गृह्णाति
 नोपादानात् । तेषां च पाठत एव प्राप्ता ऐन्द्रवायवा-
 ग्रता । किं त्वत्र पाठप्राप्ताग्रतानुवादेनैन्द्रवायवादयो-
 ग्रहा एव विधीयन्ते । यद्यपि ते ऽयैन्द्रवायवं गृह्णाति
 सैत्रावक्ष्यं गृह्णातीत्यादिक्रमेण पठितैः प्रातिस्विकवि-
 धिभिर्लभ्यस्तथापि तेषामिह पुनर्विधानं परिसंख्यार्थं ।
 कथमेतत्सन्निधौ शुक्राग्रान् गृह्णीत प्रतिष्ठाकामः मन्थ्य-
 ग्रानभिवरन्वित्यादिवाक्यैर्गृह्णानाश्रित्य शुक्राग्रतादयो गु-
 णाः कामाय विधीयन्ते । तेषां गुणानां धारग्रहवदधा-
 राग्रहावप्याश्रयत्वेन प्राप्तव इति तत्तत्कामनायां शुक्रा-
 दय उपांश्वन्तर्यामाभ्यामपि प्रागपक्रष्टव्याः स्युः । अ-
 स्मिन्विधाने सति तु कामाय विधीयमाना गुणा अनेन
 विधिना प्राकृतानैन्द्रवायवादिग्रहानेवाश्रित्य विधीयेर-
 न्निति तयोराश्रयत्वव्यावृत्त्या शुक्रादयः कामनायामैन्द्र-
 वायवादेव प्रागपक्रष्टव्या इति लभ्यते । तदेतत्सर्वं दृश-
 मे ऐन्द्रवायवास्याग्रवचनादादितः प्रतिकर्षः स्यादिति प्रे-

टिकायां निरूपितम् । ननु नैतदुदाहरणं युक्तं । गृहाणां
 क्रत्वर्थत्वस्यान्यतः प्राप्त्यसम्भवात् । न चेन्द्रवायवमैत्राव-
 रुणादियहविधीनां ज्योतिष्टोमप्रकरणाम्नातत्वात्प्रकर-
 णेनैव तेषां तदर्थत्वप्राप्तिः “ऐन्द्रवायवाग्रान् गृह्णीयाद्यः
 कामयेत यथा पूर्वं प्रजाः कल्पेरन्नि”तिवाक्येन प्रकरणं
 बाधित्वा तेषां पुरुषार्थत्वस्यैव प्रापणात् । न च शुक्रा-
 ग्रादिवायवेष्विवाग्रताया एव फले विधानमिति शङ्कम् ।
 शुक्राग्रतादीनां पाठतो ऽमाप्तत्वादनुवादासम्भवेन वि-
 धेयत्वे ऽप्यत्र पाठप्राप्तैन्द्रवायवाग्रतानुवादेन धात्वर्थभू-
 तानां ग्रहणामेव फले विधानात् व्युत्पद्यमानसम्भवे
 धात्वर्थविधानाङ्गीकारस्यायुक्तत्वात् । कामसंयोगे तु व-
 चनादादितः प्रतिकर्षः स्यादिति दाशमिकाधिकरणे
 तथैव निर्णीतत्वान्च । तथा चेतद्विध्यभावे प्रातिस्निक-
 विधिभिरुत्पन्नानामैन्द्रवायवादियहाणां प्राकरणिकं क्र-
 त्वर्थत्व बाधित्वा कामसंयुक्तं वाक्यं पुरुषार्थत्वमेव प्राप-
 येदित्यप्राप्तक्रत्वर्थत्वप्रापणार्थं ऽयं वाक्या एषेत्यादि-
 विधिस्तथा च वाक्यद्वयवलादैन्द्रवायवादीनां खादिरा-
 दिवदुभयार्थता भवति । एवं चानेनविधिना ग्रहाणां
 बाधकबाधनेन क्रत्वर्थत्वे प्राप्यमाणे कामसंयुक्तवच-
 नोपक्रमे समाम्नातवलात्तदाश्रयान्तरपरिसंख्याप्यनुनि-
 ष्यद्यतइत्यनुनिष्पादिसङ्कर एवैतदुदाहरणं युक्तं न
 त्वग्यलभ्यमङ्कुरे । तत्रापि वा नोदाहरणम् । धा-
 राग्रहाधिकारादेवाश्रयान्तरपरिसंख्यालाभादिति चे-
 त् । एवं तर्हि माभूत्तदिष्टोदाहरणम् । कपालेपु
 श्रपयतीत्येतदुदाहरिष्यामः । अत्र न तावत्कपालवि-

धिर्यदाग्नेयो ऽष्टाकपाल इत्याद्युत्पत्तिवाक्यत एव त-
 त्प्राप्तेः अष्टसु कपालेषु संस्कृतो ह्यष्टाकपालशब्दा-
 र्थः । उक्ततदितार्थविवक्षया कपालशब्दस्याष्टशब्देन त-
 दितार्थोत्तरपदसमाहारे चेति समासे कृते ऽष्टाकपा-
 लप्रातिपदिकात्संस्कृतमित्यर्थे विहितस्याणुप्रत्ययस्य द्वि-
 गोर्लुङ्गनपत्यइति लुक्स्मरणात् । नापि अपणविधिः ।
 अपश्यन् पुरोडाशं कूर्मभूतं सर्पन्तमित्यादिवाक्यशिषेण
 कपालेषु संस्कार्यस्य पुरोडाशत्वावगत्या ऽपुपविशिषद्व-
 पस्य पुरोडाशस्य अपणं विना निष्पश्यसम्भवेन स्वरूपेण
 अपणस्यार्थसिद्धत्वात् । नापि अपणस्य क्रत्वङ्गप्राप्त्यर्थो
 विधिः प्रयोजनाभावात् । न च पुरोडाशविकारेषु चरु-
 करम्भादिषु अपणस्यातिदेशेन प्राप्तिः प्रयोजनम् । ते-
 यामपि अपणं विना निष्पश्यसंभवेनार्थतस्तज्ज्ञाभसंभवात् ।
 ननु अपणस्य प्रयोगमधेर ऽनुष्ठानलाभार्थो विधिः स्यात् ।
 विधाने हि सति प्रकरणगृहीतत्वेनाङ्गस्य सतस्तस्य प्र-
 योगमधेर ऽनुष्ठानं लभ्यते । अन्यथा ह्यज्यवत्पुरोडाशो-
 ऽपि वह्निःश्रपणसिद्ध एव गृह्येत । न च कपालेषु संस्का-
 रविधानादन्तः श्रपणसिद्धिः वह्निःश्रपणसिद्धस्यैव पुरोडा-
 शम्याजस्य गार्हपत्याहवनीययोरिव कपालेत्वधिश्रप-
 णस्यादृष्टार्थत्वोपपत्तेः । न चाङ्गाराधूनादिविधिभि-
 स्तत्सिद्धिः तेषामप्यदृष्टार्थत्वोपपत्तेः । तथापि ब्रौह्मीन्नि-
 र्वपति ब्रौह्मीन्प्रोक्षति ब्रौह्मीनवहन्तीति ब्रौह्मीणां निर्वा-
 पादिसंस्कारविधानात्तेषां प्रयोगमध्ये पुरोडाशप्रकृति-
 तयोपादानं लभ्यत इति तत एव तन्मध्ये श्रपणस्या-
 प्यनुष्ठानं लभ्यत इति चेत् । न । तेषां ब्रौह्मसाधनकनि-

वीपाद्यर्थकर्मविधायकत्वेनाप्युपपन्नतया नान्यथासिद्ध-
प्रकृत्युपादानालम्भकविध्यभाव पुरोडाशस्याप्याज्यदार्श-
पूर्णमासिकजाघन्यादिवत्स्वरसतो यथासिद्धस्यैव हवि-
ष्टेन पाद्यत्वप्राप्तेः । अत एव पशुसोमाधिकरणे “ऐन्द्र-
वायवं गृह्णाती” त्यादयो यागविधयस्तेषु गृह्णातिकर्मभूतं
हविरण्व्याधारया गृह्णातीति सन्निहितं वाक्ये श्रुतं
धारासमर्थं द्रवद्रव्यं तच्च सोमं क्रौण्णाति सोममभिषु-
णोति सोमं पावयतोत्यादिसोमसंस्कारवाक्यपर्यालोच-
नया सोमप्रकृतिकमशसौयते । “अतः सोमेन यजेते”त्य-
त्र सोमशब्दलक्ष्यन्यायिन तेषां यागानां नामधेयम् ।
यजेतेति तत्समुदायानुवाद इति पूर्वपक्षे अव्याधारया
गृह्णातीत्यनेनोदकादिसाधारणस्य यथासिद्धद्रवद्रव्य-
मात्रस्य हविष्टुप्राप्तेरनन्यथासिद्धप्रकृत्युपादानालम्भकवि-
ध्यभावेन क्रयादिवाक्यान्वयेकर्मविधायकान्वयेव स्युर्न तु
संस्कारकर्मविधायकतया हविषः सोमरसत्वापादकानि ।
अतस्तत्त्वलक्ष्यन्यायो ऽत्र नावतरतीति दूषणसक्तम् । तथा-
पि व्रीहिभिर्यजेतेतिविधिना प्रकृत्युपादानं कथ्यतइति
तत् एव प्रयोगान्तःश्रवणं सिद्धीदिति चेत् न । तस्य या-
गद्रव्यविधायकतया पुरोडाशप्रकृतिद्रव्यविधायित्वाभा-
वात् । तस्मात्कपालेषु श्रपयतीतिविधिः श्रपणस्यान्तःप्र-
योगकर्तव्यतामिष्यर्थः स्यादिति चेन्मैवम् । यागोद्देशेन
द्रव्यविधायकस्यापि व्रीहिभिर्यजेतेतिवाक्यस्य पुरोडाशा-
वरुद्धे यागे व्रीहिणां साक्षात्करणत्वासम्भवेन तत्प्रकृति-
त्वविषयत्वपर्यवसायितया निर्वापप्रोक्षणादिविधीनामपि
तद्विषयत्वलाभेन तत् एव श्रपणस्य प्रयोगमध्यकर्तव्य-

तासिद्धेः । नन्वेवं सति तस्य श्रपणस्य कपालाधिकर-
णसिद्ध्यर्थो विधिः स्यात् । न स्यात् । उक्तरीत्या श्रप-
णस्य प्रयोगमध्यकर्त्तव्यतासिद्धावुत्पत्तिवाक्यावगतस्य क-
पालेषु संस्कारस्य श्रपणरूपतासिद्धेः । दृष्टासंभवे हि त-
स्यादृष्टार्थाविश्रपणमात्ररूपता प्राप्नुयात् । ननु तथापि
श्रपणस्य समोऽस्यावललभ्याध्वर्युकर्तृकत्वनियमार्थस्तहि-
धिः स्यादिति चेत् न । अविदहन्तःश्रपयतीति प्रेषबलाद-
ध्वर्योरैष्टिकहविःश्रपणेषु प्रयोजककर्तृत्वेन प्रेषेषु च प-
राधिकारादितिन्यायेन प्रेषितुरध्वर्योरन्यस्यैव पुरोडाश-
श्रपणे ऽपि साक्षात्कर्तृत्वात् । प्रयोजककर्तृत्वस्य च म-
न्त्रवर्णादेव लाभात् । तन्मादन्यलभ्यश्रपणविधानेन प्र-
कृत्युपादानमाक्षिप्याक्षिप्नोपादानापेक्षितप्रकृतिद्रव्यनि-
यममात्रपरत्वं व्रीहिशस्त्रस्यापाद्य तद्वारा चित्रेष्टिग-
ततण्डुलद्रव्यकयागात्मकृत्युपादाने व्रीहिनियमव्यावर्त्त-
नार्थो ऽयं विधिः । असति क्षिप्तिविधौ व्रीहिशस्त्रमे-
व जात्यवस्थाविशेषविशिष्टप्रकृतिद्रव्योपादानपर्यन्तमिति
तण्डुलयागादर्थलोपेन श्रपणनिवृत्तावपि व्रीहिशस्त्रस्य
श्रपणसुखप्रवृत्तिकत्वाभावेन चोदकादङ्गान्तरैः सह व्री-
हिरूपप्रकृतिद्रव्योपादानमपि प्राप्नुयात् । सति त्वस्मिन्वि-
धौ विहितस्य श्रपणस्य प्रयोगमध्ये ऽनुष्ठेयतया तत्र त-
त्प्रकृत्युपादाने तत् एवार्थतः सिद्धेः । व्रीहिशस्त्रं प्रकृति-
द्रव्ये जात्यवस्थाविशेषनियममात्रार्थं भवति । प्रयोगमध्ये
श्रपणार्थं प्रकृतिद्रव्याण्युपाददीतेति यत्तद्व्रीहजातौया-
नि सतुपावस्थानीति । तथा च व्रीहिशस्त्रस्य प्रकृत्युपा-
दानप्राप्त्यर्थं श्रपणविध्यपेक्षत्वे सत्येवं व्यवस्था सिध्यति ।

वैकृते यत्र हविषि अपणमपेक्षितं तत्र तस्य प्रयोगमध्ये
ऽनुष्ठानं यत्र च तत्रैव प्रकृत्युपादानं यत्र प्रकृत्युपादानं
तत्र व्रीहिनियमः । एवं च सति तद्वदुल्लेखयोगादर्थलोपेन
अपणनिवृत्तौ तन्मूलकं व्रीहिनियमपर्यन्तं निवर्त्ततएव
तदाहुः ।

तद्वदुल्लेखोऽर्थलोपेन अपणं विनिवर्त्तते ।
अपणस्य निवृत्तस्य स्वयं कर्तृकता कथम् ॥
तदधीनमुपादानं प्रकृतेः स्यात्कथंतराम् ।
तद्वशाद्व्रीहिनियमस्तदभावे कथं तमाप्ति ॥

नन्वस्त्वैवं कपालेषु अपयतीति विधिरेवोदाहरण-
म् । अत्र यदुक्तं तदाक्षिप्तप्रकृत्युपादानापेक्षितव्रीहि-
नियमार्थं व्रीहिशास्त्रमिति । तदयुक्तम् । व्रीहिनियमस्य
निर्वापादिसंस्कारविधिभिरेव लाभसंभवात् । प्रकृत्यु-
पादानलक्षकविध्यभावे हि प्रकृतिद्रव्यानपेक्षणेनानपे-
क्षितसंस्कारायोगात् निर्वापादन्यर्थकर्माणि स्युरिति
ततः प्रकृतिद्रव्यनियमो न सिध्यति । कपालेषु अपय-
तीति विधिनाक्षिप्ते प्रकृत्युपादाने सत्युपादेयप्रकृति-
द्रव्यविशेषाकाङ्क्षायां निर्वापादिसंस्कार्यत्वेन श्रुतानां
व्रीहौणां च कचिद्विनियोगाकाङ्क्षायां कथं व्रीहौणा-
मेवापेक्षितप्रकृतिद्रव्यत्वेनान्वयात्तन्नियमो न सिध्येत् ।
संस्कार्यद्रव्यापेक्षस्य हि कस्य चिदभावे वरं सक्तुन् जु-
होतीतिवत् द्वितीयाद्यवगतगुणकर्मत्वपरित्यागिनार्थक-
र्मत्वाद्गोकारः प्राप्नुयात् । तत्त्वत्वे तु नार्थकर्मत्वप्राप्तिः ।
अत एवोपनयनसंस्कृतस्य माणवकस्य विनियोगाका-

उच्चायासुपनयनप्रक्रमाधीतस्याध्ययनस्य कर्त्रपेक्षासत्त्वा-
 त्तत्कर्तृत्वेनान्वय इत्युपनयनस्य नार्थकर्मत्वप्राप्तिः ।
 उक्तं ह्यपशूद्राधिकरणे । स्वाध्यायविधिरनिर्दिष्टकर्तृक-
 रत्वेन कर्त्तारमपेक्षमाणः प्रकृतोपनयनसंस्कृतान् किमर्थं
 ययमाचार्यनिकटं नीता इत्येवं प्रयोजनमपेक्षमाणान्
 ब्राह्मणादीनेव कर्तृत्वेन स्वीकुर्वन् तेषामेवाध्ययनं वि-
 धत्ते न शूद्रस्येति । अपि च अणविध्याक्षेपतः प्रकृत्यु-
 पादानं प्रसक्ते सत्यनियतप्रकृतिद्वयोपादानप्राप्तौ “तस्मि-
 न्सीदान्ते प्रतितिष्ठ व्रीहीणां मेधः सुमनस्यमानः” इति
 पुरोडाशप्रतिष्ठापनमन्त्रवर्णादेव ह्यगो वा मन्त्रवर्णा-
 दिति न्यायेन व्रीहिजातीयं प्रकृतिद्वयमित्ययमर्थो न-
 भ्यते । किं तु लाघवात्तस्य पिष्टावश्यायामुपादानं प्राप्नो-
 तीति सतुपावम्योपादानं परं ततो न प्राप्नुयात्तदपि
 प्रागुक्तरीत्या निर्वापादिसंस्कारकैमर्षवाक्यापक्षया न-
 भ्यत इति न का विदनुपपत्तिः । ननु यदैर्यजतेत्याहृत्य
 विहितैर्यवैः प्रकृतिद्वयाकाङ्क्षागन्तेर्मन्त्रप्रकाशत्वसं-
 स्कार्यत्वान्यथानुपपत्त्या व्रीहीणां प्रकृतिद्वयत्वं न सिध्य-
 दतस्तत्विध्यर्थं व्रीहिगाम्त्रमपेक्षितमिति चेत् । नैवम् ।
 न खलु यवानामपि माघात्प्रकृतिर्यं श्रुतं किं तु श्रुत-
 पुरोडाशायकदयागकरणत्वान्यथानुपपत्त्या कल्पनीयम् ।
 व्रीहीणां तु मन्त्रप्रकाशत्वसंस्कार्यत्वान्यथानुपपत्त्येति
 को विशेषस्तस्मादनर्थकं व्रीहिगाम्त्रमिति चेत् । उच्यते ।
 व्रीहिगाम्त्राभावे व्रीहिगतापृत्रोयत्वस्याप्रतिपक्षेः । संस्का-
 रयागगतेषु व्रीहिपदेष्वपूर्वीयत्वलक्षणां न नभ्येतेति सं-
 स्काराणां यवसाधारण्यं न म्यात् । सति व्रीहिगाम्त्रे

तेन व्रीहीणां यागापूर्वीयत्वावगतेस्तल्लक्षणायाः संभ-
वात्संस्काराणां यवसाधारण्यं सिध्यति । एवं च य-
द्यपि व्रीहिशास्त्रं व्रीहिनियमार्थं न स्यात् तस्यान्यलभ्य-
त्वात्तथाऽन्यलभ्यनियमद्वारा यवेषु प्रोक्षणादिमास्यर्ध-
सवहननादिनियमार्थं च म्यादित्वनन्तरप्रदर्शनीययोर-
न्यलभ्यनियममूलकमाप्यन्यलभ्यनियममूलकनियमयो-
रिदमुदाहरणं भविष्यतीति । ननु नैतदपि युक्तम् । व्री-
हिशास्त्रप्रवृत्त्यधौनव्रीहिप्रदगतापूर्वीयत्वलक्षणाभावेऽपि
यवसाधारण्यलाभसम्भवात् । द्वितीयाश्रुत्या प्रोक्षणाव-
हननादिसाध्यत्वेन श्रुतानां व्रीहीणां प्राक्सिद्धेन स्वह-
पेण तत्साध्यत्वासंभवात्तत्तत्क्रियाजन्यदृष्टादृष्टसंस्कार-
विशिष्टतया तत्साध्यत्वसंभवेऽपि तावता फलपर्यव-
सानाभावादानर्थक्यापत्तेः । फलपर्यवसायिनो रूपान्तर-
स्य च प्रोक्षणादिसाध्यताईस्य व्रीहिवनुमस्यितेः प्रोक्ष-
णादिभ्य एव स्वतन्त्रफलकल्पनागौरवापत्तेः । न्युतविनि-
योगमहापत्तेश्च । प्रोक्षणादिसाध्यत्वनिर्वाहार्थमेव सं-
स्कृतानां व्रीहीणां श्रवणविध्यादिप्रकृत्युपादानापेक्षि-
तप्रकृतिद्रव्यतयान्वयः कल्प्यते । एतावतापि तद्विवाह-
कथं स्याद्यदि कल्प्यमानपुरोडाशप्रकृतिभावलभ्यापूर्व-
साधनत्वाकारेण व्रीहीणां प्रोक्षणादिमाधयत्वमित्येता-
दर्थान्तं न कल्प्येत । तथा कल्पने च प्रोक्षणादीनां
यवसाधारण्यं तत एव लभाते । इयाम्नु विशेषो व्रीहि-
शास्त्रप्रवृत्तौ लक्षितापूर्वसाधनत्वेन यवसाधारण्यं तद-
प्रवृत्तौ कल्पितापूर्वसाधनत्वेन उभयत्रापि यवसाधार-
ण्यं लभातएवेति धेत् । न लभ्यत इति ब्रूमः । व्रीहि-

शास्त्रसद्भावे संस्कारवाक्यश्रुततत्क्रियासाधत्वनिर्वाहाय
 व्रीहिपदानां व्रीहिशास्त्रसमर्पितापूर्वसाधनत्वलक्षणया
 प्रवृत्तावपूर्वसाधनत्वस्यावहननानपेक्षसुशादिसाधार-
 ण्येन सुवादिभ्यावर्त्तनाय तस्मिन् विशेषणीये व्रीहिग-
 तत्वेन तद्विशेषणे व्रीह्यंशे शक्तिरपूर्वसाधनत्वांशे लक्ष-
 णीति वृत्तिद्वयविरोधप्रसङ्गात्तदुल्लप्रणालिकात्वेन तद्वि-
 शेषणीयम् । तदुल्लप्रणाद्यापूर्वसाधनत्वं च यवानुगत-
 मिति तद्रूपोद्दिष्टेन विधीयमानानां संस्काराणां यथसा-
 धारण्यं लभ्यते । व्रीहिशास्त्राभावे तु व्रीहीणामपूर्वसा-
 धनत्वस्य प्रागनुपस्थितत्वेन तत्तत्क्रियासाधत्त्वानुप-
 योगिनापि व्रीहित्वेनैवोपरत्तेषु व्रीहिषु भाविविनियोग-
 मूलकतत्तत्क्रियासाधत्त्वोपयोगिरूपसम्भावनया संस्कार-
 वाक्येषु प्रवृत्तेषु तन्निर्वाहार्थं पुरोडाशप्रकृतिद्रव्यत्वक-
 ल्पनया यद्व्रीहीणामपूर्वसाधनत्वमवगम्यते तत्सुवादि-
 ध्वतिप्रसङ्गवारणायोपस्थितेन व्रीहिगतत्वेनैव विशेष-
 यितुं शक्यम् । शब्दसमर्पणीयद्वय कल्पनीये तस्मिन् वृ-
 त्तिद्वयविरोधाभावात् । तद्विशेषितं च सुवादिभ्य इव य-
 वेभ्यो ऽपि व्यावृत्तमिति संस्काराणां यथसाधारण्यं न
 लभ्यते । तथा वैकृतेषु नीवारादिषु तेषामतिदेशेन प्रा-
 प्तिरपि न लभ्यते व्रीहिरूपद्वाराभावादतो व्रीहिशास्त्रम-
 न्यलभ्यनियमद्वारा यवेषु प्रोक्षणादिप्राप्त्यर्थमवहनना-
 दिनियमार्थं च पर्यवस्यतीति समनन्तरप्रदर्शनीययोर्द्व-
 योरपि तदुदाहरणमितियुक्तमेव । अपि चास्ति व्रीहि-
 शास्त्रस्यान्यदपि प्रयोजनम् । अश्वशफपरिमाणाय शेष-
 कार्येभ्यश्चापर्याप्तानां पुरोडाशजातिमात्रसम्पादनस-

मर्धानामल्पानां व्रीहीणां लाभे तत्पर्याप्तानपि व्रीहिप्र-
तिनिधीन्रीवारानपहाय मुख्यानां व्रीहीणामुपादानं त-
दभावे हि पुरोडाशप्रपणव्रीहीसंस्कारविधिमामर्थात्पु-
रोडाशप्रकृतित्वेन कल्प्यमाना व्रीहयः पुरोडाशाङ्गत्व-
मेव प्रतिपद्येरन्न यागाङ्गत्वम् ततश्चाश्वशफपरिमाणधि-
ष्टकदिडाप्राशित्रचतुर्धाकरणभक्षणादीनां व्रीहीणां च
पुरोडाशाङ्गत्वाविशेषेण तावत्पर्याप्तब्रीहिलाभे बहूनां
तेषामङ्गानां बाधाहरमेकस्य व्रीहिरूपाङ्गस्य बाध इति-
न्रीवारोपादानं प्रसज्येत । व्रीहिशास्त्रसद्भावे तु तेन व्री-
हीणां यागाङ्गत्वे बोधिते पुरोडाशावरुहे यागे हवि-
ष्टेन साक्षाद्यागसाधनत्वमलभमानानां तेषामरुणाधि-
करणन्यायेन यपणविध्याक्षिप्रप्रकृत्युपादानापेक्षितपू-
कृतिद्रव्यतया पार्ष्णिक्कान्धयकल्पने ऽपि यागाङ्गत्वमेवा-
वतिष्ठते न तु तदपह्नीय पुरोडाशाङ्गत्वं श्रुतयागाङ्गत्व-
निर्वाहायैव पार्ष्णिक्कान्धयकल्पनात् । अत एवावण्यस्य
पार्ष्णिक्कान्धयकल्पने ऽपि क्रयएवाङ्गत्वं न तु द्रव्य
इति प्रतिपादितमरुणाधिकरणे अतस्तथ बहुभ्यो यागा-
ङ्गभूतैभ्योऽश्वशफपरिमाणशेषकार्येभ्यो व्रीहीणां प्रधा-
नाङ्गतयाङ्गगुणविरोधाधिकरणन्यायेन भाष्यकारोक्तगु-
णमुख्यव्यतिक्रमाधिकरणन्यायेन च प्रावल्यात्तद्वाधनमनु-
चितमित्यल्पानामपि व्रीहीणामुपादानं प्रतिनिधिपादा-
न्याधिकरणोक्तं लभ्यते एवं च व्रीहिशास्त्रमुत्पत्तिशिष्ट-
पुरोडाशेन निराकाङ्क्षयागे प्राप्तिरहितानां व्रीहीणां
प्राप्तिं कुर्वत् तन्निर्वाहायान्यलभ्यपुरोडाशप्रकृतिद्रव्यनि-

यमावतरणे ऽपि यागाङ्गत्वापरित्यागात् । व्रीहौणां पु-
 रोडाशपरिमाणशेषकार्योपर्याप्तावप्युपादानं प्रापयती-
 ति प्रात्यनुनिष्पादिन्यां प्राप्तावप्येतदुदाहरणं भविष्यती-
 त्यलं प्रसक्तानुप्रसक्त्या । प्रकृतमनुसरामः । उपांशु पौर्ण-
 मास्यां यजन्नित्यत्रान्तरालविधिसामर्थ्यलभ्यपौर्णमासी-
 कालनियमप्रविक्रामावास्यापरिसंख्या । तत्र हि पौर्ण-
 मासीकालविधिनोपांशुयाजस्य फलसंबन्धप्राप्तिवदमा-
 वास्यापरिसंख्यापि लभ्यतइति समर्थितं चतुर्थश्लोक
 व्याख्याने हे आहवनीय इत्यत्रान्यालभ्यपरिसंख्यामूला
 पराग्निकहोमानां फलसंबन्धप्राप्तिः । इयमपि तत्रैव स-
 मर्थिता । एकादशपशोरवदानानि तानि द्विर्विरवद्यती-
 त्यत्रान्यलभ्यपरिसंख्यामूलो नियमः । कथं दर्शपूर्ण-
 मासयोर्द्विर्हविषो ऽवद्यतीति तावत्परिसंख्या । तदभावे
 हि चतुरवत्तं जुहोतीतिविधिवलाहोतव्याहविष एव चतु-
 रवदानं प्राप्नुयात्तत्सङ्गावे तु हविषो द्विरेवावदानमित्यु-
 पस्तरणाभिधारणद्वयदानविधिप्राप्तप्रचयशिष्टसंख्यानुवा-
 दश्चतुःशब्दः सिद्ध्यति । इदं च द्यवदानं पाशुकेषु हृदया-
 दिष्वपि चोदकतः प्राप्नोत्येव तथापि तानि द्विर्विरवद्यती-
 ति श्रवणमनियमप्राप्तौ नियमार्थं पशुप्रकरणे हि यद्यपि
 चतुरवत्तौ यजमानः पञ्चावत्तैव वपा कार्येत्यपि श्रूयते
 तत्र पाशुकावदानमात्रमुद्देश्यं न तु वपावदानमेव ह-
 विरार्ह्यधिकरणान्यायेन उद्देश्ये वपाविशेषणस्याविव-
 क्षितत्वात् । ततश्च सर्वेष्वपि पाशुकावदानेषु हविरव-
 दानवित्वेनोपस्तरणद्व्याभिधारणद्व्या वपायामिव हि-
 रण्यशकलेन वा पञ्चसंख्या मम्पादनीयेति प्राकृतस्य द्य-

वदानस्यानियमः प्राप्तस्तत्र नियमः क्रियते । हवींषि य-
थाप्रकृति द्विरेवावदेयानि पञ्चसंख्या तु प्रकारान्तरेण स-
म्पादनीयेति । "अग्निहोत्रं जुहुयात्स्वर्गकाम" धृत्यवान्य-
नभ्यपरिसंख्यापूर्विका परिसंख्या । इदं हि नाग्निहो-
त्रस्य स्वर्गार्थत्वप्राप्त्यर्थमेतदभावे ऽपि तत्त्वर्थमना-
देशादिति विश्वजिदधिकरणपूर्वपक्षन्यायेनानिर्दिष्टफ-
लस्याग्निहोत्रस्य विनिगमनाविरहेण सर्वफलार्थत्वं
प्रापयता स्वर्गार्थत्वस्यापि प्राप्तिसम्भवात् । नापि स्व-
र्गोत्तरफलपरिसंख्यार्थः तस्या अपि सः स्वर्गः स्यात्सर्वा-
न्प्रत्यविशिष्टत्वादिति तत्सिद्धान्तन्यायलभ्यत्वात् । अतो
ऽग्निहोत्रस्यान्यलभास्वर्गसंबन्धबोधनद्वारा तत्संनिधिस-
माम्नातानामनिर्दिष्टफलानां कर्मणां फलवदफलन्या-
येन तदद्भुतत्वप्राप्त्यर्थमेतदभावे हि अग्निहोत्रस्य वि-
श्वजिन्यायेन फलकल्पने विनिगमनाविरहात्तेषामपि
तेनैव ग्यायेन फलकल्पना म्यादिति तेषामग्निहोत्रा-
द्भुतत्वं न प्राप्नुयात् । एवं चानेन विधिनाग्निहोत्रस्या-
न्यलभास्वर्गार्थत्वप्राप्तिनान्तरोयकतया विश्वजिदधिक-
रणपूर्वपक्षन्यायप्रसक्तस्य फलान्तरस्य परिसंख्या तत्सि-
द्धान्तन्यायलभाः प्राप्यते अग्निहोत्रसन्निधिममाम्नात-
कर्मणामनन्यलभानद्भुतत्वप्राप्तिनान्तरोयकतया तै-
षामपि स्वर्गफलार्थत्वस्य तत्सिद्धान्तन्यायप्रसक्तस्य प-
रिसंख्यानन्दलभाः च प्राप्यत इत्येषमन्यायलभापरि-
संख्यापूर्विकानन्यलभाः परिसंख्या यद्वाग्निहोत्रस्य या-
वज्ज्योषशाकेन प्रत्ययादपरिहारात्तत्वावगत्या तस्य त-
त्सन्निधिसमाम्नातानां कर्मणां च फलाकाङ्क्षागतोर्विज-
-

निदधिकरणपूर्वपक्षसिद्धान्तन्याययोरुभयोरपि तत्र तेषु
 चानवतारोदिदं वाक्यमग्निहोत्रस्य स्वर्गसंबन्धप्राप्त्यर्थमेव
 न त्वन्येषां तदङ्गत्वप्राप्त्यर्थम् । नापि तदनुनिष्पादिन्यत्रा-
 नन्यलभ्या तेषां स्वर्गार्थत्वपरिसंख्यास्तीति मतम् । तदा
 केवलकाम्यकर्मणोर्यत्स्वर्गसंबन्धविधानं तद्विद्वज्जिन्याय-
 लभ्यस्वर्गसंबन्धमतिक्रम्य तत्संनिधिपठितकर्मणां तदङ्ग-
 त्वप्राप्तिपर्यवसायीति तत्रान्यलभ्यानन्यलभ्यपरिसंख्या-
 फलसंकर उदाहर्त्तव्यः । एवमन्यलभ्यफलसंकरो दर्शि-
 तः । अप्रवृत्तिविशेषकरफलसंकरो ऽपि दिङ्मात्रेणोदा-
 ह्रियते । द्वादशाहिकयोऽन्यनीकान्तर्गतयोगंधामयनि-
 कयोस्त्रयनीकास्थानगतयोश्चादिमाग्रताविध्योरप्रवृत्तिवि-
 शेषकरप्राप्तिपूर्विका प्राप्तिः । तैर्विधिभिः परमापूर्वसा-
 धनत्वावच्छेदेनावान्तरापूर्वसाधनत्वावच्छेदेन च अग्र-
 तानां प्राप्तिरनन्यलभ्या क्रियते न तथा प्रवृत्तिविशेषः
 कश्चित् द्वादशाहगवामयनयोरनन्यलभ्यः प्राप्यते तैः प्रा-
 पणीयस्य द्वादशाहिकदशरावान्तर्गतयोराद्योरङ्गोरैन्द्र-
 वायवश्चाग्रत्वानुष्ठानस्य चोदकात् गवामयनिकयो-
 राद्योरङ्गोरैन्द्रवायव्यानुष्ठानस्य अन्यनीकाविधानाच्च
 लाभसम्भवात् । किं तु तथा तथा प्राप्या तत्तद्विकारेषु
 प्रवृत्तिविशेषपर्यवसायिनी प्राप्तिः क्रियते । एतच्च प्र-
 थमप्रलोकव्याख्याने स्पष्टमुक्तम् । साम्ना स्तुवीतेत्यत्राप्रवृ-
 त्तिविशेषकरप्राप्तिपूर्वको नियमः कथम् ऋगक्ष-
 रारुढगीतिक्रियारूपस्य साम्नः केवलम् ऋगक्षराभिव्य-
 त्त्यर्थत्वमेव प्राप्तं न तु ऋक्साम्यगुणिनिष्ठगुणाभि-
 धानात्मकस्तुत्यर्थत्वमपि । तदनेनैव विधिना प्रा-

यते । तत्रापक्षेन च तत्र कश्चिदनुष्ठाने विशेषो
लभ्यते शीतिक्रियया स्तुतेः साक्षान्निर्वर्त्तयितुमशक्य-
त्वादतः क्रमप्रकरणाभ्यां स्तोत्राङ्गत्वेनावगतानामृचा-
मभिव्यक्तिं कुर्वत्साम तद्वारा स्तुतिं निर्वर्त्तयितुं शक्तमि-
ति श्रुतस्तुत्यर्थत्वनिर्वाहकानुष्ठानविशेषलाभाय पाष्णि-
कान्वयन्यायेन स्तुत्यर्थासु ऋक्षु अवतरति ऋगभिव्यक्त्य-
र्थत्वं तु सामः प्रत्यक्षावगतमिति न तत्राप्राप्तप्रापणं
विधिना कार्यमपि तु ऋक्षामभिव्यक्तौ सामवच्चातुःस्व-
र्गोपायान्तराण्यपि सन्तीति पक्षे ऽप्राप्तस्य सामो नि-
यमः कार्यः अतो ऽत्रापष्टतिविशेषकरस्तुत्यर्थत्वप्राप्तिपू-
कः स्तुत्यर्थं ऋगक्षराभिव्यक्त्युपायत्वेन साम नियमः ।
यदि रथन्तरसामा सोमः स्यादैन्द्रवायवायान् यजान्
शृङ्गोयादित्यत्रापष्टतिविशेषकरप्राप्तिपूर्विका परिसंख्या
इदं हि न तावद्रथन्तरसामि ज्योतिष्टोमे ऐन्द्रवायवाय-
त्वस्य प्राप्त्यर्थं पाठक्रमादेव तत्र तत्रापक्षेः सिद्धत्वात् नापि
बृहत्सामि ज्योतिष्टोमे तन्माभूदित्येवमर्थं यदि बृहत्सामा
शुक्राग्रानिति बृहत्सामत्वपक्षे शुक्राग्रत्वविधानादेव ततो
व्यावृत्तिमिहेः । किं तु नैमित्तिकत्वार्थं तस्यैव पुनर्विधान-
म् । पाठादैन्द्रवायवाग्रत्वमनैमित्तिकं प्राप्नोति तदेव रथ-
न्तरसामत्वनिमित्तकं क्रियते एव प्रकृतौ पाठप्राप्त्यैन्द्र-
वायवाग्रत्वस्थानेन विधिना नैमित्तिकीकरणादेश्च द्वादशा-
हं चनीकायामाद्यस्यान्धशोदकप्राप्यमनैमित्तिकमैन्द्रवा-
यवाग्रत्वं नास्तीति तत्र तद्विधानं विकृत्यपेक्षितं विध्यन्त-
रेण कृतं तेन च नैमित्तिकीकरणेन ज्योतिष्टोमेन कश्चिद-
नुष्ठाने विशेषो लभ्यते किं तु तस्मिन्पाठप्राप्त्यैन्द्रवाय-

वायत्वस्याविशेषेण सर्वासु विकृतिषु चोदकाप्राप्तौ बृह-
 द्रथन्तरान्यसामभ्यस्तदुभयसामभ्यश्च विकृतिभ्यो निमि-
 त्तराहित्येन तथाहत्तिर्लभ्यत इत्येवमवाप्रहत्तिविशेष-
 करनैमित्तिकत्वप्राप्तिपूर्वकैन्द्रवायवायत्वस्य निमित्तर-
 हितविकृतिभा. परिसंख्या । अप्रहत्तिविशेषकरनियम-
 पूर्विकाः प्राप्तिनियमपरिसंख्याः यथा । यस्य ऋग्वेद-
 यजुर्वेदयोः श्रूयमाणस्य सोमविकारस्यान्तरचाङ्गभू-
 यस्त्वाभावेन भूयस्त्वेनोभयश्रुतौत्यक्तविनिगमनाविरहा-
 दुभयत्वापि विधिः श्लोकार्त्तस्यस्तत्र "उच्चैर्वृत्तं क्रियते"
 "उपांशु यजुषे"ति विहितयोर्वेदस्वरयोर्विकल्पे प्राप्ते त-
 स्मिन्प्रकृतितः प्राप्नुवन् यत्किञ्चित्प्राचीनमग्नीषोमीया-
 न्तोनोपांशु चरन्तीति यजुर्भागस्वरविधिर्नियमविधिराप-
 द्यते । स च कर्मणि साक्षात्स्वरस्यानुष्ठातुमशक्यत्वात्
 पार्ष्णिक्कान्वयेनोपांशुत्वस्य कर्माङ्गत्वं निर्वीदुं तदङ्गमावे-
 ध्यवतरतीति । तेन ये केवलमृग्वेदे सामवेदे वा विहि-
 तास्तन्मन्त्रास्तेषूच्चैस्त्वस्यैव प्राप्तत्वेनाप्राप्तस्योपांशुत्वस्य
 प्राप्तिर्भवति । ये तु मन्त्रा यजुर्वेदे ऽपि विहितास्तेष्वनि-
 यतप्राप्तस्योपांशुत्वस्य नियमो ऽपि भवति । तेनैवोपांशु-
 त्वनियमविधिना दीक्षणीयादिषु चोदकप्राप्तानामैष्टि-
 कानां मध्ये मन्द्रमध्यमोत्तमस्वराणां परिसंख्यापि ल-
 भ्यते इत्येवमप्रहत्तिविशेषकरनियमपूर्वकप्राप्तिनियम-
 परिसंख्यानां तिसृणामपि विकृतिविशेषप्राप्तयजुर्भाग-
 स्वरविधिरेवोदाहरणम् । इदं च सर्वमनुपदमेव स्फुटी-
 कर्ष्यते । अप्रहत्तिविशेषकरपरिसंख्यापूर्विकाः प्राप्ति-
 नियमपरिसंख्याः यथा दीक्षाः सोमस्य दक्षिणाः सोम-

स्येति कर्तृसंस्काररूपाया दौक्षायाः कर्तृद्वारा प्रयोगा-
 इत्वादक्षिणायाः साक्षात्प्रयोगाङ्गत्वाच्च । प्रयोगान्तर्गते
 प्रधाने सोमयागे तदङ्गकलापे च ज्योतिष्टोमप्रकर-
 णविहितस्य दौक्षादक्षिणस्य शेषिणि प्राप्ते वचनद्वय-
 मिदमङ्गकलापस्य तच्छेषित्वव्यावर्त्तनार्थमिति ताव-
 द्बुभयत्र परिसंख्या निर्विवादा सा च न ज्योतिष्टोमे प्रवृ-
 त्तिविशेषकरौ । दौक्षादक्षिणस्याङ्गप्रधानार्थत्वे केव-
 लप्रधानार्थत्वे च क्तवङ्गभूतयमनियमसंकल्पहृपदी-
 क्षानुष्ठाने "आग्नावैष्णवमेकारशकपालं निर्वपेद्दौक्षिण्य-
 माण" इति तदर्थविहितदौक्षणीयानुष्ठाने दण्डेन दौक्षय-
 तीत्यादिवचनविहिततदभिन्यस्तृकदण्डधारणाद्यनुष्ठाने
 द्वादशशतदक्षिणादाने च विशेषाभावात् । न च दक्षि-
 णाङ्गप्रधानार्थत्वे ऽङ्गप्रधानकर्तृभ्यो देया केवलप्र-
 धानार्थत्वे प्रधानकर्तृभ्य एवेति विशेषो वक्तुं शक्यते ।
 यतः केवलप्रधानार्थत्वे ऽप्यङ्गकर्तृभ्य षट्त्विग्भ्य एव
 देया न तु प्रधानकर्त्रे यजमानाय तस्य स्वत एव फल-
 लाभाय प्रधानानुष्ठाने प्रवृत्तस्य दक्षिणादानेना ऽऽनान-
 सयितव्यत्वात् । यजमानेनात्मनि संकल्प्यमानस्य दक्षिणा-
 दव्यस्य स्वत्त्वत्यागासम्भवाच्च । किं तु सोमाङ्गविकारेषु
 काम्यपश्यादिष्वतिदेशेन दैक्षपशुधर्मातिदेशप्राप्तौ दो-
 क्षा दक्षिणाक्तेभ्यो व्यावर्त्तयन्ती तेष्वेवानुष्ठानविशेषोप-
 योगिनी । यतो ऽवाप्रवृत्तिविशेषकरौ सोमाङ्गेषु दौ-
 क्षादक्षिणपरिसंख्या सुखीकृत्य प्रवृत्ता सोमाङ्गविका-
 रेषु तत्परिसंख्या । नन्वत सोमाङ्गविकारेषु दक्षिणा-
 परिसंख्योक्तिरनुपपन्ना सोमाङ्गस्याग्नीषोमीयपशो-

विंकारेष्वनुक्तदक्षिणेषु काम्यनैमित्तिकादिषु पशुषु ऋ-
 त्विगानमनाय दक्षिणापेक्षायां स्वप्रवृत्तायङ्गभूतदक्षि-
 णायां चासत्यां तत्र प्रसङ्गादुपकारकत्वं प्रतिपन्नायाः
 सोमाङ्गदक्षिणाया एव ग्राह्यत्वादिति चेत् । मैवम् ।
 तथा सति दक्षिणाः सोमस्येत्यस्यात्यन्तवैयर्थ्यप्रसङ्गात् ।
 साक्षात्प्रकृतावदृष्टमपेक्षितं मूलप्रकृतितो ग्राह्यमिति
 शतोऽथादिषु दृष्टत्वेन तद्वदिहेतितो ऽन्वाहार्यदक्षिणा-
 ग्रहणोपपत्तेश्च । एवं चानुक्तदक्षिणाकाम्यादिपशुभयः
 सौमिकदक्षिणापरिसंख्यया प्राकृतो ऽन्वाहार्यनियमः
 प्राप्यते । ततश्च दृष्टादृष्टोपकारार्थं तदीयं धर्मजातमपि
 प्राप्यतइति अप्रवृत्तिविशेषकरपरिसंख्यामूलप्राप्तिनि-
 नियमधोरप्येतदेवोदाहरणम् । ननु विधीनामप्रवृत्तिवि-
 शेपकरे फले न पर्यवसानमिति ततो ऽन्यत्फलं यदि
 भृग्यं तदोपांशुपौर्णमास्यां यजन्निच्याद्युदाहरणेऽपांशु-
 यागादीनां स्वर्गसंभवादिना प्राधान्यप्राप्तिः फलं न
 स्यात् । तेषां प्राधान्ये पराङ्गत्वे चानुष्ठाने विशेषाभा-
 वादिति चिन्तैवम् । प्राधान्ये सति तदपचारे प्रधानवि-
 स्मरणादिप्रायश्चित्तप्राप्तिर्विकृतिषु चातिदेशनिवृत्तिरि-
 त्यादिफलान्तरपर्यवसानस्य तदापि वक्तुं शक्यत्वात् ।
 एवमाश्रयभेदेन विधिनियमपरिसंख्यालक्षणा नामाश्रय-
 भेदे प्रथमचरमभावाभ्यां तत्फलानां च संकरो दर्शितः ।
 विनैव त्वाश्रयभेदं तत्रैवोद्दिश्ये तस्यैव विधेयस्याप्राप्तिप-
 क्षप्राप्तिभ्यामपूर्वविधिनियमविधिलक्षणासांकर्यमपि ज्यो-
 तिष्टोमगते यज्ञभागस्वरविधौ दृश्यते । तथा हि । य-
 द्यपि ज्योतिष्टोमस्य याजुर्वेदिकत्वात्पाङ्गस्य तस्य

यजुर्वेदविहितत्वोपाधिना उपांशुस्वरत्वमुपांशु यजुषेति वेदस्वरविधिनेव सिद्धं तथा ऽध्यग्नीषोमीयात्प्राचीनेषु तदङ्गेषु यजुर्वेदविहितत्वोपाधिमनपेक्ष्य स्वरूपेणोपांशुत्वस्य प्राप्त्यर्थो ऽयं यज्ञभागस्वरविधिस्ततश्च ऋग्वेदेन सामवेदेन वा विहितं ज्योतिष्टोमविकारं प्राप्नुवत्स्वपि तेष्वयं विधिः प्रवर्त्तते न तु याजुर्वेदिकस्वरविधिरिव न प्रवर्त्तते । यजुर्वेदविहितत्वोपाध्यनपेक्षत्वात्तेषु च प्रवर्त्तमानोऽयमपूर्वविधिः सम्पद्यते । ऋग्वेदसामवेदविहित-कर्मोद्भावमापन्नेषु तेषु तत्तद्वेदविहितत्वोपाधिको-न्वैस्त्वस्य प्रात्या कथं विदण्युपांशुत्वस्य प्राप्त्यभावात् यजुर्वेदेन वेदान्तरेण च विहितं ज्योतिष्टोमविकारं प्राप्नुवत्सु तु तेषु प्रवर्त्तमानो ऽयं विधिर्नियमविधिः सम्पद्यते । तेषु यजुर्वेदविहितत्वोपाधिकस्योपांशुत्वस्यापि पक्षे प्राप्तिमत्त्वात् । तदेवमस्मिन् यज्ञभागस्वरविधौ विकृति-विशेषप्राप्ते सत्यन्तरेणैवाश्रयभेदमपूर्वनियमविधिसङ्करो जायते यद्यप्ययं विधिरग्नीषोमीयात्प्राचीनेष्वपि प्रवर्ग्यतदङ्गेषु न प्रवर्त्तते "उच्चैः प्रवर्ग्येण चरन्ती"ति तेषा-मुच्चैस्वरविधानात् । दीक्षणीयादिप्रधानेष्वपि न प्रवर्त्तते । "यावत्या वाचा कामयेत तावत्या दीक्षणीयायामनुवृ-यान्मन्द्रं प्रायणीयायां मन्द्रतरमातिध्यायामि"ति तेषा-मपि स्वरान्तरविधानात् तथापि प्रवर्ग्यतदङ्गस्यो दीक्ष-णीयादिप्रधानेभ्यश्च व्यतिरिक्तेष्वग्नीषोमीयात्प्राचीनेष्व-ङ्गेषु प्रवर्त्तत एव । ननु प्रवर्ग्याङ्गवद्दीक्षणीयादीना-मङ्गानि किमिति न पर्युदस्तानि । उच्यते । प्रवर्ग्येणेति तृतीयासंयोगात्प्रवर्ग्यकरणौकायां भावनायामुच्चैस्वरस्य

विधिस्तदन्तर्गतानि चाङ्गानीत्युच्चैस्त्वस्याङ्गप्रधानार्थता । यथा ऽप्सुवभृथेन चरन्तीत्यवभृथकरिणिकायां भावनायां विधीयमानानामपां न तथेह तृतीयासंयोगो ऽस्ति अतो यथा “यज्ञाधर्वणं वै काम्या इष्टयस्ता उपांशु कर्त्तव्या” इत्यत्र श्रुतमुपांशुत्वं काम्यशब्दोक्तानां प्रधानानां विधीयमानं तेषामेव भवति, एवं दौक्षणीयादीनां विधीयमानः स्वरः ऽपि दौक्षणीयादिशब्दोक्तानां प्रधानानामेव भवति । इयांस्तु विशेषः वैशेषिके स्वरे प्रधानमात्रविषये सति काम्येष्ट्याङ्गेषु दर्शपूर्णमासयोः प्राक् स्विष्टकृतः प्रथमस्थानेन मध्यमेनेडायाः शेषं तृतीयस्थानेनेति विहितं स्वरवैचित्र्यं चोदकात्प्राप्नोति दौक्षणीयाद्याङ्गेषु तु तदपि बाधित्वा वैशेषिको यज्ञभागस्वरविधिः प्राप्नोतीति । एवं च प्रवर्त्यतदङ्गदौक्षणीयादिप्रधानव्यतिरिक्तेष्वग्नौपोमीयात्प्राचीनेष्वङ्गेषु प्रवर्त्तमानो यज्ञभागस्वरविधिः प्रकृतिविकृतिरूपयाजुर्वेदिकक्रतुगतेषु याजुर्वेदिकत्वोपाधिना प्राप्तमप्युपांशुत्वं स्वरूपेण प्रापयन्पूर्वविधिर्भवति ऋग्वेदसामवेदविहितक्रतुगतेषु तेषु कथमप्यप्राप्तं तत्प्रापयन्नपूर्वविधिर्भवति । याजुर्वेदतद्वितरवेदविहितक्रतुगतेषु पक्षप्राप्तं नियच्छन्नियमविधिर्भवतीति वक्तव्य एवात्रापूर्वनियमविधिसंकरः । स्यादेतत् दौक्षणीयादीनामङ्गेषु चोदकानोतेनैष्टिकस्वरेण तदुपजीविप्रयोगवचनाय्ययस्य वेदस्वरस्यापवादे प्रसक्ते तत्प्रतिप्रमवार्थो यज्ञभागस्वरविधिः । न तु याजुर्वेदिकत्वानपेक्षोपांशुत्वविधानार्थः । अत्यन्ताप्राप्तविधानात्प्राप्तप्रतिप्रसवविधानस्य लघु

त्वात् । अत एव कृष्णले श्रपणविधिः प्राकृतश्रपणस्य
 चोदकात् प्राप्यमाणस्य प्रयोजनाभावान्निवर्त्तमानस्य
 प्रतिप्रसवार्थः न त्वत्यन्ताप्राप्तश्रपणविधानार्थो विधिः
 गौरवापत्तेरिति प्राकृतश्रपणधर्माणां तत्र प्राप्तिरुक्ता
 तन्त्ररत्ने । नन्वेवं मतिं यज्ञभागस्वरविधिरैष्टिककर्मभा-
 त्रविषयः स्यात्तत्रैवापवादप्राप्तेरग्नीषोमीयप्राचीनसम-
 स्ताङ्गविषयो न स्यादिति चेत् । भाभूद्विधिलाघवा-
 नुसारेण तन्मात्रविषयो ऽस्तु । अङ्गीकृतं हि निगदा-
 धिकरणे नियमविधिलाघवानुसारात् उपांशु यजुषेति
 वाक्यं निगदातिरिक्तयजुर्विषयमिति । अङ्गीकृतं च प-
 त्नोसंयाजाधिकरणे पत्नोसंयाजान्तान्यहानि सन्तिष्ठन्त
 इतिद्वादशाहिकं वाक्यं नियमविधिलाघवानुसारात्प्रा-
 गुत्तमादहः पत्नोसंयाजान्तत्वविधायकमिति । तस्माद्य-
 ज्ञभागस्वरविधिरैष्टिककर्मव्यतिरिक्तेषु प्राप्यभावान्तेषु
 प्रवर्त्तमाने तन्निविधिनियमलक्षणसांकर्यमित्युक्तमयु-
 क्तमिति चेदुच्यते । यत्किञ्चिदिति यदादितिशब्दवधौ-
 ष्भायां प्रसिद्धः वीप्सा च व्याभुं साकल्येन सबहुमिच्छा
 तथा च यत्किञ्चिदित्यनेनाग्नीषोमीयप्राग्भाववर्त्तिनः
 सकलस्याप्यङ्गस्योपांशुत्वसंबन्धे तात्पर्ये ऽवस्रीयमाने
 कथं किं चिद्विषयतया सङ्कोचः क्रियेत । यद्यप्युच्यैः प्र-
 वर्ग्येण चरन्तीत्यादिनिरवकाशविध्यन्तरवत्तात्सङ्कोचो
 ऽस्ति तथापि लाघवमात्रानुसारात् न युक्तः । न हि
 लाघवमस्तीति न्युतं हातुं शक्यम् । ननु यत्किञ्चिच्छब्दो
 वीप्सितार्थं इवाज्ञाते ऽपि प्राग्भवौयप्रत्ययवत्प्रसिद्धः

अस्तिचात्र प्राग्भागवर्त्तिनामङ्गानां विशिष्यान्नातत्वं
 प्राचीनमिति शब्देन प्राग्भागस्यैव तद्वर्त्तिनामङ्गानाम-
 निर्दिष्टत्वात् । तथा च यत्किञ्चिदित्यस्याज्ञातार्थकत्वा-
 पपत्तेर्नात्र वीक्षानिश्चय इति चेत् । मैवम् । किमिदमि-
 त्यादिप्रश्नोत्तरे यत्किञ्चिदित्यवाज्ञातत्वानादरणीय-
 त्वादिवोधनइवावाज्ञातत्वबोधने प्रयोजनाभावेन प्र-
 वृत्तिविशेषकरस्य साकल्यार्थकत्वस्यैव ग्राह्यत्वात् । य-
 त्किञ्चिदादीनां साकल्यार्थकत्व एव "यच्च किञ्चिज्ज्ञगत्य
 च्छिन् दृश्यते श्रूयते ऽपि वा" प्राप्यान्तं कर्मणस्तस्य यत्किं
 चेह करोत्ययमित्यादौ तत्पदेन प्रतिनिर्देशस्य दर्शनाच्च
 अवशिष्टज्ञातविशेषानादरणादिमात्रपरत्वे यत्किञ्चिदिदं
 यत्किञ्चिदानयेत्यादौ तदो ऽप्रयोगात् अतः प्रवर्ग्यत-
 दङ्गदीक्षणीयादिव्यतिरिक्तसकलप्राग्भागवर्त्यङ्गसाधा-
 रणयाजुर्वेदिकत्वानयेक्षोपांशुत्वविधिरेवात्र स्वीकर्त्तव्यः ।
 नन्वस्त्वेतदेवं तथाप्यस्य विधेः प्रकृत्यन्वयप्रयुक्तमपूर्ववि-
 धित्वमेव भवति न तु विकृतिविशेषान्वयप्रयुक्तं निय-
 मविधित्वमपि प्रकृतिप्रकरणस्मात्तस्यास्य प्रकृतिविद-
 तिसाधारणत्वाभावात् इति चेत् । सत्यमुपदेशतस्तथैव
 अतिदेशतस्तूपकारमुखेनाङ्गवदङ्गशास्त्राणामपि वि-
 कृतिप्राप्तौ विकृतिविशेषं प्रतिपद्यमानस्यास्य विधेर्निय-
 मविधित्वमापतत्केन वार्यते । यो हि सौर्यादिषु विकृ-
 तिधित्वविरक्तव्यताकाङ्क्षया प्रकृतिवच्छब्दः कल्प्य इत्यु-
 च्यते स एवातिदेशाद्वैकृतवाक्यशेषतामापन्नः प्राकृता-
 ङ्गशास्त्रसमूहः स एव लाघवार्थं प्रकृतिवदितिसंघहेण
 निर्दिश्यते । तस्य स्वरूपतः कृप्तत्वे ऽपि तत्तद्वृत्ताद्वृत्तप-

कारवाचिपदयोगस्य वैकृतविधिवाक्यशेषतोयाश्च कल्प-
त्वेन कल्प्यत्वव्यपदेशः । अतएवोक्तं तन्वरत्ने समिधो
यजति ब्रोहीनवहन्तीति प्रकृतावयमर्थः समिदुपकृतो-
वघातवितुषीकृतव्रीहिसम्पादितपुरोडाशसाधनकश्च दर्शः
कार्य इति ततश्च सौर्यो ऽपि तद्वत्कर्तव्य इत्युक्ते समि-
दुपकृतोवघातवितुषीकृतव्रीहिसम्पादितवरुमाधनकश्च
सौर्यः कार्य इत्युक्तं भवति । ततश्च समिदादिशास्त्रं सौ-
र्यशास्त्रस्य वाक्यशेषः सम्पद्यते । अनेनाभिप्रायेण भाष्य-
कारेण पुरोडाशिकं ब्राह्मणं सौर्यादीनां वाक्यशेष इ-
त्युक्तमध्याहारद्वयवहितकल्पना ज्ञायसीति । यद्येव-
मपि प्रकृतिवच्छब्दः प्राकृताङ्गशास्त्रसमूहादन्य एव
समानार्थकः कल्प्यः शब्दो न तु स एवा ऽन्यत्र निव-
हस्य शब्दस्य कार्यमुखिनाप्यन्यत्रान्वयासम्भवादिति वि-
चिकित्सीत तदा यज्ञभागस्वरविधिराश्रयभेदरहिते
ऽपूर्वनियमविधिलक्षणसाङ्ख्येन भवत्युदाहरणम् । किं
त्वाश्रयभेदपौर्वापर्यसहितापूर्वनियमविधिसाङ्ख्येः तथा
हि प्रकृतौ दीक्षणीयादीनामङ्गेषु बाधकबाधनेन प्रष्ट-
त्तिविशेषकरो ऽपि यज्ञभागस्वरविधिस्तद्व्यतिरिक्तेषु
प्राचीनपदार्थेषु प्रकृतौ न प्रष्टत्तिविशेषकरः याजुर्वे-
दिकत्वोपाधिकेन वेदस्वरविधिर्नैव तेषु उपांशत्वानु-
ष्ठानसिद्धेः । किं तु वेदान्तरविहितविकृतिगतेषु उ-
पांशत्वप्रापणेन यजुर्वेदवेदान्तरविहितविकृतिगतेषु त-
न्नियमेन च मफल इति अप्रष्टत्तिविशेषकरप्राप्तिपूर्वक-

१ याजुर्वेदस्वरविधिपौर्वापर्यसहितीयोऽपूर्वनियमविधिलक्षणादर्थः ।

२ वेदस्वरस्य बाधकमीदृकं त्वेति न बाधनेन ।

प्राप्तिनियमयोरिदमुदाहरणं स्यात् । ननु विकृतिगतेष्वपि कर्मसु स्वरप्राप्तिनियमनाभ्यां न प्रवृत्तिविशेषलाभः कर्मसु साक्षात्स्वरस्यानुष्ठातुमशक्यत्वात् । सत्यम् । तत्राप्यन्ततस्तदङ्गमन्त्रावतरणेन सफलता । अत एव प्राक् ऋग्वेदयजुर्वेदविहितासु विकृतिषु नियमविधिहृपयज्ञभागस्वरविधिसुदाहृत्य तत्राप्रवृत्तिविशेषकरनिधमपूर्वकप्राप्तिनियमपरिसंख्याः प्रदर्शिताः । तदेवमाश्रयभेदे सत्यमति च विधिलक्षणानामाश्रयभेदपौर्वापर्ययोश्च सतीरसतोस्तत्फलानां साङ्कर्यस्य बहुलमुपलभ्यात् । तथैव प्रागुदाहृतेषु रथन्तरादिविधिषु एकानेकविध्यप्रवृत्तिभ्यां विधिनियमादिलक्षणसङ्करो न दोषादेत्याशङ्का ।

यद्येकानेकविध्यप्रवृत्तिमुखभवः

सङ्करो लक्षणानानामिष्येता

न्याश्रयत्वं प्रथमचरमताद्युक्-

थसाङ्कर्यरीत्या । दैक्षादन्यो ऽपि

दण्डः प्रकृतिजुषिभवेत्प्रैषकार्ये

प्रशास्तुः स्यात् पक्षे स्तोत्रसा

म्नां क्रतुनिकरजुषामुत्तरास्वेव

गानम् ॥ १४ ॥

सत्यमेकानेकविध्यप्रवृत्तिभ्यां लक्षणसङ्करोपगमे रथन्तरपृष्ठादिनियमविधिष्वनिष्टं नापद्यत इतिक्वचि-

रक्तचिदनिष्टमथापद्यते तथा हि दण्डी प्रैषानन्वाहेत्यत्र
तद्विधिमात्राप्रवृत्तौ परिसंख्यालक्षणं प्रवर्त्तते तदा हि
क्रीते सोमे मैत्रावरुणाय दण्डः प्रयच्छतीतिविधिना मै-
त्रावरुणार्थत्वेन सिद्धस्य दीक्षितदण्डस्य प्रयोजनाकाङ्क्षा-
यां तदीयानि दण्डापेक्षायां सर्वाणि कार्याणि समुच्चित्य
प्राप्नुवन्ति क्रीते सोमद्वत्यादिविधेरप्यप्रवृत्तौ न तल्लक्षणं
प्रवर्त्तते तदा दीक्षाव्यञ्जकस्य दण्डस्य यावद्दीक्षानुवृत्ति
दीक्षितेनैव धारणीयतया प्राप्तेः । किं तु तदा नियम-
विधिलक्षणं प्रवर्त्तते स्थित्वाच्चैरनवानं कर्त्तव्ये प्रैषानुव-
चने किं चिदालम्बनं शीकर्षापेक्षायासनियमेन यस्य
कस्यचिदालम्बनस्य प्राप्तेः । ततश्च तत्र तद्विधिमात्राप्र-
वृत्त्यपेक्षया परिसंख्यालक्षणानुगमने दीक्षितदण्ड एव
प्रैषानुवचने योजनीयः क्रीते सोमद्वतिविधेरप्यप्रवृत्त्यपे-
क्षया नियमविधिलक्षणानुगमने निरुद्धपणातिव देक्षप-
शावपि दीक्षितदण्डादन्य एव कश्चिद्दण्डो योजनीयः ।
न चैतदुपपद्यते । न चोभयमपि विकल्पेन योजयितुं श-
क्नमिति वाच्यम् । वस्तुतः क्रीते सोम इति विधेः सत्त्वेन
तद्विधान्मैत्रावरुणार्थत्वेन सिद्धस्य प्रयोजनाकाङ्क्षस्य दीक्षि-
तदण्डस्यैव तत्र योजनीयत्वात् । अतस्तत्र तद्विधिमात्रा-
प्रवृत्त्यपेक्षया परिसंख्यैव केवलमेष्टव्येति । तत्र क्रीते सो-
मद्वतिविधेरप्यप्रवृत्त्यपेक्षया समापतन्वियमविधिलक्षण-
साद्वर्थमनिष्टमेव । तथा म्वयोनिषु गौयमानानां क्रतु-
साम्नामेकं साम वृत्ते क्रियते स्तोत्रौयमिति विध्यनुसा-
रेण कयोश्चिदन्ययोरप्युपोगानि कर्त्तव्यं प्राप्ते यद्वा अन्यं
तदुत्तरयोगीयतातिवचनं कश्चिदुत्तरयोः प्राप्त्यर्थं कश्चि-

ततोर्नियमार्थमिति प्रागुक्तम् । तत्रैकं सानेति विधेरप्य-
 प्रवृत्तौ यद्योन्यामिति वचनं क्रतुसाम्नां तद्योनेराच्छिद्यो-
 त्तरयोरेव गानप्राप्त्यर्थमिति प्रसज्येत । न चैतदिष्टम् ।
 वस्तुतस्तच्चगानप्रापकविधिबलाद्यद्योन्यामिति विधानस्य-
 योनेरनाच्छिद्य क्रतुसाम्नासुत्तरयोरपि प्राप्तिनियमार्थ-
 त्वात् : इदमुपलक्षणम् । ब्रौहिशास्त्रत्रयविध्याद्यप्रवृत्त्य-
 पेक्षायां मषहननादिविधयो ऽर्थकर्मविधयः प्रसज्येरन्नित्या-
 दीन्यपि दूषणानि द्रष्टव्यानि । तस्मादाश्रयभेदेन प्रथ-
 मचरमभावेनान्यथा वा विधिनियमपरिसंख्यालक्षणफ-
 लसाङ्कर्यवदेकानेकविध्यप्रवृत्त्यपेक्षया तल्लक्षणसाङ्कर्यं न
 युक्तमभ्युपगन्तुमिति तत्तद्विध्यप्रवृत्त्यपेक्षयैव लक्षणान्यु-
 पपादनौयानि । ननु तथा सति नियमपरिसंख्यालक्ष-
 णयोर्ब्रौहियवसाप्तदश्यादिशास्त्रेष्वव्याप्तिः स्यादितदुक्त-
 मिति चेत् किं कुर्मस्तत्संग्रहार्थमेकानेकविध्यप्रवृत्त्यपे-
 क्षायां हि बलवन्त्यनिष्टानि दर्शितानि । तस्मादपूर्ववि-
 धिलक्षणस्य स्वर्गकामवाक्याद्यव्याप्तिसन्धिनियमपरिसंख्या-
 लक्षणयोरपि तदव्याप्तिरनिवार्यैव । अतः सति सप्त-
 मोपक्षो ऽपि न युक्त इति भावः । किं चाप्राप्ते इत्यस्य
 सतिसप्तमोपक्षे परिसंख्यानिवर्तकत्वं न लभ्यत इति
 दूषणान्तरमाह ।

किं चाप्राप्ते सतीति प्रभवति
 परिसंख्यानिवृत्तिं न क्रतुं नि-
 त्याप्राप्तां निवृत्तिं घटयति खलु

सा ऽप्यत्र को वा विशेषः ॥ भा-
वाप्राप्तिर्निषेधात्मकविधिनिर्क-
रव्यापकाव्याप्तिदुष्टा सत्यप्येवं
निषेधश्रुतिमुखपरिसंख्यासु चा-
तिप्रसक्तिः ॥ ११ ॥

अप्राप्ते सतीतिविशेषणं परिसंख्यानिवृत्तिं कर्तुं न
प्रभवति । यतः परिसंख्याप्यत्यन्तमप्राप्तामितरनिवृत्तिं
प्रापयत्येव । तथा च “इमामण्णन् रशनामृतस्येत्य-
श्वाभिधानीमादत्त” इति परिसंख्याविधिः प्राप्तिविषयो
ऽपि गृहभरणनातो निवृत्तौ मन्वमप्राप्तायाः तस्यास्त-
व्याप्तिफलको भवतीति कथं विषयमपत्तमौपक्षद्वय
सतिमपत्तमौपक्षे तद्ग्राह्यतिरप्राप्तिविशेषणेन लभ्येत ।
न ह्यपूर्वविधितः परिसंख्याविधेरप्राप्तप्राप्तिफलकत्वे
ऽस्ति कश्चिद्विशेषः । नन्वयमस्ति विशेषः । अतपरिसंख्यावि-
धौ निवृत्तिरूपस्याभावस्याप्राप्तस्य प्राप्तिः फलम् । अ-
पूर्वविधौ तु भावस्येति भावाप्राप्तिरेव चेष्टाप्राप्तिरि-
त्यनेन विवक्षिता । लोके प्राप्तिशब्दस्य निवृत्तिप्रतिभ-
टवाचित्वेन प्रसिद्धतया भावशब्दाप्रयोगे ऽपि तद्विषय-
त्वलाभादिति चेत् । एवं सति निषेधात्मकेषु “दीक्षितो न
जुहोति” “न तौ पशौ करोति” “नातिरात्रे योडशिनं गृ-
ह्णाति” इत्यादिसर्वेष्वप्यपूर्वविधित्वव्याप्तिः स्यात् । तेषां
दीक्षामध्यपश्वतिरात्राद्यप्राप्तपुरुषार्थहोमाव्यभागदो-

डशिनिवृत्त्यादिरूपाभावप्राप्तिफलकत्वात् । न च नि-
 पेधस्य विधयो न भवन्तीति वाच्यम् । दर्शपूर्णमासिके
 “नानृतं वदेद्दि”ति निषेधे सूत्रकृतैव विधित्वस्य व्यवस्था-
 पितत्वात् । नन्वनुवादप्रतियोगिविधित्वं तत्र तस्य व्य-
 वस्थापितम् । तत्र हि तस्य दर्शपूर्णमामप्रकरणे श्रुतस्य
 “नानृतं वदेद्दि”ति निषेधस्य स्मृतिदृष्टपुरुषार्थनिषेधानु-
 वादकत्वमाशङ्क्य क्रत्वङ्गत्वेनानृतवदनवर्जनविधिरयं तेन
 क्रतुमध्ये ऽनृतवदने पुरुषार्थनिषेधातिक्रमात् प्रत्यवाय-
 वत् क्रत्वर्थनिषेधातिक्रमात् क्रतुवैगुण्यं च भवतीत्युक्तम् ।
 इह तु निषेधप्रतियोगिविधित्वं लक्ष्यरूपम् । अतो न
 तदव्यापनं दोष इति चेत् । नैवम् । इहायनुवादप्रतियो-
 गिविधेरेव लक्ष्यत्वात् । अपूर्वविध्याद्युदाहरणेषु विधि-
 त्वसमर्थनाय प्रापत्यप्राप्तिविवेचनवद्वाभावविवेचना-
 दर्शनात् । भवतु वा विधिमुखप्रवृत्तापूर्वविधीनामेवात्र
 लक्ष्यत्वाङ्गीकारेण कथं चिदव्याप्तिपरिहारस्तथा-
 प्युक्तविवक्षायां निषेधमुखप्रवृत्तपरिसंख्यातिव्याप्तिर-
 निवार्या तन्नाप्राप्तत्वेन प्रापणीयाया इतरनिवृत्तेर्भा-
 वरूपत्वात् । यथा शश्वन्ता प्रायणीया मन्तिष्ठते न पत्नीः
 संयाजयतीति अत्र प्रायणीयायाः शश्वन्तममापनवि-
 धानात्तत उदीच्यानां सर्वेषामद्धानामकरणे प्राप्ते न
 पत्नीः संयाजयतीतिवचने पत्नीमंयाजानेव न कुर्यादद्वा-
 तराणि तु कुर्यादितिपरिसंख्यारूपेण प्रायणीयायामद्वा-
 तरप्राप्त्यर्थं यथा वा शङ्खश्मृतौ तैजमद्रव्यशुद्धिप्रकरणे ।

सूतिकोच्छिष्टभागडस्य सुरामद्यहतस्य च ।

त्रिःसप्तमार्जनाच्छुद्धिर्न तु कांस्यस्य तापनम् ॥

इति अत्र मार्जनवत्तापनस्य विधानाभावात्सर्वेषां तै-
जसान्तराणां तापनाकरणे प्राप्ते न तु कांस्यस्येति
वचनं कांस्यस्य च तापनं न कार्यमन्यस्य तु कार्यमिति
परिसंख्यारूपेण तैजसान्तराणां तापनप्राध्यर्थं तथैव
व्याख्यातमपराङ्मणे तैजसानां सूतिकोच्छिष्टादिके स्व-
स्तीपघाते यवचूडादिभिरेकविंशतिकृत्वो मार्जनाच्छुद्धिर्न
तु कांस्यस्य तापनमर्थात्कांस्यव्यतिरिक्तस्य तापनमपि
कार्यमिति गम्यतइति यद्यप्यत्राक्षोटाहरणे वस्तुतः
परिसंख्या नैप्यते शंखन्तसंस्थायाः परिसंख्यायाश्च वि-
धिद्वयेन वाक्यभेदस्य तुल्यबलविधिद्वयप्राप्तयोः शंखन्त-
संस्था पत्नीसंथाजवर्जं कृत्स्नमंस्तयोर्विकल्पस्य प्राप्तवि-
षयत्वेन त्रिंशदायाः परिसंख्यायाश्च परिहाराय न
पत्नीः संथाजयन्तोति शंखन्तमंस्थाविधेरर्थवादः पत्नी-
संथाजाननुष्ठानलाघवेन तत्प्रशंसार्थं इति शंखिडागता
त्वे विकल्पः स्यादिति दाशमिकाधिकरणे निर्णीत-
त्वात् । तथापि पूर्वपक्षरीत्या तद्दाहरणं यत्रैवं वि-
ध्यन्तरशेषत्वं न सम्भवति तत्र तदधिकरणपूर्वपक्ष-
रीत्या परिमंखौवावतिष्ठतइति तथाभूतमुदाहरण-
मिहान्येपणीयम् । प्रसिद्धा चान्यवापि न निलीयमनं
धायै न भूपालैरनुत्तमवडत्यादिषु श्रुतिषु यज्ञदत्त-
देवदत्तविरणुमिना न भोजनीया सत्सर्वेष्वपि विरणु-
मित्रो न भोजनीय इत्यादिलोकज्यवहारेषु च विशे-
षनिषेधः जेषाभ्यनुज्ञापर इति निषेधमुखपरिसंस्था ।
अतस्तत्रातिव्याप्तिः स्यादेवेतिभावः । एवमप्राप्तविशेष-
णविचारमुखेन लक्षणस्य दोषा दर्शिताः । अथात्यन्त-

विशेषणार्थविचारमुखेनापि तस्य दोषान्दर्शयति ।

येनातिव्याप्तिभङ्गः किलनियम-
विधौ किं तदात्यन्तिकत्वम्
सर्वोद्देश्यानुवृत्तिर्यदि पुनरुदि-
ता व्याप्तयः स्युर्विकल्पे । प्रा-
प्तोद्देश्यैकदेश्या अपि खलु कु-
हचिच्चारितादर्थं भजन्तः श्रूयन्ते
सार्वकाम्यप्रभृतिषु विधयस्तेषु
चाव्याप्तयः स्युः ॥ १२ ॥

येन विशेषणेन नियमविधौ लक्षणस्यातिव्याप्तिनिरा-
सो ऽभिमतस्तदप्राप्तेरात्यन्तिकत्वं किं नाम यद्युच्यते स-
र्वोद्देश्यानुवृत्तिरप्राप्तेरात्यन्तिकत्वम् अवधातस्य च न स-
र्वेषु ब्रौहिष्ठप्राप्तिः केषु चिद्दर्शपूर्णमासप्रयोगगतेषु ब्रौ-
हिष्ठवधातस्य स्वत एव प्राप्तेरन्येषु विदलनप्राप्तिस्तेष्वेव
तदप्राप्तिसत्त्वादिति एवं तर्हि प्रथमश्लोकोद्भाविताऽव्या-
प्तयः प्राक् समाहिताः पुनरपि विकल्पमुखेनोन्मज्जेयुस्त-
था हि सर्वोद्देश्यानुवृत्तिरित्यतीद्देश्यपदेन प्रायशो-
द्देश्यं विवक्षितं, प्रकृतिविध्युद्देश्यं वा, चाद्ये विषयसप्तमी-
पक्षोद्भावितवैकृताग्न्यादिविध्यव्याप्तेर्हितीये सतिमप्तमी-
पक्षोद्भाविताग्रताविध्यव्याप्तेश्च पुनरुन्मज्जनापातः । “श्ये-

नचितं चिन्वीत स्वर्गकाम" इत्यादिवाक्यैः स्वस्वोद्देश्येषु स्वर्गादिषु श्येनाकृत्यादिगुणानां प्राप्तौ सत्यामेव स्वर्गाद्युद्देशेन तेषामनुष्ठानं वैकृतप्रयोगमग्रे परं न प्राप्तमिति विकृतिष्वग्न्यादिपुनर्विधौनां तत्प्रापण फलमित्युपेयते एवमग्न्याविध्युद्देश्येषु द्वादशाहिकगवामयनिकेषु आद्यद्वितीयेष्वहःसु प्राप्तानामेवाग्न्यानां तद्विकृतिषु प्राप्तिर्विधिलक्षितमित्युपेयते । तत्र विकृतिषु प्रापणीयानां प्रयेनादिगुणानां स्वस्वोद्देश्येषु स्वर्गादिष्वग्न्यानां च विध्यन्विताद्देश्य द्वादशाहिकगवामयनिकेष्वहःसु क्वचित्कस्य प्राप्तौ नास्ति कथं सा सार्वत्रिकी समर्थेत अपि चोद्देश्यैकदेशे प्राप्तिमन्तोऽपि तदेकदेशान्तरे चरितार्था विधयो दृश्यन्ते यथा "एकस्मै वा अन्ये यज्ञकृतवः कामायाज्जियन्ते सर्वेभ्यो ज्योतिष्टोमः सर्वेभ्यो दर्शपूर्णमासावि"ति अत्र ज्योतिष्टोमदर्शपूर्णमासानां स्वर्गार्थत्वं प्रातिस्विकविधिना प्राप्तमिति फलान्तरेणैव विधिचारितार्थं यथा बाभ्युदयेष्ट्यां तगडुलान्विभजेदिति तगडुलदधिश्रितानां पूर्वदेवतापनयो वक्ष्यमाणदेवताभ्यो विभागो वा सध्यमादिवाक्यैस्तेषां देवतान्तरविधानेनैव प्राप्त इति उपांशुयाजाज्येव विधिचारितार्थं तथा हि "विवा एत प्रजया पशुभिरर्हयति वर्हयत्यस्य भाट्व्यं यस्य हविर्निरुतं पुरस्ताच्चन्द्रमा अग्न्युदेति स वधा ता गडुलान्विभजेदो सध्वमास्तानग्नये दात्रे पुरोडाशमष्टाकपालं निर्वर्पेदो स्रविष्ठास्तानिन्द्राय प्रदात्रे दध्नश्च ये ऽग्निष्ठास्तान्विष्णवे शिपिविष्टाय शृते चरुमिति श्रूयते अत्र चतुर्दश्याममावास्याभ्रान्त्या दर्शोपक्रमं कृतवतस्त-

त्रायश्चित्तविधाने त्रेधा तण्डुलानां मध्यमादिभावेन त्रेधा
 विभागो न विधीयते चे मध्यमा इत्यादिवाक्यैस्तत्सिद्धेः
 किं तु सर्वेषां दार्शिकहविषां पूर्वदेवताभ्योऽपनयो विधी-
 यते विभजेदित्युक्ते ह्ययमर्थोऽवगम्यते यानि संयुक्तानि
 तानि विभजेदिति । तण्डुलादीनि हवींषि च देवता-
 भः संयुक्तानि अतस्तण्डुलशब्दो विभागकर्मत्वेनार्थप्रा-
 प्तदार्शिकहविर्मात्रोपलक्षक इति तेषां पूर्वदेवतापनयो
 विधीयतइति युक्तम् । अथ वा मनुः पुत्रेभ्यो दायं व्यभ-
 जेदिति प्रयोगदर्शनादिह दार्शिकहविषां वक्ष्यमाणदा-
 तृत्वादिगुणकार्ण्यादिदेवताभ्यो विभजनं विधीयते पू-
 र्वदेवतापनयस्त्वर्थसिद्ध इत्येवमस्य वाक्यस्यार्थद्वयं भाष्यटु-
 प्टीकयोर्दर्शितम् । तत्त्वार्थद्वयेऽपि तण्डुलदधिकृत्यैषु न
 विधेयारितार्थ्यं देवतान्तरसंयोजनेन पूर्वदेवतापनयस्य
 विशेषतो विभजनेन सामान्यविभागस्याप्यर्थप्राप्तत्वात् ।
 किं तु तण्डुलशब्देन दार्शिकहविर्मात्रोपलक्षकेन लक्ष्य-
 माणे उपांशुयाजाज्ये तस्य चारितार्थ्यम् उपांशुयाजा-
 ज्यस्याग्रे देवतान्तरसंयोजनाभावेन पूर्वदेवतापनयस्य
 सामान्यविभजनस्य चार्थमाप्त्यभावात् । अत एव पूर्वदेव-
 तापनयपक्षे उपांशुयाजाज्यस्य पूर्वदेवताया अपनयात्
 देवतान्तरस्य चाविधानात् देवतान्तरिण यष्टुमशक्यत्वात्
 उपांशुयाजस्य लोपः । सामान्यविभजनपक्षे उपांशुया-
 जाज्यस्यापि सामान्येन वक्ष्यमाणदेवताभ्यो निर्दिष्ट-
 त्वादग्रे देवतान्तरविशेषस्य चानिर्दिष्टाद्वक्ष्यमाणाम्यः
 सर्वाभ्यो देवताभ्यो विभज्य दातव्यमिति भाष्यटुप्टीक-
 योरुपांशुयाजी वचनादयथाप्रकृतौत्येतदधिकरणे षड्वच-

ब्राह्मणानुसारेणामावास्यायामुपांशुयाजसत्तामभ्युपेत्य
निहृपितम् । ननु तदण्डुलशृतसान्नाप्येष्वपि पूर्वदेवता-
पनयसामान्यविभागौ नार्थसिद्धौ वेधा तदण्डुलानित्यत्र
तदन्यतरविध्यभावे दार्शिकहविषां प्रकृतदेवतातिरि-
क्तदेवताविशेषाकाङ्क्षाविरहेण मध्यमादिवाक्यानि तेषां
अपूर्वदेवताविशेषसंयोजनपराणीत्यत्र निर्णायकाभावा-
त् न हि तदा मध्यमादिशब्दानां प्रकृततदण्डुलादिपरत्वे
नियामकमस्तीति चेत् । न । यच्छब्दोपबन्धवलात् तदण्डुला-
नां प्रकृतानां ग्रहणे तत्त्वमभिव्याहाराद् दक्षिणतयोरपि
प्रकृतयोर्ग्रहणमित्युपपत्तेः । न चानपनीतपूर्वदेवतानां
तेषां देवतान्तराकाङ्क्षाविरहेण तत्संयोजनानुपपत्तिः ।
पूर्वदेवतापनयाकाङ्क्षाविरहेऽपि तदपनयवद् देवतान्त-
रसंयोजनस्याकाङ्क्षाविरहे तत्संयोजनस्य वचनवलादुप-
पत्तिः । सामान्यतो विभजनपक्षे विनैव पूर्वदेवतापनयं
देवतान्तरसंयोजनस्य तत एव पूर्वदेवतापनयस्यार्थसि-
द्धतायाश्च संप्रतिपत्तेश्च । अतस्त्वेधा तदण्डुलानिति विधेर-
भ्युद्देश्यैकदेशएवचारितार्थं तस्मात्सर्वोद्देश्यानुवृत्तिप्रा-
प्तिरहितपूडादृतविधित्वव्याप्तिः स्यादित्यर्थः । स्यादेत-
त्सर्वोद्देश्यानुवृत्तिरिह न सर्वासूद्देश्यव्यक्तिवप्राप्तेरनु-
वृत्तिर्विवक्षिता किंत्वेकस्याभ्युद्देश्यव्यक्तौ सर्वात्मनानुवृ-
त्तिस्तद्व्यापित्वरूपा एवं चसर्वकाम्यविध्यादिषु नाव्याप्तिः
तेषु स्वर्गातिरिक्तफलोपांशुयाजद्रव्यादिरूपकिञ्चित्किञ्चि-
दुद्देश्यव्यापकाप्राप्तेः सत्त्वात् । नापि नियमव्यावृत्त्यलाभः
नियमविधौ क्वचिदुद्देश्ये व्यापिकायोरप्राप्तेरभावात् स-
र्वेष्वपि दर्शपूर्णमासिकेषु ब्रोहिष्याक्षेपादवहननस्य पाक्षिक

प्राप्तिसत्त्वात् न । हि ग्रीहीनवहन्तीति नियमविध्यभावे
 केपु चिद्ग्रीहिष्ववहननं केपुचिद् विदलनादिकं च व्यवस्थि-
 तमाक्षेपतः प्राप्यते येन क्व चिदप्युद्देश्ये तदप्राप्तिर्व्या-
 पिका स्यात् किं तु सर्वेष्वपि ग्रीहिष्ववहनेन वा वैतु-
 ष्यं कार्यं विदलनादिना वेति तदुभयमपि पक्षे प्राप्यते
 नचैकत्रोभयानुष्ठानस्य विरुद्धत्वादुभयोः प्राप्तिर्नास्तीति
 शङ्कनीयं न हि प्राप्तिर्नामानुष्ठानमेव तथा सति क्वचि-
 द्दर्शपूर्णमासप्रयोगे विदलनस्याप्यनुष्ठाने नियमविधिवि-
 रोधापत्तेः । किं तु नियमविध्यभावे लोकसिद्धवैतुष्यका-
 रणात्तात्तदर्थमवहननं विदलनादिकं वानुष्ठीयेतेत्येवम-
 नुष्ठानतर्क्यमात्रं प्राप्तिः तच्चैकत्वापि न विरुद्धं न ह्य-
 विरोधे ऽपि नियमविध्यभावे क्वचित्प्रयोगे ऽवहननं प्रयो-
 गान्तरे विदलनादिकं चानुष्ठीयेतेत्येष तर्कः प्रवर्त्तत
 इति नियन्तुं शक्यते कं चित्प्रयोगविशेषमेवाधिकृत्य नि-
 यमशास्त्राभावे दूहावहननं विदलनादिकं वानुष्ठीयेते-
 त्येवमपि तर्कप्रवृत्तिसम्भवात् तस्मादुक्तविषयायां न
 कश्चिद्दोष इत्यत आह ।

उद्देश्यव्यापिका सा यदि भव-
 ति तदा ऽप्यादिमाव्याप्तिवन्धः
 स्यादव्याप्तिश्च गावामयनिक-
 षडहे पृष्ठसामोर्विधाने । अन्या-
 र्थप्रापणोक्षनियमहरणयोरप्य-

तिव्याप्तिरित्यम् तच्चेत् त्रैका-
लिकत्वं न विधिरपवादापवा-
दस्तथा स्यात् ॥ १३ ॥

एवं विवक्षायांमपि प्रथमश्लोकोक्ताग्निविध्यादव्याप्ति-
पुनरुन्मज्जनरूपः प्रागुक्तदोषः स्यादेव तदुदाहरणेषु क-
चिदपि तत्तदुद्देश्ये प्राप्तेरभावात् अन्यत्र चाव्याप्ति-
रधिका स्यात् तथा हि द्वादशाहं पृथः षडह उत्पन्नः
स च क्रमेण रथन्तरवृद्धैरूपवैराजशाक्तरैवताख्यपृष्ठ-
स्तोत्रसाधनसामवतां षण्णामन्हां समाहारः गवामयने
पुनः श्रूयते पृथः षडहो वृद्धद्रथन्तरसामा कार्यं इति
तेन गवामयनिकषडहस्य वृद्धद्रन्तरे एव पृष्ठसामनी
इति वैरूपादौ नि निवर्तन्ते । ततश्च षडहोद्देशेन वृ-
द्धद्रथन्तरविधौ आद्यस्याहो रथन्तरसामत्वं द्वितीयस्य
वृद्धत्सामत्वं च द्वादशाहिकषडहं कृत्तमिहापि प्राप्त-
मित्युद्देश्यव्यापकाप्राप्तेरभावादव्याप्तिः । नन्विहैकैक-
स्याहो वृद्धद्रथन्तरसामत्वं विधीयते संभव उभे कुर्यात् गो-
सव उभे कुर्यादित्यादौ यथा तत्तु कचिदप्यहनि न प्राप्त-
मिति चेत् । न । प्रकृतौ वृद्धद्रथन्तरयोः परस्परनैरपे-
क्षेण पृष्ठस्तोत्रसाधनत्वात्तथैव प्राकृतनैरपेक्ष्यावाधेन
कचित् वृद्धत् कचिद्रथन्तरमिति विधानोपपत्तौ तद्वाध-
नायोगात् । न च वाच्यं वृद्धञ्च रथन्तरं च वृद्धद्रथन्तरे
वृद्धद्रथन्तरे सामनी अस्मेति वृद्धद्रथन्तरसामेति द्वन्द्व-
गर्भो ऽत्र ब्रह्मवीहिस्ततश्च द्वन्द्वावगतसाहित्यवलादेकैक-

स्याद् उभयसामत्वं विधेयमिति अकृतवैय इन्द्रसमासं
 बृहत्सामास्य रथन्तरं सामास्येत्यनेकपदबहुव्रीहिस्वी-
 कारसम्भवात् । न च इन्द्रतत्पुरुषयोरुत्तरपदे नित्यस-
 मामवचनमितिकात्यायनवचनादिह इन्द्रसमासो नियत
 इति वाच्यम् । यत्र इन्द्रतत्पुरुषयोः मत्तोरन्यच्छब्दरूप-
 मसतोश्चान्यद्भवति तत्र समासकृतरूपनियमार्थं तद्वार्त्ति-
 कप्रवृत्तिः । यथा वाक्त्वचप्रियः पञ्चगवधन इति । अत्र
 हि इन्द्रतत्पुरुषयोरकरणे इन्द्राच्चुदपहान्तात्समाहार
 इति गोरतद्वितलुकीति समामान्तप्रत्यययोरप्राप्तेर्वाक्-
 त्वक्प्रियः पञ्चगोधन इति रूपं सिद्धोत् इह तु द्वेधापि
 रूपस्याभेदाद्व्यायतो ऽर्थे निर्णेतव्ये प्रत्येकप्राप्तिचोदकानु-
 ययायानेकपदबहुव्रीह्याश्रयणमेव युक्तम् । यद्यपि इन्द्रगर्भं
 एवात्र बहुव्रीहिः स्यात्तथापि प्रकृतितः प्राप्तं नैरपेक्ष्यं
 न बाधितव्यम् । पण्डितापेक्षया साहित्यस्यार्थप्राप्तस्य
 तद्विषयत्वोपपत्तेः । अन्यथा बृहद्रथन्तरयोः पण्डितसंबन्धस्य
 तयोरैकैकस्मिन्नेवाहनि साहित्यस्य च विधेयत्वे बृहद्रथ-
 न्तरे एवास्य पण्डितस्य सामनी ते चैकैकस्मिन्नहनि पर-
 स्परसहिते कर्तव्ये इत्यनेकाधेविधानेन वाक्यभेदप्रस-
 ज्ञात् । न ह्यत्र सप्तवादिष्वोदकप्राप्तयोर्बृहद्रथन्तरयोः
 साहित्यमात्रविधानं शक्यम् । तृतीयादिष्वहःसु तयो-
 रपि प्रापणीयत्वात् तस्मादिह नोभयसामत्वविधानं त-
 थैव व्यवस्थापितं पृष्ठस्य युगपद्विधेरेकाहवद् द्विसामत्व-
 मिति दाशमिकाधिकरणे । नन्वस्त्वैकैकस्याह एकैक-
 सामविधानं तथा ऽपि बृहद्रथन्तरसामेति पाठक्रमादा-
 दस्याहो बृहत् द्वितीयस्य रथन्तरमित्यनेन क्रमेण बृह-

द्रथन्तरसामत्वं विधेयं तत्तु कचिदपि न प्राप्तमित्युद्देश्य-
व्यापिकाप्राप्तिरस्तीति चेत् न । प्राकृतप्राप्त्यबाधेनाद्य-
स्याहो रथन्तरं द्वितीयस्य बृहदित्यनेन क्रमेण विधाने-
सम्भवति अल्पाक्षरपूर्वनिर्देशार्थतया अन्यथासिद्धेन-
बृहद्रथन्तरपाठक्रमेण प्रकृतिप्राप्त्यबाधनायोगात् जगतीं
वै छन्दासि प्रत्यवरोहन्ति आग्रयणं ग्रहा बृहत्पृष्ठा-
नीति गवामयनस्योत्तरे पक्षसि षाडहिकस्य पञ्च-
मस्याहो बृहत्पृष्ठत्वलिङ्गेनाद्यस्य रथन्तरं द्वितीय-
स्य बृहदित्यादिक्रमस्यैव निर्णयाच्च । बृहद्रथन्तर-
सामा कार्यं धृत्वादिविधयो हि गवामयनस्य पूर्व-
स्मिन्पक्षस्यवान्तरप्रकरणे न निविशन्ते पूर्वस्मिन्पक्ष-
स्यनुष्ठिताश्च छन्दोनीकपृष्ठसामस्तोमगणा उत्तरे प-
क्षसि प्रातिलोम्येनानुष्ठेयाः । प्रत्यवरोहिणो मासा भव-
न्ति उत्तरे पक्षस्यावृत्ता गणा इत्यादिदर्शनात् । ततश्च
यदि पूर्वस्मिन्पक्षसि अयुग्मस्याहो रथन्तरं युग्मस्य बृ-
हदिति नियमः स्यात्तदैवोत्तरे पक्षस्ययुग्मस्य पञ्चमस्या-
ह्नो बृहत्पृष्ठतादर्शनमुपपद्यते तस्मात् बृहद्रथन्तरसामा
कार्यं इत्यवाद्यस्याहो रथन्तरं द्वितीयस्य बृहदित्यादि-
क्रमेणैव षडहोद्देशेन बृहद्रथन्तरसामत्वं विधीयते त-
स्य च षडहर्षोद्देश्यव्यापिका प्राप्तिर्नास्तीति अव्याप्ति-
रनिवार्या । अपि च यैर्विधिभिः स्त्रोद्देश्ये विधेयस्या-
प्राप्तस्य प्रापणं क्रियमाणमपि तत्वाप्रवृत्तिविशेषकरत्वा-
दन्यार्थत्वं वाच्यमिति । तेन कस्य चित्प्रापणं नियमनं
परिवर्जनं वा मसुदेति तेषां नवमश्लोकावतारिकोदाह-
तानां मध्ये यावदन्यार्थप्रापणोद्यमनियमपरिवर्जनविधी-

सान्ना सुवीत यदि रथन्तरसामा सोमः स्यादिति त-
योर्विध्योरतिव्याप्तिरप्येवं स्यात् । विषयशुद्ध्यर्थमन्यदपि
नियमविधिरूपमतिव्याप्तिस्थलमुदाक्रियते । प्रजापति-
र्वा इदमेक आसीदित्यादिना प्रजापतिः सृष्टाग्निवाग्वा-
दिच्योत्यन्नत्वेन वेदानां प्रशंसयोपक्रम्य श्रूयते तस्मादु-
च्चैर्वा क्रियते उपांशु यजुषा उच्चैः साम्नेति अत्रोप-
क्रमे वेदानां प्रशंसया वेदविषये किं चिद्विधास्यत इत्य-
यगमात्तदनुरोधेन ऋगादिशब्दा ऋगादिप्रायऋग्वेदादि-
पराः । तथा च ऋग्वेदेन यत् क्रियते विधीयते तदुच्चै-
रित्यादिप्रकारेण ऋग्वेदादिविधेयकर्मोद्देशेनोच्चैस्त्वा-
दिविधयः । इति स्थितसुपक्रमाधिकरणे । कर्मसु च सा-
क्षान्निवेशसुच्चैस्त्वादयो न लभन्ते अतस्ते तदङ्गमन्त्रेष्व-
वतरन्त ऋग्वेदादिविधेयकर्माङ्गमन्त्राणामनियतस्वर-
प्राप्तौ स्वरविशेषनियमार्था एते विधयः पर्यवस्यन्ति ।
ततश्चेतेषु विधिषु विधेयानासुच्चैस्त्वादीनां पार्ष्णिक्का-
न्वयविषयेषु मन्त्रेषु पाक्षिकप्राप्तिसत्त्वे ऽप्युद्देश्येषु क-
र्मसु कथमपि प्राप्यभावात्तेष्वपि लक्षणस्यातिव्याप्तिः
स्यात् । ननु कर्मोद्देशेनोच्चैस्त्वादिविधयो ऽप्राप्तवि-
षयत्वादपूर्वादिविधय एव युक्ताः कथमतिव्याप्तिरिति
चेत् । उच्यते । यत्र यदनुष्ठानं यस्य विधेः फलं तत्र त-
दनुष्ठानप्राप्त्यप्राप्तिविवेचनेनैव नियमापूर्वविधित्वव्यव-
स्था कार्या । ननु यत्र यच्छेषत्वं विधिबोध्यम् तत्र तच्छे-
पत्वप्राप्त्यप्राप्तिविवेचनेन तथा सत्यवशातगतापूर्वीयत्व-
शेषत्वाप्राप्त्या तद्विधेरप्यपूर्वविधित्वप्रसङ्गात् । न हि तत्रो-
द्देश्यतावच्छेदकावच्छेदेनाप्राप्तिरिहोद्देश्यस्वरूपप्रा-

शिरित्येतावता कश्चिद्विशेषो ऽस्ति विवक्षितरूपभेदेना-
त्यन्ताप्राप्तेरुभयत्राप्यविशिष्टत्वात् । न च केनापि रूपेण
प्राप्त्यभाव एवात्यन्ताप्राप्तिः स्वर्गादिगतयागकार्यत्वादे-
रपि सामान्यतो दृष्टानुमानात्प्राप्तिसम्भवेन तत्रापूर्व-
विध्यभावापत्तेः । ततश्च यथापूर्वायोद्देशेनावघातविधा-
ने ऽपि द्वीहिष्ववघातानुष्ठानमेव विधेः फलं तत्तु पक्षे
प्राप्यत इतिनियमविधिराश्रितः । एवमिह ऋग्वेदा-
द्विविधयकर्मोद्देशेन स्वरविशेषविधाने ऽपि तदङ्ग-
मन्त्रेषु स्वरविशेषानुष्ठानमेव विधेः फलं तत् पक्षे प्राप्य-
त इति नियमविधिरेवाश्रयितुं युक्तः । अनेनैव न्यायेन
पूर्वोद्दिष्टविध्योरपि नियमपरिसंख्यात्वमुपपादनैयम्
ननु गुणसुख्यव्यतिक्रमे तदर्थत्वान्मन्त्रेण वेदसंयोग इत्य-
धिकरणे भाष्यकारेण याजुर्वेदिकस्याधानस्य सामवेदे वा-
रवन्तीयमङ्गं विहितं तत्र वारवन्तीयस्य किं स्वविधिनिव-
न्धनं सामवेदिकमुच्चैस्त्वं कार्यमुत प्रधानविधिनिवन्धनं
याजुर्वेदिकमुपांशुत्वमिति सन्देहे प्रधानविधिनिवन्धनस्य
स्वरस्य प्रधानैकयाक्यतापेक्षित्वेन विलम्बितत्वात्तदनपेक्ष-
तया शीघ्रं प्रतीयमानमुच्चैस्त्वं कार्यमिति प्राप्य रा-
द्धान्तितम् विलम्बितप्रतीतिकमप्युपांशुत्वं प्रधानधर्मत्वा-
द्वलोयः प्रधाने साक्षान्निवेशमलभमानतयाङ्गावतीर्णम-
पि हि तदप्रधानस्यैव धर्मः अतो ऽङ्गधर्मे उच्चैस्त्वं वाधित्वा
प्रधानधर्मे उपांशुत्वं कार्यमन्यथा प्रधानवैगुण्यापत्तेरि-
ति । एवं च प्रधानकर्मोद्देशेन स्वरविशेषविधानानां न
केवलं तदङ्गमन्त्रेषुनियतस्वरप्राप्तिमत्सु प्रधानस्वरनि-
यममात्रं फलं किं तु नियतस्वविधिनिवन्धनस्वरप्राप्ति-

मत्सु वारवन्तौयादिषु तद्यावत्तनेनाप्राप्तप्रधानस्वरप्रा-
पणमपि फलम् । अतथापूर्वविधित्वं युक्तमिति चेत् । अस्तु
नामैवं तथापि अनियतस्वरप्राप्तिसम्मान्ताग्रे नियमवि-
धित्वमपि वक्तव्यं विनिगमनाविरहादित्यतिव्याप्तिरनि-
वार्यैव । न ह्यवहनने नियमविधिरेव न परिसंख्येत्यत्राव-
हनननियमस्य विदलनादिनिवृत्तिं प्रत्युपजैव्यत्वमिव
रशनादानमन्त्रविधिः परिसंख्यैव न नियमविधिरित्यत्र
गर्दभरशनानिवृत्तेरनन्यलभ्यत्वमिव चेह विधिरेव न
नियम इत्यत्र किं विधिनिगमकमस्ति इह तयोरुपजौ-
व्योपजौवकभावाभावात् इयोरप्यनन्यलभ्यत्वाच्च । न चैक-
स्यैव विषयभेदेन विधिनियमरूपत्वे कश्चिद् दोषः विधिवै-
रूप्याभावेन पूर्वश्लोकोदाहृतसार्धकाम्यादिवाक्यानां वि-
ध्यनुवादरूपत्ववदेतेषां विधिनियमरूपत्वस्याप्युपपत्तेः ।
अत एव प्रागाश्रयाविषयभेदेन विधिनियमपरिसंख्यानां
संकरो दर्शितः ॥ स्यादेतन्माभूत्सर्वेपुद्देश्येष्वनुवृत्तिरूपा
वा सर्वात्मना क्वचिदायुद्देश्ये ऽनुवृत्तिरूपा वा सर्वाद्दे-
श्यानुवृत्तिरात्यन्तिकत्वं किं तु त्रैकालिकत्वं त्रिकाला-
यामप्राप्तौ विधिरिति प्रसिद्धेरिति चेदेव सति अपवा-
दापवादविधिर्न स्यात् । तस्य प्राप्तापोदितपुनः प्रा-
प्त्यर्थत्वात् । तथा हि कृष्णलचराः श्रपणं श्रूयते हते
श्रपयतीति । नेदमपूर्वश्रपणं विधीयते किं तु दार्शपूर्ण-
सात्त्विकश्रपणं विवृत्तिरूपप्रयोजनाभावान्निवर्त्तमानं प्र-
तिप्रसूयते अतः प्राकृताः श्रपणधर्माः कर्त्तव्या इति
स्थापितं दशमे । ननु तत्र प्रतिप्रमवरूपस्य श्रपणविधेर-
पूर्वविधित्वं नास्तौत्यङ्गीकृतं दुपटीकायां तत्र द्युक्तां त-

स्मात्प्राप्त्यान्तरं नैतदपूर्वविधिदोषता प्राप्तिप्रसवमात्रं
तु लाघवादिहितं वरमिति । सत्यमुक्तं तस्य अप्रणान्तरं
न विधेयमत्यन्तमबुद्धिस्थस्य विधौ तस्य बुद्धारोहणक-
ल्पनागौरवात् । किं तु चोदकानीततया स्वत एव बु-
द्ध्यास्मृष्टमर्थाभावान्निवर्त्तमानं प्राकृतमेव अपरां विधेय-
मित्यत्र तात्पर्यं न तु न प्रतिप्रसवविधिरपूर्वविधिरित्यत्र
तात्पर्यं तदभावे व्यपश्यापोदितस्य प्रात्यसम्भवेन त-
स्यापूर्वविध्यन्तर्भावौचित्यात् । अन्यथा नियमपरिसं-
ख्यानन्तर्भूतस्य विध्यन्तरत्वापत्त्या विधिवैविध्यभङ्गप्रस-
ङ्गात् । एवं पृषा प्रपिष्टभाग इति पौष्णचरौ चोदकतः
प्राप्तस्य प्राकृतस्य प्रेषणस्य प्रयोजनाभावान्निवर्त्तमा-
नस्य विधिरपि प्रतिप्रसवविधिः । एतादृशाप्राप्तस्या-
पवादे प्रसक्ते तदपवादार्था विधयः एतेषु प्राक्प्राप्ति
सत्त्वात् त्रैकालिकाप्राप्तिर्नास्तीत्यव्याप्तिः । केचित्तु नः
प्रसक्ताप्राप्तिकस्य प्रागेवापवादे प्रसक्ते सन्ति विधयः
अपवर्हिषः प्रयाजान्यजति अपवर्हिषो ऽनुयाजान्यज-
तीत्यादयः । तथा हि अवभृथस्तावद्बृहमेधीयवदपूर्वः त-
त्राशुमन्तावाज्यभागौ यजतीत्याज्यभागपुनःश्रवणेनाव-
भृथप्रयोगविधेः क्लृप्तोपकारप्राकृताज्यभागनैराकाङ्क्ष-
तया चोदकस्याकल्पनीयत्वात् । न च तदपुनश्चोदित-
स्याशु मे सोमो ऽववीदित्यादियाज्यानुवाक्यामन्त्रद्वयस्य
विधानार्थम् । लिङ्गक्रमस्यामेव मन्त्रप्राप्त्या तदनुवादेन
तस्याज्यभागविधिपरत्वात् । एवं चाज्यभागविधिना
चोदककल्पनाप्रतिबन्धेन ततः प्रसक्तायां प्रयाजादिप्राप्ती
निवारितायां वर्हिर्व्यतिरिक्तप्रयाजादिप्राप्त्यर्थमपवर्हि-

प इति श्रवणम् । एतादृशेषु नियमविध्यभावे ऽवहननं
 विदलनादीनामाक्षेपादिवापूर्वतापराज्यभागादिविध्य-
 भावे प्रयाजादीनां चोदकात्प्राप्तिर्भवेदिति भविष्य-
 त्प्राप्तिसत्त्वेन त्रैकालिकाप्राप्त्यभावादव्याप्तिः । एव-
 मघातो ऽग्निमग्निष्टोमेनानुयजनीत्यादिविधिष्वव्याप्तिः
 दर्शितं हि नवमश्लोकावतारिकायामघातो ऽग्निमि-
 त्यादिविधेरर्थवादापवादत्वम् । तस्मात्त्रैकालिकत्वमा-
 त्यन्तिकत्वमित्यपि न युक्तमिति भावः । ननु तर्ह्यपा-
 क्षिकत्वमात्यन्तिकत्वमसु युज्यते च नियमविधिव्याह-
 च्यर्थस्य तस्य तथा निर्वचनम् । नियमः पाक्षिके सतीति
 नियमविधिलक्षणादित्याशङ्क्याह ।

युज्येतापाक्षिकत्वं तदिति यदि
 निरुच्येत तत्पाक्षिकत्वं प्राप्त्या
 किमीरितत्वम् कथिततदधिका-
 व्याप्तिदुष्टं न युक्तम् । त्यक्ताव-
 च्छेदभेदं तदिति तु नियमाति-
 प्रसक्त्या निरास्यं ततोपायान्तरं
 तद्विरह इति तयोर्ह्यस्त्यवच्छे-
 दभेदः ॥ १४ ॥

युज्येत तथा निर्वचनं यदि तत्प्रतियोगिपाक्षिकत्वं
 निरुच्येत । प्राप्तिश्रवणत्वं पाक्षिकत्वमिति न युक्तं पूर्व-

श्लोकयोर्दशिताभिः सार्वकाम्यादिविधिषु बृहद्रथन्तरसा-
मत्वविधौ वाच्योप्तिभिस्ततो ऽधिकाभिः प्रागुदाहृतेषूप-
देशाभ्यां प्रकृतिविकृतिसाधारणेषु द्वादशाहिकगवाम-
यनिकान्शुतयज्ञभागस्वरविधिषु व्याप्तिभिः साकान्तत्वात्
स्यादेतत् अवच्छेदभेद विना प्राप्तिशबलत्वमप्राप्तेः पा-
क्षिकत्वं सार्वकाम्यादिविधिषु स्वर्गत्वादावच्छेदेन प्राप्ति-
स्तदितरफलत्वावच्छेदेनाप्राप्तिरित्यवच्छेदभेदसत्त्वा-
न्नाव्याप्तिरिति धित् एवं तर्हि विशेषणफलं नियम-
विधिव्यावर्तनं न लभ्यते एकस्मिन्नपि ब्रौह्मादिद्रव्ये ऽव-
हननादीनामुपायान्तरप्राप्त्यवच्छेदेन प्राप्तिः तद्विर-
हावच्छेदेनाप्राप्तिरिति प्राप्यप्राप्योरवच्छेदभेदस-
त्त्वादित्यर्थः । ननु तद्व्यवच्छेदभेदे उपायान्तरप्राप्तित-
द्विरहभिन्नत्वं विशेषणं निवेश्यते तथा उपायान्तरप्रा-
प्तितद्विरहभिन्नावच्छेदभेदं विना प्राप्तिशबलत्वं पा-
क्षिकत्वमिति पर्यवसानादपाक्षिकत्वविशेषणेनावहन-
नादिनियमविधिव्यावृत्तिलाभः तत्र निरुक्तपाक्षिक-
त्वसत्त्वात् सार्वकाम्यादिविध्यनुगमश्च तत्रोपायान्तर-
प्राप्तितद्विरहभिन्नस्वर्गत्वतदितरफलत्वादावच्छेदभेदेनैव
प्राप्यप्राप्तयोः करम्बिततया निरुक्तपाक्षिकत्वाभावम-
त्वादतो नात्र कश्चिद् दोष इत्याशङ्क्याह ।

तद्विन्नत्वं निवेष्ट्यं यदि खलु
तदवच्छेदभेदे ततो न व्यावृत्तिः
कार्यप्रोडश्यतुगमनबृहत्संश्रि-

ताया नियत्याः ॥ स्थाने वैक-
ल्पिकोक्तिः क्रियतइति मतं
यद्यप्यपान्तराणाम् तद्वाच्यं पा-
क्षिकत्वव्यतिकाररहितं किन्तु
वैकल्पिकत्वम् ॥ १५ ॥

एवं विवक्षया उपायविषयनियमविधिव्यावृत्तिलाभे
ऽपि कार्यादिविषयतद्यावृत्तिर्न लभ्यत । तथा हि । द-
योभ्यां तदुत्तरयोगीयतीति विधिर्योनिषमच्छन्दस्क्रयो-
रुत्तरयोर्नियमाथे द्रव्युपपादितं नवमश्लोकावतारि-
कायाम् । अयं च कार्यनियम एव । षट्चोः सामसंस्का-
र्ययोः तत्कार्यत्वात् । ततश्चोपायान्तरप्राप्तितद्विरह-
भिन्नकार्यान्तरप्राप्तितद्विरहहृपावच्छेदमेदेनैव प्राप्ति-
शङ्कत्वमिति विशेषणाभावप्रयुक्तविशिष्टाभावहृपापा-
क्षिकत्वसत्त्वात्तेन विशेषणेनास्य व्यावृत्तिर्न लभ्यतइति
तत्रातिव्याप्तिः स्यात् । तथा प्रकृत्यतिरात्रे विकल्पितस्य
षोडशिग्रहयोत्तरे ऽहन्धिरात्रस्य गृह्यत इति विकृ-
तिविशेषे नियमो ऽप्युपायद्वयप्राप्तौ नियमो न भवति ।
षोडशिग्रहाभावे ऽपि क्रतोरवैगुण्ये षोडशिग्रहोपदेशो
निरर्थकः स्यादिति तत्सार्थकत्वाय षोडशिग्रहमाध्यतया
कल्पनीये कलभूद्धि तदभावस्योपायान्तरत्वाभावात्
अतस्तत्रापि पूर्ववदतिव्याप्तिः स्यात् । षट्तावुपेयादिति
षट्गमननिधौ कदा षट्तावनिच्छया अनुपगमन-

मपि प्राप्नुयादिति तदर्थं प्रवृत्ते अनुपगमनस्योपगमन-
साध्यं पुत्रोत्पादनं प्रत्युपायान्तरत्वाभावादतिव्याप्तिः स्प-
ष्टैव । तथा ज्योतिष्टोमे “बृहत्पृष्ठं भवति” “रथन्तरं पृष्ठं
भवती”ति बृहद्रथन्तरसाधनके पृष्ठाख्ये द्वे स्तोत्रे विहिते
तथेः स्तुतशस्त्राधिकरणन्यायेनादृष्टार्थतया प्रयाजानु-
याजवह्निन्नकार्ययोरपि वचनबलाद्विकल्पो न तु ग्रीहि-
वादिबदेककार्यत्वात् । अत एव ग्रीहिधर्माणामवघा-
तादीनां यवेष्विव बृहद्धर्माणां बृहति प्रस्तूयमाने समुद्र-
मनसा ध्यायेदित्यादिना विहितानां रथन्तरे वा रथ-
न्तरधर्माणां रथन्तरे प्रस्तूयमाने नेत्रे संमौल्येदित्या-
दिना विहितानां बृहति वा न चङ्करः । तदेतदेकार्थ-
त्वादधिभागः स्यादिति च नावसिकाधिकरणे प्रपञ्चेन
व्यवस्थापितम् । ज्योतिष्टोमविकृतिषु चोपह्वयादिषु बृ-
हत्पृष्ठनियमः श्रूयते तत्रापि तत्कार्यमदृष्टं प्रतिरथन्तर-
पृष्ठस्योपायान्तरत्वाभावादतिव्याप्तिः । स्यादेतत् उपाया-
न्तरस्थाने वैकल्पिकविशेषणं निवेशयिष्यामः । नथा च
वैकल्पिकप्राप्तिरद्विरहभिन्नावच्छेदभेदं विना प्राप्तिशब्-
लत्वं प्राज्ञिकत्वमिति पर्यवसानादुदाहृतनियमविधिषु
चाप्राप्तेरुक्तह्यपपाक्षिकत्ववत्त्वान्नातिव्याप्तिरिति चेत् । एवं
हि वैकल्पिकत्वं पाक्षिकत्वानुप्रवेशरहितं निर्वक्तव्यम् ।
अन्यथात्माश्रयादिदोषापत्तः तत्तु न सम्भवति विधि-
त्सितेन सह पाक्षिकत्वं विधित्सितस्य पाक्षिकत्वापाद-
कत्वमित्यादिरूपेणैव तस्य निर्वक्तव्यत्वादिति भावः । स्या-
देतत् । अवच्छेदभेदं विनेतिस्थाने आश्रयभेदं विनेति
कारिष्यामः । ततश्च नियम्याप्राप्तेरेकसिद्ध्यप्याश्रये प्राप्ति-

करस्विततया प्राक्षिकत्वान्न नियमविधिष्वतिव्याप्तिः ।
नापि सार्वकाम्यादिविधिष्वव्याप्तिः, तेषु सर्वेष्वपि स्व-
र्गाद्याश्रयव्याक्तिभेदेनैव प्राप्त्यप्राप्त्योः करस्वितत्वादित्या-
शङ्काह ।

यद्युच्येतान्तरेण त्वधिकरणभि-
दा प्राप्तिसंमेलनं तत् तत्रापि
प्राक्षु पक्षेष्वपि समुदयते ता-
वदव्याप्तिरेका कात्स्न्येनैवोपह-
व्यप्रभृतिभृतिहविःशेषयोर्ब्रा-
ह्मणोक्तौ पूतीकाधारमन्त्वान्त-
रमुखनियमातिप्रसक्तिस्तथा
स्यात् ॥ १६ ॥

इत्थं विवक्षायासाध्यव्याप्तिरेको दोषः स्यात्, अति-
व्याप्तिरपरो दोषस्तथा हि उषहव्यनामकक्रतावश्वः श्या-
वो दक्षिणेति दक्षिणां विधाय श्रूयते "स ब्रह्मणे देय"
इति तथा षटतपेयस्य क्रतोरौदुम्बरः सोमचमसोर्दक्षि-
णेति दक्षिणां विधाय श्रूयते "स प्रियाय सगोत्राय ब्रह्मणे
देय" इति अत्र क्रतुदक्षिणात्वेन विहितयोरश्वचमसयो-
र्ब्रह्मणः संबन्धः प्रप्ता एव किं त्वन्त्येयामप्यृत्विजां तयो
संबन्धः प्राप्त इति तदंशे ब्रह्मसंबन्धाप्राप्तेः कात्स्न्येन ब्र-

ह्यसंबन्धप्राप्त्यर्थमिदं वचनद्वयं तेनार्थाद्वैतिगन्तरेभ्यस्त-
 योरपनौतत्वाक्षेपामानतिर्विनैव सृतिं सामाद्युपायैः क-
 रणीया तदेतत्सर्वं धेनुवच्चाश्वदक्षिणेति तथा सोमचमम
 इति च दाशमिकाधिकरणयोर्निर्हृतम् । एवं चैकस्या-
 सेवांश्वव्यक्तौ चमसव्यक्तौ च ब्रह्मणः प्राप्त्यप्राप्त्योर्मिल-
 नात्तद्विध्योरव्याप्तिः । तथा "प्राजापत्यं हते निर्वपेच्चर्तं श-
 तक्षणात्तमायुष्काम" इति इष्टिं विशिष्टं विधाय तत्संनि-
 धावास्त्रायते "तत्सर्वं ब्रह्मण्ये परिहरती"ति अत्र हविःशे-
 पस्य सर्वेभ्य ऋत्विग्भ्यो भक्षणाय परिहरणीयत्वे प्राप्ते ।
 कात्स्न्येन ब्रह्मसंबन्धार्थमिदम् अतो ऽत्राप्येकस्यामेव ह-
 विःशेषव्यक्तौ ब्रह्मणः प्राप्त्यप्राप्त्योर्मिलितत्वादव्याप्तिः ।
 नन्विडाप्राशित्रं चतुर्धाकरणं चेति त्रिविधमपि हविः
 शेषं ब्रह्मण्ये परिहरणीयं तच्च सर्वं युगपदेव प-
 रिहरणीयम् एकधा ब्रह्मण्यपहरतीतिवचनात् यु-
 गपदुपहृतमपि तत्सर्वं चोदकप्राप्ततत्तद्वक्ष्यकोलावाधेन
 यथाकालमेव लक्ष्मीयमिति निर्णीतं दशमे क्षणक्षपे-
 टिकायाम् । ततश्च प्राशित्रे कात्स्न्येन ब्रह्मसंबन्धस्य प्रा-
 प्तत्वात् कथं तत्र विधानमिति चेत् मामूढिहायां, चतु-
 र्धाकरणार्थे च विधानमुपपद्यतएव । तथा च परिह-
 रणीयस्य सर्वस्य कात्स्न्येन ब्रह्मसंबन्धविधिः सार्वकाम्य
 विधिः स्वर्गइव प्राशित्रे ऽनुवादेो भविष्यति तथाप्यव्या-
 प्तिर्विपर्ययोर्हयोः सुहृद्वैव एकैकस्यामेवेडाहपहविःशे-
 पव्यक्तौ चतुर्धाकरणार्थं हविःशेषव्यक्तौ च प्राप्त्यप्राप्त्यो-
 र्मिलितत्वात् । एवं सत्येत्याप्तिः समर्थिता ॥ ॥
 सु पूतीकादिनियमविधिषु । कथं "यदि सोमं न नि-

न्देत पूतौकानभिपुण्यादि"ति श्रूयते । अयं सोमालाभे
 सत्यभावविधिरूपः पूतौकानां यागमाधनत्वविषयको
 ऽपूर्वविधिर्न भवति किं तु श्रुतिप्रमाणत्वाच्छिष्टाभावेना-
 गमो ऽन्यस्याशिष्टत्वादित्यधिकरणोक्तन्यायेन नित्यस्य प्रा-
 रब्धकाम्यस्य च सोमयागस्य सोमाभावे ऽपि यथाशक्त्य-
 वश्यानुष्ठेयतया कर्मचोदनाक्षिप्ते यस्मिन् कश्चिद्विद् द्र-
 व्ये ऽवश्यमुपादेये तत्रापि सामान्यं तच्चिकौर्षा हौत्यधि-
 करणोक्तन्यायेन सोमविधानस्यापि किं विदनुग्रहमिहये
 कतिपयसोमावयवानुप्रवेशवति सोमसदृशद्रव्य एवोपा-
 देये वज्रपु च सोमसदृशद्रव्येषु सत्सु नियमविधिरयं यः
 सोमलताया अभावे सोमजातिपरिच्छिन्नाम् सकला-
 वयवानुपादातुमशक्तस्तत्सदृशेषु स्थितान्विकलानवयवा-
 नुपादातुमिच्छति स पूतौकगतानेवोपाददौतेति । एवं
 नियमविधिरिति निर्णीतम् । नियमार्था पुनः श्रुति-
 रिति तृतीयाध्यायाधिकरणे वचनाच्च न्याय्यं भवेदिति
 षष्ठाध्यायाधिकरणे च । अयं च सोमलतया सुसदृशा-
 नामन्येषां सत्त्वात्तेषामेव बह्वयवानुग्रहानुरोधेन प्रति-
 निधितया प्राप्तेरौपत्सोमसदृशानां पूतौकानां तत्प्र-
 तिकोटितया प्राक्तिकप्राप्तिरहितानामेव विधिः । अत
 एवोक्तं शास्त्रटीपिकायाम् । मुख्यभावे प्रतिनिधेः प्रा-
 प्तिः तस्यां चावस्थायां यावन्त्यायेन सुसदृशं नियन्तुमुप-
 क्रम्यते तावत् वचनेन मन्दसदृशाः पूतौका नियम्यन्ते
 अतः प्रतिनिधिनियमो ऽयमिति । एवं पूतौकानामप्रा-
 प्तेः प्राप्तिकरस्वितत्वाभावादतिव्यङ्ग्यः । तथा धायव्य-
 पशौ श्रूयते "हिरण्यगर्भः ममवर्त्तताग्र" इत्याधारमाधार-

यतीति । अयं प्राजापत्ये पूर्वाधारे मन्त्रविधिर्न भवति किं
 खैन्द्रउत्तराधार इति निर्णीतं दशमे, हिरण्यगर्भे पूर्वस्या
 मन्त्रलिङ्गात् । उत्तरस्य वा मन्तार्थवत्त्वात् इति पूर्वोत्त-
 रपक्षसूत्राभ्याम् । तत्रायं सिद्धान्तन्याय उक्तः मन्त्रविधौ
 मन्त्रजन्यं नियमादृष्टमपेक्षणीयम् अन्यथा ब्राह्मणकल्प-
 सूत्रोपद्रष्टृवचनादिभिरप्यनुष्ठेयार्थस्मरणसंभवेन मन्त्र-
 नियमवैयर्थ्यात् । तत्तु नियमादृष्टं प्रकृतौ पूर्वाधारे न
 कृप्तं तत्र तस्यामन्त्रकत्वात् इति पूर्वाधारे मन्त्रविधि-
 पक्षे ऽत्रैव तत्कल्पनीयमुत्तराधारे तु तत्कृप्तं तस्य प्र-
 कृतावपि समन्त्रकत्वात् । अतः कृप्ते नियमादृष्टे मन्त्र-
 विशेषमात्रविधानं लघ्वित्युत्तराधारएव मन्त्रविधिर्युक्त
 इति । उक्तं च टुप्टीकायाम् । मन्त्रनियमादवश्यमदृष्टं
 कल्पनीयं पूर्वाधारे । तत्तु कृप्तमुत्तराधारे तस्मिन्मिति
 कल्पयितुं न शक्यत इति । एवं चात्र नियमविधित्वना-
 स्तीकृते आधारमन्त्रान्तरविधौ चोदकादिन्द्रजर्घी ऽध्वर
 इति प्राकृतमन्त्रस्यैव प्राप्तिरस्ति न विधेयमन्त्रस्येत्यत्रा-
 प्यतिव्याप्तिः । न च विकृतौ मन्त्रान्तरविधानसमये प्रा-
 प्त्यभावे ऽपि प्रकृताविन्द्रजर्घी ऽध्वर इति मन्त्रविधान-
 समये सर्वेषामुपाशान्तराणां पक्षे प्राप्तिरस्ति सैवार्थतो
 विकृतावपि प्राप्तिरिति वाच्यम् । तदानीमपि ब्राह्मण-
 कल्पसूत्रादीनामिन्द्रप्रकाशकमन्त्रान्तराणां च पक्षे प्रा-
 प्तावपि प्रजापतिलिङ्गकस्यास्य मन्त्रस्य प्राप्यभावात् ।
 न च लिङ्गमन्त्रे ऽप्यविशिष्टमिति भाष्ये समर्थितमिति
 वाच्यम् । तत्र हि विहितविनियोगनिर्वाहयेन्द्रे ऽपि कथं
 चिन्मन्त्रं योजयितुं तस्मिन्नापि सृष्टेः प्रागेकत्वेनावनांस्थ

मन्त्रान्तरे वर्णितमस्तीत्येतावद्दाहृतं न तु हिरण्यग-
र्भशब्दस्य तत्र स्वारसिकं लिङ्गं समर्थितम् । न वा तत्स-
मर्थनं शक्यम् । तस्य प्रजापतावेव छुट्टत्वात् । प्रजापतिर्वै
हिरण्यगर्भः प्रजापतेरनुसूयत्वायेति वाक्यशेषाच्च । हि-
रण्यगर्भे पूर्वस्य मन्त्रलिङ्गादितिसूत्रकृतापि प्रजाप-
तावेव लिङ्गसङ्गावस्योक्तत्वाच्च । एवमन्येष्वप्येतादृशेषु
नियमविधिष्वतिव्याप्तिरुचनीया । इत्थं चाव्याप्तिरति-
व्याप्तिश्च प्राचीनेष्वप्यात्यन्तिकत्वनिर्वचनपक्षेषु समाना
तस्मादप्राप्त्यात्यन्तिकत्वयोरनिर्वचनाद्युक्तमपूर्वविधि-
लक्षणात् ॥

इति श्रीमद्वैतविद्याचार्यश्रीमद्भरद्वाजकुलजलधिकौ-
स्तुभश्रीमद्विष्णुजिद्याजिश्रीरङ्गराजाध्वरिवरसूनोर-
प्यदौचित्यस्य कृतौ विधिरसायने सुखोपयोज-
नायामपर्वविधिलक्षणाक्षेपः समाप्तः ॥



अथ नियमविधिलक्षणमाक्षिपति ।

हेतुः कुत्रापि कार्यं कचन तद-
भयं कुत्र चिद्विध्युपात्तम् । वि-
ध्यस्पृष्टं नियम्य कचिदभयविधं
पाक्षिकत्वेन दृष्टम् ॥ तस्यैव
प्रत्यनीकं कचिदपि कुहचित्पा-
क्षिकं नैव दृष्टम् । नानारूपं त-
दित्थं नियमविधिगतं दुर्ग्रहं
लक्षणेन ॥ १७ ॥

नानाप्रकारस्तावन्नियमविधिर्दृश्यते स सर्वो ऽपि
नियमः पाक्षिके सतीत्यनेन लक्षणेन संग्रहीतुं न शक्यः ।
तथा हि । क्वचिदेकस्मिन्कार्ये ऽनिश्चयानेकोपायप्राप्ता-
वेकोपायनियमः यथा ग्रीहीनवहन्तीति । क्वचिदेकस्यो-
पायस्यानियतानेककार्यप्राप्तावेककार्यनियमो । यथा
“यद्योन्या तदुत्तरयोगायतौ”ति । इदं नवमहलोकाधता-
रिकायासुप्रभादितम् । क्वचिदभयनियमः यथा यज्जुह्वां गृ-
ह्णाति प्रयोजिभ्यस्तदिति । इदमपि तत्रैवोपपादितम् ।
ननु तत्रोक्तया रीत्या यद्योन्यामित्यत्राप्युभयनियमो ल-
भ्यते तथा च कथं कार्यमावन्नियमे तदुदाहरणं यथा हि
स्रोत्राङ्गत्वेनावगतस्य साम्नस्तृणगानिर्वाहाय तत्सं-

*स्कार्यत्वेनानियतानेकगर्ह्यप्राप्तावुत्तरयोर्नियमस्तथा स्तो-
 त्वाङ्गत्वेनावगतयोः उत्तरयोश्च चोः संस्कारकत्वेनानि-
 यतानेकसामप्राप्ती यांनिसाम्ना नियमः सम्भवति स्तोत्र-
 स्य प्रगोतमन्त्रसाध्यस्तुतिरूपत्वेन सामापेक्षावश्यंभावात्
 विशिष्य सामापेक्षाभावे ऽपि सामसाधारणवृत्तगभिव्यञ्ज-
 कापेक्षावश्यम्भावाच्चेति चेत् सत्यं, यत्र साम्न इव वृत्-
 चामपि स्तोत्राङ्गत्वं प्रकरणपाठादिन,वगतं तत्र तथैव
 यत्र तु विकृतिविशेषे यामदेव्यादिष्टविधौ सामभावस्य
 स्तोत्राङ्गत्वावगतौ तद्यकरणपाठादिरहितापि तत्सं-
 स्कार्या योनिः प्रकृतौ वृद्धोनिवत् वैश्यस्तोत्रे कण्वर-
 यन्तरयोर्निवच साम्नः स्तोत्राङ्गत्वनिर्वाहाय स्वयम-
 पि तदङ्गत्वमर्थादापद्यते । तत्र तत्र तदुत्तरयोः प्राग-
 वगतं स्तोत्राङ्गत्वं नास्तौति तन्निर्वाहायानियतसाम-
 प्राप्यभावान्न तत्र सामनियमः । किं तु साम्न एव स्तो-
 त्रौयस्य तद्वगाननिर्वाहाय संस्कार्यवृत्तिविशेषनियम इति
 केवलं कार्यनियम एव । अतो यदोन्यां तदुत्तरयोर्गायत्री-
 ति अथ योनिविषमच्छन्दस्कथोरुत्तरयोरपूरुषविधिः । यो-
 निममच्छन्दस्कथोस्तु क्रमप्रकरणावगतविनियोगयोः
 कार्योपाश्रयनियमविधिः सामविनियोगाक्षिप्तविनि-
 योगयोः कार्यमार्चनियमविधिरिति युक्तं कार्यनियमे ऽपि
 तदुदाहरणम् ॥ एवं वाजपयदक्षिणात्वेन देयानां रथानां
 मध्ये इन्द्रस्य वज्रो ऽसि वारुण इत्यादि याजुर्वेदिकमन्त्रैः
 सज्जीकृत रथमधिकृत्य प्रवृत्तेर्यजुर्युक्तं रथमध्वर्यवे ददः-
 तीति वाक्ये । "यो वृष्टिकामो यां ऽन्नाद्यकामा यः स्वर्ग-
 कामः स सौभरणं सुवीते" इति फलार्थत्वेन विहितं ब्रह्म

सामस्तोत्राग्र्यं सौभरमधिकृत्य प्रवृत्तेषु हीपिति वृष्टि-
 कामाय निधनं कुर्यादुर्मित्यन्नाद्यकामाय च इति स्वर्ग-
 कामायेति वाक्येषु चोभयनियमो द्रष्टव्यः । एषूदाहरणेषु
 समप्राधान्येनोभयनियतो नियमलाभः । उपजौच्योपजौ-
 वकभावेनापि स सम्भवति । यथा याजनाध्यापनप्रतिष्ठा-
 हैर्ब्राह्मणो धनमर्जयेदित्यत्र याजनादिषु कृत्यादिषु च
 धनार्जनोपायेषु अनियमेन प्राप्तेषु ब्राह्मणस्य याज-
 नादय एव तदुपाया नियम्यन्ते तेन ब्राह्मणानामेव या-
 जनादयस्तदुपाया इत्यपि नियमो लभ्यते । एतद्विध्य-
 भावे हि यज्ञदानाध्ययनविधिभिर्याजकाध्यापकप्रतिष्ठा-
 हीतमाकाङ्क्षैरातिर्विध्यादिसमर्था ये केचिद्याजकादय
 आक्षिपेरन् । एतद्विधिसत्त्वे त्वस्मदीयो ऽयं धनार्जनो-
 पाय इति याजनादिषु स्वत एव प्रवृत्तानां ब्राह्मणानां
 सत्त्वेन तत एव निराकाङ्क्षतया यत्किञ्चिदनियतयाज-
 काद्याक्षेपो नापतरतीति । एवं तावन्वियम्ये तत्प्रतिसं-
 वन्धिनि च विधिवाक्येनोपात्ते क्वचिदुपायनियमः क्व
 चित्कार्यनियमः क्वचिदुभयनियम इति त्रैविध्यं दर्शितं
 नियम्ये तत्प्रतिसंवन्धिभ्युभयस्मिन्नपि वा तदनुपात्ते ऽपि
 स दृश्यते तद्यथा पुरोडाशं प्रथयतीत्यवानुपात्ते क-
 र्त्तरि नियम्ये नियमः । उच्चैर्कर्त्तृणा क्रियतइत्य-
 वानुपात्ते नियम्यप्रतिसंवन्धिनि मन्त्रे नियमः ब्रौहि-
 मिर्यजेतेत्यत्र नियम्ये ऽवहनने तत्प्रतिसंवन्धिषु यवेषु
 चानुपात्तेषु नियमः । एवमुपात्तमनुपात्तमिति द्वि-
 विधमप्युदाहृतं नियम्यजातं पक्षप्राप्तिमदृष्टं क्वचिन्नि-
 यम्यस्य पक्षप्राप्त्यभावेऽपि तत्प्रतिद्वन्द्विनां पक्षप्राप्तिमा-

वेण नियमो दृश्यते । यथा“यदि सोमं न विन्देत्पुती-
 कानभिपुण्यादि”ति अत्र हि सुसदृशानां बहूनामनिय-
 तप्राप्तौ मन्दसदृशानां पुतीकानामप्राप्तानामेव नियमः
 क्वचिन्नियमविधौ किमपि पक्षप्राप्तौ न दृश्यते यथा“हि-
 रण्यगर्भः समवर्त्तताय”इत्याधारमाधारयतीति । तत्र
 नियमतद्योदकादिन्द्रचर्ध्वोर्ध्वरद्विति मन्त्रप्राप्ताविन्द्रलि-
 ङ्गरहितत्वादत्यन्ताप्राप्तमेव तन्वान्तरमैन्द्राघारे नि-
 यम्यते । एतान्युदाहरणानि प्राक् तत्र तत्राविष्कृतानीति
 नेह प्रपञ्चितानि । एवं न्यायतौल्यादिषेत्वेतिशाखामा-
 ष्छिनत्ति उत्करे वाजिनमासादयति परिधौ पशुं निदु-
 क्षीतेतिवाक्येष्वपि नियमविधिरङ्गीकरणीय इति ता-
 न्यपि पक्षप्राप्तिरहितोदाहरणानि । यथा खलु हिरण्य-
 गर्भमन्त्रस्य प्रजापतिक्लिहस्यैन्द्राघारे स्वयमप्राप्तस्यैव वि-
 नियोगानन्तरं तन्निर्वाहाय कथं चिदिन्द्रप्रकाशत्वस्य क-
 ल्पनीयत्वे ऽपि दृष्टार्थत्वान्नियमादृष्टकल्पनावश्यंभावाच्च
 नियमविधित्वमभ्युपगम्यते । तथेष्टेतिमन्त्रस्य शाखा-
 च्छेदने तीक्ष्णाग्रस्योत्करस्य वाजिनामादने तनीयसुः
 परिधेः पशुनियोजने च विनियोगानन्तरमेव तन्निर्वा-
 हाय मन्त्रे छिनद्गीत्यध्याहारस्य उत्करे पृथ्वयत्वस्य परि-
 धौ प्रथिक्त्यापेक्षणीयत्वे ऽपि न्यायसाभ्यान्नियमविधि-
 त्वमभ्युपगन्तव्यमेव इत्थं नानारूपा नियमविधयः कथ-
 मनेन संगृहीतुं शक्याः । पाक्षिकत्वे सतीत्यस्य का-
 र्योपायद्वयपाक्षिकत्वपरत्वे एकैकनियमाव्याप्तेः कार्य-
 स्यैवोपायस्यैव वा पाक्षिकत्वपरत्वे तदन्यतरनियमा-
 व्याप्तेः । कार्योपायद्वयमनुगम्य विध्युपात्तस्य पाक्षिक-

त्वपरत्वे विध्यनुपपत्तिनियमाव्याप्तेः उपात्तमनुपात्तं वा
 नुगमय्य नियमस्य पाक्षिकत्वोक्तौ नियम्यप्रतिबन्दिना-
 मेव पाक्षिकत्ववन्नियमविधावव्याप्तेः नियम्यस्थान्यस्य
 वा यस्य कस्य चित्पाक्षिकत्वपरत्वोक्तावपि पाक्षिकत्व-
 भावरहितेषु नियमविधिष्वव्याप्तेरित्यर्थः । श्लोके त-
 स्यैव प्रत्यनीकं क्व चिदपीत्यत्र पाक्षिकत्वेन दृष्टमित्यनु-
 पपन्नः ॥ १० ॥ एवं लक्षणास्याव्याप्तिमुत्काऽतिव्याप्तिमाह ।

तच्चातिव्याप्तमग्नेर्विकृतिजुषि-
 विधौ मीलनस्याग्रताया नैमि-
 त्तिक्याश्च विध्योरखिलविधिषु
 च प्रापकावर्तकेषु ॥ अप्राप्तांश-
 स्य पूर्तिः फलमपि यदि तत्रा-
 धिकं योजनीयं शेषांशव्यर्थता
 स्यादखिलफलकताविध्यति-
 व्यापनं च ॥ १८ ॥

यदि पाक्षिके सतीत्यत्र विधिविषयस्य पाक्षिकत्वं
 विवक्षितं तदा वैकृताग्निविधावतिव्याप्तिः तद्विषयस्या-
 ग्नेरुत्तरवेद्या विकल्पितस्य पाक्षिकत्वात् । यदि विध्यु-
 हे श्यस्य तदा रथन्तरे प्रभूयमाने मंमूलयेदिति विधा-
 यतिव्याप्तिः । तदुद्देश्यरथन्तरस्य ज्योतिष्टोमे पाक्षि-

कत्वात् । यदुभयोस्तदा “यदि रघन्तरसामा सोमः स्या-
 दैन्द्रवायवायान् यद्दान् गृह्णीयादि” इति प्रागुदाहृतपरि-
 संख्यायामतिव्याप्तिः तद्वोद्देश्यरघन्तरसामत्वस्य तन्नि-
 मित्तकस्य विधेयस्यैन्द्रवायवाग्रत्वस्य च प्रकृतौ पाक्षिक-
 त्वात् । यदि विधेयोद्देश्यसाधारण्येन विध्युपात्तस्य पा-
 क्षिकत्वं विवक्षितं तदोदाहृतेषु त्रिष्वपि विधिष्वति-
 व्याप्तिः । यदि विध्युपात्ततदनुपात्तसाधारण्येन निय-
 म्य पाक्षिकत्वं विवक्षितं तदा नियमविधिलक्षणे नियम-
 प्रवेशे आत्माश्रयापत्तेः । यदि नियम्यशब्देन प्रकृतिवि-
 धिफलाश्रयमात्रं विवक्षणीयं तथा सति उदाहृतं नैमि-
 त्तिकाग्रताविधावतिव्याप्तिः । तत्र विकृतिविशेषव्यावृ-
 त्तिफलाश्रयस्यैन्द्रवायवाग्रत्वस्य पाक्षिकत्वात् यदि निय-
 म्यानिगम्यसाधारण्येन यस्य कस्य चित्पाक्षिकत्वं विव-
 क्षितं तदा सर्वेष्वप्यपूर्वविधिपरिसंख्याविधिषु अतिव्या-
 प्तिः । स्यादेतत् यस्य कस्यचित्पाक्षिकत्वे सति तदप्रा-
 प्तांशपूरणफलो नियम्यविधिरित्यधिकं योज्यते । तथा
 सति न क्वाथतिव्याप्तिरिति चेत् । एवं तर्हि लक्षणे
 न्युत्तांशो व्यर्थः स्यात् । अप्राप्तांशपूरणफलो नियमवि-
 धिरित्येतावत एव विशिष्टलक्षणपूर्ववत्त्वात् । न चैवमे-
 वास्त्विति वाच्यम् । “सर्वेभ्यां ज्योतिष्टोम” इतिसर्वफलक-
 त्वविधावतिव्याप्तेः । प्रातिस्विकवाक्येन स्वर्गार्थत्वप्राप्त-
 स्य तदप्राप्तफलान्तराप्राप्तांशपूरणार्थत्वादित्यर्थः । स्या-
 देतत् । अप्राप्तांशपूरणफलको नियमविधिरितिलक्षणे
 अप्राप्तत्वं विरोध्याक्रमणप्रयुक्तं विवक्षितम् । अतो नो-

क्तातिव्याप्तिः । सार्वकाम्यविधौ स्वर्गांशः प्राप्तः तदन्यफलांशस्याप्राप्तेः प्रापकप्रमाणाभावप्रयुक्तत्वेन विरोध्याक्रमणप्रयुक्तत्वाभावात् । न चासम्भवः । नियमविश्रुदाहरणे अवहननादिप्रापकलौकिकप्रमाणादिमन्त्रेऽपि तदप्राप्तेर्विदलनादिविरोध्याक्रमणप्रयुक्तत्वात् । यद्वा अनिर्धारितत्वम् अप्राप्तांशस्य विशेषणं क्रियते । तथा च सार्वकाम्यविधौ स्वर्गांशः प्राप्तः तदन्यफलांशस्तु अप्राप्त इति निर्धारणसद्भावात् नातिव्यापतिः । नाप्यसम्भवः । ब्रौह्मादिषु अवहननाद्यप्रापतांशस्येदन्तया निर्धारणाभावात् इत्याशङ्क्याह ।

अप्राप्तत्वं विरोध्याक्रमणकृतमिहाक्षेपतो यद्यथापि स्याद्दोषोऽयं विपृष्ठः षडह इतिविधावप्ययं निर्निरोधः ॥ अप्राप्तांशं विशेष्युं क्रियतइतिमतं यद्यनिर्धारितत्वम् श्रयावाश्वब्राह्मणोक्तिप्रभृतिविधिगणातिप्रसक्तिस्तथापि ॥ १६ ॥

प्रथमविवक्षाया कृतायामपि उद्भावितसार्वकाम्यविध्यतिव्याप्तिदोषस्तदवस्य एव विश्वजिदधिकरणपूर्वपक्ष-

न्यायस्य स्वर्गान्यफलानामपि प्रापकप्रमाणस्य सत्त्वेन त
 दप्राप्तेस्तथायापवादकस्वर्गकामविधिप्राप्तिविरोध्याक्रम-
 मणप्रयुक्तत्वात् । ननु अप्राप्तिकरस्वितविरोध्याक्रमणप्र-
 युक्तत्वं विवक्षितम् । अस्ति च ब्रौह्मादिषु अवहननाद्य-
 प्राप्तावाक्षेपकृताप्राप्तिकरस्वितप्राप्तिकविदलनादिरूप-
 विरोध्याक्रमणप्रयुक्तत्वम् । एवं च न सार्वकामविधावति-
 व्याप्तिस्तदभावे स्वर्गान्यफलाप्राप्तेः स्वर्गकामवाक्यकृत-
 नियतप्राप्तिकस्वर्गरूपविरोध्याक्रमणप्रयुक्तत्वादिति चेत्
 एवमपि पृथः षडहो हृदयन्तरसामा कार्य इति षष्ठप-
 ङहोद्देशेन हृदयन्तरपृष्ठविधावतिव्याप्तिरनिवार्या ।
 षडहोद्देशेपु तृतीयादिष्वहम् हृदयन्तराप्राप्तेरप्राप्तिक-
 रस्वितप्राप्तिकवैरूपवैराजादिरूपं विरोध्याक्रमणप्रयु-
 क्तत्वात् द्वितीयविवक्षायां यद्यपि नीत्तातिव्याप्तिः हृ-
 दयन्तराद्यप्राप्तांशस्तृतीयमुत्थादिरूप भूति निर्धारण-
 सम्भवात् । तथाप्यष्टः प्रयागो दक्षिणेत्युपहव्यदक्षिणां वि-
 धाय श्राविते "स ब्रह्मणे देय" इति विधौ औदुम्बरद्य-
 मसो दक्षिणेति दक्षिणां विधाय ऋतमेवे श्राविते
 स प्रियाय भर्गताय ब्रह्मणे देय इति विधौ आयुःका-
 मेष्टिप्रकरणश्रुते सर्वं ब्रह्मणे परिहरतीति विधौ चा-
 तिव्याप्तिः, सर्वकृत्विकताधारणेत्येवमसोमचमसहविःश्री-
 पेध्वयं ब्रह्मणो ऽथः अयमन्यपामिति निर्धारणासम्भवात् ।
 तस्मादव्याप्त्यतिव्याप्तिशक्तत्वान्नियमविधिलक्षणमपि
 न युक्तमिति भावः ॥

इति नियमविधिलक्षणाक्षेपः ॥१८॥

परिसंख्यालक्षणमाक्षिपति ।

तत्रान्यत्रेति' राशिद्वितयमभि-
हितं लक्षणे पारिसंख्य पश्याम-
स्तन्न लक्ष्योपगतमनुगतं भि-
न्नधर्मोपगूढम् ॥ पाठपाप्ताग्र-
ताविध्यनुगतिरहितं विध्युपा-
त्तानुपात्तं ग्राह्यं व्यावर्त्तनीयं
तदपि च न भजत्यावपन्तीति
लक्ष्यम् ॥ २० ॥

तत्र चान्यत्र च प्राप्त इतिपरिसंख्यालक्षणमित्थं प-
क्षेषु योज्यते । “द्रुमामृगान् रशनाष्टतस्येत्यश्वामिधा-
नौमादत्ते” इति लक्ष्ये तत्राश्वरशनाग्रहणे गर्हभरशना-
ग्रहणे च शेषिष्येकस्मिन्मन्त्ररूपे शेषे मन्त्रलिङ्गाविशे-
षात्प्राप्तसति गर्हभरशनाग्रहणरूपशेष्यन्तरपरिसंख्या ॥
“दण्डी प्रैपानन्वाहे”ति लक्ष्ये तत्र प्रैपानुवचने अन्यत्र
रात्रिप्रचारादिके च स्थित्वोच्चैरनवानकरणाय तमोव-
गाहनादिसौकर्याय च किं चिदवलम्बनापेक्षे मैत्रा-
वरुणकार्ये शेषिणि मैत्रावरुणगृहीतदीक्षितदण्डरूपे
एकस्मिन् शेषे प्राप्ते रात्रिप्रचारादिशेष्यन्तरपरिसं-

स्था । “शंखन्ता प्रायणीया सन्तिष्ठते” इतिलक्ष्ये प्रा-
यणीयायामेकस्यां शेषिण्यां शंखन्ताङ्गकलापद्वये तदु-
परितनाङ्गकलापद्वये च शेषे प्राप्ते तदुपरितनाङ्ग-
कलापद्वयशेषान्तरपरिसंख्या । एवं “मिडान्तातिथ्या स-
न्तिष्ठते” इत्यादावपीति । एवं चाश्वरशनाग्रहणत्प्रैपा-
नुवचनशंखिडान्ताङ्गकलापादिकमेकराशिं गृहेभरशना-
ग्रहणत्प्राविप्रचारशंखिडोपरितराङ्गकलापादिकमप-
रं च राशिं कृत्वा तद्वाशिद्वयं लक्ष्यगताभ्यां तदन्य-
शब्दाभ्यामभिधातव्यं समभिव्याहृतपरस्यापि सर्वना-
म्नस्तेन रक्तं रागात् तद्वति तत्प्रकारकं ज्ञानं प्रमे-
त्यादाविव किञ्चिदुपक्रोडीकृतराश्यन्तर्गतपरत्वावश्यं-
भावात् । अन्यथा तस्य तत्रतत्र व्यवस्थितार्थबोधकत्व-
नियमानुपपत्तेः । तत्तु राशिद्वयं लक्ष्यप्राप्तं सर्वलक्ष्या-
नुगतं परस्परव्यावृत्तधर्मावच्छिन्नं न पश्यामः । अथो-
च्येत विध्युपात्तमश्वरशनादितच्छब्देनाभिधीयते तदनुपा-
प्तं गृहेभरशनाद्यन्यशब्देनेति नैतद्युक्तम् । “यदि रथन्तर-
सामा सोमः स्यादैन्द्रवायवाग्नान् गृहान् गृह्णीयादि”ति
परिसंख्यायामव्याप्तिप्रसङ्गात् । रथन्तरसामस्वरथन्त-
रसामसु ज्योतिष्टोमविकृतपु चोदकादैन्द्रवायवाग्नतायां
शेषतया प्रसङ्गायां अरथन्तरसामां परिमंस्थार्थं ज्यो-
तिष्टोमे पाठप्राप्तायास्तस्या नैमित्तिकत्वकरणादिति हि
प्रागुक्तम् । एवं “दीक्षाः सोमस्य दक्षिणाः” सोमस्येत्या-
दिपरिसंख्यास्वप्राव्याप्तिर्दृष्ट्या । ननु भाभृद्विध्युपात्तं
तदनुपात्तमिति राशिद्वयं ग्राह्यं व्यावर्त्तनीयमिति रा-

शिव्यं तदन्यशब्दाभिधेयं भविष्यति । तदपि न युक्तम् ।
 “वीणि इ वै यज्ञस्योदराणि गायत्रीवृद्धत्यनुष्टुप् च अत्र
 ह्येवावपन्त्यत एवोदपन्तीति परिसंख्यायामव्याप्तिप्रस-
 ङ्गात् । अत्र हि विवृद्धस्तोमक्रतुगतेषु सर्वेष्वपि स्तोत्रेषु
 स्तोमविवृद्ध्यर्थं प्राकृतेभ्यो ऽधिकावापि प्राप्ते ऽत्र ह्येवाव-
 पन्तीत्यनेन पवमानगतगायत्र्यादिभ्यो ऽन्यत्सर्वं परिसं-
 ख्यायतइति प्रागुक्तम् । अत्र परिसंख्यायामावापस्य वा-
 वर्त्तनीयेषु स्तोत्रान्तरेष्वेव प्राप्तिरस्ति न तु ग्राह्येषु प-
 वमानगतगायत्र्यादिषु । यद्यपि स्तोत्रान्तरेष्वेव पवमा-
 नेष्वपि स्तोमविवृद्ध्यर्थमावापप्राप्तिरस्ति तथापि न सा-
 मान्तराणामावापप्राप्तिः । किं तु सामसहितानामृग-
 न्तराणामेव स्तोत्रीयवृत्तगतसंख्याधिक्यहपस्तोमविवृद्धे
 वृत्तगन्तरावाप एवातिसामञ्जस्यत्वात् । येषु तु विवृद्धस्तो-
 मकेषु क्रतुषु प्रत्यक्षविहितानि सामानि सन्ति तेषूपि
 तानि कण्वरयन्तरन्यायेन स्वयोनौ स्वयोन्युत्तरयोश्च
 गेयानि प्राप्नुवन्ति न प्राकृतौषु वृत्तु उत्तराग्रन्थे तत्त-
 टोनिः तत्तदुत्तरयोश्च पाठस्य क्रत्वर्थतया ताभिरतिदे-
 शप्राप्तप्राकृतवृत्तवाधात् । अतस्तेषूपि तत्तत्सामसहि-
 तानामृगन्तराणामेव प्राप्तिः । एवं च गायत्र्यादिषु
 प्राप्तिर्न शक्यशङ्का वृत्तामृगन्तरेष्ववापसम्भवात् । येषां
 प्रत्यक्षविहितानां वैकृतसाम्नामुत्तराग्रन्थे योनिर्न पठि-
 ता अत एव तदुत्तरे अपि न स्तोत्रेषामावापस्य प्राकृ-
 तत्वेनैव प्राप्तावपि न गायत्र्यादिषु प्राप्तिः । किं त्वन्य-
 त्वेव एव आगन्तूनामन्ते निवेश इतिन्यायस्थान्ते तु
 वादरायण इति पञ्चमे दर्शित्वात् । ततश्चात्र ह्येवावप-

न्ति इति वाक्येनैवकारश्रुतिबलात्पमानगतगायत्र्यादि-
 भ्योऽन्यत्र सर्वत्राप्यावापं परिसंख्येयत्वात् स्तोत्राणां पव-
 मानगतानां सत्त्वानां च निवृत्तौ सत्यामर्थादावापः पव-
 तानगतगायत्र्यादिष्वेव व्यवतिष्ठते, स च गायत्र्याद्याधा-
 रत्वसामर्थ्यात् सामामेव नर्चामित्यपि व्यवतिष्ठते । न च
 गायत्र्यादिभ्योऽन्यत्राप्यपपरिसंख्यानेऽपि गायत्र्यादिषु
 आवापाविधाने तास्वावापो न प्राप्नोति स्तोत्रान्तरेष्वि-
 वावश्यकेनाभ्यासेन संख्यापूरणसम्भवात् । ततश्च गाय-
 त्र्यादिष्वप्यवापमिच्छता तद्विधानार्थमेवेदं वाक्यं न तु स्तो-
 त्रान्तरपरिसंख्यार्थमित्यङ्गीकरणीयम् । एकस्य वाक्यस्यो-
 भयवद्व्यापारायोगादिति वाच्यम् । एवकारोपहतविधि-
 शक्तिकस्याभ्यपरिसंख्यापरत्वावश्यम्भावात् स्तोत्रान्तरा-
 यामगत्याभ्यासेनैव संख्यापूरणेऽपि पृथक्त्वनिवेदिन्याः
 संख्यायाः सम्भवत्सामञ्जस्यापरित्यागाय न्यायप्राप्तस्य
 क्वचित् क्वचित् द्वाविशत्यवमानोऽभिप्रेक्षणीय इत्यादौ
 प्रत्यक्षविहितराजसामाद्यपिचितस्य आवापस्यार्थाज्ञाय-
 त्र्यादिषु व्यवस्थासिद्धेः । ततश्चात्र परिसंख्यैव वा-
 क्यार्थः । इयाम्नु विशेषः । इमामगृभ्णन् इत्यादिपरिसं-
 ख्यायामश्वुरगनागृह्ये सन्त्वप्राप्तिः श्रौती । आर्यो ग-
 र्हभरगनागृह्यपरिसंख्या । इह त्वेवकारश्रवणादावापे
 शाब्दी । गायत्र्यादिरिक्तपरिसंख्यार्थो तस्य गायत्र्यादिषु
 प्राप्तिः । तस्मात्तस्माच्च तस्य षट्त्रिंशद्वयत्वं परित्यज्य सा-
 मविषयप्राप्तिः । एव चात्र स्तोत्रान्तरपवमानगतान्यह-
 रेषु वायसनीयेष्वपि ग्राह्येषु गायत्र्यादिष्वेवं तद्वाक्यो-
 पलौघनमन्तरेणावापस्य प्राप्त्यभावात् । अत्रातिव्या-

पुतिरनिवाय्या । इयं चावशपुतिर्विध्युपात्तानुपात्तं रा-
शिद्वयमितिपक्षे तत्र चान्यत्र चेति पदद्वयस्वारस्यानुरो-
धेन राशिद्वयकरणवामनं परित्यज्य द्वयोः ससुचित्य प्रा-
पुतिमात्रं तत्र चान्यत्र प्रापुत इत्यनेन विवक्षितमिति
पक्षान्तरपरिग्रहे चाविशिष्टैव । तदेवमत्र ह्येवावपन्ती-
ति परिसंख्यायां लक्षणस्यावशपुतिः स्थिता । अथा-
न्यत्रापि अवशपुतितत्परिहारार्थविवक्षाप्रसक्तामतिवश-
पुतिं च दर्शयति ।

प्राप्तिः श्रेपिद्वये चेदिह विव-
दिषिताश्रेषयुग्मेन सा स्यात्
अव्याप्तिस्त्वाश्रयादिद्वितयजु-
षि भवेच्छेषश्रेषित्वतश्चेत् य-
त्किञ्चिद्योगतश्चेत् बहुप्रडहग-
तोक्त्याटिविध्या क्रमः स्यात् स-
र्वत्र ब्राह्मणीक्तिप्रमुखविधिषु
चातिप्रसक्तिः समाना ॥ २१ ॥

यदि तत्र चान्यत्र च प्राप्तद्वत्यनेन श्रेपिद्वये एकस्य
श्रेपस्य प्राप्तिर्विवक्षिता तदानौमेकस्मिन् श्रेपिणि श्रेप-
द्वयप्राप्तौ या परिसंख्या श्रेपिद्वयोत्तराङ्गकनापादिविषया

तस्यां लक्षणं न स्यात् । यदि त्वेकस्मिन् शेषिणि शेष-
द्वयप्राप्तिर्विवक्षिता तदा शेषद्वये एकस्य शेषस्य प्राप्तौ
या परिसंख्या गद्भरशनाग्रहणादिविषया तस्या लक्षणं
न स्यात् यद्युच्येत उभयसंग्रहाय शेषशेषिभावसंबन्धेन
प्राप्तिर्विवक्षितेति तथापि तदुभयसंग्रहालाभस्तदवस्थ
एव यतस्तत्र चान्यत्र चेति सप्तम्योः प्राप्तइति सात-
म्याश्च सामानाधिकरण्यविवक्षायां गद्भरशनाग्रहणा-
दिपरिसंख्यायामेव लक्षणं न स्याद्वैयधिकरण्येनान्वय-
विवक्षायां शंखिडोत्तराङ्गकपालादिपरिसंख्यायामेव न
स्यात्^१ । प्राप्तिर्हि शेषिणि शेषस्य व्यवह्रियते न तु शेषे
शेषिणः । अत एव न्यायसुधायां तत्र चान्यत्र च प्राप्त
इत्यस्य शेषान्तरपरिसंख्यायां सामानाधिकरण्येन शेष्य-
न्तरपरिसंख्यायां वैयधिकरण्येन च योजना दर्शिता ।
एवं योजनया द्विलक्षणस्य शेषशेषिपरिसंख्ययोरननुगम
एव स्थापितः । अथाननुगमपरिहाराय सामानाधिक-
रण्यवैयधिकरण्ययोरिकपक्ष आश्रीयते न चैवं सति
सामानाधिकरण्यपक्षे शेष्यन्तरपरिसंख्यायां वैयधिकर-
ण्यपक्षे शेषान्तरपरिसंख्यायां चाव्याप्तिः । न हि प्राप्तिः
शेषस्यैवेति नियमः । शेषस्य किञ्चिच्छेषसंबन्धित्वेनावग-
तेरिव शेषिणो ऽपि किञ्चिच्छेषसंबन्धित्वेनावगतेः प्राप्ति-
रिति व्यपदेष्टुं शक्यत्वात् । तथा च सामानाधिकरण्य-
पक्षे ऽप्रवर्गद्भरशनाग्रहणयोः शेषशेषिभावेन मन्त्रसंब-
न्धितया प्राप्तिरविकला वैयधिकरण्यपक्षे ऽपि गृह-

मेधीयस्य शेषशेषिभावेनाव्यभागतदितराङ्गकलापसंव-
न्धितया प्राप्तिरविकलेति पञ्चद्वयेऽपि न कोथव्याप्तिरि-
ति चेत् । अस्तु नामात्रैवमव्याप्तिपरिहारस्तथाप्याश्रया-
न्तरनिमित्तान्तरपरिसंख्ययोरव्याप्तिः स्यात् । आश्रया-
श्रयिणोर्निमित्तनिमित्तिनोश्च शेषशेषिभावाभावात् ।
दर्शितं च नवमश्लोकावतारिकायां “वाग्या एषा यदै-
न्द्रवायवाया यज्ञा गृह्यन्ते” इतिविधेरश्रयान्तरपरिसं-
ख्यार्थत्वं “सायं जुहोति” “प्रातर्जुहोती”ति विध्योर्निमि-
त्तान्तरपरिसंख्यार्थत्वं च माभूत्तर्हि शेषशेषिभावेनेति वि-
वक्षा, प्रयोजनाभावादव्याप्त्यावहत्वाच्च शेषशेषिभावेना-
श्रयाश्रयिभावेन निमित्तनिमित्तिभावेनान्येन यायेन केन
चित्सम्यग्भवेन तत्र चान्यत्र प्राप्तद्रव्यतावदेव लक्षणमस्तु
इति चेत् । एवं सति षडङ्गा भवन्ति (चत्वारो भवन्ति)
शतोपथं भवति शताग्निष्टोमं भवति सर्वस्तिष्ठवति
सर्वः पञ्चदश इत्यादिविधिषु श्रुतिव्याप्तिः स्यात् । न-
न्वेकत्र समुच्चित्य प्राप्तिरिह विवक्षिता, न चोदाहृत-
स्थलेषु सास्ति षट्त्रिंशद्रात्रे ह्यदितः षट्स्वङःसु षडङ्ग-
घर्मजातस्य चोदकाव्याप्तिः । ततश्चतुर्षु छन्दोगघर्मजा-
तस्य । नन्वेकत्र उभयोः समुच्चित्य प्राप्तिरस्ति तथा श-
तोक्छो शताग्निष्टोमे चाद्ये ऽह्न्याग्निष्टोमसंख्याया द्वि-
तीयतृतीययाः कुरुघर्मस्याया इत्येवं प्रकारेण चोदकाद्वि-
न्नविषया प्राप्तिः । एवमेकतोमकक्रतुषु वहिष्यमाने
विहृत्स्तोमस्याज्येषु माध्यंदिनपथमाने पञ्चदशस्तोमस्ये-
त्येवं द्रुपेण चोदकाद्विन्नविषयैव प्राप्तिरसौ न क्वाप्यति-

व्याप्तिरिति चेत् न । पडहधर्मोक्थ्यादिसंस्था त्रिटदा-
दिस्तोमशे पिणामहः स्तोत्राणां भेदसत्त्वे ऽप्येकैकस्मिन्पट्ट-
विंशद्वात्रशतीक्थ्यशताग्निष्टोमैकस्तोमक'क्रतुप्रयोगा-
णामभिन्नत्वेनैकैकस्मिन् क्रतुप्रयोगे पडहकुन्दोगधर्मादौ-
नां समुच्चित्य प्राप्तिसत्त्वात्तेषामहरादिशेषत्वे ऽपि प्रयो-
गेणापि सह तदन्तर्गतत्वलक्षणसंबन्धसत्त्वाच्चेयशे विभा-
वसंबन्धविशेषस्याविवक्षितत्वात् । अपि च शेषत्वाद्वि-
विषयासु सर्वास्तपि विवक्षासु "सर्वं ब्रह्मण्ये परिहरति" स
ब्रह्मण्ये देयः स प्रियाय सगोत्राय ब्रह्मण्ये देय इतिवि-
धिष्वतिव्याप्तिः समाना ब्रह्मणस्तदतिरिक्तत्वेवैवर्गस्य
चैकस्मिन्विशेषे श्यावाश्वे सोमचमसे च प्राप्तिरसत्त्वा-
त् । एवमग्निष्टुत्याग्नेया गृहा भवन्ति इति विधौ चा-
तिव्याप्तिः । तस्याग्निष्टुतीन्द्रवात्वाद्यनेकदेवताप्राप्तौ
चान्निविधानार्थत्वात् । तस्मादतिव्याप्तत्वादपि नेदं
लक्षणं युक्तमिति भावः । अप्राप्तविषयेष्वपि पक्षप्राप्त-
विषयेष्वपि विधिष्वतिव्याप्तिरस्तीत्याह ।

तत्रान्यत्रापि चाप्तिर्नियमवि-
धिषु चास्तीत्यतिव्याप्तिरेवं नि-
त्यप्राप्तिर्विवक्षा न खलु विर-
ह्यतः कूर्मकौशादिभक्ष्ये नि-
त्यानित्यापि चास्मिन्कथमपि

च समुच्चित्य चेत्प्राप्तिरिष्टा प-
त्नीयागाङ्गतायां नियमकृति-
विधौ सा तथाप्यप्रणोदया ॥२२॥

अवहननादिविधयो ऽप्यवहननविदलनादिषु पक्षप्रा-
प्तेषु प्रवर्त्तन्तइति तेष्वतिव्याप्तिः स्पष्टैव । ननु तत्र
चान्यत्र च प्राप्तद्वयत्वं नित्यप्राप्तत्वं विवक्षितमिति
चेत् । नैवं विवक्षितं शक्यते । पञ्च पञ्चनखा भक्ष्या
इति प्रसिद्धपरिसंख्यासंग्रहाभावप्रसङ्गात् । न हि कूर्मश-
शल्यकृशाविङ्गोघानां वानरशृगालादीनां च भक्ष्यां
पुरुषे नित्यप्राप्तं तेषां भक्षणेनेव कदा चित्तद्वर्जनेनापि
पुरुषस्येप्सितसंभवेन तद्वर्जनस्यापि क्वचिद्वागतः प्राप्तिर-
प्त्वात् । ननु तर्हि नित्यामित्यत्वानादरेण समुच्चित्य प्रा-
प्तिरत्र विवक्ष्यते । तथा च सति न नियमविधिष्वतिव्या-
प्तिरवहननविदलनादीनां परस्परप्रतिक्षेपकत्वेन समु-
च्चित्य प्राप्त्यसंभवात् । नाप्युदाहृतपरिसंख्यायामव्याप्तिः,
कूर्मादिवानरादिभक्षणयोः परस्परप्रतिक्षेपकत्वाभावेन
समुच्चित्य प्राप्तिरसंभवात् । इति चेत् । एवमपि “पत्नीसं-
याजान्तान्यहानि सन्तिष्ठन्त” इति नियमविधावतिव्या-
प्तिः । इदमिह वाक्यं शंखिहान्तवाक्यरीत्या द्वादशाह-
कानामङ्गां पत्नीसंयाजान्तत्वविधानेन तदुत्तराह्नकला-
पपरिसंख्यार्थं न भवति किं तु “द्वादशाहेन प्रजाकामं
याजयेद्” त्यहःशब्दोदितानां द्वादशानां यागानां प्रजा-
कामार्थेन चोदितानामेकफलत्वेन प्रयोगैक्ये सति त-

निर्वाहाय पूर्वपूर्वमहः क्व चित्पदार्थं ऽवस्थाप्य परम्पर-
सुपक्रमितव्यमित्यनियमेन पत्नीसंयाजहूपे तत्प्राचीने त-
दुपरितने वा क्व चिदङ्गे ऽवस्थाने प्राप्ते पत्नीसंयाजेष्व-
वस्थापननियमार्थमित्युपपादितं नवमे पत्नीसंयाजा-
न्तत्वं सर्वेषामविशेषादित्यधिकरणे । ततश्च पत्नीसंया-
जान्तानां तदुपरितनानां चाङ्गानां कदा चित्समुच्चि-
त्य प्राप्तिरप्यस्तीत्यतिव्याप्तिरनिवार्या । एवं “यज्जुह्वी
गृह्णाति प्रयाजिभ्यस्तदि”ति नियमविधावेतिव्याप्तिर्द्रष्ट-
व्या । उपपादितं च जौहवाज्ये प्रयाजानामन्येषां च क-
दा चित्समुच्चित्य प्राप्तिस्तत्त्वमथापि नियमविधित्वं च न-
यमश्लोकावतारिकायाम् । स्यादेतत्तत्र चान्यत्र च प्राप्तै-
तदन्यतरनिवृत्तिफलकां विधिः परिसंख्येति फलमाय-
धिकं लक्षणे योजयिष्यामः । तथा चोदाहृतेष्वप्राप्तवि-
षयेषु चतुष्पण्डहादिविधिषु तत्तत्प्राप्तेरेव फलत्वेन प-
क्षप्राप्तविषयेष्वश्वहननादिविधिषु तत्तन्नियमनस्यैव फ-
लत्वेन निवृत्तेरानुपद्विकत्वान्नातिव्याप्तिरित्याशङ्काह ॥

योज्यस्तत्रैव बाधः फलमपि य-
दि तद्वार्थ एवावशिष्टः तस्याप्यु-
क्ता निषेधात्मकविधिनियमा-
तिप्रसक्तेररोधात् ॥ प्राप्तं सर्वत्र
किं चित्खलु सुलभतरं वर्जनी-
येन साकम् गृह्यन्ते ते ऽपि ल-

क्षया यदि तदपि विधौ सर्वथा- तिप्रसक्तिः ॥ २३ ॥

• यदि लक्षणे निवृत्तिफलकत्वमप्यधिकां निवेश्यते तर्ह्यवशिष्टः श्रुतांशो व्यर्थः, विधिनियमयोः प्राप्तिपुर्ति-फलकयोर्निवृत्तिफलकत्वाभावेन तावदेव सर्वातिव्याप्तिवारणात् । स्यादेतत् निषेधात्मका अपि भवन्ति विधयो नियमाश्च, यथा “दौघितो न जुहोति” “न तौ पशौ करोति” “नातिरात्रे षोडशिनं यज्जाति” इत्यादयो विधिप्राप्तानां निषेधानां विषयः दौघामध्ये ऽग्निहोत्रहोमानां पशावाज्यभागयोरतिरात्रे षोडशिश्रृङ्गश्च वर्जनामासत्यक्ताप्राप्तत्वात् “न हिं स्यात्” “नानृतं वदेत्” इत्यादयो रागप्राप्तानां निषेधा नियमाः । हिंसादिनेव कदाचित्तद्वर्जनेनापि पुरुषस्येष्टितसंभवेन तस्यापि पक्षे प्राप्तत्वादिति चेत् मैवम् । तेष्वतिव्याप्तेः । तस्य विशेषणत्वस्योक्त्यापि निरोधासम्भवात् । सर्वत्र हि किञ्चित्किञ्चिदवर्जनीयं वर्जनीयेन सह समुच्चित्य प्राप्तं सुलभमेव यथा दौघामध्ये क्रत्वर्थहोमाः पुरुषार्थहोमैरग्निहोत्रादिभिः सह प्राप्ताः पशावाज्यभागव्यतिरिक्ताङ्गान्वाज्यभागाभ्यां सह प्राप्तानि अतिरात्रे षोडशिश्रृङ्गव्यतिरिक्ताङ्गानि षोडशिश्रृङ्गेण सह प्राप्तानि पुरुषे भोजनादौ हिंसादिभिः सह प्राप्तानि । ननु तत्र चान्यत्र च प्राप्तद्रव्यत्रैकरूपसंबन्धेन प्राप्तिर्विवक्षिता अस्ति च प्रागुदाहृतेषु सर्वेषु परिसंख्योदाहरणेषु श्रेयत्वेन श्रेयित्वेनाश्रयत्वेन निमित्तत्वेन वा येन केन चिदेकरूपेणैव

संबन्धेनोभयोः प्राप्तिः । तथा च “दौक्षितो न जुहोती”
 त्यत्रापूर्वविधौ नातिव्याप्तिः, दीक्षामध्ये क्रत्वर्थहोमानां
 क्रतुशेषत्वेन प्राप्तिः पुरुषार्थहोमानां कालैक्येनेति सं-
 बन्धमेदात् । “नतौ पशौ करोति” “नातिरात्र” इति नि-
 पेधयोरुक्तलक्षणानुसारेण परिसंख्यात्वमेवास्तु । न चैव-
 मपि न हिंस्यादिति नियमविधावतिव्याप्तिः पुरुषं प्र-
 तिशेषत्वेनैव भोजनादीनां हिंसादीनां च प्राप्तिस-
 त्वादिति वाच्यम् । अत्यन्ताप्राप्तनिवृत्तिफलकत्वस्य ल-
 क्षणे विवक्षितत्वादिति चेन्नैवम् । दृष्टार्थानां कण्डूयना-
 दीनामदृष्टार्थानां च हरिहरस्मरणादीनां पुरुषार्थहोमैः
 सह क्रतौ कालैक्यसंबन्धेन प्राप्तिशेषत्वेन दौक्षितो न
 जुहोति इत्यपूर्वविधावुक्तविवक्षयाप्यतिव्याप्त्यनिरासात् ।
 निवृत्तावत्यन्ताप्राप्तत्वविशेषणविवक्षायां शशादिपञ्च-
 काव्यतिरिक्तपञ्चनखलक्षणनिवृत्तेरत्यन्ताप्राप्तत्वाभावेन
 पञ्चपञ्चनखा भक्ष्या इति परिसंख्यायामव्याप्तिप्रस-
 त्त्या तस्य विशेषणस्याविवक्षणीयतया न हिंस्यादि-
 ति नियमविध्यतिव्याप्त्यनिरासाच्च । ननु “यदि दौ-
 क्षितो न जुहोती”त्यादिषु सर्वेषु निपेधेषु लक्षणमस्ति
 तदा मन्तु ते ऽपि परिसंख्या इति चेत् । तथा-
 प्यपूर्वविधावतिव्याप्तिः । यदि निवृत्तिफलको विधि-
 रित्येतावदेव लक्षणं क्रियते यदि वानेकस्य समु-
 च्छित्य प्राप्ताविति विशेष्यते सर्वथाप्यग्निहोत्रादिविधा-
 वस्त्येवेदं लक्षणम् । यमपरिहाराद्यर्थं लौकिककर्मणा-
 मग्निहोत्रादिकर्मणां चाकरणयोः समुच्चित्य प्राप्तौ “या-
 वज्जीवमग्निहोत्रं जुहोति” इत्यादिविधेरग्निहोत्राद्यकर-

अपूर्वनियमविध्युदाहरणाच्चेपपूर्वपक्षः । १२५

गानिष्टस्तिरूपतदनुष्ठानफलकत्वात् । न चात्र निर्वृत्ति-
पदेन भावस्यैव निर्वृत्तिर्विवक्षितेति शक्यं वक्तुम् । प्रागु-
दाहृतनिषेधपरिसङ्ख्यास्वनुष्ठानफलास्वव्याप्तिपसङ्गात् ।
तस्मात्परिसंख्यालक्षणमपि न युक्तमिति भावः । इति
परिसंख्यालक्षणाच्चेपः समाप्तः ।

विलक्षणान्यप्युक्तानि
लक्षणान्यपूर्वाविध्यादिविभागसिद्धये ।
भजन्ति भूमेः कृतां पदावलिं
परस्परामथपरस्परामिमाम् ॥

एवं संचिन्तमाच्चेपातिदेशम् एतत्प्रपञ्चनहेतूपन्यास-
व्याजेन सामान्यतः प्रदर्शयति ।

पूर्वाच्चेपप्रकारः प्रभवति परम-
प्यात्मवश्यं विधातुम् प्रायः सू-
क्ष्मं विभागं विधिषु गमयतां
लक्षणानाममीपाम् । शक्यं त-
द्व्यायसाध्यप्रणिहितमतिभि-
र्बोद्धुमित्यप्रदर्श्य चिष्वप्येतेषु
भिन्नस्थितिषु नवनवो वर्णित-
स्तत्प्रकारः ॥ २४ ॥

अपूर्वाविध्यादिविभाजकानामुदाहृतलक्षणानां मध्ये

पूर्वस्यापूर्वविधौ लक्षणस्य य आक्षेपप्रकारः स प्रायेण परं नियमविधिलक्षणमप्यास्कन्दितुं प्रभवति । तद्वथा पाक्षिके सतीत्यत्र विधिविषयस्य पाक्षिकत्वं विवक्षितं, यस्य कस्य चिद्वा । आद्ये सर्वत्र पाक्षिकत्वविवक्षायां विकृतिविशिष्टगतरयन्तरपृष्ठनियमविधावव्याप्तिः, विकृत्यन्तरेऽपि तथैव नियमविधिसत्त्वेन तद्विध्यभावे रयन्तरपृष्ठस्य सार्वत्रिकपाक्षिकत्वाभावात् : प्रकृतिविध्युद्देश्ये पाक्षिकत्वविवक्षायामपि पुरोडाशे कर्तृनियमार्थे प्रथमविधावव्याप्तिः विधिविषयस्य प्रथमस्याद्देश्ये पुरोडाशे नित्यप्राप्तत्वात् । द्वितीये सतिसप्तम्या यस्य पाक्षिकत्वमुपलक्षणत्वेन निर्दिष्टं तन्नियमफलकत्वपर्यन्तलक्षण विवक्षितं, न वा । अन्ते सायहिर्यां चोदकाद्व्रीह्यादौ पक्षप्राप्ते सति तदङ्गानामामनहोमानामपूर्वविधावव्याप्तिः । आद्ये मन्त्रगतस्वरनियमार्थेपूपांशु यजुषेत्यादिषु कर्मगतस्वरविधानेषु व्याप्तिः । यस्य स्वरस्य नियमो विधेः फलं तस्योद्देश्ये यजुर्वेदादिविहिते ज्योतिष्टोमादिकर्मण्यत्यन्ताप्राप्तत्वेन पाक्षिकत्वाभावात् । यस्य तत्र विकल्पितस्य दौष्ठापरिमाणादेः पाक्षिकत्वमस्ति तन्नियमनस्यैतद्विधिफलत्वाभावात् । यथेष्टवहनननियमार्थे व्रीहिभिर्यजेतेति नियमविधौ चाव्याप्तिः । तत्र नियमस्यावहनस्य प्रकृतविध्युद्देश्ये यागे पक्षप्राप्त्यभावात् । यद्युच्येत प्रकृतोद्देश्ये पाक्षिकत्वं न विवक्षितं किं तु यत्र क्वचित् तथा चोद्देश्येऽन्यस्मिन्वा यस्मिन्कस्मिंश्चिद्विधिविषयस्यान्यस्य वा पाक्षिकत्वे सति तन्नियमफलो विधिरिति लक्षणमतो नोक्तातिव्याप्तिरिति । एवमपि

अपूर्वनियमविध्युदाहरणाच्चेपपूर्वपक्षः । १२७

मन्तार्थवादसामर्थ्यादिलभ्यद्रव्यगुणमंस्कारादिनियमफल-
क्षेपे नानाशाखादिगतेषु च नियमविधिष्वव्याप्तिः ।
भूशंभो ह्यजोऽग्नीषोमीय इत्यादयो मन्तार्थवादसाम-
र्थ्यादिलभ्यविषया नानाशाखागताश्च नियमविषयः म-
न्तार्थवादसामर्थ्यादिकस्य शाखान्तरगतविधीनामाद्यप्र-
वृत्त्यपेक्षया तेषु पाक्षिकत्वममर्चने “दण्डी प्रैषामन्वाहे”
त्यादिविधिषु नानेकविध्यप्रवृत्त्यपेक्षया नियमपरिसंख्या
लक्षणसाङ्ख्य्यापत्त्यानिष्टं प्रसज्येतेत्युक्तम् । अपि च पञ्च
पञ्चनखा भक्ष्या इति परिसंख्यायामतिव्याप्तिः । तत्फ-
लभूतायाः शशादिपञ्चकव्यतिरिक्तपञ्चनखलक्षणनिवृत्तेः
पक्षे रागत एव प्राप्तिः सम्भवात् । भावस्य पाक्षिकत्व-
विषजायां न हिंस्यात्सर्वाभूतानीत्यादिनियमविधाव-
व्याप्तिः, क्वचिद्व्रतविशेषे कांश्चिन्नियमान्विधाय तद्विहितौ
व्रतान्तरे तन्नियमाभाशमत्का पुनस्तद्वत्कृत्यत्वेन विहिते
व्रतान्तरे विगिष्य किं चिन्नियमाभावो यतोपदिश्यते तत्र
परिसंख्याविधया तदन्वयनियमा. प्राप्यन्तइति तस्यां
परिसंख्यायामतिव्याप्तिश्च । तत्र भावरूपनियम्यगतपा-
क्षिकत्वमप्यात् । किं च किं पाक्षिकत्वं विवक्षितम् । यदि
सर्वोद्देश्याननुवृत्तप्राप्तिमश्व तदा सार्वकाम्यविधावति-
व्याप्तिः । ज्योतिष्टोमप्राप्तेः स्वर्गोन्यफलेष्वनुवृत्त्यभावात् ।
असम्भवं । अथ अननादीनामुद्देशेषु सर्वेषूपि प्रौढा-
दिषु प्राप्तेः समर्थितत्वात् । उद्देश्याभ्यापकप्राप्तिमत्त्वं
तदिति चेत् । तर्ह्युद्देश्येषूप्राप्तिकरस्वितप्राप्तिमत्त्वम् ।
तदुद्देश्यप्राप्तिरहितेषु “माम्ना स्तुवोते” त्यादिनियमवि-
धिष्वव्याप्तम् । उद्देश्येषूप्रतिविशेषाविषयायामपि पाह-

हिकवृद्धयन्तरपृष्ठत्वादिविध्यतिव्याप्तम् । तत्राह भेदा-
दिदृष्टपावच्छेदे भेदो ऽस्तीति चेत् । किं विनैवावच्छेदभेद-
मप्राप्तिकरस्वितप्राप्तिमत्त्वं विवक्षितम् । ॐ मिति चेत् ।
तर्ह्यसम्भवः, अवहननादिप्राप्त्योरपि उपायान्तरतद्विरह-
दृष्टपावच्छेदभेदनियतत्वात् । उपायान्तरतद्विरहभिन्नाव-
च्छेदभेदं विनेति विवक्षायामपि कार्यषोडशयुतगमनर-
थन्तरादिनिश्चयमाव्याप्तिः । वैकल्पिकतद्विरहभिन्नावच्छे-
दभेदं विनेति विवक्षायां वैकल्पिकत्वस्य पाक्षिकत्वानुम-
वेशरहितस्य निर्वक्तुमशक्यत्वादात्माश्रयः । आश्रयभेदं
विनेति विवक्षायामपि श्यावाश्वत्रच्छात्वोक्तिप्रमुखापुववि-
धिप्राप्तिव्याप्तिः । पूतीकाऽन्यलिङ्गमन्त्रउत्तरपरिध्यादिनि-
यमाव्याप्तिश्च । कादाचित्कप्राप्तिमत्त्वं पाक्षिकत्वमिति
विवक्षायामपि चोदकप्राप्तापोदितकृष्णलशपणादिवि-
ध्यतिव्याप्तिरिति । एवं नियमविधिलक्षणाक्षेपप्रकारः
प्रायेण परिमंस्थालक्षणाभ्यास्कान्दितुं प्रभवति । तद्यथा
प्रायणीयादिषूपायपरिसंख्या रथनादानादिषूपेयपरिसं-
ख्या हृदयस्याग्रे ऽवद्यतीत्यादिषूपायोपेयपरिसंख्या । त्रि-
विधायामप्यस्यां परिसंख्यायां कस्य त्रिदुपेयस्य कस्य त्रिदु-
पायस्य तत्तत्प्रतियोगिनश्च विध्युपात्तत्वमस्ति । ननु हृ-
दयस्याग्रे ऽवद्यतीत्यादिषु हृदयादौकादशातिरिक्तपञ्चव-
यववर्गस्यावदानोपेयत्वपरिसंख्यायामेव प्रतियोगिनो
ऽवदानस्य विध्युपात्तत्वमस्ति न तु तस्य पशुयागोपाय-
त्वपरिसंख्यायां प्रतियोगिनः पशुयागस्येति चेत् । न ।
तत्राङ्गवाक्यानां प्रधानवाक्यैकवाक्यताकल्पने सति तस्य
विध्युपात्तत्वलाभात् । क्वचित्क्वचिदुपेयतत्प्रतियोगि-

त्रिविधविधिलक्षणाक्षेपपरस्परान्तिदेशः । १२६

नोरुपायप्रतियोगिनोश्च मध्ये एकस्य द्वयोर्वा विध्यनुपा-
 त्तत्त्वमपि दृश्यते । यथा “यदि रथन्तरसामा सो-
 मः स्याद्वैन्द्रवायवायान्ग्रहान् गृह्णीयादि”त्यत्र रथन्तर-
 सामारथन्तरसामविकृतिरूपस्योपेयस्यैकस्य विध्यनुपा-
 त्तत्त्वम् । “कपालेषु श्रपयती”त्यत्र चित्रेष्टिग्रीहिनियमयो-
 रुभयोरपि विध्यनुपात्तत्वं तदेवमुपात्तानुपात्तद्वये द्विविधे
 ऽप्युदाहरणे ग्राह्याव्यवर्त्तनीययोर्नियतप्राप्तिरस्ति । क्वचि-
 द्वावर्त्तनीयमात्रप्राप्तावपि परिसंख्या दृश्यते । यथा “ऽत्र
 च्छेधावपन्ती”ति । क्वचित्तु परिसंख्यायां नियतप्राप्तमेव
 न दृश्यते । यथा “पञ्च पञ्चनखा भक्ष्या”इति । एवं ना-
 नाप्रकारः परिसंख्याविधिर्नियमविधिवदेव लक्षणो न सं-
 ग्रहीतुं शक्यः । अयं तु प्रकारः । परिसंख्याविधिलक्ष-
 णाक्षेपे प्रदर्शितप्राय इति नेह प्रपञ्चाते । एवमपूर्ववि-
 धिलक्षणाक्षेपप्रकारो ऽपि परिसंख्याविधिलक्षणमवस्क-
 न्दितुं प्रभवति । तथा हि प्राप्तइति विषयसप्तमौति प-
 क्षे तत्र चान्यत्र चेति सप्तम्योस्तया सामानाधिकरण्ये
 लक्षणस्यासम्भाव एव स्यात् । ग्राह्याव्यवर्त्तनीययोरुभ-
 योरपि विधिविषयत्वाभावात् । वैध्यधिकरण्ये तु सार्व-
 त्रिकोभयप्राप्तिविवक्षायां गृहमेधीयगताज्यभागद्वयवि-
 धावव्याप्तिः । अवसृष्टे ऽपि तथैवाज्यभागविधिसत्त्वेन त-
 द्विध्यभावे सर्वविकृतिगताज्यभागतदितराङ्गकलापद्वयो-
 भयप्राप्त्यभावात् । प्रकृतिविधायुद्देश्यत्वेन विधेयत्वेन
 वान्वयिन्युभयप्राप्तिविवक्षायामपि कपालेषु श्रपयतीति
 परिसंख्याविधावव्याप्तिः । सतिसप्तमौपक्षे यस्य य-
 योरुभयोः प्राप्तिरूपलक्षणत्वेन निर्दिष्टा तस्य तदन्य-

तरसंवन्धव्यावर्त्तनफलकत्वपर्यन्तं लक्षणं न विवक्षितं चे-
त्साग्रहिण्यां चोदकादनेकस्मिन्नङ्गकलापे प्राप्ते मत्स्याम-
नहोमविधायतिव्याप्तिः । तथा विवक्षितं चेत्कपालश्र-
पणविध्याद्यव्याप्तिः यद्युच्येत प्रकृतविध्युपात्तगतोभ-
यप्राप्तिर्न विवक्षिता किं तु यस्य कस्य चिद्व्यक्तिस्त्रिदु-
भयप्राप्तिः । तथा च तस्य तदन्यतरसंवन्धनिवृत्तिफ-
लको विधिः परिसंख्येति विवक्षितत्वान्नोक्ताव्याप्तिर्ना-
प्यतिव्याप्तिरिति चेत् । एवमपि भन्तार्थवादसामर्थ्यल-
भ्यप्रयोजनेषु नानाशाखागतेषु च परिसंख्याविधिषु च-
व्याप्तिरित्यादिप्रागुक्तमेवानुवर्त्ततइति । एवं यद्यपि
पूर्वाक्षेपप्रकारः परत्रापि प्रवर्तते तथापि स धौमहिः स-
चारयितुं शक्य इति नियमपरिसंख्ययोर्भिन्नभिन्न आक्षे-
पप्रकारो दर्शितः । तथा चैते द्वयोऽपि विधयस्तुल्य-
स्थितये इत्युत्तरोत्तरस्मिन्वर्णिताक्षेपप्रकारोऽपि पूर्वपु-
र्वस्मिन्संभवन्सन्धारणीय इति भावः ॥

इति त्रिविधविधिलक्षणाक्षेपपरस्परान्तिदेशः समाप्तः ।



अपूर्वनियमपरिसंख्योदाहरणाक्षेपसमाधाने । १३१ ।

एवमपूर्वनियमपरिसंख्यानामुदाहरणोपपत्त्याक्षेपसमा-
धानं क्रियते । तत्राक्षेपः ।

उत्पश्यामी न चीदाहरणमपि
पराप्राप्तरूपं विधीनाम् प्राप्तं ख-
ल्वग्निदीक्षाहवनमिव हविःप्रो-
क्षणं मन्त्रलिङ्गात् ॥ नैयत्यं
सीमपात्रग्रहण इव ततः प्राप्त-
मेवावहन्तौ प्राप्तं तद्दृष्टकार्या-
न्वयपरमुसलोखलास्नानतश्च २५

व्रीहोन्प्रीक्षतीतिविधिरित्युदाहृतं वार्त्तिके । तत्ता-
वदयुक्तम् । दर्शपूर्णमासप्रकरणेन तदपूर्वार्धत्वेनावगत-
स्याग्नये त्वा जुष्टं प्रोक्षाम्यग्नौषोमाभ्यामित्यादिमन्त्रस्य
देवतार्थद्रव्यप्रोक्षणलिङ्गवत्ताहविःप्रोक्षणहारेण तादर्थ्यं
स्यादिति तत एव हविःप्रोक्षणकर्त्तव्यता प्राप्यते किमत्र
व्रीहोन्प्रीक्षतीति विधिना । अङ्गीकृता खलु दशमे प-
ङ्क्तिर्दीक्षयतीत्यग्निप्रकरणगतविधिना दीक्षार्थतयाऽवग-
तानामाकृतिमग्निं प्रयुज स्वाहेत्यादिमन्त्राणां स्वाहाका-
रलिङ्गवत्ताहोमहारेण तादर्थ्यसिद्धेस्तत एव होमकर्त्त-
व्यता प्राप्यतइति, तथा व्रीहौनवहन्तीतिविधिर्नियम-
विधिरित्युदाहृतमप्ययुक्तम् । दर्शपूर्णमासप्रकरणेन त-
दपूर्वार्धत्वेनावगतस्यावरक्षो दिवः सपत्रं वध्यासमितिम-

अपूर्वनियमपरिसंख्योदाहरणाक्षेपसमाधाने । १३३

र्थप्राप्तावहननार्थं सम्पद्यते अवहननस्य चूर्णीकरणंदि-
बद्दृष्टदुपलादिसाधनान्तरसाध्यत्वाभावेन नियमतस्तदु-
भयापेक्षत्वादिति नित्यवदास्मात्तोलूखलमुसलकार्यत्वे-
नान्वयवलादप्यवहननस्य नियमो लभ्यते किमत्र ब्रीहौ-
नवहन्तीतिविधिना । तस्मात् ब्रीहौन् प्रोक्षति ब्रीहौन-
वहन्तीति अपूर्वनियमविध्युदाहरणमयुक्तमितिभावः ।
नन्वन्यलभ्ययोरपि प्रोक्षणावहनननियमयोरभ्युदयार्थ-
वैती विधी स्यातां गत्यन्तराभावात् स्वर्गकामसाप्तदश्या-
दिविधिवदित्याशङ्क्य परिसंख्याद्यर्थत्वेन तयोच्चारिता-
र्थमाह ॥

तस्मादतोभयस्मिन् यवपरिहृत-
ये पारिसंख्यो विधिः स्यात् नो
चेत्प्राप्त्यै नियत्यै कथमपि च
भवन्न प्रसिद्धो ऽपि सः स्यात्
यद्वापूर्वो विधिः स्यान्नियमपर
दूहाध्वर्यवत्वं नियच्छन् अन्य-
स्मिन्ब्रह्मसंपादनविधिवशमे त-
त्प्रयच्छन्पूर्वः ॥ २६ ॥

मन्त्रलिङ्गाव्याप्नुवदग्नेयाम्नीषोमौयपुरोडाशार्घद्रव्य-
विषयं प्रोक्षणं मन्त्रलिङ्गोलूखलमुसलाम्नाभ्यां प्राप्नु-

वन्नवहनननियमश्च व्रीहीणांमिव यवानामपि प्राप्नुयात् ।
तन्निवर्तकतया परिसंख्याविधित्वेन सम्भवत्यनयोद्या-
रितार्थ्येनानन्यगतिकमभ्युदयार्थापूर्वनियमविधित्वं क-
ल्पनीयम् । यदि तु नित्यप्राप्तवाधकपरिसंख्यापेक्षया
नित्यप्राप्तमभ्युदयार्थं प्रापयन्नियच्छन्वा विधिः श्रेयानि-
त्यर्थं प्रोक्षणावहननशक्ययोरपूर्वनियमविध्यभ्युपगमो
न त्वनन्यगतिकतयोक्तं मन्यसे तदानीमश्वामिधानीमा-
दत्त इत्यत्र प्रसिद्धोऽपि परिसंख्याविधिर्न सिद्धोत् किं तु
तत्र मन्त्रप्राप्तौ मन्त्रनियमे वाग्यलभ्येऽप्यभ्युदयशिर-
स्कृतया मन्त्रस्य प्राप्तिं नियमं वा कुर्वन्नपूर्वविधिर्नियम-
विधिर्वा स्यात्, शक्यते ह्येवं वक्तुम् अश्वरशनाग्रहणप्रका-
शने मन्त्रं प्रापयन्नियमपूर्वविधिस्तत्र कल्पसूत्रोपद्रष्टव्यं
चनात्मीयग्रहणकषाक्यरूपानियतानेकोपायप्राप्तौ म-
न्त्रं नियच्छन्नियमविधिर्वेति । अत्रेदं वक्तव्यम् । मन्त्रलि-
ङ्गबलादेव तत्र मन्त्रस्य तावत्प्राप्तिर्लभ्यते सा च तस्य
नित्यवदाम्नानवलान्नियतैव लभ्यते तथा च प्राप्तिनिय-
मयोरन्यलभ्यत्वेनापूर्वनियमविध्योरसम्भवात्परिसंख्या-
विधिरभ्युपगत इति । कथमेतदुपपद्यते । यद्यन्यलभ्य-
योरपि प्राप्तिनियमयोरभ्युदयशिरस्कृतत्वेनानन्यलभ्यत्व-
मुपपाद्य प्रोक्षणावहननविध्योरपूर्वनियमविधित्वमिति
परिसंख्यार्थत्वं प्रतिक्षिप्येत तथा ह्यत्रापि तथैवापूर्ववि-
धित्वं नियमविधित्वं वा सम्भवतीति परिसंख्यार्थत्वं न
मिध्येत् । अथापि तत्र परिसंख्यात्वाभ्युपगमे तथैव
प्रोक्षणावहननविध्योरपि तादर्थ्यमभ्युपगन्तुं युक्तम् । अ-
थोच्येत व्रीहीनवहन्तीत्यर्थं परिसंख्याविधिरित्यभ्युपगमे

अपूर्वनियमपरिसंख्योदाहरणाच्चेपसमाधाने । १३५

ऽवहननपरिसंख्या तन्नियमपरिसंख्या वेति निर्धारणं न
सम्भवति नियामकाभावात् अतस्तत्र यथा कथं चि-
न्नियमविधिरेवाश्रयणीय इति अत्रापि चोद्ये प्रमिहो
ऽप्येवं सति परिसंख्याविधिर्न स्यात् । तत्रापि कथं
चिदपूर्वविधिर्नियमविधिरेव वाश्रयणीयः स्यादित्येवो-
त्तरम् । तत्रापि मन्त्रपरिसंख्या तन्नियमपरिसंख्या वे-
ति निश्चयो न सम्भवत्येव । यद्युच्येत मन्त्रस्य विधि-
बोधितेनाश्वभिधानीग्रहणसंबन्धमात्रेण तस्याग्निप्रक-
रणास्त्रानश्चरितार्थमिति नैराकाङ्क्षेण तत्र गर्हभरशना-
ग्रहणसाधारणस्य लैङ्गिकविनियोगकल्पनस्याप्रवृत्ते-
र्मन्त्रो गर्हभरशनाग्रहणं न स्पृशत्येव । अतो मन्त्रपरि-
संख्येयं न तन्नियमपरिसंख्या । अश्वरशनायां मन्त्रनि-
यमे विधिना प्रतिपादिते चान्यत्र तन्नियमपरिसंख्या
स्यान्त त्वचाश्वरशनामन्त्रेणैवादद्यादिति मन्त्रनियमो
विधिना प्रतिपादितः । स तु नियमः परिसंख्यावदधी-
क्षभाते अश्वरशनाग्रहणे मन्त्ररूपोपायसंबन्धे विधिना
बोधिते तावता नैराकाङ्क्षेण पाक्षिककल्पसूत्रादिसा-
धारणलौकिकोपायकल्पना प्रवृत्तिः । किं तु प्रकरणच-
नायमन्त्रलिङ्गपर्यालोचनयापि लब्धुं शक्यत्वात्सामस्य
विधेः फलत्वेन नाद्रीयते इति । सर्वमेतदवहननविधा-
वपि समानम् । अथैवमुच्येत तत्र चान्यत्र च प्राप्तौ प-
रिसंख्येति गीयत इति परिसंख्यालक्षणां तत्र चान्यत्र
च नित्यप्राप्त इत्येवं परमन्यथा नियमविधिरपि तत्र
चान्यत्र च पक्षप्राप्ते प्रवर्तत इति तत्रातिव्याप्तिप्रस-
ङ्गात् । ततश्च रशनाग्रहणे मन्त्रविधेः परिसंख्यात्वम्

अश्वगर्दभरशनाग्रहणयोर्मन्त्रस्य नित्यप्राप्तिमपेक्ष्योप-
पादनीयम् । नित्यप्राप्तिश्च तस्य तयोः प्रकरणानुगृहीत-
मन्त्रलिङ्गकल्पविधिलभ्या न तु अनियतानेकीपायक-
ल्पनालभ्या प्रकरणानुगृहीतमन्त्रलिङ्गकल्पश्च वि-
धिरश्वगर्दभरशनाग्रहणयोर्मन्त्रकल्पसुवाद्यनियतानेकी-
पायप्राप्तौ नियमविध्यात्मक इति नियमविधिलभ्याम-
श्वगर्दभरशनाग्रहणयोर्मन्त्रनियमरूपा प्राप्तिमपेक्ष्य प्र-
वर्तमाना परिसंख्या मन्त्रनियमपरिसंख्या पर्यवस्यतीति
गर्दभरशनाग्रहणान्मन्त्रनियम एव व्यावर्त्तते न तु क-
ल्पसूत्रादिवदनियमेन प्राप्नुगन्मन्त्रो ऽपि । अत एव वै-
खानसं पूर्वेऽहन्साम भवति षोडश्युत्तर इत्यत्र परिसं-
ख्येति वृत्तिकारपक्षे प्रकृत्यतिरात्रतयोदकात्पाक्षिकी
षोडशिग्रहस्य या प्राप्तिस्तामपेक्ष्य नेयं परिसंख्या परि-
संख्याया नित्यप्राप्त्यपेक्षत्वात् चोदकाधीनपाक्षिकप्राप्त्य-
पेक्षत्वे नियमविधित्वप्रसङ्गात् । किं तूत्तरे ऽहन् हिरा-
त्रस्य गृह्यत इति हिरात्रसामान्यस्योत्तरे ऽहनि यः षो-
डशिग्रहनियमविधियोदकाधीनपाक्षिकषोडशिग्रहप्रा-
प्त्यपेक्षस्तल्लभामङ्गिरसां हिरात्रस्य हिरात्रान्तराणां चो-
त्तरे ऽहनि समुच्चित्य प्राप्तं षोडशिग्रहनियममपेक्ष्येयं
परिसंख्येति हिरात्रान्तराणामुत्तरादङ्गो नियमविध्य-
धीनः षोडशिग्रहनियम एव व्यावर्त्तते न तु चोदकल-
भ्यः पाक्षिकः षोडशिग्रहो ऽपीत्युपपादितं तन्तरत्वे ।
ननु सर्वहिरात्रविषयं प्रत्यक्षं सामान्यशास्त्रं प्रथमप्रवृत्त-
मिति तेन सर्वहिरात्रेषु प्राप्तं षोडशिग्रहनियममपेक्ष्य
हिरात्रान्तरेभ्यस्तत्परिसंख्या युज्यते । इह मन्त्रलिङ्गव-

अपूर्वनियमपरिसंख्योदाहरणाक्षेपसमाधाने । १३७

लादश्वगर्दभरशनागृहणयोर्मन्वनियमकल्पनं प्रथमं न
प्रवृत्तमिति कथं तल्लभ्यं तयोर्मन्वनियममपेक्ष्य गर्दभ-
रशनातो मन्वनियमपरिसंख्या घटते । न च वाच्यं त-
च्चापि हिराक्षसामान्यविषयतया सामान्यहारेणाङ्गिरसां
हिराक्षतदितरहिराक्षरूपेषु विशेषेषु प्रवर्त्तमानादुत्तरे
ऽहन् हिराक्षस्य गृह्यतइति शास्त्रादङ्गिरसां हिराक्षरूपवि-
शेषविषयमेव शास्त्रं प्रथमं प्रवर्त्तते आहवनीयशास्त्रादिव
पदशास्त्रमिति । सामान्यशास्त्रे हिराक्षमात्रमपि वर्णोपा-
त्तमस्ति तदपि नास्ति षोडश्युत्तर इति शास्त्रे किं तु
प्रकरणपर्यालोचनया तस्याङ्गिरसां हिराक्षसंबन्धो ऽव-
गन्तव्य इति तत्र सामान्यशास्त्रस्यैव प्रथमप्रवृत्तिमत्त्वा-
दिति चेत् । नैवम् । षोडश्युत्तरइति शाब्दनियमपरिसं-
ख्यायां परिसंख्येयनियमप्रापकप्रमाणस्य प्रथमप्रवृत्त्यपे-
क्षया ऽप्यत्रार्थनियमपरिसंख्यायां तदपेक्षाभावात् । तर्कि-
तां नियम्यप्रापकप्रमाणप्रवृत्तिमपेक्ष्यार्थनियमशास्त्रप्रवृ-
त्तिवत्तर्कितां परिसंख्येयप्रापकप्रमाणप्रवृत्तिमपेक्ष्यार्थप-
रिसंख्याशास्त्रप्रवृत्तिसम्भवात् । कपालेषु यपयतीत्यत्रान्य
स्त्वस्यपुरोडाशप्रपणविषयतत्प्रवृत्त्यधौनप्रवृत्तिकवौहिनि-
यमशास्त्रप्रवृत्तिमपेक्ष्य विवेष्टावर्षाद्भौहिनिनियमपरिसंख्या-
लाभस्य नवमश्लोकावतारिकायां प्रदर्शितत्वाच्च । न च
वाच्यं परिसंख्यामात्रस्य नियतप्राप्त्यपेक्षत्वात्स्वर्वापि परिसं-
ख्या नियमपरिसंख्यैव स्यादिति । यत्रानियतप्राप्तस्या-
नियामकतया प्रवृत्तं निवृत्तं वा प्रमाणमपेक्ष्य परिसंख्या ।
यत्र त्वनियतप्राप्तिरहितस्य नियतप्रापकतया प्रवृत्तं त-
र्कितं वा प्रमाणमपेक्ष्य परिसंख्या तत्राज्यभागौ यजती-

त्यादौ स्वरूपपरिसंख्यति व्यवस्थोपपत्तेः । अतः स्वरूपपरि-
 संख्या नियमपरिसंख्यति परिसंख्याया द्वैविध्यं लभ्यत
 एव । नियमे ऽप्येवं द्वैविध्यं दृश्यते । स्वरूपनियमः परि-
 संख्यानियम इति । ब्रौहिमिर्यजेतेत्यादावनियतप्राप्तस्य ब्रौ-
 ह्मादिस्वरूपस्य नियमः । “पत्नोसथाजान्तान्यहानि सन्ति-
 षन्त” इत्यादावनियतप्राप्तायाः प्राकृताङ्गपरिसंख्याया
 नियम इति तस्मादिह नियमपरिसंख्यति निर्धारणमुप-
 पद्यत इति । इदमपि सर्वसवहननविधिसाधारणम् । एव-
 मेव हि तस्याप्यवहनननियमपरिसंख्यात्वमुपपद्यते । ननु
 ब्रौह्मैववहन्तीत्यत्रावहननरूपपरिसंख्या तन्नियमपरिसं-
 ख्या वेत्युपन्यस्ते ऽस्मिन्पक्षद्वये ऽप्ययं विधिरनन्यलभ्यां प-
 रिसंख्यामिधान्यलभ्यमपि नियमं स्पृशत्येवं तत्रावहनन-
 स्वरूपपरिसंख्यापक्षे नियमपरिसंख्यायोरैकवृत्तगतफल-
 ह्वयन्यायेन परस्परानभिषयोर्ब्रौहिष्यवहननसंबन्धकरणे-
 नार्याल्लभः । तन्नियमपरिसंख्यापक्षे ब्रौहिष्यवहननसंब-
 न्धो बोधयन्विधिक्षुल्लोकोक्तः पाक्षिकीं प्राप्तिं परामृश्य
 तन्नियमे ऽवतरन्नियम्यस्यापि मन्त्रसामर्थ्यादिलभ्यत्वं प-
 रामृश्य नियमपरिसंख्यायां पर्यवस्यतीति नियमतत्प-
 रिसंख्यायोः पौर्वापर्येण लाभ इत्येवविशेषः । एवं पक्ष-
 द्वये ऽपि नियमस्पर्शावश्यभावे सति यवपरिसंख्या न
 सम्भवति ब्रौहिष्यरूपतद्गतवैतुष्यानुपयोगिनो नियमस्या-
 नर्थक्यपरिहाराय ब्रौहिगतापूर्वीयत्वरूपोपयोगितासिद्धये
 ब्रौहिपदे ऽपूर्वीयत्वरूपलक्षणावश्यभावेनावहनननियमे
 यवसाधारण्यस्यावर्जनीयत्वात् इति चेत् । इदमपि चो-
 द्यमेवं सति प्रसिद्धो ऽपि परिसंख्याविधिर्न स्यादित्यने-

अपूर्वनियमपरिसंख्योदाहरणाच्चेपसमाधाने । १३६

नैव दत्तोत्तरं इत्यश्वामिधानीमादत्तइति प्रसिद्धपरि-
संख्याविधिर्मन्त्रलिङ्गप्राप्तं मन्त्रादानसंबन्धमनूय म-
न्त्रस्याश्वामिधानीसंबन्धं प्रापयन् गर्दभरशनातस्तं व्याव-
र्त्तयतीति हि भाष्यकारेणोक्तम् । अयमश्वामिधान्यां म-
न्त्रनियमसम्युक्तेन न्यायेन स्पृशेदेव । ततश्चाश्वामिधानी
तत्स्मरणाद्युपयोगिनो निश्चयस्थानर्थक्यपरिहारायाश्वामि-
धानीगतापूर्वीयत्वोपयोगित्वमिहये ऽश्वामिधानीपदे
ऽपूर्वीयत्वलक्षणावश्यमापतति अपूर्वीयत्वं च गर्दभाभि-
धानीसाधारणमिति कथं ततो मन्त्रा व्यावर्त्तताम् । न
हि वृद्धयन्तरयोरिवाश्वगर्दभरशनयोर्भिन्नापूर्वाद्युप-
वेशो ऽस्ति येन वृद्धमर्माणां रथन्तर इवापूर्वीयत्वलक्ष-
णाभ्युपगमे ऽप्यश्वामिधानीधर्माणां गर्दभाभिधान्या
सकथं न स्यात् । यद्यप्यत्र ।

तस्मान्नादत्त इत्येतद्रूपाव्याप्तमनूयते ।

न वेत्यश्वामिधानीमित्येतदेवं विधीयते ॥

किं त्वश्वरशनामन्त्रधात्वर्थैर्युगपत्त्रिभिः ।

विशिष्टाभावनैवेका प्रत्ययेन विधीयते ॥

इति वार्त्तिकोक्तं विशिष्टविधिपक्षमवलम्ब्याश्वामि-
धान्याद्युद्देशेन मन्त्रस्याविधानात् नाश्वामिधानी-
पदे ऽपूर्वीयत्वलक्षणाप्रसक्तिरिति परिहर्तुं शक्य त-
थाप्ययं परिहारो न सार्वत्रिकः । तथैव व्रीह्यवह-
ननविशिष्टभावनाविधिरिति प्रकृते ऽपि वक्तुं शक्य-
त्वात् । विशिष्टविधिपक्षे ऽपि फलतः परिसंख्याप्रयो-
जनं विधेः किं स्यादस्येति सुनिर्हण्येन गर्दभाभिधानी-

तः फलमन्यन्निवर्त्तनादिति तत्र वार्त्तिकोक्त्या रीत्या-
 पि सुलभैव । तस्माद्योक्षणावहननविध्योर्यवपरिसंख्यार्थ-
 त्वे न काचिदनुपपत्तिः । नन्वेव सति ग्रीहिभिर्यजेतेति-
 विधिर्वीहिसंस्काराणां यवसाधारण्यापादनार्थ इति त्वया
 व्यवस्थापितं न सिद्धोदिति चेत् । एवं तर्हि प्रोक्षणावह-
 ननविधी यवपरिसंख्यार्थो भाभूतां, प्रोक्षणविधिः प्रोक्ष-
 णस्याध्ययुक्तृकत्वं नियच्छन्त्रियमविधिरवहननविधिरव-
 हननस्य तदेव प्रत्यच्छन्नपूर्वविधिरस्तु, प्रोक्षणस्य हि मन्त्र-
 लिङ्गकल्पश्रुतिविधेयत्वे कल्पश्रुतावाध्ययवादिस्मा-
 खानाभावात्तत्रानियमेन यः कश्चित् कृत्विक् कर्त्ता प्रा-
 भुयात् प्रत्यक्षश्रुतिविधेयत्वे तु तत्राध्ययवसंज्ञककाण्डा-
 न्नानेनाध्ययवसमाखालाभादध्ययुरेव कर्त्तेति नियमो
 लभ्यते । तथावहननस्य मन्त्रलिङ्गोदिकल्पश्रुतिमूल-
 त्वे ह्यहसंपादनविधिवशात्तत्र यजमान एव कर्त्ता प्राप्नु-
 यात् । तथा हि यजमानकाण्डे वत्सं चोपावसृजत्यु-
 खास्त्राधिश्रयत्यवहन्ति त्रिहृपदौ च समाहन्तीत्याद्यनु-
 कीर्त्य एतानि वै द्वादशहन्द्धानि दर्शपूर्णमासयोस्तानि
 समाश्रयजेतेति श्रूयते । तत्र हन्द्दसंपादनं नाम क्रिया-
 विशेषेण द्वयोः प्रत्यासन्नत्वसंपादनम् । यथा वत्सोपाव-
 सर्जनक्रियया घेनुवत्सयोर्यथा वावहननक्रियया सुसलो-
 लुखलयोः, ताश्च हन्द्दसंपादनयो द्वादशापि क्रियाः स-
 माख्यावशाद्यजमानेन कर्त्तव्याः प्राप्ताः । आध्ययवकाण्डे
 ऽपि वत्ससुपावसृजत्युखामधिश्रयति ग्रीहीनवहन्तीत्या-
 दिश्रवणात् अध्ययुक्ता कर्त्तव्याः प्राप्ताः । न चामां द्यामा-
 तानामपि वाजस्य मा प्रसवेनेत्यादिमन्त्रोच्चारणवद्भय-

अपूर्वनियमपरिसंख्योदाहरणाच्चेपसमाधाने । १४१

कर्त्तृकत्वं सम्भवति एकेन कृतानामितरेण कर्त्तुमशक्य-
त्वात् । अत एकः कर्त्तेति स्थिते कः कर्त्तेति विशेषाका-
ङ्क्षायामाध्ययवकाशमध्ये याजमानकाण्डाम्नानेन वि-
शेषसमाख्यानान्नयमानः कर्त्तेति प्राप्ते तासां क्रिया-
णां स्वरूपेणाध्ययवकाशे विधानादध्ययुरेव साक्षात्क-
र्त्ता । याजमानकाण्डे इन्द्रसंपादनात्मना यजमानः स्म-
रकतया प्रयोजको भविष्यतीत्यविरोध इति समर्थितं
याजमाने समाख्यानान्नकर्माणि याजमानानि स्युरिति
तार्त्तीयधिकरणे । तत्र यथाध्ययवकाशे वत्समुपावसृ-
जतीत्यादिब्रह्महीनवहनौति विधिरपि नाशोध्यत् तदा-
क्रियान्तरेषु विध्यन्तरानुसारेण यजमानस्य प्रयोजक-
त्वे ऽप्यवहनने याजमानविधिस्वारस्यभङ्गायोगात्तत्र त-
स्य साक्षात्कर्तृत्वमापत्स्यत् । अतो ब्रह्महीनवहनौति
विधिना तत्प्राप्तमध्ययोः कर्तृत्वं लभ्यते । एवं च
प्रोक्षणाविधिरन्यलभ्यं प्रोक्षणां द्वारौकृत्य कर्तृनियमे
पर्यवसानान्नियमविधिरवहननविधिलभ्यमवहनननियमं
द्वारौकृत्य कर्तृप्राप्तौ पर्यवसानादपूर्वविधिरित्येव परि-
णमेत् । सर्वथापि प्रोक्षणाविधिरपूर्वविधिरवहननविधि-
नियमविधिरित्युदाहरणमयुक्तमिति भावः । उक्तन्यायेन
परिसंख्योदाहरणमपि कर्तृनियमार्थमेव स्थानं तु परि-
संख्यार्थमिति तदुदाहरणमप्ययुक्तमित्याह ।

एवं चाश्वाभिधानीग्रहविधिर-
पि तत्कर्तृनैयत्यमात्रप्राप्त्यर्थः
पर्यवस्योत्प्रथमविधिरिव प्राप्त-

मन्त्रानुवादी ॥ मन्त्रे ऽप्यन्या-
प्रसक्तौ विधिरिह सगुणप्राक्-
ताङ्गोक्तनीतिः न ज्ञास्येन्मन्त्र-
मात्रे सति विधिविषये स्या-
विशिष्टानुवादः ॥ २७ ॥

विध्यन्तरावकाशसत्त्वे जघन्यपरिसंख्यार्थत्वं न स्वौ-
क्त्यव्यभिचि प्रागुक्तम् । प्रोक्षणावहननविध्योश्च कर्तृनि-
यमप्राप्त्यर्थतया चारितार्थ्यमुक्तं तेन न्यायेन परिसंख्यो-
दाहरणे ऽपि कर्तृनियमार्थतैव स्यात् । अर्थप्राप्ते ग्रह-
णे ऽध्वर्योः पाक्षिकत्वेन नियमविध्यवकाशसत्त्वात् । तत्र
मन्त्रग्रहणं कर्तृनियमार्थं प्रथनविधाविधौ लिङ्गप्राप्तस्य
मन्त्रस्यानुवादकं स्यात् “उरु प्रयस्त्रेति पुरोडाशं प्रथय-
तो”ति विधिर्न प्रथनविधिः प्रथनस्य पुरोडाशान्ययानु-
पपत्तिभयत्वात् । नापि तत्पुरु प्रयस्त्रेति मन्त्रविधिस्तस्य-
मन्त्रलिङ्गादेव प्रथने प्राप्तिरसत्त्वात्, किं त्वन्यलभप्र-
थनविधानद्वारा ऽध्वर्युकर्तृकत्वनियमार्थस्तत्र मन्त्रग्र-
हणं लिङ्गप्राप्तानुवाद इति ह्युक्तं मन्त्राधिकरणे ।
ननु प्रथनविधौ लिङ्गप्राप्तस्य मन्त्रस्य विधाने प्रयो-
जनाभावादस्त्वनुवादः । इह तु लिङ्गात्प्राप्तमन्त्रो
गर्द्भभरणनायामपि प्रसज्येतेति तद्व्यावर्तनेन मन्त्रविधेः
प्रयोजनवत्त्वादिह मन्त्रांश्च ऽपि विधिः स्यात् । तल्लभ-
परिसंख्यायाः समाख्यलभप्रकर्तृनियमाविरोधित्वेन

अपूर्वनिधमपरिसंख्योदाहरणाच्चेपसमाधाने । १४३

तदर्थत्वे परिसंख्यार्थत्वं नाभ्युपगन्तव्यमिति निर्वन्धाभा-
वादिति चेत् । सत्यमिदम् परिसंख्यालाभार्थं मन्त्रस्यापि
विधानं विकृतिषु सगुणप्राकृताङ्गपुनःश्रवणान्यधिकृत्य
विकृतौ शब्दवत्त्वात्प्रधानस्य गुणानामधिकोत्पत्तिसन्नि-
धानादिति दाशमिकाधिकरणे प्रदर्शितन्यायो न सह-
ते । एकादशप्रयोजनान्यजति हिरण्यगर्भः समवर्त्ततामे
इत्याधारयतीत्यादौ यत्र प्राकृतं प्रयोजनधारादिकम्-
ङ्गं वैकृतसंख्यामन्त्रादिगुणयुक्तं श्रूयते तत्र गुणमा-
त्रविधाने प्राकृतगुणस्य स्थाने वैकृतगुणनिवेशमात्रं ल-
भ्यते । यथेहाश्रयाभिधानौगृहणमात्रविधाने तत्र कर्तृ-
नियममात्रप्रयोजनादिप्राकृताङ्गस्यापि विधाने गृहमे-
धौयाज्यभागविधामन्यायेन तस्य चोदकलोपकतया प्रा-
कृताङ्गान्तरपरिसंख्यापि लभ्यते । यथेह मन्त्रस्यापि
विधाने गृहभरणनागृहणपरिसंख्यापि लभ्यते । अ-
थापि तस्मिन् अधिकरणे विशिष्टविधिगौरवपरिनिहीयया
गुणमात्रविधिमङ्गौकृत्य परिसंख्या निवारिता । एव-
मिहापि विशिष्टविधिगौरवपरिहाराय कर्तृनियमार्थ-
मश्रयाभिधानौगृहणमात्रविधानमङ्गौकर्तव्यं न तु
परिसंख्यार्थं मन्त्रविधानमपीति तेनैव न्यायेन प्राप्नोति ।
ननु तर्हि तत्र संख्यादिवदिह मन्त्र एव विधौयताम् ।
एवमपि विशिष्टविधिगौरवपरिहारलाभात् चोदकप्रा-
प्तप्रयोजनदिवर्धप्रप्तस्य गृहणस्यानुवादसम्भवादिति
चेत् । किं तदा गृहणमात्रे मन्त्रविधिश्चाभिधानौगृहणे
वा । आद्ये मन्त्रलिङ्गादेव प्राप्तिसम्भवाद्विधिवैध्यर्थम् ।
द्वितीये विशिष्टानुवादः स्वाप्तया च विशेषणांशविवक्षया

पुनरपि तदेव विधिवैयर्थ्यम् । अश्वामिधानीमात्रमन्त्र-
 विधिरित्यमुपगमे ऽप्युक्त एव दोषः । विशिष्टानुवादप-
 रिहाराय तत्राप्यश्वविशेषणस्याविवक्षणीयत्वात् तन्मा-
 द्वाभ्यांभयं हविरार्तिमार्हेत्तरसमयाः सवनीयाः पुरोडा-
 शाः ऐन्द्रवायवाग्प्रथममहरित्यादिष्विव वाक्यभेदाप्र-
 सङ्गाय विशिष्टानुवादस्य परिहरणीयत्वादेकादश प्र-
 याजान्यजतौत्वादिविव सतिसम्भवे विशिष्टविधिगौर-
 वस्यापि परिहरणीयत्वादिह चार्थप्राप्तग्रहणविधानेन
 कर्तृनियमार्थतया विधिचारितार्थसम्भवाच्चात्र नियम-
 विधित्वमेव न्याय्यं न तु परिसंख्यविधित्वम् । नन्वेका-
 दशप्रयाजान्यजतौत्वादिषु प्रयाजानुवादस्यायितविधी-
 यमानगुणाश्रयसमर्पकतयोपयोगः । इह त्विमामगृह्य-
 नितिमन्वानुवादस्य न तथा ऽप्युपयोगः । न च परिसं-
 ख्यार्थत्वेनोपयोगसम्भवे प्रथनमन्त्रवर्गनिष्फलानुवादत्व-
 कल्पनं युक्तमिति चेन्नैवम् । ब्रह्मसामन्यालभत इत्यत्र
 द्रव्यदेवताविशिष्टयागविधिगौरवपरिहाराय तत्पर्यग्नि-
 कृतानुसृजतीति पृथगाख्यातदुक्तस्य वाक्यस्य तद्वाक्य-
 विधेयप्राज्ञापत्यपश्वात्मनोत्कर्षार्थप्राप्ततद्विषयव्यापा-
 रीपरमानुवादत्वकल्पनायाः संप्रतिपन्नत्वेनात्र मन्त्रवि-
 शिष्टग्रहणविधिगौरवपरिहाराय परिसंख्यपरिहाराय
 च मन्त्रप्रतीकोपादानमात्रम्यानुवादकत्वकल्पनायाम-
 नुपपत्त्यभावात् । तस्माद्विशिष्टविधिगौरवस्य विशिष्टा-
 नुवादस्य च परिहाराय रशनागृहणविधिरेव, तस्या-
 ध्वयुक्तकर्तृकत्वनियमफलको ऽमुपेय इति भावः । स्या-
 देतन्माभून्मन्त्राश्वामिधानीविशिष्टग्रहणविधिरश्वामि-

अपूर्वनियमपरिसंख्योदाहरणाक्षेपसमाधाने । १४५

धानीगृहणोद्देशेन मन्त्रविधिरश्वामिधान्युद्देशेन मन्त्रविधिर्वा । अश्वमात्रोद्देशेन मन्त्रविधिस्तु स्यात् तत्र विशिष्टविधिगौरवस्य विशिष्टानुवादकृतवाक्यभेदस्य चाप्रमत्तोः । रशनागृहणप्रकाशकस्य मन्त्रस्य साक्षादश्वार्थत्वासम्भवात्तदीयरशनागृहणद्वारकत्वं पर्यवस्यतीत्यर्थः सिद्धार्थानुवादः परमभिधानीमादत्तइति फलं चास्य विधेर्गदृढभरशनातो मन्त्रपरिसंख्येव । रशनागृहणप्रकाशनद्वारकमन्त्राश्वसंबन्धस्य मन्त्रलिङ्गतः प्राप्तुं शक्यत्वेन विधिफलत्वायोगादित्याशङ्क्याह ।

उद्देश्योचाश्व एवेत्यपि न फलवती स्पष्टलभ्ये विधेये भावार्थे को हि विद्वान्विधिमिह तमुपेक्ष्यान्यसंक्रान्तमिच्छेत् । कर्तुर्नैयत्यमेतत्फलमपि परिसंख्यावसाय्यस्तु नामस्पृष्टा नैषा हि दोषैर्न च भवति विधेर्विध्यनर्होपयानम् ॥ २८ ॥

अथमपि पक्षो न समञ्जसः समानपदोपात्तघोत्वर्थविधाने श्रुतिप्रमाणके सम्भवति वाक्यप्रमाणकभिन्नपदोपात्तमन्त्रविध्यङ्गीकारस्यान्याय्यत्वात् । मन्त्रवि-

धिफलात्परिसंख्यानाद्गृहणविधिफलस्य कर्तृनियमस्या-
भ्यर्हितत्वाच्च । ननु च गृहणविधिलभ्यः कर्तृनियमो
ऽपि परिसंख्यापर्यवसाय्येव । तथा हि अश्वगर्हभरणयो-
र्गृहणमत्वागृहीताभ्यां ताभ्यामश्वगर्हभयोर्वन्तुमशक्य-
त्वादर्थप्राप्तं न तु प्रत्यक्षश्रुतिविहितम् । अर्थप्राप्तेषु च
नाध्वर्यवादिसमाख्यासूति समाख्यातः कर्तृनियमाला-
भादध्वर्योरुभयत्रापि पाक्षिकाप्राप्तिरूपो नियमप्रस्ता-
वप्राप्तांशपरिपूरणरूपो नियमः क्व चिद्विद्यमानः स्व-
यमेव तावत्परिसंख्यात्मना पर्यवस्येत्तदनुनिष्पादिनौ
पक्षप्राप्तकर्त्तृन्तरनिवृत्तिरपि परिसंख्यात्मना पर्यवस्येत् ।
उभयत्र पक्षप्राप्तानां कर्त्तृन्तराणामेकत्र निवृत्तिरूपत्वा-
दिति चेत्, अस्तु नामैवं, कर्तृनियमो ऽपि परिसंख्यापर्य-
वसायौ, तथापि सा परिसंख्या न दोषत्रयग्रस्ता, नापि
विध्यनर्हविधिमूला, गर्हभरणनातो मन्त्रपरिसंख्या तु दो-
षत्रयग्रस्तेति दर्शयिष्यते । विध्यनर्हविधिमूलं तु स्पष्टमेव
क्रियामनन्तर्भाव्य मन्त्राश्वसंबन्धस्य विधातुमयोग्यत्वात् ।
तस्मादुदाहृतविधेः कर्तृनियमफलकत्वमेव युक्तम् । न
तु मन्त्रपरिसंख्याफलकत्वमिति भावः । नन्विमामगृहण-
न्निति मन्त्रस्याध्वर्यवसमाख्यानेनैव तत्प्रकाशस्य गृहण-
स्याध्वर्युकर्तृकत्वनियमः सिद्धति । अतस्तदर्थमर्थप्राप्तग्र-
हणविधेरनपक्षितत्वादात्म्यसार्थवत्त्वाय परिसंख्याविधि-
रेवाङ्गीकरणीय इति चेन्नैवम् । अध्वर्युच्चारितमन्त्रेणान्य-
स्यानुष्ठेयार्थस्मरणसम्भवेन तावता गृहणस्याध्वर्युकर्तृ-
कत्वासिद्धेः । अत एव प्रथनमन्त्रस्याध्वर्यवत्वे ऽपि प्र-
थनस्याध्वर्यवत्वसिद्ध्यर्थं प्रथनं विधिरङ्गीकृतो मन्त्रा

अपूर्वनियमपरिसंख्योदाहरणाच्चेपसमाधाने । १४७

धिकरणे । अत एव मन्त्रकल्पसूत्रादितौल्येनोपद्रष्टृवच-
नस्यानुष्ठेयार्थस्मरणोपायत्वेन पञ्चप्राप्तिरपि दर्शिता ।
ननु साभून्नन्वयोः समाख्यया प्रथमरशनाग्रहणयोरध्वर्यु-
क्तकत्वमिहिः प्रोक्षणावहननयोस्तु स्यादेव । प्रोक्षामि
बद्ध्यासमित्युत्तमपुरुषेण प्रतीयमानस्य मन्त्रोच्चारयितृ-
कर्तृकत्वस्य बाधकामायेन त्यागायोगादिति चेत् । एवं
तर्हि प्रोक्षणावहननविध्योः प्रथममुपपादितं यवपरिसं-
ख्यार्थत्वमेवास्तु साभून्नियमापूर्वविधित्वम् । न च तथा
सति ब्रौह्मशास्त्रं व्यर्थं स्यात् । प्रोक्षणावहननविध्योर्वी-
हिपदस्यापूर्वीयत्वलक्षणया यवसाधारण्यापादनैव त-
स्य फलवत्त्वादिति वाच्यम् । तस्याश्वशफपरिमाणपुरोडा-
शोत्पादनासमर्थाल्पब्रौह्मलाभे प्रतिनिध्यनुपादानार्थ-
तया चारितार्थ्यमभवेन यवसाधारण्यापादनफलकत्व-
स्यानभ्युपगन्तव्यत्वात् । अपि च ब्रौह्मशास्त्रेणापि प्रोक्ष-
णावहननयोर्व्यवसाधारण्यं कर्तुं न शक्यमिति तस्य त-
दफलत्वाभ्युपगम एव न युक्त इत्यभिप्रेत्याह ॥

यद्ब्रौहिप्रोक्षणादेर्यवमपि विषयं
तन्वते तच्च चिन्त्यं युक्तापूर्वेण
दध्यानयनविधिनयादर्थवत्ता-
विधीनाम् ॥ नो चेन्नैमित्तिको
ऽपि प्रतिनिधिवदियात्सोमध-
र्मोपदेशानृच्छेतसंमीलनादीन-

पि च पृथगपि स्तुत्यपूर्वाविभे-
दात् ॥ २६ ॥

ब्रौह्मीन् प्रोक्षति ब्रौह्मीनवहन्तीति अपूर्वनियमविध्यु-
दाहरणयोर्वीक्ष्यद्वेष्टेन विधीयमानं प्रोक्षणमवहननं च
यवसाधारणं, ब्रौह्मिपदस्यापूर्वीयपरत्वादिति सिद्धान्तम-
र्थोदाऽप्यनुपपन्ना । ब्रौह्मिपदस्य मुख्यार्थपरत्वं परित्यज्या-
पूर्वीयाकरलक्षकत्वं किमर्थं कल्पनीयम् । न तावत्तदर्थस्य
द्वितीयाश्रुत्यवगतप्रोक्षणावहननसाध्यत्वनिर्वाहार्थं ब्रौ-
ह्मीन्प्रोक्षति ब्रौह्मीनवहन्तीति लौकिकप्रोक्षणावहननवि-
षयपौरुषेयवाक्यद्वय तस्य जलसंयोगतुल्यविमोकरूपलौ-
किकफलविशिष्टतया तत्साध्यत्वोपपत्तेः । नापि तस्य
प्रोक्षणजन्यादृष्टसंस्कारावहनननियमसाध्यत्वनिर्वाहार्थं
तत्साध्यत्वस्याश्रुतत्वात् । क्रियामाध्यत्वरूपमात्रं हि
द्वितीयाश्रुत्यवगतं कर्मत्वम् । न तु क्रियाजन्यातिशयत-
न्त्रियमसाध्यत्वपर्यन्तम् । ननु तथापि प्रोक्षणजन्यसंस्कारा-
वहनननियमयोर्वैफल्यपरिहाराय तत्साध्यत्वं ब्रौह्मिपद-
समर्पितस्यैव वक्तव्यमिति तदर्थमपूर्वीयाकरलक्षणेति
चेन्न, यदर्था ब्रौह्म्यस्तस्मिन्नपूर्वएव तयोरप्युपयोगसम्भ-
वात् । “प्राङ्मुखो ऽन्धानि भुङ्क्षीते”त्यत्र हि प्राङ्मुख-
त्वनियमो भोजनस्वरूपानुपयोगी भोजनस्यापूर्वीयत्वाभा-
वेन तद्गतापूर्वीयत्वरूपोपयोगीत्यपि समर्थयितुमशक्यः
सन्नङ्गुष्ठापूर्वोपयोगी कल्पयते । इह कृते दार्शपूर्णमा-
सिके प्रकरणिन्यपूर्वं विपरिवर्त्तमाने तयोस्तदुपयोगित्वं
कथं न कल्पयेत् । ननु च प्रोक्षणावहननयोरपूर्वीयब्रौ-

अपूर्वनियमपरिसंग्रहोदाहरणाच्चेपसमाधाने । १४६

ह्यर्घ्यत्वाभावे तद्वाक्ययोर्वीहिपदं लौकिकापूर्वीयसा-
धारण्येन व्रीहिमात्रपरं वा स्यात्, लौकिकव्रीहिपरं
वा । आद्ये विधिवैक्यापत्तिः, अपूर्वीयव्रीहिषु प्रोक्षणाव-
हननयोर्विनियुक्तसंस्कारतया गुणकर्मत्वस्य लौकिकव्री-
हिषु भूतभाविविनियोगरहितेष्वर्थकर्मत्वस्य च प्राप्तेः ।
द्वितीये द्वितीयाश्रुत्यवगतद्रव्यप्राधान्यभङ्गापत्तिः । त-
स्माद्विधिवैक्यपरिहाराय श्रुतगुणप्रधानभावनिर्वाहाय
प्रोक्षणावहननयोः सामवायिकाङ्गत्वलाभाय च व्री-
हिपदस्यापूर्वीयव्रीहिपरत्वापशङ्कभावे सति तत्र लौ-
किकव्रीहिव्यावर्तकस्यापूर्वीयत्वस्यावश्यं विवक्षणीय-
त्वाद्द्वीहित्वस्यापि विवक्षायां विशिष्टानुवाददोषापत्तेः
अपूर्वीयत्वस्य च यवसाधारणत्वात्प्रोक्षणावहननयो-
र्यवसाधारण्यमवर्जनीयमिति चेत् नैवम् । व्रीहिप-
दस्य व्रीहिमात्रपरत्वे ऽपि तत्र लौकिकव्रीहिव्या-
वर्तकस्यापूर्वीयत्वस्यार्थात्ताभसम्भवेन विशिष्टानुवाददो-
षाप्रसङ्गात् । तथा हि अधिकारवाक्यस्य प्रकारा-
काङ्क्षायां अवहननवाक्यस्य फलाकाङ्क्षायां चावहनवाक्य-
स्यापि समिदादिवाक्यवदधिकारवाक्येनैकवाक्यता क-
ल्पनीया । ततश्च तस्यैवमर्थः संप्रदाते । अवहनेन व्रीहि-
हारेण स्वर्गार्थदर्शणं नामयागापूर्वं प्रतिव्याप्तिरिति ।
न चाऽतत्साधनभूतव्रीहिहारा तत्प्रतिव्यापत्तुं शक्यते ।
तेनार्थाद्य एव यागार्थं निरुप्ता व्रीहय स्तोपामेवावहनन-
मिति व्यवस्था सिद्ध्यति । एतेन प्रोक्षणमपि व्याख्यातम् ।
एवमर्थान्तर्ये प्रोक्षणावहननयोरपूर्वसाधनव्रीहिविषयत्वे
व्रीहिपदस्य श्रुतव्रीहित्वपरित्यागेनापूर्वमाधनत्वेन लक्ष-

णा कल्पयितुमुचिता । अवश्यं च लौकिकमाधारपथे-
 नाकारेण शब्दसमर्पित एवापूर्वीयपदार्थे संस्कारकर्मा-
 न्वयबोधने सति तदनन्तरं तस्यापूर्वीयत्वावगतावर्थात्सं-
 स्कारस्यापूर्वीयविषयत्वपर्यवसानमित्ययं न्यायस्तत्रै प-
 यसि दध्यानयतीत्यत्राङ्गीकरणीयः । तत्र हि पयः
 संस्कारतया दध्यानयनं विधीयते नयतेद्विकर्मकत्वेन
 पयसः कर्मत्वावश्यम्भावात् । पयोदध्यानयनेन व्याप्यं
 प्रधानकर्मेति तद्वत्तस्य दध्यानयनाधारत्वस्य सप्तम्या नि-
 र्देशः । तच्च दध्यानयनसंस्कृतं पयः सा वैश्वदेव्यामिक्षे-
 ति तदनन्तरवाक्ये प्रधानपरीमर्शिना तच्छब्देन परानुश्रय
 देवतासंयुक्तं क्रियते । तद्वाक्यसिद्धेन च द्रव्यदेवतासंयो-
 गेन यागां ऽनुमीयते । तत्र संस्कारवाक्यप्रवृत्तिवैलायां
 पयसो ऽनुमास्यमानयागापूर्वार्थत्वावगतेः । पयस्त्वेन श-
 ब्दसमर्पित एव पयसि संस्कारदध्यानयनान्वयबोधः, त-
 दनन्तरं संस्कृतस्य पयसो देवतासंयोजने सति द्रव्यदे-
 वतासंयोगानुमितयागापूर्वार्थत्वे ऽवगते संस्कारस्यार्थाद-
 पूर्वीयविषयत्वपर्यवसानम् । एवमिहामि प्रोक्षणावहन-
 नवाक्यश्रवणदशायां केवलं व्रीहित्वेन शब्दसमर्पितेषु
 व्रीहिषु प्रोक्षणावहननान्वयबोधः । तदनन्तरवाक्ययोर-
 धिकारवाक्यैकवाक्यतादशायां प्रोक्षणावहननयोरपूर्वा-
 र्थत्वे ऽवगते तयोरर्थादपूर्वीयविषयत्वपर्यवसानमिति यु-
 ज्यतएव । अपि च तयोरप्यपूर्वार्थत्वावगत्यनर्पेक्षायामप्य-
 पूर्वीयव्रीहिविषयत्वमर्थांशुम्यते । यस्मिन्भावानुगतावनौ
 अभिनिर्ज्ञाचेदभ्युदियाहा पुनराधयं तस्य प्रायश्चित्ति-
 रित्यत्र हविरार्च्यधिकरणन्यायेन श्रुतस्यान्युभयत्वस्या-

अपूर्वनियमपरिसंख्योदाहरणाच्चेपसमाधाने । १५१

विवक्षयान्यतराग्नानुगमने ऽपि पुनराधानप्रसक्तौ शब्दान्वयबोधवेलायामुभयत्वप्रहाणेनान्यनुगममावस्य निमित्तत्वावगतावपि निमित्ते विधीयमानमाधानं मृदितयो-
रेशान्योक्त्यादनक्षमम् । न त्वेकैकस्याग्नेरिति विधेयसा-
मर्थ्याद्योभयान्यनुगमस्य निमित्तत्वलाभः एवमि-
हापि द्वितीयाश्रुतिनिर्दिष्टग्रीहिगुणतया विधीयमानं
प्राञ्जणमवहननं च भूतभाष्युपयोगरहितलौकिकग्रीहि-
विषयं भवितुं न योग्यमिति विधेयसामर्थ्याच्छा-
ब्दान्वयबोधानन्तरमपूर्वीयग्रीहोणां विषयत्वलाभः सं-
भवतीति किमनुपपन्नम् । अवश्यं चात्राप्येवमेवोपपा-
दनौयम् । अन्यथा शाब्दान्वयबोधवेलायामपूर्वीयत्व-
विवक्षायां तस्य चुह्यादिमाधारणशब्जुह्यादिष्ववहन-
नस्य कृणालग्रपणवददृष्टार्थताया वक्तव्यत्वाच्च । विधि-
वेद्यप्रापत्तिं तदुल्लङ्घनादिकापूर्वीयत्वविवक्षायां विशि-
ष्टानुवादोपापत्तिं वा को वारयिता । अपि
च यदा ग्रीहिषु विहितमवहननादिकमपूर्वीयत्व-
लक्षणया यवेष्वपि स्यात् तदा सोमे विहितं क्रवादि-
संस्कारजातं फलचमसे ऽनुपदेशत एव स्यात् । इषि-
प्रकृतित्वेन सोमयागापूर्वसाधनत्वस्य तत्रापि सत्त्वात् ।
ननु नित्यस्य क्रयादिसंस्कारजातस्याधिकारान्वये नैमि-
त्तिकत्वादित्यः फलचमसोद्धारं भवितुं नार्हति अयं
च विशिष्यतया तेनान्वेतुं नार्हति । न खल्वभिपवेन नित्यं
ज्योतिष्टोमस्योपकुर्थादनित्यफलचमसहारति युज्यते । ना-
पि नित्याभिपवविशिष्टेन फलचमसेन निमित्तवान्यजेतेति
युज्यते । तस्मान्नित्यानित्यसंयोगविरोधान्न फलचमसस्य

सोमसामानविध्यमिति चेत्स्यादेतदेवम् । यदि फलचमस-
 त्वाकारेण स वाक्यार्थान्वयी स्यात् सोमं क्रीणातौत्यादि-
 संस्कारवाक्येषु सोमपदलक्षितापूर्वसाधनत्वाकारेण स
 वाक्यार्थान्वयी चेत्कः प्रसङ्गो नित्यानित्यसंयोगविरोध-
 स्य सर्वत्रापि हि ज्योतिष्टोमप्रयोगे हविःप्रकृतितत्वेन त-
 दपूर्वसाधनीभूतः फलचमसः सोमो वास्त्येव । यद्येव-
 मपि फलचमसस्यासाधारणरूपेण नित्यत्वमालोच्य नि-
 त्यानित्यसंयोगविरोधः शङ्कीत तदा व्रीहिसोमादिप्रति-
 निधिनीवारपूतीकादोनामपि तत्तत्संस्कारोपदेशेषु सा-
 मानविध्यं न मिह्येत् । ननु व्रीहिसोमादिमुख्यालाभे
 नीवारपूतीकाद्याः श्रयमेव तत्तत्स्थानेनोपादीयन्ते येन
 तदुपादानस्य मुख्यालाभनिमित्तकत्वेनानित्यत्वान्नित्य-
 संस्कारान्वये नित्यानित्यसंयोगविरोधो भवेत् किं तु व्री-
 द्यादिसदृशेषु नीवारादिषु ये व्रीक्षाद्यवयवास्तत्र वोपा-
 दीयन्ते ते च व्रीक्षाद्यनुप्रविष्टतत्तदवयवव्रीक्षादिशास्त्रसु-
 ख्यार्था एवेति । न नित्यानित्यसंयोगविरोधप्रसक्तिरिति
 चेत् । एव तर्हि मुख्यप्रतिनिध्युभयलाभे कदा विदिच्छ-
 या प्रीतिनिध्युपादानमपि प्रसज्येत व्रीक्षादिशास्त्रसु-
 ख्यार्थत्वाविशेषात् । ननु मुख्यप्रतिनिध्योर्व्रीक्षाद्यवयव-
 भूयस्त्वात्पत्वाभ्यामस्ति विशेषः । तथा च व्रीक्षादिगत-
 समग्रावयवोपादानसम्भवे नीवारादिगतविकलावयवो-
 पादानं न प्रसज्येत इति चेत्, तर्हि व्रीक्षादिगतसमग्रा-
 वयवालाभनिमित्तमेव नीवारादिगतविकलावयवोपा-
 दानमिति कथं नित्यानित्यसंयोगविरोधो न भवेत् ।
 किं च सोमाभावे प्रतिकानभिपुण्यादिति विधिना स्प-

अपूर्वनियमपरिसंख्योदाहरणाच्चेपसमाधाने । १५३

एमेव पूतीकानां सोमाभावनिमित्तकत्वमसौयते ।
नन्वत्र सोमाभावे निमित्ते पूतीका न विधीयन्ते
किं तु सोमाभावे तत्सुसदृशानामन्येषामेव बह्ववयव-
लिप्पयोपादाने प्राप्ते तेन मन्दसदृशाः पूतीका नियम्य-
न्तइति तृतीयपष्ठयोरुक्तमिति चेत् किं ततस्तेनापि नै-
मित्तिकारवमेवायाति सप्तमीश्रुतिप्राप्तं सोमाभावस्य नि-
मित्तत्वं पूतीकानां तद्गतसोमावयवानां वा साधनत्वे
किं चिदपि न भिद्यते । तस्मात्तत्रैवं नित्यानित्यसंयोग-
विरोधः परिहरणीयः । यद्यपि नीवारपूतीकादिगतब्री-
हिसोमाद्यवयवास्तदसाधारणरूपेण सुख्याख्याभनिमित्त-
कत्वादनित्यास्तथापि प्रोक्षणादिशास्त्रगतब्रीह्यादिपद-
तात्पर्यविषयेण साधारणरूपेण नित्या एवेति । अयं प-
रिहारो नैमित्तिके फलचमसादावपि समानः । एवमेव
हि “यदाहवनीये जुहोती”त्यादिष्वपि नित्यानित्यसंयोग-
विरोधः परिहरणीयः । अन्यथा तत्राप्याहवनीयस्यैष्टिक-
सौमिकाद्यपूर्वार्थत्वं नित्यवदास्मात् नारिष्टहोमादिहारैश्च
स्यादिति भेदनादिनिमित्तहोमानामाहवनीयाधारत्वं
न सिद्धेत् । वा तर्हि नित्यानित्यसंयोगविरोधः । यत्रानि-
त्यमेकमेव द्वारं भवति तत्रैव यथा “भिन्ने जुहोती”ति ।
अत्र हि होमी भिन्नाधिकरणकस्तत्संस्कार इति पूर्वपक्षे
भिन्न इत्यस्य संस्कार्यपरतया निमित्तपरत्वाभावेन होमो
नित्यः स्यात्तद्वारं तु भिन्नमनित्यमेवेति नित्यानित्यसंयो-
गविरोधः । तस्मात्प्रतिनिधीनां मुख्यसामानविध्यं नैमि-
त्तिकानां नित्यसामानविध्याभावं च व्यवस्थयाभ्युपगच्छ-
द्भिर्मौमांसकैः संस्कारवाक्यगतब्रीहिसोमादिपदानामपु-

वीर्यत्वलक्षणां परित्यज्य मुख्यार्थपरत्वमेवाभ्युपेत्य प्रतिनिधिगतमुख्यावयवानां वीक्षादिगततदवयवानामिव वीक्षादिपदमुख्यत्वान्मुख्यसामानविध्यं, फलचमसस्य सोमपदविषयत्वाभावान्न सोमसामानविध्यमित्येव सा व्यवस्योपपादनीया । प्रतीयते च तत्तदधिकरणपर्यालोचनया तथैवाभ्युपेत्य सा व्यवस्योपपादितेति कथमिति चेत् । उच्यते । नैमित्तिकमहत्त्वत्वादसमानविधानं स्यादिति तार्तीयाधिकरणे "यदि राजन्यं वैश्यं वा याजयेत्स यदि सोमं विभक्षयिष्येन्न्यग्रोधस्तिभिनोराहृत्य ताः संपिष्य दधन्युन्मृज्य तमश्नै भक्षं प्रयच्छेन्न सोममि"ति वाक्यमुदाहृत्यान्न राज्यन्यवैश्यनिमित्तेन सोमस्थाने विधीयमानः फलचमसः संस्कारवाक्येषु सोमेन समानविधानः स्यादुतासमानविधान इति संशय्यापूर्वीयत्वाविज्ञेयात्ममानविधान इति पूर्वपक्षं कृत्वा नित्यमभिपद्ये सा ज्योतिष्टोमस्योपकुर्यान्नैमित्तिकफलचमसद्वारेत्येवमन्वये नित्यानित्यसंयोगविरोधान्न समानविधान इति सिद्धान्तितम् । अनेनापूर्वीयत्वमर्थाङ्गभ्यं न सोमपदविषयः इति पूर्वपक्षबीजमाभासं भत्वा फलचमसस्य फलचसत्वाकारेण संस्कारवाक्येषु सोमपदविषयत्वं न सम्भवतीति दूषणं च स्पष्टत्वादुपेक्ष्य तस्य तथा तद्विषयत्वसम्भवेऽपि नित्यानित्यसंयोगविरोधादुपदेशतः संस्कारान्वयो न युज्यतइति प्रतिपादितमित्यवसीयते । अन्यथाऽपूर्वीयत्वाकारेण फलचमसस्य संस्कारवाक्यानुप्रवेशव्याशङ्कितवन्तं प्रति फलचमसत्वाकारेण नित्यानित्यसंयोगविरोधोद्भावनायोगात् । तथा प्रतिनिधिश्च त-

अपूर्वनियमपरिसंख्योदाहरणाच्चेपसमाधाने । १५५

इदिति तदनन्तराधिकरणे व्रीह्यादिप्रतिनिधयो नीवा-
रादयो ऽपि व्रीह्यादिभिर्न समानविधाना व्रीह्याद्यभावे
निमित्ते उपादीयमानत्वेन नैमित्तिकतया फलचमसतु-
ल्यत्वादिति पूर्वपक्ष कृत्वा मुख्याभावे नीवाराद्या न याग-
साधनत्वेनोपादीयन्ते तद्गता व्रीह्यावयवा एव तु संस्का-
रासम्भवाद्विकला उपादीयन्ते^१ नीवागवयवोपादानं त्व-
नुपपत्त्यादयजनीयतया व्रीह्यावयवाश्च व्रीहिगता इव नी-
वारगता अपि व्रीहिगन्धविषयतया संस्कारविध्यन्विता
एव । अतः समानविधाना इति तद्वत्प्रयोजनैकत्वा-
दितिसूत्रेण सिद्धान्तितम् । अनेनापि संस्कारवाक्येषु
व्रीह्यादिगन्धानां सूर्यार्थविवक्षा स्पष्टमेवावसीयते अपू-
र्वीयत्वाविवक्षायां नीवारादिकस्याप्यपूर्वीयत्वेन संस्का-
रविध्यव्यवस्थेः सूत्रपादनया तेषां साधनत्वनिराकरणो-
नानुपयोगप्रसङ्गात् । स्यादेतन्नैमित्तिकप्रतिनिधोर्नि-
त्यसंयोगविरोधप्रसङ्गतदप्रसङ्गो न भुजयुक्तिरवेनासामा-
नविध्यसामानविध्यव्यवस्थापकौ किं तु द्विरुक्तिप्रसङ्गत-
दप्रसङ्गौ । तथा हि नित्यं नैमित्तिकं च न युगपद्विधेयं
किं तु नित्यं सोमादिद्रव्यं सामान्येन विधाय सर्वत्र त-
स्यैव प्राप्तौ राजन्यादिनिमित्ते सति विधीयरूपेण नैमि-
त्तिकं फलचममादिविधेयम् । तदस्यां वेलायां स्वाभावि-
कनित्याङ्गविधेयं तस्यामेव संस्कारविधयस्तन्माद्विधीष-
णत्वेन स्वार्थं विधाय निवृत्तव्यापारा न भूयः शक्नुवन्ति
नैमित्तिकविधीषणत्वेनापि स्वार्थं विधातुमावृत्तिप्रसङ्गा-
दित्येवं द्विरुक्तिप्रसङ्गो नैमित्तिकस्यासामानविध्यव्यव-
स्थापकः । तदप्रसङ्गः प्रतिनिधेः सामानविध्यव्यवस्था-

पक्षः । न हि सामान्यविशेषरूपेण भिन्नविधिविधेययो-
 नित्यनैमित्तिकयोरिव मुख्यप्रतिनिधयोर्वीक्षादिपदविप्र-
 यत्वाविशेषाद्वीहिभिर्यजेतैत्यादौकविधिविधेययोर्विधाना-
 यौगपद्यमस्ति येन द्विरुक्तिराशङ्कोतेति । एवं द्विरुक्त्या-
 पादकं विध्ययौगपद्यमेवातुल्यत्वादिति नैमित्तिकाधिक-
 रणसिद्धान्तहेतुपरशब्देन विवक्षितम् । द्विरुक्तिशङ्कापला-
 पकं विधानैक्यमेव च प्रयोजनैकत्वादिति प्रतिनिध्यधि-
 करणसिद्धान्तहेतुपरशब्देन विवक्षितम् । विधानं हि वा-
 क्यस्य प्रयोजनमिति चेत् उच्यते । एवमपूर्वोक्त्यविष-
 याविरोधो नापैत्येव । यस्यां वेलायां व्रीहिभिर्यजि-
 तैत्यादिशास्त्रं प्रवर्तते तस्यामेव वेलायां व्रीक्षादिवि-
 शेषणत्वेन संस्कारवाक्यैरवहननादीनि समर्थमाणा-
 नि व्रीहित्वादिनैव तदन्वयं लभेरन्नापूर्वोक्त्येन ।
 तस्य व्रीहिशास्त्रादिप्रवृत्तेः पूर्वमनवगमात् । ननु
 तर्हि व्रीहिशास्त्रादिप्रवृत्त्यनन्तरमेवावहननादीनां तद-
 न्वयो ऽस्तु । तथा च व्रीहियास्त्राद्यवगतापूर्वोक्त्या-
 कारेण तेषां व्रीक्षाद्यन्वय उपपद्यते । यवशास्त्रस्या-
 प्यनैमित्तिकत्वेन व्रीहिशास्त्रसमकालप्रवृत्तिकतया य-
 वानामप्यपूर्वोक्त्येन क्रोडौकाराद्यवसाधारण्यमपि तै-
 यामुपपद्यते । नैमित्तिकशास्त्राणां तु नित्यशास्त्रप्रवृ-
 त्त्यनन्तरभाविनेन संस्काराणां नित्यान्यथवेलायां नैमि-
 त्तिकगतापूर्वोक्त्यानवगत्या तत्साधारण्याभावोपप-
 द्यते इति सर्वं समञ्जसमिति चेत् । एवं ह्यनैमित्तिक-
 त्वेन यवशास्त्रवदेव व्रीहिशास्त्रसमकालं प्रवृत्तियोग्याना-
 मवहननादिशास्त्राणां यवसाधारण्यार्थमेव यवशास्त्रस्या-

अपूर्वनित्यमपरिसंख्योदाहरणाच्चेपसमाधाने । २५७

पि प्रवृत्त्यनन्तरं प्रवृत्तिरभ्युपगम्यतइत्यायातम् । तथा
नित्यधर्माणां नैमित्तिकसाधारण्यार्थं नैमित्तिकशास्त्र-
स्यापि प्रवृत्त्यनन्तरं संस्कारवाङ्मनानां प्रवृत्तिरित्यपि कुतो
नाभ्युपगम्यते । वस्तुतस्तु व्रीहिसिद्धिर्न जेतव्यादिशास्त्रैर्मु-
ख्यानां व्रीह्यादीनामिव नौवारादिगतव्रीह्याद्यवयवानां
नापूर्वीयत्वं सिद्धति । व्रीहित्वादिजातिवाचिनां व्रीह्या-
दिशब्दानां तदवच्छिन्नव्रीह्यादिलक्षकत्वस्यैव तदनव-
च्छिन्ननौवारादिगतव्रीह्यादिभावयोग्यावयवलक्षकत्व-
स्यासम्भवात् । किं तु व्रीहिशास्त्राद्यनुसारेण मुख्येष्वेव
व्रीह्यादिष्ववश्यमुपादातव्येषु नित्यमारब्धकार्म्यं च कदा
चिद्व्रीह्याद्यलामेऽप्यवश्यमनुष्ठेयमिति प्रधानानुसारेण
यत्किञ्चिद्व्याच्चेपे च प्रसक्ते व्रीहित्वादिजात्यवच्छिन्नत्वे
ऽपि तदवच्छेद्यत्वयोग्यतया मुख्यसन्निकृष्टानां नौवारा-
दिगतव्रीह्यादिभावयोग्यावयवानां सम्भवे विप्रकृष्टद्रव्या-
न्तरोपादानायोगात्तएवोपादेया इत्येवंह्युपादाच्चेपास्ते-
षामपूर्वीयत्वं सिद्धति । सोमाभावे तु भूयोऽवयवलि-
प्त्या सुसदृशाच्चेपे प्रसक्ते पूतीकीपादानमाच्चेपस्याप्यप-
वादकेन वचनान्तरेण सिद्धति । ततश्च यदि मुख्यशा-
स्त्रप्रवृत्त्यनन्तरमेव संस्कारशास्त्राणि प्रवर्त्तरंस्तदामुत्था-
भावे निमित्ते सत्याच्चेपवचनान्तरावगम्यापूर्वीयभावानां
प्रतिनिधौनामुपदेशतः संस्कारान्त्रयो न सिद्ध्येदिति त-
त्सिद्धार्थं मुख्यशास्त्रप्रवृत्त्यनन्तरभाविनामाच्चेपवचनान्त-
रायामपि प्रवृत्तिमपेक्ष्यैव संस्कारशास्त्रप्रवृत्तिरेष्टव्या ।
तथा सति नैमित्तिकानामपि नित्यसामानविध्यमपि
निवारयितुं न शक्यते । नन्वेवं सत्यपूर्वीयत्वलक्षणापत्ते

नैमित्तिकानां नित्यसामानविध्यं स्यादिति दूषणमिव
मुख्यार्थविधक्षापक्षे प्रतिनिधीनां मुख्यसामानविध्यं न
स्यादिति दूषणमापतेत् व्रीहिसोमादिविधायकशास्त्र-
स्थितानामिव तत्संस्कारविधायकशास्त्रस्थितानामपि व्री-
हिसोमादिशब्दानां मुख्यमात्रपरत्वेन प्रतिनिधिसाधा-
रण्याभावादिति चेत् । उच्यते । व्रीहिसोमादिसंस्काराणां
द्वितीयाश्रुत्यादिभिर्व्रीह्याद्यर्थत्वेनावगम्यमानानां प्रकर-
णलभ्यतत्तदधिकारापूर्वार्थत्वस्य व्रीह्यादिद्वारैव निर्वह-
णीयत्वादपूर्वसाधनेतरव्रीह्यादीनां च तत्र द्वारत्वायो-
गात् । अपूर्वसाधनव्रीह्यादिगवेपण्यायां व्रीहिभिर्यजेत सो-
मेन यजेतेत्यादिशास्त्रैर्व्रीह्यादय इव न्यायेन वचनान्त-
रेण च नीवारादिकादिगतव्रीहिसोमादिभावयोग्याव-
यवा अपि तत्साधनत्वेनावगम्यन्तइति तेषामपि सं-
स्कारान्प्रयितया द्वारत्वनिर्वाहाय संस्कारवाक्यगतव्री-
ह्यादिशब्दानां व्रीहित्वादिजातिवाचिनां साक्षात्तद-
वच्छिन्नव्यक्तिमात्रलक्षणापह्वाय साक्षात्परम्यरथा त-
दवच्छेद्यत्वयोग्यभावे लक्षणा कल्प्यते नीवारादिगतव्री-
हिभावादियोग्यावयवाश्च व्रीह्यादिगतावयवा इव व्रीह्या-
दिव्यक्तिद्वारा तदवयवत्वयोग्या एवेति प्रतिनिधीनां
मुख्यसामानविध्ये न का चिदनुपपत्तिः । यद्यपि प्रथ-
मोपस्थितव्रीह्यादिव्यक्तिद्वारैव संस्काराणामधिकारापू-
र्वार्थत्वं निर्वहति तथापि पश्वादपि न्यायादिनापूर्वमाध-
नत्वेनावगम्यमानानां नीवारादिगतव्रीहिभावादियो-
ग्यावयवानामवहननादिनियमे मन्धवत्यनियमस्यान्या-
य्यत्वादवहननादिनियमाकाङ्क्षायां तत्साधारणलक्षण-

अपूर्वनियमपरिसंख्योदाहरणाक्षेपसमाधाने । १५६

या तेषामपि संस्कारान्वयः कल्प्यते । तथा प्रथमप्रवृ-
त्तोपदेशलब्धप्रकृत्यन्वयनिराकाङ्क्षाणां प्रयाजादीनां सौ-
र्यचर्वाद्याकाङ्क्षानुसारात्प्राप्त्येनातिदेशेन तदन्वयो
ऽपि कल्प्यते । नचैवं यवफलचमसाद्याकाङ्क्षानुसारात्त-
त्साधारणलक्षणाया व्रीहिसोमादिसंस्काराणां तदन्वयो
ऽपि कल्प्यते । स्यादिति वाच्यम् । व्रीहिसोमादिशब्दानां
ग्रीवार्पूतीकादिगतव्रीहिसोमाद्यवयवेष्वपि वा फलच-
मसादिलक्षणा हेतोः प्रसिद्धसंबन्धस्याभावात् यथा कथं
चिदप्रसिद्धेन संबन्धेन लक्षणाकल्पनादनियतैर्लोकसिद्धा-
वहनननखविदलनादिभिस्तदाकाङ्क्षापूरणस्यैव युक्तत्वा-
त् । अत एव “तस्मिन् सौदाच्यते प्रतितिष्ठ धीहीणां मेघः
सुमनस्यमान” इति पुरोडाशप्रतिष्ठापनमन्त्रगतव्रीहिप-
दस्य व्रीहिप्रतिनिधिकृतपुरोडाशेषु लक्षणा हेतोः प्रसि-
द्धसंबन्धस्य सम्पत्तात्तस्य मन्त्रस्य प्रवृत्तिर्न तु यवमयपुरो-
डाश इति तस्मिन्ननुष्ठेयार्थप्रकाशनमनियतेन लौकि-
कीप्रायेनेत्यङ्गीकृतम् । “धान्यमसि धिनुहि देवानिति”
मन्त्रेण च सतुषट्त्रयवाचिनो धान्यशब्दस्य वितुपावस्थायां
प्रसिद्धसंबन्धसत्त्वेन लक्षणाया प्रवृत्तिमङ्गोक्तस्य शास्त्रा-
नामयने तरुमयपुरोडाशेषु प्रसिद्धसंबन्धाभावाल्लक्षणा
न सम्भावतीति भासमसीत्युक्त एवोक्तः । प्रयाजादीना-
मपि प्रसिद्धदर्शपूर्णमाससंबन्धवत्सु सौर्यचर्वादिष्वेवा-
न्वयः कल्प्यते न तु तद्रहितेषु दर्विहोमादिष्वपि यथा
कथं चिदप्रसिद्धसादृश्यान्वेपथेन दर्विहोमादीनामिति
कर्त्तव्यताकाङ्क्षा त्वर्थलब्धस्वरूपनिष्पादनादिनैव पूर्यते ।
तस्मादवहननादिवाक्यगतव्रीह्यादिशब्दानां ग्रीह्यादि-

स्वरूपपरत्वपक्षे प्रतिनिधिर्नैमित्तिकयोः समानविध्या-
सामानविध्यव्यवस्थापनं कथं चिन्मौमांसकरीत्याप-
द्यते । तेषामपूर्वोक्तत्वलक्षणापक्षे तु कथमपि सा नोपपद्यत
इतिविशेषो विवक्षितः परिभाषनीयः । अपि च यदि ब्रौ-
हिषु विहितप्रोक्षणावहननमपूर्वोक्तत्वलक्षणाया यवेष्वपि
स्थाप्यदा पृष्ठस्तुत्यपूर्वोक्तसाधने रथन्तरे विहितं मील-
नादिकं तदपूर्वमाधने वृद्धत्यपि प्रसज्येत । ननु रथन्तरे
प्रस्तुयमाने संमिलयेत् वृद्धति प्रस्तुयमाने समुद्रं मनसा
ध्यायेदिति संमिलनादिषु समुद्रध्यानादिषु रथन्तरवृद्ध-
तिर्निर्देशभेदान्मीलनादयो रथन्तरस्यैव धर्माः समुद्रध्या-
नादयो धर्मा वृद्धत एवेति धर्मव्यवस्था भवति । उक्तं च
नवमे सूत्रकृता निर्देशाद्यवतिष्ठेरन्निति न तथेह ब्रौही-
णां यवानां च व्यवस्थया धर्मविधानमस्ति येन ब्रौहिधर्मा
यवेषु न स्युरित्येति चेत् । नैवम् । निर्देशभेदे सत्यपि
तत्रापूर्वोक्तत्वलक्षणावश्यंभावेन मीलनसमुद्रध्यानादि-
धर्मसांकर्यस्य प्रतिक्षेप्तमशक्यत्वात्, तत्र निर्देशभेदस्वा-
रस्यनिर्वाहार्थमपूर्वोक्तत्वलक्षणां विनापि धर्मविधानो-
पपादने तथैव प्रोक्षणादिविधानस्याप्युपपादनसम्भवेन
ब्रौहिषदानां मुखगार्थव्यागयोगात् । न चापूर्वोक्तत्वल-
क्षणायां सत्यामपि निर्देशभेदनिर्वाहार्थं रथन्तरत्वादिक-
मपि विवक्षितं शक्यम् । वाक्यभेदावहस्य विशिष्टा-
नुवाददोषस्यावश्यपरिहरणीयत्वात् । स्यादेतदग्नये
च प्रजापतये च सायं जुहोति यत्सूर्याय च प्रजापतये
च प्रातर्जुहोतीति निर्देशभेदादेव सायंप्रातर्होमयोरग्नि-
सूर्यव्यवस्था दृष्टा न हि तत्र होमयोः सायंप्रातर्विशेषो

अपूर्वनियमपरिसंख्योदाहरणाक्षेपसमाधाने । १६१

विवक्षितं शक्नोति विशिष्टानुवाददोषापत्तेः । न च सायं-
प्रातःशब्दाभ्यां लक्षितयोर्होमयोस्तत्राग्निसूर्यविधानं जु-
होतीति तल्लक्षितहोमानुवादमात्रं नोद्देश्यसमर्पकम् ।
तथा च सायंप्रातःशब्दौ स्मार्थसंवन्निगोरेव होमयोर्ल-
क्षकौ भवतो न तु होमान्तरयोरिति नाग्निसूर्ययोर-
व्यवस्थाप्रसङ्ग इति वाच्यम् । सायंप्रातःकालयोरैकस्यैव
होमस्याभ्यस्यमानतया होमभेदाभावेन सायंप्रातःका-
लोपलक्षितस्याग्निहोत्रहोमस्य प्रातःसायंकालयोरप्य-
नपायितया ऽनपेक्षो हि कालस्य लक्षणं हि पुरोडा-
शावितिग्याथादापततो ऽग्निसूर्यसांकर्यस्यानिवोर्यत्वा-
त् । सायंप्रातःकालविशिष्टहोमलक्षणायासपूर्वीययो-
श्चिलक्षणायामिव विशिष्टानुवाददोषापत्तेः । तस्मान्नि-
र्द्देशभेदमात्रमेवावलम्ब्य तत्र व्यवस्थोपपादनौया एवमि-
हापि भविष्यतीति चेन्मैवम् । न ह्यग्निसूर्यवाक्ययोरग्नि-
सूर्यविधानं तत्र प्रजापतेरेव विधेयत्वात् । “अग्निर्ज्यो-
तिर्ज्योतिरग्निः स्वाहे”ति सायं जुहोति “सूर्यो ज्योतिर्ज्यो-
तिः सूर्यः स्वाहे”ति प्रातरिति वचनविनियुक्तमन्त्रवर्णमा-
त्राग्निसूर्यानुवादेन प्रजापतिमात्रविधाने सम्भवति तयो-
रप्यत्रैव विधानस्वीकारे गौरवात् । तथा च प्रजापतेः
कालद्वये ऽपि सत्त्वेनाग्निसूर्यवत्कालव्यवस्थानपेक्षणान्नि-
र्द्देशभेदेन व्यवस्थायां नेदसुदाहरणम् । न च वाच्यं हो-
ममात्रानुवादेन प्रजापतेरेकस्यैवात्र विधेयत्वे वाक्यद्वये
व्यर्थमिति । अग्निवाक्येन प्रजापतिविधाने तत्रत्याग्नि-
सायंपदयोरग्निसायंकालसंबन्धेन प्रजातिस्तुत्यर्थताव-
त्सूर्यवाक्यस्यापि सूर्यप्रातःकालसंबन्धेन तत्स्तुत्यर्थतोप-

पत्तेः । एवमपि सूर्यवाक्यमर्थवादरूपमनर्थकप्रायं स्या-
दिति चेत् । न । अग्निसूर्यवाक्याभ्यां सायंप्रातर्होमयो-
र्व्यवस्थया ऽग्निसूर्यविधाने ऽग्निसूर्यमन्त्रौ लिङ्गादेव सायं-
प्रातःकालयोर्व्यवतिष्ठेते इति तद्व्यवस्थापकवचनयोरन-
पेक्षणात्तयोक्तमयोरप्यर्थवादो वेति मन्त्राधिकरणसूत्रो-
क्तरीत्यार्थवादताया वक्तव्यत्वेन तदपेक्षयाग्निसूर्यवाक्य-
योरन्यतरस्यार्थवादताभ्युपगमस्यैव युक्ततरत्वात् । न च
वाच्यमग्निर्ज्योतिर्ज्योतिः सूर्यः स्वाहेत्येव सायं होतव्यं
सूर्यो ज्योतिर्ज्योतिरग्निः स्वाहेति प्रातरिति मिश्रलि-
ङ्गविधिपर्युदस्तयोः शुद्धलिङ्गमन्त्रयोः प्रतिप्रसवार्थं तद्वि-
धायकवचनद्वयमिति अग्निवाक्त्रिनाग्नेः सायं होमे सूर्यस्य
प्रातर्होमे च व्यवस्थया विधाने सति शुद्धलिङ्गवचनद्व-
यमेव सायंप्रातर्होमयोर्लिङ्गाद्यवस्थया प्राप्नोति न तु
मिश्रलिङ्गवचनद्वयं लिङ्गाविशेषादित्यपेक्षिततद्व्यवस्थार्थ-
त्वेन सप्रयोजनस्य मिश्रलिङ्गविधिद्वयस्यानपेक्षिते
ऽग्निहोत्रप्रकरणाम्नायावगततदङ्गभाषस्य शुद्धलिङ्गम-
न्त्रद्वयस्य पर्युदासे व्यापाराभावे तत्प्रतिप्रसवानपेक्षणात् ।
एवं तर्हि मिश्रलिङ्गमन्त्रविधिद्वयं शुद्धलिङ्गमन्त्रविधि-
द्वयं च तदोदाहरणं स्यादिति चेत् नैवम् । तेषां मन्त्राणां
स्वाहाकारलिङ्गेन होमादृतयावगतानाम् आज्यभाग-
क्रमाच्चातानां याव्यानुवाक्यानामिव केवलं कालयोरेष
व्यवस्थापनस्यापेक्षितत्वेन तस्माद्वार्चघ्नी पौर्णमास्यामनू-
च्येते वृधन्वतो अमायास्यायामिति वत् मिश्रलिङ्गशुद्ध-
लिङ्गमन्त्रविधीनां तत्तत्कालसंभवमभावपरतया तत
एष मन्त्रलिङ्गव्यवस्थासिद्धेः । तस्माद्विशिष्टानुवादान-

अपूर्वनियमपरिसंख्योदाहरणाद्येवसमाधाने । १६३

पेक्षाया व्यवस्थाया निर्देशभेदमात्रात्विद्धौ नेदमप्युदा-
हरणम् । ननु निर्देशभेदमात्राद्यवस्था सिद्धासम्भवे ऽपि
अपूर्वभेदात् वृहद्रथन्तरधर्माणां व्यवस्था सिध्येत् अपू-
र्वभेदश्च वृहत्पृष्ठं भवतौ रथन्तरं पृष्ठं भवतौत्युत्पत्तिवा-
क्यभेदेन श्रूयत्वचित्त्वत्वादिस्तुतिप्रकारभेदेन च वृहद्रथन्त-
रसाधनकपृष्ठस्तोत्रभेदमत्वात् अपूर्वसाधनकर्मभेदे सत्य-
पूर्वभेदावश्यम्भावात् । नचैवं सत्यदृष्टार्थयोर्वृहद्रथन्तरपृ-
ष्ठयोः प्रयाजादिवरसमुच्चयापत्तिः । वचनवशाद्विकल्पोप-
पत्तेरिति चेत् मैवम् । पृष्ठैः स्तुवतइत्येतदेव माहेन्द्रादी-
नां चतुर्णां स्तोत्राणामुत्पत्तिवाक्यं वृहद्रथन्तरवाक्यद्वयं तु
माहेन्द्रस्तोत्रे साधनमात्रविधायकमित्युपपत्तौ विजिष्ट-
विविगौरवस्य माहेन्द्रस्तोत्रतदपूर्वभेदकल्पनागौरवस्य
चाभ्युपगतुमयुक्तत्वात् । ननु पृष्ठैः स्तुवतइत्येतदुत्पत्ति-
वाक्यमङ्गीकृत्य माहेन्द्रादीनां चतुर्णां स्तोत्राणां षष्ठ-
शब्दवाच्यत्वमुच्यतइति चित्रकृतौ षष्ठमहत्वं नास्तीति
साप्तमिषस्तूत्रभाष्यविरोधः प्रसज्येत । यतो वृहद्रथ-
न्तरवाक्यद्वयमेवोत्पत्तिवाक्यं तदुत्पन्नं वचनवशाद्विक-
ल्पितं स्तोत्रद्वयमेव पृष्ठशब्दवाच्यमित्यङ्गीकर्तव्यम् । पृ-
ष्ठैः स्तुवतइति मैवावरुणस्तोत्रादिसाधारण्येन प्रयोगा-
च्छिवदत्तहस्तचणयानुवादरूप इति चोपपादनीयमि-
ति चेत् मैवम् । यथा खल्वाज्यैः पञ्चदशान्वाज्यानि प-
ञ्चदशं शीतुराज्यं सप्तदशं मैवावरुणस्यैकविंशं वाह्यणा-
च्छंसिनः पञ्चदशमच्छवाकस्येत्वादिप्रयोगादहिःपवमा-
न्नामन्तरभावीनि चत्वार्यपि स्तोत्राण्याज्यशब्दवाच्यानि
एवं षष्ठैः स्तुवते सप्तदशानि पृष्ठानि एकविंशं शीतः पृष्ठ-

त्रिष्वसं मैत्रावरुणस्य सप्तदशं ब्राह्मणाच्छंसिनः पञ्चदश-
 मच्छावाकस्येत्यादिप्रयोगान्माध्यंदिनपवमानानन्तरभा-
 वीनि चत्वार्यपि स्तोत्राणि पृष्ठशब्दवाच्यानि । क्व चित्क्व
 चित्क्वग्वरथन्तरं पृष्ठं सदोविंशायं ब्रह्मसामेत्यादौ होतुः
 पृष्ठे विशिष्टपृष्ठशब्दप्रयोगस्तु धने द्रव्यशब्दप्रयोगवत् अ-
 र्जुने पार्थशब्दप्रयोगवदापो वा क्रत्वियमार्च्छन्तासां वायुः
 पृष्ठे व्यवर्त्ततेत्यादिश्रुतौ पृष्ठशब्दस्य प्रवृत्तिनिमित्तत्वेन
 विवक्षितामपां पृष्ठादुत्पत्तिमव्यवहृतां वामदेवो वा-
 मदेव्यादुत्पन्नत्वेन व्यवहृतां रथन्तरादिषु प्रदर्श्यापि त-
 दनन्तरं पिता वै वामदेव्यं पुत्राः पृष्ठानौति रथन्तरादि-
 त्वेव पृष्ठशब्दप्रयोगवच्च निरूढिवशादितिकल्पनौचित्येन
 पृष्ठैः स्तुवतइतिश्रुतेरनुवादत्वलाक्षणिकत्वकल्पनस्य वृ-
 हद्द्वयन्तरवाक्ययोर्विशिष्टविध्यादिकल्पनस्य चायुक्तत्वा-
 त् । प्रकृतौ पृष्ठवहुत्वं नास्तीति साम्निकव्यवहार-
 स्य विश्रुजिति विधानयोग्यं चोदकाप्राप्तं पृष्ठवहुत्वं ना-
 स्तीत्येवमर्थतोपपत्तेः । अत एव तत्र ज्योतिष्टोमिकपु-
 ष्ठचतुष्टयस्य चोदकप्राप्तस्यानुवादे वैयर्थ्यमपि ग्रन्थकारै-
 र्दर्शितं वैयर्थ्यमप्यविगणयन्तं प्रतिरथन्तरं पवमाने कुर्या-
 त् आभवे वृहन्मध्यत इतराणि वैरूपं होतुः पृष्ठं वैराजं
 ब्रह्मसाम शाक्तरं मैत्रावरुणसाम रैवतमच्छावाकसामेति
 पाण्डित्यिकपृष्ठविधित्वज्ञापकलिङ्गविरोधो ऽपि सूत्रकारे-
 ण दर्शितः । ननु पृष्ठस्तोत्रमेदाभावे विकल्पवचनवैयर्थ्यं
 स्यात् । वृहद्द्वयन्तरवाक्ययोरेकस्मिन्पृष्ठे वृहद्द्वयन्तरमा-
 चविधायकतायां तयोरक्षराभिव्यक्तिरूपद्वयप्रयोजननि-
 र्वर्त्तने परस्परनिरपेक्षयोर्न्यायत एव विकल्पप्राप्तेः, वि-

अपूर्वनियमपरिसंख्योदाहरणाद्येव समाधाने । १६५

कल्पवचने च बृहद्रथन्तरं वा पृष्ठं कार्यमित्येव रूपमस्ति
इति ग्रन्थकारा व्यवहरन्ति । अतस्तत्त्वार्थकत्वाय बृहद्र-
थन्तरवाक्यविधेयं पृष्ठद्वयमङ्गीकर्तव्यमिति तदपूर्व-
भेदो ऽवश्यम्भावीति चेत् । मैवम् । पृष्ठैः स्तुवत इति वि-
हितेषु स्तोत्रेषु रथन्तरबृहद्भामदेव्यनौधसकालेशानां प-
ञ्चानां साक्षात्पदेशात्पृष्ठैः स्तुवत इत्यत्र पञ्चस्तोत्राणि
विहितानीति शङ्कावारणार्थमेकस्मिन्नेव प्राथमिके पृष्ठ-
स्तोत्रे बृहद्रथन्तरयोर्विकल्प इति वचनस्यापेक्षितत्वात्
द्वादशस्तोत्राणि द्वादशशस्त्राणि तस्य नवतिशतं स्तोत्री-
या इत्यादिलिङ्गादधिकस्तोत्रसङ्ख्यावशङ्कानिराकरण-
सम्भवे ऽप्यधिकसामानानादवश्यं यत्र क्वचित्कल्पनीयस्य
विकल्पस्य बृहद्रथन्तरयोरेव नियमार्थतया वचनस्यार्थ-
वत्त्वोपपत्तेः । अन्यथा बृहद्रथन्तरवाक्यविधेयशृङ्गया-
भ्युपगमे ऽपि लुक्लिङ्गादेव तत्समुच्चयनिराकरणसम्भ-
वेन विकल्पवचनवैयर्थ्योपपत्तेरपरिहार्यत्वात् । तस्मादप्र-
माणको बृहद्रथन्तरसाध्यशृङ्गस्तोत्रापूर्वभेदः । ननु तथापि
बृहद्रथन्तरगतस्तोभापूर्वभेदो ऽस्त्येव स्तोभात्तु गच्छराभि-
व्यक्तिरूपदृष्टफलाभावाददृष्टार्थाः । ततश्च स्तोभापूर्वभे-
दादेव धर्माणां व्यवस्था सिध्येदिति चेन्नैवम् । धर्माणां
बृहद्रथन्तरशब्दवाच्यशृङ्गगच्छराभिव्यञ्जकगीत्यर्थत्वेन तेषां
सुक्तद्वयगीत्यङ्गस्तोमानां च गुणानां च परार्थत्वादस-
म्भवं समत्वात्त्यादिति न्यायेनाङ्गाद्भिभावाभावात् ।
तेषां साक्षाद्बृहद्रथन्तरान्वयसम्भवेनासौ केकहायनौ न्याय-
लभ्यपार्ष्णिकस्तोभान्वयकल्पनस्याप्यनपेक्षणात् । न च
स्तोभानासपूर्वार्थकल्पनमपि युक्तम् । तेषां गीतिकालप-

रिच्छेदहृत्पट्टप्रयोजनसम्भवात् । ननु भामूदपूर्वभेदाद-
मीणां व्यवस्था स्तुतिप्रकारभेदात् भविष्यति चित्रत्वा-
दिप्रकारिका हि बृहत्साध्या स्तुतिः रथन्तरसाध्या तु
शूरत्वादिप्रकारिका । सत्त्वं नञ्चित्तवच्चहस्तधृष्णुया अभि-
त्वा शूर नोनुम इत्याद्यगनुरोधादिति चेन्मैत्रम् । स्तुतिप्र-
कारभेदसत्त्वे ऽपि धर्मविधिषु बृहद्द्वयन्तरपदयोरपूर्वसा-
धनत्वलक्षणाभ्युपगमे बृहत्सार्थं पृष्ठस्तोत्रापूर्वं प्रतिसा-
धनत्वस्य रथन्तरे रथन्तरसाध्यन्तदेवं प्रतिसाधनत्वस्य
बृहति चाविशिष्टत्वेन धर्मसांकर्यस्यानिवार्यत्वात् । तत्त-
द्धर्मविधौ चित्रत्वशूरत्वादिप्रकारकस्तुतिजन्यापूर्वसाधन-
त्वविवक्षायां विशिष्टानुवाददोषापत्तेः । चित्रत्वशूरत्वादि-
प्रकारकस्तुत्योः पुनानः सोम धारयेदित्यादिरथन्तराह-
ठकखरथन्तरादिष्वभावेन तेषु बृहद्द्वयन्तरधर्मातिदेशा-
भावात्पदोपपसङ्गाच्च । न चेष्टापत्तिः । अप्राकृते तद्विका-
रविरोधाद्वावतिष्ठेरन्निति नावमिष्याधिकरणे भाष्यकृता
कखरथन्तरे समुच्चितबृहद्द्वयन्तरधर्मप्राप्तेर्वाचितककृता
विकल्पिततद्वर्माप्राप्तेर्व्यवस्थापितत्वात् । ननु तत्र ना-
वमिके कखरथन्तराधिकरणे भाष्यकारसिद्धान्तितां स-
मुच्चितधर्मप्राप्तिमुच्चैर्गोयमिति बृहद्द्वयस्य नोच्चैर्गोयमिति र-
न्तरधर्मस्य च विरोधात्समुच्चयो न सम्भवतीति हि प्र-
तिक्षिप्य वार्तिककारो विकल्पितधर्मप्राप्तिं सिद्धान्त-
यामास, तथैव प्रकृतावपि बृहद्द्वयन्तरधर्माणां व्यवस्था
भविष्यति प्रकृतावपि उच्चैस्त्वतदभावयोर्मेलनासम्भवात्
तुल्यत्वादिति चेत् । न । अपूर्वीयत्वलक्षणा धर्माणां
साधारण्ये सत्यतिरात्रपोडशिग्रहतदभावयोरिवाधाने

अपूर्वनियमपरिसंख्योदाहरणाक्षेपसमाधाने । १६७

साममानतदभावयोरिव च ब्रह्मति रथन्तरे चोच्चैस्त्वत-
दभावयोर्वैकल्पिकत्वाद्गौकारेण समाधातुमुचितत्वा-
त् करवरयन्तराधिकरणे तु वास्तविककृता विरोधो मू-
लमुक्तित्वेन नोक्तः किं तु तद्विकारादिति हेतुरेव । तस्य
चायमर्थः ज्योतिष्टोमविकारो हि वैश्वस्तोमः तत्र प्रकृ-
तिवदेव बृहद्भ्यन्तरसोमद्वयस्य विकल्पेन प्राप्तौ तदुभ-
यकार्ये विधीयमानतया तदुभयस्थानापन्नं करवरयन्तरं
एकस्मिन्नेव प्रयोगे तदुभयस्थानापन्नं न भवति । तस्य
प्रयोगभेदेनैव प्राप्तेः, किं त्वेकस्मिन्प्रयोगे बृहत्स्थानाप-
न्नं, प्रयोगान्तरे रथन्तरस्थानापन्नं च भवति, अतः प्र-
योगभेदेनैव तस्य तदुभयधर्मग्राहित्वमिति । विरोधस्त्व-
भ्युच्चयत्वेन सूत्रवास्तविकयोरुक्तः । तस्माद्बृहद्भ्यन्तरपृष्ठ-
स्तीत्रापुर्वभेदाभ्युपगमस्य गौरवपराहृतत्वात्स्तोभापूर्वा-
णामपूर्वीयत्वलक्षणायाः प्रवेशात्स्तुतिप्रकारभेदस्योच्चै-
र्गैयत्वादिधर्मविरोधस्य चापूर्वीयत्वलक्षणापतितमौल-
नसमुद्रध्यानादिसङ्करनिवारणाच्चमत्वाच्चापूर्वीयत्वलक्ष-
णां परित्यक्त्यैव धर्मव्यवस्थोपपादनीया । तद्वदिहाम्यपू-
र्वीयत्वलक्षणां परित्यक्तव्येति भावः । एवमपूर्वनियम-
विध्युदाहरणयोरपूर्वीयत्वलक्षणाया यवसाधारण्योभ्यु-
पगमः प्रतिक्षिप्त इदानीं परिसंख्योदाहरणां त्रैदोष्याभा-
वसमर्थनमाक्षिपति ।

मन्त्रेणाश्वस्य रज्जोर्ग्रहणविधि-

फलं मन्त्रबाधोऽन्यरज्जौ त्रैदो-

प्यं प्राप्तवाधे प्रसरणमयते न
 त्विहेत्यप्ययुक्तम् । आग्नेयी-
 न्यायतस्तामपि पुनरुपयत्केन
 मन्त्रो निवार्यः त्रैदोष्यं चा-
 ज्यकार्यान्तरमुखपरिसंख्यासु
 कैनोपपादम् ॥ ३० ॥

स्वार्थत्यागः परार्थग्रहण प्राप्तवाधे इति परिसंख्यासु
 प्रसिद्धं दोषत्रयं अप्राप्तपरिसंख्यासु न भवति, किं तु प्रा-
 प्तपरिसंख्यास्थिति मौमासकप्रवाद, यथेयमामगृभ्यन् रश-
 नान्तस्तेत्यश्वामिधानौमादत्त इति तावदप्राप्तपरिसंख्या
 अनया प्रत्यक्षया श्रुत्या मन्त्रस्याश्वरशनायां भटिति
 विनियोगे कृते सति तावता मन्त्रान्मानस्य चरितार्थत-
 था अश्वगर्दभरशनासाधारणविनियोजकश्रुतिकल्पकस्य
 लिङ्गस्याप्रवृत्त्या फलतो मन्त्रस्य गर्दभरशनातो व्यावृ-
 त्तिताभात् । ततश्चानेन विधिना मन्त्रस्याश्वरशनायां
 विनियोगरूपः स्वार्थो न त्यक्तव्यः, तद्विधानात्प्रागप्रवृत्ते ।
 तस्य गर्दभरशनातो व्यावृत्तिरूपः परार्थस्य न ग्राह्यः । अ-
 र्थास्तभ्ये तत्र शब्दव्यापारानपेक्षणात् । प्राप्तं च किं
 चिन्न बाधितव्यं प्रत्यक्षयुते, प्राग्गर्दभरशनासाधारणवि-
 नियोजकलिङ्गाप्रवृत्ते । एतादृशेषूदाहरणेषु निर्दो-
 षा परिसंख्या प्रवर्तते । प्रवृत्तचित्त चैतद्वर्तित्तिककारैः ।

अपूर्वनियमपरिसंख्योदाहरणाच्चेपसमाधाने । १६६

सामान्यप्रापणाशङ्का वाक्याद्यवानुमानिकात् ।

श्रुत्या प्राप्तिर्विशेषे च परिसंख्या तदाशया ॥

निर्दोषत्वं हि तत्रास्या विधाने सति लभ्यते ।

रूपप्रकरणद्वारा श्रुतिर्यावत्तु कल्प्यते ॥

तावत्प्रत्यक्षया श्रुत्या विधिः शीघ्रं समाप्यते ।

अप्राप्तविधिरेवायमतो मन्वस्य निश्चितः ॥

परिसंख्याफलेनोक्ता न विशेषः पुनः श्रुतेः ।

अश्वश्रुत्यैव शीघ्रत्वान्मन्वो प्राग्विहिते सति ॥

निराकाङ्क्षीकृतान्नाये तथा प्रकरणिन्यपि ।

लिङ्गप्रकरणद्वारा श्रुतिर्नैवाभिधीयते ॥

तस्यामप्रमितायाश्च मन्वप्राप्तिर्न गर्दभे ।

सोऽयमाभाणको लोके यदश्वेन हृतं पुरा ॥

तत्पश्चात् गर्दभः प्राप्तुं केनोपायेन शक्नुयात् ।

प्रयोजनं विधेः किं स्यात् अस्येति तु निरूपणे ॥

न गर्दभाभिधानीतः कलमन्यन्निवर्त्तनात् ।

यदाश्वरश्नाप्राप्तिं केवलामानुमानिकाम् ॥

प्रत्यक्षश्रुतिवत्कुर्यात्ततः सा स्यादनर्थिका ।

लिङ्गानुमितया श्रुत्या प्राप्नुयाद्रश्नाद्वये ॥

समाप्रापत्तयेत्येवं प्रत्यक्षा त्वरते श्रुतिः ।

श्रुति प्राप्तपरिसंख्यायां विदोषत्वनियमश्च वार्त्तिक-
कारैरत्रैवोदाहरणे स्थित्वा व्यतिरेकमुखेन प्रदर्शितः ।

यद्यस्य विनियुक्तस्य प्रत्यक्षा स्यात्पुनः श्रुतिः ।

ततश्च परिसंख्यागात्रसर्व्वेति विदोषता ॥

यदि तु प्रतिवक्षत्वात्सामान्यविनियोगक्षत् ।

नैवास्ति श्रुतिरत्रेति न प्राप्नोति विदोषता ॥

इति षोडश्युत्तर इत्येतत्प्राप्तपरिसंख्योदाहरणम् । अत्र हि स्वार्थबोधनं नापेक्षितम् अद्विरसां हिरावस्योत्तरे ऽह-
 नि षोडशिग्रहनियमरूपस्य तदर्थस्योत्तरे ऽहन् हिरावस्य
 गृह्यतइति हिरावमात्रस्योत्तरे ऽहनि तन्नियमं बोधयता
 प्रत्यक्षशास्त्रेण प्राप्तत्वात्तस्य हिरात्वान्तरेभ्यो निवृत्तेर्बोधनं
 त्वपेक्षितं सामान्यशास्त्रेण हिरावमात्रे प्राप्तस्य तस्य नि-
 वर्त्तकशास्त्रं विना विशिष्य क्वचिद् हिरात्रे संवन्धबोध-
 नमात्रेण हिरात्वान्तरेभ्यो निवृत्त्यलाभात्, अतः षोडश्यु-
 त्तर इत्यनेनाद्विरसां हिरात्रे षोडशिग्रहनियमरूपः स्वा-
 र्थः परित्यक्तव्यः । हिरात्वान्तरेभ्यस्तन्निवृत्तिरूपः परार्थश्च
 परिगृहीतव्यः । हिरात्वान्तरेषु सामान्यशास्त्रेण प्राप्तश्च
 षोडशिग्रहनियमो बाधितव्य इति दीपत्रयमनियार्थम् ।
 अत एव परिसंख्यासूत्रे रथनादानमन्त्रपरिसंख्यामङ्गी-
 कृतवता ऽपि भाष्यकारेण षोडश्युत्तरइत्यत्र वृत्तिकारा-
 भिन्नता परिसंख्या दीपत्रयापत्या दशमे प्रतिक्षिप्ता
 इत्यं सिद्धान्तसंप्रतिपन्ना प्राप्ताप्राप्तपरिसंख्ययोस्तैदो-
 ष्यतदभावव्यवस्थेहाक्षिप्यते । अप्राप्तपरिसंख्योदाहरणे
 तैदोष्यं न प्रसज्यतइति तावदनुपपन्नम्, अश्वुरशनायां
 विनियोगेन मन्त्रस्य निराकाङ्क्षत्वे ऽपि गर्दभरशनाया
 मन्त्राकाङ्क्षया तत्रापि मन्त्रसंवन्धस्य निवर्त्तकं शास्त्रं
 विना वारयितुमशक्यत्वात् दृष्टं ह्यग्न आयाहि वीतय इ-
 त्यादीनां ज्योतिष्टोमप्रकरणस्मृतानामाग्नेयीनामृचां
 स्तोत्रादिषु विनियोगेन निराकाङ्क्षत्वे ऽपि आग्नेय्याग्नी-
 ध्रमुपतिष्ठत इति विहितस्याग्नीध्रोपस्थानस्याग्नेय्याका-
 ङ्क्षया तत्संवन्धः । न च गर्दभरशनाग्रहणानुष्ठानं ध्यानी-

अपूर्वनियमपरिसंख्योदाहरणाच्चेपसमाधाने । १७१

पट्टवचनादिनापि सम्भवन्न मन्त्राकाङ्क्षमिति वाच्यम् ।
आग्नीध्रोपस्थानमप्यप्रकरणाम्नातयत्किञ्चिदाग्नेयौसंव-
न्धेन सम्भवन्न प्रकृताग्नेय्याकाङ्क्षमिति वक्तुं शक्यत्वात् ।
अथोच्येताग्नेय्याग्नीधमित्यत्राग्नेयौशब्दस्याप्रकृताग्ने-
योपरत्वे तस्याः कृत्वपूर्वसंबन्धे तद्धारभूताग्नीध्रोपस्था-
नसंबन्धे च विधिव्यापारः कल्पनीय इति गौरवम् । प्र-
कृताग्नेयौपरत्वे तु तस्याः कृत्वपूर्वसंबन्धस्य क्लृप्तत्वा-
दाग्नीध्रोपस्थानसंबन्धमात्रे विधिव्यापारः कल्पनीय
इति लाघवमस्ति । अतो लाघवानुसारादाग्नेयौशब्दो
निराकाङ्क्षमपि प्राकृतामेवाग्नेयौ गृह्णातीति कल्प्यत
इति । एवं तर्हि गर्दभरणनाग्रहणे तत्तत्पुष्पबुद्ध्याजि-
तध्यानाद्यनियतानेकोपायग्रहणे गौरवात्लाघवानुसारे-
ण निराकाङ्क्षमपि मन्त्ररूपम् एकमेवोपायं लिङ्गसमर्पि-
तं गर्दभरणनापि गृह्णातीति तुल्यम् । अत एव वैकृतः
सौर्यादिविधिः प्रकृतिद्रव्यतद्व्यवहारादिजन्योपकाराका-
ङ्क्षः सन्ननियतयत्किञ्चित्प्रकृतिद्रव्ययत्किञ्चित्पुष्पविमो-
क्षादिसाधनजन्योपकारग्रहणेन निराकाङ्क्षौ कर्तुं
शक्यौ ऽपि नियमे सम्भवत्यनियमगौरवमयुक्तमिति दा-
र्शणीयमासिक्कमतिकर्तव्यताकलापं दर्शपूर्णमासापूर्व-
संबन्धेन निराकाङ्क्षमपि अप्रकरणास्नानेन क्लृप्तस्या-
पूर्वसंबन्धसपि गृह्णातीत्यङ्गीक्रियते । तस्मादध्वामिधा-
न्यादानवाक्यं आर्घ्यपरत्वे तस्यान्यतः प्राप्तिसम्भवं ग-
र्दभरणनातो मन्त्रनिवृत्तिमेव अप्रवृत्तिफलं चालोप्य
स्वार्घविधानपरत्वे तत्फलं लभयितुं न शक्यतएवेत्येत-
दप्यालोप्य विलम्बितप्रवृत्तिफेनापि लिङ्गेन कर्तव्यं सा-

मान्यविनियोगं परीक्ष्य ततो विधिद्वयमर्थं परित्यज्य
 प्राप्तनिषेधरूपमर्थं गृह्णातीत्येव वक्तव्यम् । अतः कथ-
 मिहापि त्रैदोष्यं नापद्यते यद्युच्येतान्यतः सम्भवत्प्राप्ति-
 कस्याश्वरशनायां मन्त्रविनियोगस्य विधिरनर्थकः सन्
 गर्दभरशनातस्तस्य निवृत्तिं ज्ञापयेदिति । एवं तर्हि
 षोडशयुत्तर इत्यत्रापि तथैव द्विरात्रान्तरेभ्यः षोडशि-
 ग्रहनियमनिवृत्तिज्ञापनं भविष्यतीति तत्रापि त्रैदोष्यं
 नापद्यतइति स्यात् । तन्मात्राक्यस्य स्वार्थपरतायामा-
 नर्थक्ये सति तन्मात्रेणाभिमतार्थान्तरालाभात्तत्र वा-
 क्यस्यैव स्वार्थं विहायाभिमते ऽर्थान्तरे प्रवृत्तिरेष्टव्येति
 नियममाहुत्यैव षोडशयुत्तर इत्यत्र त्रैदोष्यमापादनौयं,
 तथा सति तथैवात्रापि तदापत्तिर्निवारयितुं न शक्यते ।
 नचैवं सत्यन्यलभ्यप्राप्तिनियमपरिसंख्याद्वारा तत्तदर्थ-
 प्राप्तिनियमपरिसंख्यानां लाभं प्राग्दर्शितान्युदाहर-
 णानि प्रत्युद्धृतानि स्युः । तदुदाहरणेष्वप्यन्यलभ्यं स्वार्थं
 विहायाभिमतार्थान्तरेषु शब्दवृत्तिप्रसङ्गादिति वाच्यम् ।
 येषु वाक्येष्वन्यलभ्यस्यापि स्वार्थस्य प्रतिपादनएवाभि-
 मतार्थप्राप्त्यादिकं लभ्यते न त्वन्यथा तथाभूतवाक्याना-
 मेव तदुदाहरणत्वात् । तथाभूतानामेव सांग्रहण्यादि-
 वाक्यानां प्रागुदाहृतत्वात् । तस्मादप्राप्तपरिसंख्योदाह-
 रणे त्रैदोष्यं नापद्यतइति तावदनुपपन्नम् । तदुदाह-
 रणे अप्राप्तपरिसंख्यात्वस्यैवानुचितत्वात् । तथा प्राप्त-
 परिसंख्यायां त्रैदोष्यं नियतमित्येतदप्यनुपपन्नम् । य-
 ज्जुह्वां गृह्णाति प्रयाजीभ्यस्तद्यदुपभृति प्रयाजानुयाजीभ्य-
 स्तदित्यविशेषप्रवृत्तेन प्रत्यक्षशास्त्रेण सर्वेषां प्रयाजानां

अपूर्वनियमपरिसंख्योदाहरणाक्षेपसमाधाने । १७३

जौहवौपभृताज्यकार्यत्वप्राप्तावतिहायेडइत्याद्यौपभृता-
ज्यसमानयनकालविध्यधीनायां जौहवौपभृताजगव्या-
मुपरितनप्रयाजइयप्राचीनप्रयाजवयपरिसंख्यायां प्राप-
णीयातिथ्ययोश्चोद्कादविशेषेणोष्टिकाङ्गकलापप्राप्तौ-
शंखन्ता प्रायणीया सन्तिष्ठते इडान्तातिथ्या सन्ति-
ष्ठते इति शंखिडान्तोपरमविध्यधीनायां शंखिडोपरित-
नाङ्गपरिसंख्यायाम् अन्यस्यामप्येवंविधायाम् अन्यवि-
ध्यर्थलभ्यप्राप्तपरिसंख्यायां वैदोप्यासंस्पर्शात् एवं सर्व-
विधीनां लक्षणान्युदाहरणानि वा समञ्जसानौध प्र-
तिभानि ।

इति अपूर्वनियमविध्युदाहरणाक्षेपपूर्वपक्षः समाप्तः ।

एषमपूर्वविध्यादिलक्षणोदाहरणगणमाक्षिप्य प्रदर्शितेषूपि केचिदाक्षेपाः शास्त्रमर्यादामात्रमाश्रित्य प्रदर्शिताः । न तु न्यायमाश्रित्य न्यायान्वेषणे तु ते ऽपि शिथिला इत्याक्षेपाक्षेपव्याजेन तत्तदाक्षेपोपजीव्यशास्त्रमर्यादाक्षेपं कृत्स्नस्यापि शास्त्रस्य परस्परविरुद्धार्थत्वशङ्कावहं स्यात्सौपुलाकन्यायेन प्रदर्शयिष्यामीति प्रतिजानीते ।

अत्राप्याक्षेपवर्गेकतिचन शिथिलाः शास्त्रमर्यादया ते दोषाः स्युर्लक्षणोदाहरणगण इति प्रत्ययाद्यन्तपूर्वम् । तत्र स्यात्सौपुलाकप्रथितनयदिशा केषु चिद्दर्शयामः । शैथिल्यं तद्विरुद्धं सकलमिव भवेद्येन हृष्येत तन्त्रम् ॥

तत्र तावदपूर्वविधिलक्षणस्य वैकृताग्निविध्यव्याप्तिरूपं प्रथमाक्षेपमाक्षिपति ।

पप्रवादर्थो हि नैव प्रकृतिषु विकृतिष्वध्वरेष्वग्निरङ्गं का त्वामूलभग्नात्कथय विकृतिषु

अपूर्वेनियमपरिसंख्योदाहरणाच्चेपसमाधाने । १०५

प्राप्तिवार्तातिदेशात् । अग्निष्टो-
मादिवाक्यानि तु फलजनना-
पाश्रयार्थानि लिङ्गात् तत्प्रा-
प्तिर्न प्रकृत्या न च विकृतिषु सा
तद्विधौ तत्र वृत्तेः ॥

प्रकृतावङ्गस्याग्नेर्विध्वतिदेशतः प्राप्तिरसम्भवात्तास्व-
ग्निविधयो न तत्प्राप्त्यर्थो किं तु तदाश्रितशयेनाकृत्या-
दिफलार्थगुणप्राप्त्यर्थ इति दशमाध्याये अग्न्यतिपाश्र्यास्य
विकृतावुपदेशादप्रवृत्तिः गृह्यते समानविधानं स्यादिति
पूर्वोत्तरपक्षमृताभ्यां व्यवस्थापितमर्थमुपजीव्य तैष्वपूर्ववि-
धिलक्षणस्याव्याप्तिरिति यत्तावदुक्तं तदयुक्तम् । फलार्थ-
गुणप्राप्त्यर्थानां विकृताग्निविधोनामेव शशशृङ्गायमा-
यत्वात्, तथा हि पशुकामश्चिन्तैत्यादिवाक्यैरग्निः फ-
लार्थ इत्यर्थवादाधिकरणे अभागिप्रतिषेधसूत्रे वार्त्तिकन्या-
यमुध्यायुक्तं, तथा च फलार्थस्याग्नेः प्रकृतिरूपेषु विकृ-
तिरूपेषु च क्रतुष्वङ्गत्वमेव नास्तीत्यतिदेशमूलाङ्गत्वा-
भावेनातिदेशमुन्नेपादतिदेशता विकृतिषुग्निप्राप्तिस-
म्भाव एव सिद्धः तस्मादतिदेशतः सम्भवत्प्राप्तिकाग्निवि-
धयः फलार्थगुणप्राप्त्यर्थ इति दशमाध्याये व्यवस्था-
पितमयुक्तम् । ननु य एव विद्वानग्निं चिनुतइतिवाक्यो-
त्पन्नस्याग्नेः पशुकामादिवाक्यैः फलार्थैव ऽपि अग्नि-
ष्टोमादिवाक्यैः क्रतुष्वङ्गत्वमपि स्यात् ऐन्द्रवादयं गृह्याति

मैत्रावरुणं गच्छातीत्यादिवाक्योत्पन्नानामेन्द्रवायवादिग्र-
हाणामेन्द्रवायवाग्रान् गृह्णीयाद्यः कामयेत । यथापूर्वं प्र-
जाः कल्पेरन्नितिवाक्येन फलार्थत्वे ऽपि वाग्वा एषा य-
दैन्द्रवायवाग्रा गृह्यन्ते वाचमेवानुप्रयन्तीतिवाक्येन क्रत्व-
र्थत्वमिवेति चेत् । न । सिद्धरूपस्थानारभ्याधीतम्याग्नेः
स्वतः फलार्थत्वासम्भवेनाग्निष्टोमादिवाक्यानां तदपेक्षि-
ताश्रयक्रियासमर्पकतयानपेक्षितक्रत्वङ्गतापरत्वायो-
गात् ऐन्द्रवायवादिग्रहाणां तु व्योतिष्टोमादिप्रकरणा-
देवाश्रयो लभ्यत इति युक्तं वाग्वा एषेत्यस्य क्रत्वङ्ग-
तापरत्वं स्यादेतदग्नेः प्रकरणाभावे ऽपि दीक्षणीयादि-
सोमप्रयोगसङ्कीर्णसाबित्रहोमोखासम्भरणदीक्षणीयावै-
शिष्टिकगुणरुक्मप्रतिमोचनादिकाङ्गकलापद्वपास्त्रिहो-
दाश्रयो लभ्यत इत्यत्राग्निष्टोमादिवाक्यानामपि क्रत्व-
ङ्गतापरत्वं युक्तमिति क्रमः कथं लिङ्गात्प्राप्नुयन्नार-
भ्याधीताग्निः साप्तदशग्रन्थायेन विकृतिप्रेव प्राप्नुया-
न्न प्रकृतौ । उत्तरवेद्यवरोधात् अतो ऽत्राग्निष्टोमोवध्या-
तिरात्रवाक्यानि तावदग्नेः प्रकृत्याश्रयत्वप्राप्त्यर्थान्येव
भवन्ति अग्निष्टोमादिशब्दानां प्रकृतिविकृतिसाधारणत्वे
ऽपि विधेरप्राप्तपक्षपातित्वेनात्र प्रकृतिपरत्वौचित्यात् ।
एव च शोधप्रवृत्तवचनसमर्पितप्रकृतिरूपाश्रयेण तदाका-
ङ्क्षाशान्तेर्दीक्षणीयासंबन्धलिङ्गादिकृत्याश्रयत्वकल्प-
ना न प्रवर्ततइति हिरावादिवाक्यान्यपि तत्तदाश्रय-
त्वप्राप्त्यर्थान्येव पर्यवस्यन्ति । आश्रयप्रापकविधिप्रायपा-
ठादिति कृतां ऽच क्रत्वर्थतापरत्वकल्पनाशङ्कावकाश
इति भावः । यद्यप्यग्निष्टोमादिवाक्यानां फलार्थाग्न्या-

• अपूर्वनियमपरिसंख्योदाहरणाक्षेपसमाधाने । १७७

अथसमर्पणार्थत्वे सति द्विरावादिवाक्यानां तदीयकत्व-
र्थतापरत्वे ऽपि प्रकृतावग्नेरङ्गत्वाभावेन तेषामति-
देशसम्भवत्प्राप्तिकाग्निविधिन्याभावादव्याख्याक्षेपो भ-
वेदेव तथापि प्रायपाठानुरोधेनौचित्यमनुसृत्य तेषामाश्र-
यविधिपरत्वसुक्तमिति द्रष्टव्यम् । स्याद्वेतस्त्रिङ्गादेवाग्नेः
प्रकृत्याश्रयत्वमपि प्राप्नोति पुरुषार्थसमासत्तेः काम्यं
नित्यस्य बाधकमिति न्यायेन फलार्थतया बलवत्तस्यो-
त्तरवेदिबाधकत्वात्, पुरुषार्थप्रयुक्ता हि सर्वस्य प्रवृत्ति-
रतः काम्यो ऽग्निः फलस्य प्रत्यासन्नः शीघ्रं प्रयुज्यते
उत्तरवेदिस्तु क्रतवर्थाविलम्बेन अतस्योत्कारप्रवृत्तिविषयः
स तस्या बाधकः । न च चमसगोदोहनवदेकप्रकरणग-
तयोरेव नित्यकाम्ययोः काम्यबलवत्त्वन्यायः प्रकरणा-
स्नातानारभ्याधौतयोस्तु तयोर्नित्यमपि प्रकरणस्नातमेव
बलवत् अनारम्भाधौतस्य विकृतिपूपि सावकाशत्वेन
दुर्बलत्वादिति वाच्यम् । सामान्यत इषूपधिकृतमात्रवि-
षये चमसः विशिष्य पशुकामविषये गोदोहनमिति सा-
मान्यविशेषन्यायेन पशुकामातिरिक्तविषये चमसः साव-
काशां गोदोहनं निरवकाशमिति सावकाशनिरवकाश-
न्यायेन च बलवतो गोदोहनस्यासङ्कीर्णकाम्यबलवत्त्वं
न्यायानुदाहरणतया सामान्यविशेषभावादिन्यायाविष-
यस्यारन्तादेरेव सकलमीमांसकप्रसिद्धकाम्यबलवत्त्वन्या-
योदाहरणतौचित्यात् । अपि च काम्येनाग्निना उत्तरवेदा
बाधे ऽपि नात्यन्तबाधः, उत्तरवेदां त्वग्निधीयतइति श्रु-
तिबलादुत्तरवेदौष्टिकस्य गिह्ययोरग्निनिधाने “वेदां ह-
वीष्यासादयति” “वर्ध्वापि हवीष्यासादयती” ति श्रुतयो-

वैदिवर्हिपोर्हयिरासादन इव ससुच्चयावगमात् । तस्मात्
 तफलार्थस्याग्नेराथयाकाङ्क्षायां लिङ्गादेव विकृतिवत्प्र-
 कृतावेव प्राप्तिरसम्भवात् । अग्निष्टोमादिवाक्यानि सर्वाण्यपि
 क्रत्वङ्गत्वपरापथ्येव वाच्यानि तेषु वैकृतानि विधीनाम-
 तिदेशतः सम्भवत्प्राप्तिकविषयाणां श्येनाकृत्यादिफला-
 र्थगुणप्रापणार्थमवस्थावश्यावाच्यतया युक्तेषु प्रागुद्भाविता-
 व्याप्तिः । ननु तथाप्येतान्यग्निष्टोमादिवाक्यानि परिसे-
 र्व्यार्थानौतियुक्तमनारम्भाधीतेषु काम्यगुणेषु पूर्णतादि-
 धिविव प्रकृतौ वा हिरक्तत्वादिति न्यायानवतारस्याग्नेः
 ससुच्चित्व प्रकृतिविकृतिरूपेषु सर्वेषु सोमेषु प्राप्तिरसम्भवा-
 दिति चेन्नैवम् । तेषां प्राप्तापोदितक्रत्वङ्गत्वप्रतिप्रसवा-
 र्थत्वस्यैव लाघवेन युक्तत्वात् । तथा हि “य एवं विद्वानग्निं
 चिनुत” इत्यनारम्भाधीतवाक्येनाग्नेश्चयनसंस्कार्यत्वं श्रुतं
 तच्च चयनप्रकरणोक्तचयननिर्वर्त्यस्य गिडल्लोपरिदेशस्या-
 पनहारकं पर्यवस्यति । स्यगिडल्लनिर्वर्त्तकेन चयनेन सा-
 द्धादग्नेः संस्कार्यत्वायोगात् । तेन संस्कार्यत्वं चायतन-
 विज्ञेयनिहितेषु मन्त्रारिषु निधानरूपेणाधानेन संस्कार्य-
 त्ववदर्शनेराहवनीयात्प्रतीत्यादात्वद्वयं न भवति । आ-
 धाने पञ्चमानेष्टिभ्यामेव तदुत्पत्तेः । अन्यथा चयननिर्व-
 र्त्तिते स्यगिडले ऽग्निस्थापनाप्राचीनेषु अग्निहोत्रदर्श-
 पूर्णमासादिष्वग्निमति क्रतौ स्यगिडल्लनिर्वर्त्तते प्राचीनेषु
 दीक्षणीयादिषु चाहवनीयाभाप्रसङ्गात् । एव चाह-
 वनीयस्य मतचयनसंस्कारस्य कैमर्द्याकाङ्क्षायामाहव-
 नीयः सामान्येन कृत्यर्थतया यत्राहवनीये जुहोतीति-
 याक्येन मिद्धा विनिधाय यस्य क्रत्वपूर्वस्योपयोगौ स्यगिड-

अपूर्वनियमपरिसंख्योदाहरणाच्चेपसमाधाने । १७६

ले निधीयते तादर्थ्यमेकतद्वारा पर्यवस्यति । किं च सो-
मप्रयोगसकोर्णप्रयोगस्य चयनस्य सोमप्रयोगाद्वहिरनु-
ष्ठातुमशक्यतया तन्मध्यत एवानुष्ठातव्यत्वे पाशुकध-
र्मजातस्याग्नीषोमीयपश्वङ्कत्वमिवानुष्ठानसादेश्यह्यपग-
स्थानप्रमाणेनापि क्रत्वर्थत्व प्राप्नोति । एव प्राप्नुवतश्च
क्रत्वर्थस्य पशुकामादिवाक्यैश्चयनसंस्कृतस्याग्ने, फलसं-
योजनं कुर्वन्निरपवादः प्राप्नोति वाचनिकफलेन फला-
काङ्क्षाशान्त्या क्रतूपकारस्य फलस्याकल्पनौयत्वात् ।
एवं क्रत्वर्थत्वापवादे प्राप्ते तत्प्रतिप्रसवार्थान्यग्निष्टोमा-
दिवाक्यानौति युक्तम् । प्रतिप्रसवेऽपि विधिलाघवस्य
प्रागुपपादितत्वात् । तस्माद्यथा“य एवं विद्वान् षोडशिनं
गृह्णाती”ति ज्योतिष्टोमप्रकरणास्मात्तवास्तीत्यन्तस्य“षो-
डशिना वीर्यकामः सुवीते”ति फलविनियोगवचनायो-
दितप्रकरणस्यज्योतिष्टोमाद्भावस्य षोडशियागाभ्या-
सस्याग्न्यग्निष्टोमे राजन्यस्य गृह्णीयादप्युवध्ये ग्राह्योऽति-
रात्रेण ब्राह्मणस्य उत्तरेऽहन् द्विरात्रस्य गृह्णाती मध्यमे
द्विरात्रस्य चतुर्थे चतुर्थेऽहन्यहोनस्य गृह्णातइतिवाक्यैः
क्रत्वर्थतासिद्धिरवमग्नेरग्न्यग्निष्टोमादिवाक्यैः क्रत्वर्थता-
सिद्धिः स्यादेवेत्याशङ्काह ।

नित्यात्काम्यस्य शैघ्रात्प्रकृति-
मपि समापद्यतां लिङ्गतो
ऽग्निः सोऽङ्गं सचाद्यवाक्यैः प्रकृ-
तिविकृतिषु स्याद् द्विरात्रादि-

गो ऽपि ॥ तद्वाक्यान्न्याद्यवा-
 क्यैस्त्रिभिरपि निखिलाहर्गणा-
 न्प्रापिते ऽग्नौ किं वा कुर्वन्त्व-
 वंगत्या प्रकृतिमिह विधिब्रात-
 मग्नेः स्तुवन्तु ॥ ३३ ॥

एवमग्निष्टोमादिवाक्यानां कर्तव्यत्वविधिरूपतामुप-
 पादयता कस्मिन्विधाषव्याप्तिरिष्यते । न तावदग्निष्टोमे-
 नानुयजन्तीति विधौ, तस्य प्रकृत्यग्निष्टोमे ऽग्निप्राप्त्यर्थ-
 त्वात् । न च वाच्यमग्निष्टोमशब्दो विकृत्यग्निष्टोमस्यापि
 साधारणः । अतस्तत्वातिदेशतो ऽग्निप्राप्तिः सम्भवतीति-
 तदौद्याग्निविध्यं ऽव्याप्तिरिति । प्रकृतिविकृत्यग्निष्टो-
 मयोर्विधेरेकत्वेन तद्विध्यप्रवृत्तावग्ने. प्रकृत्यग्निष्टोमाङ्ग-
 त्वामिह्या ऽन्यत्र तदतिदेशे ऽस्यामम्भवात् । नापि तसु-
 बध्येन तमतिरात्रेणेति विध्योरव्याप्तिः तयोरप्यग्निष्टोम-
 वाक्यवत्प्रकृतिविकृतिसाधारणत्वात् । ननु प्रकृतिभूत-
 योरप्युपध्यातिरात्रसंस्थावतोः क्रत्वोः अग्निष्टोमविका-
 रत्वात्तत्तद्व्योदकात्मभवत्प्राप्तिकस्याग्नेः तयोः पुनर्यिधानं
 गुणकामप्राप्त्यर्थमिति तद्विध्योरव्याप्तिः स्यादेवेति चेदु-
 च्यते, न तावदग्निष्टोमविकारे, तयोरप्यग्निष्टोमवत्प्रकृ-
 तिभूतज्योतिष्टोमात्मकत्वात् ज्योतिष्टोमस्यैव खल्यग्नि-
 ष्टोमोषध्यपोऽभ्यतिरात्रसंज्ञकाद्यतस्तः संस्थाः । तत्वाग्नि-
 ष्टोमसंस्था चममवक्रत्वर्था उच्यते गृहीयात्पोऽहशिना वो-

अपूर्वनियमपरिसंख्योदाहरणाच्चेपसमाधाने । १८१

यकामः स्तुवोतातिरात्रेण प्रजाकामं याजयेदिति ज्यो-
तिष्टोममाश्रित्य फलार्थतया विहिता गोदोहनवत्पुरुषा-
र्या इति विशेषः । अग्निष्टोमादिसंख्या इति चाग्निष्टो-
मादिसंज्ञकैः स्तोत्रैः क्रतोः समाप्तय उच्यन्ते संपूर्वस्य
तिष्ठतेर्धोगोः समाप्तिवाचित्वात् । ततश्च यथा फलाय
गोदोहनग्रहणे ऽपि तदाश्रयैदर्शपूर्णमासौ प्रकृतिभूतौ
एवं फलार्थमुबध्यादिसंख्यानुष्ठाने ऽपि तदाश्रयो ज्योति-
ष्टोमः प्रकृतिभूत एव भवति । प्रकृतौ च तत्र नातिदेशा-
दग्नेः प्राप्तिर्नाप्यग्निष्टोमवाक्यरूपादुपदेशात् । तेनानि-
ष्टोमसंख्यावत्येव हि तस्मिन्नाग्निः प्राप्यते न तु संस्थान्त-
रयत्यपि । यथाश्रवती वृष्टत्पृष्ठस्येति वाक्येनाश्रवती वृ-
त्त्याभ्येव तस्मिन्प्राप्यते न तु रथन्तरसाम्भ्यपि तत-
स्तीक्ष्णसंस्थस्यातिरात्रसंस्थस्य च ज्योतिष्टोमस्याङ्ग-
त्वेनाप्राप्तौ ऽग्निरुक्थ्यातिरात्रवाक्याभ्यां विधीयते । उ-
बध्यातिरात्रशब्दयोरुबध्यातिरात्रसंस्थविकृतिसाधारण्ये
ऽप्यग्निष्टोमवाक्योक्तन्यायेन विकृतिष्वप्यग्नेरप्राप्तस्य
विधी भवत इति न तयोरव्याप्तिशङ्कावकाशः नापि
हिरावादिवाक्येष्वव्याप्तिः । हिरावादिष्वग्निष्टोमोबध्या-
तिरात्रसंस्थानाम् अङ्गां सश्वेन तेषु प्रकृतिविकृतिसा-
धारणाग्निष्टोमादिवाक्यैरेवाग्नेरौपदेयिकत्वस्य तदधीन-
गुणकामप्राप्तेश्च सम्पन्नतया तेषां गुणकामप्राप्त्यर्थाग्नि-
विधिद्वयस्य षष्ठुमशकात्वात् । न च तेषु षोडशिसं-
स्थस्याप्यङ्गः सश्वेन तस्मिन्वह्नि षोडशिसंस्थे प्रकृति-
भूतज्योतिष्टोम इवाग्नौरौपदेयिकत्वं तेभ्यो न लभ्यत
इति तदर्थं हिरावादिवाक्यां स्यादिति पाठ्यम् । तेष्वग्नि-

षोमादिसंस्थानामध्यङ्गां मन्त्रेणाग्निकेषामथगङ्गं स्थो-
 दिति तदङ्गसूताग्न्याश्रितगुणकामप्रवृत्त्युपपत्त्या षोड-
 शिसंस्थे ह्यग्नौ रौपदेशिकत्वसंपादनस्य निष्फलत्वात् ।
 औपदेशिकाङ्गानुष्ठानमेव हि तदाश्रितगुणकामप्रवृत्ति-
 प्रयोजकं न तु यत्र तस्याङ्गस्योपदेशेन न प्रवृत्तिरुदुपका-
 रकत्वाभावो ऽपि गौरवात् । किं तर्हि हिरावादिवाक्या-
 नि कुर्वन्तु । अग्निषोमादिवाक्यैः सर्वेष्वहर्गणेषु प्रा-
 प्तस्याग्नौ हिरावाद्यातिरिक्तोभ्यः प्रतिक्षेपहृषां परिसंख्यां
 कुर्वन्तु । षोडशिश्रहविषयहिरावादिवाक्यानीवाहरन्तरे-
 ऋयः प्रतिक्षेपहृषां परिसंख्याम् अत एव षोडशिनो वै-
 कृत्यं तत्र कृत्यविधानादित्यधिकरणे षोडशिश्रहस्या-
 ग्निषोमादिष्वहत्वेन विधानादतिदेशतः सम्भवत्प्राप्ति-
 कस्य हिरावादीनां तत्र तत्वाहनि पुनर्विधानं परिसंख्या-
 र्थमित्युक्तम् । आम्नानं परिसंख्यार्थमिति सूत्रेण । ननु
 षोडशिश्रहणवाक्येष्वग्निषोमादिगद्दानां प्रकृतिमात्र-
 परत्वात् हिरावादिष्वतिदेशतः प्राप्तिः तर्कणमात्रमिति
 भवत्वप्राप्ति परिसंख्या इह त्वग्निवायवेषु तेषां प्रकृ-
 तिविकृतिपरत्वाभ्युपगमादुपदेशत एव हिरावादीनां
 महरन्तरेषुपि प्राप्तिरस्तीति प्राप्तपरिसंख्यायां चैदो-
 प्यं स्यादिति चेत् तर्ह्येव हिरावादिवाक्यानि समनन्त-
 रविधीनां स्तुतिः कुर्वन्तु । एवमेते ऽग्निषोमादिप्रगुणविधयः
 प्रशस्ता यत्तत्प्रगुणविधानमात्रेण हिरावाद्याहर्गणेषूप्यग्नि-
 र्लभ्यत इति इत्यमेव स्रङ्गिरसां हिरावे षोडश्युत्तर-
 इति वचनमुत्तरे ऽहन् हिरावस्य गृह्यत इति हिरावसा-
 मान्यवचनप्राप्तस्य षोडशिनो हिरावान्तरेभ्यः प-

अपूर्वनियमपरिसंख्योदाहरणाच्चेपसमाधाने । १८३

रिसंख्यार्थमिति दृष्टिकारमते प्राप्तपरिसंख्यार्थत्वेन वै-
दोष्यं स्यादित्यपरितुष्यता भाष्यकृता तस्य वैखान-
सपूर्वे ऽहन् साम भवतीति समनन्तरविधिस्तावक-
त्वमुक्तं पूर्वस्याहो वैखानमाख्यवैशेषिकगुणविधिर्यु-
क्तः । यदुत्तरस्याप्यङ्गः षोडश्याख्यो वैशेषिको गुणो
वर्ततइत्यौचित्येन सूतीति । तस्मात् द्विरावादि-
वाक्येष्वपि नाव्याप्तिशङ्कावकाशद्वितीयावः । मन्वत्रा-
ग्निष्टोमादयः षोडशिश्रहाग्निष्टोमादिवाक्येष्विव प्र-
कृतय एव गृह्यन्तां न विकृतयो ऽपि, ततश्च द्विरावा-
दिगतेषुग्निष्टोमोव्याप्तिरावसंख्येष्वहःसु प्रकृतिभूतेभ्यो
ऽग्निष्टोमादिभाषादकात्मस्मवत्प्राप्तिकस्याग्नेर्विधानं
गुणकामप्राप्त्यर्थमेव भवेन्न तु सुत्यर्थं परिसंख्यार्थं वा
सूतेर्व्यर्थप्रायत्वात् । आतिदेशिकपरिसंख्यायाच्चाप्राप्त-
विषयत्वेन वैदोष्याभावे ऽप्यग्निप्रकरणसंनिहितगुण-
कामप्राप्त्यर्थत्वसंभवे ऽसंनिहितद्विरावादितदतिरिक्ता-
नेकाहर्गणप्रकरणगततत्तत्तद्वत्कवाक्यानुसन्धानलभ्या-
ग्निव्यावर्तकत्वकल्पनस्यायुक्तत्वात् । तर्हि षोडशिय-
हविषयद्विरावादिवाक्यान्वपि पूर्ववाक्यमनिहितराज-
न्यादिनिमित्तव्यावृत्त्यर्थान्येव स्युः न तु द्विरावाद्यहरन्त-
रचोदकपर्यालोचनालभ्योडशिश्रहपरिसंख्यार्थानीति
चेत्तथैव सन्तु यत एव शास्त्रदीपिकायां षोडशिश्रहवि-
षये द्विरावादिवचनमनैमित्तिकत्वार्थमित्युक्तम् । तस्मा-
द्युक्तमिह द्विरावादिवाक्ये पुन्याप्तिकथनमित्याशङ्काह ।

अग्निष्टोमादयश्चेत्प्रकृतय इह

न स्यात्समानं विधानम् सङ्गी-
चश्च श्रुतीनां क्व चन नयविदां
निर्निमित्तो न युक्तः । तस्माद-
व्याप्तिरग्नेर्विधिषु न घटते व-
र्णिता वैकृतेष्वित्याक्षेपे ऽस्मिन्
प्रवक्तुं नयसरणिचणैः शक्यमे-
तावदेव ॥ ३४ ॥

यद्यवाग्निष्टोमादिष्ठाः प्रकृतिमात्रपराः स्युः तदा गृ-
हणी समानविधानं स्यादिति सूत्रोक्तं प्रकृतिविकृति-
पुग्नेः सामानविध्यं न सिध्येत् । एकविधिविधेयत्वं हि
सामानविध्यम् । नन्वत्रोपदेशरूपतयैकरूपैर्विधिभिः विधे-
यत्वमात्रं तद्विवक्षितं तावत्तैव विकृतिषु गुणकामप्राप्ति-
फलस्य लाभात् । न त्वेकविधिविधेयत्वपर्यन्तं विवक्षि-
तं तावत्पर्यन्तविवक्षायां फलाभावात् । अपि चाहर्गणे-
पवग्निथत्समानविधानं स्यादिति दशमाध्यायसूत्रेण त-
थैव तत्तात्पर्यस्य स्पष्टीकरणाच्च । तत्र हि द्वादशाहं व्य-
नीकायां रथन्तरहृत्साम्नीराद्ययीरङ्गोश्चोदकादिन्द्रवा-
यवशुक्रागुत्वप्राप्तिसम्भवे किमर्थं तयोः पुनर्विधानमि-
त्याशङ्कायां सामानविध्यर्थमिति तत्फलमुपस्थापित्वादि-
ति दृष्टान्त उपन्यस्तः तत्र दार्ष्टान्तिके प्रकृतिविकृ-
त्योर्न विध्यैक्यमस्ति प्रकृतौ यदि रथन्तरसामा सोमः

अपूर्वनियमपरिसंख्योदाहरणाच्चेपसमाधाने । १८५

इत्यादिविविधविकृतावेन्द्रवायवाग्रं प्रथममहरित्यादिवि-
धिरिति तद्देदात्, किं तूपदेशरूपतया प्राकृतवैकृत-
विध्योरैकरूप्यमात्रं तथैव तदुद्यन्ते ऽग्रावपि सामानवि-
ध्यं भवितुमर्हतीति चेत् । भवत्येवमग्न्यातिग्राह्याधिक-
रणसूत्रसङ्गतिस्तदीयतन्त्ररत्नसङ्गतिस्तु न स्यात् ।
तत्र हि वैकृताग्निविधीनां परिसंख्यात्वमाशङ्क्य सामा,
नविध्यंन निराकृतम् । तदस्माभिः प्रथमश्लोकव्या-
ख्याने स्पष्टीकृतम् । तत्तु तदा सङ्गच्छते यदि प्रकृति-
विकृतिप्रपञ्चोरेकविधिविधेयत्वं स्यात् । भिन्नविधिवि-
धवत्वे हि प्राकृतविधिना क्लृप्तोपकारस्याग्नौ विकृतिवि-
धेषु पुनर्विधानं गृहमेधीयाज्यभागविधानवत्परिसं-
ख्यार्थमस्त्विति शङ्का सामानविध्येन निराकर्तुमशक्यैव
स्यात् । अत एवास्माभिः पूर्वं श्लोके प्राकृताग्निविधि-
भ्यो भिन्नानां द्विरात्रादिप्रवृत्तिविधीनां परिसंख्यात्वप-
क्षो ऽपि दर्शितः । नन्वस्तु वैकृताग्निविधीनां परिसंख्या-
त्वनिराकरणे हेतुविशेषनिर्देशकतन्त्ररत्नमात्रस्यासङ्गति-
स्तथापि सूत्रादिसामञ्जस्यवैकल्यादग्निष्टोमादिशब्दानां
प्रकृतिमात्रपरत्वाभ्युपगमे को दोष इति चेत्तेषामविशे-
षप्रवृत्त्युतिरूपाणां निर्निमित्तः प्रकृतिषु सङ्कोच एव
दोषः, तं हि न्यायविदो नानुमन्यन्ते । न हि षोडशिय-
हवाक्यगताग्निष्टोमादिशब्दानां ज्योतिष्टोममहाप्रकरण-
मिवाभिक्रामं जुहोतीत्यत्र जुहोतिरिति कर्तव्यता-
काङ्क्षमयाजावानारप्रकरणमित्र चेहानारव्याधीताग्निष्टो-
मादिशब्दानां किं चित्सङ्कीर्णकमस्ति सङ्कोचकाभा-
ये च यदाहवनीये जुहोतीत्यनारव्यादगतजुहोतेः ।

प्राकृतवैकृतसकलहोमपरत्वमिवेहाग्निष्टोमादिशब्दानां
 प्रकृतिविकृतिरूपसकलाग्निष्टोमादिपरत्वमेव न्याय्यम् ।
 तस्माद्विकृतिमाधारणैरग्निष्टोमादिवाक्यैरेव हिरावादि-
 प्वग्निप्रात्या प्रकृतिवत्तेष्वपि तदाश्रितगुणकामलाभाद्
 हिरावादिवाक्यानां पूर्वश्लोकोक्तगौत्या परिसंख्यार्थत्वं
 स्तुत्यर्थत्वं वानन्यगत्या स्वीकरणीयमिति तेष्वपि ना-
 स्यव्याप्तिः । अतो विषयसप्तमीपक्षे वैकृताग्निविधिष्व-
 व्याप्तिरित्युक्तिर्निरालम्बनेति स्थितमेवमाक्षेपे मीमांसा-
 न्यायविहिरेतावदेवोत्तरं वक्तुं शक्यं किं तदिति चेन्न वा ।

अग्निष्टोमादिशब्दाः प्रकृतिवि-
 कृतिसंस्पर्शिनस्सन्तु नाम प्रा-
 प्यत्वान्नातसंस्थान्प्रथममधनते
 यान्त्यनान्नातसंस्थान् । तत्त-
 र्यत्तं हिरात्रप्रभृतिषु विधयश्चो-
 दकप्राप्तमग्निं श्येनाकृत्यादि-
 लब्धै विदधतइति ते त्वक्ष-
 ताव्याप्तते ति ॥ ३५ ॥

पूर्वश्लोकोक्तगौत्या सङ्कोचे कारणाभावादिमे ऽग्निष्टो-
 मादिशब्दाः प्रकृतिविकृतिगामिनः सन्तु नाम यत एव
 प्रकृतिसामानविध्यात्परिसंख्यात्वमनुपपन्नमिति तन्वर-
 दवचनमप्यग्निष्टोमादिवाक्यत्रयाभिप्रायेण युज्यते, तथा-

अपूर्वनियमपरिसंख्योदाहरणाक्षेपसमाधाने । १८७

पि विकृतिरूपान् सर्वानग्निष्टोमादीन् स्पृशन्ति किं
त्वग्निष्टोमादिसंस्त्वावतः क्रतुविशेषानन्विच्छन्ती येषु
क्रतुषु प्रत्यक्षास्त्रातास्तत्तत्संस्थाः सन्ति तेषु शीघ्रं
बुद्ध्युपाकृष्टेषु प्रथममवतरन्ति । तावता नैराकाङ्क्षात्
शब्दानां विरम्य व्यापाराभावाच्च तदनन्तरं बिलम्बितो-
पस्थितिकेषु चोदकप्राप्यसंस्थेषु क्रतुषु नावतरन्ति पर्या-
मय्यादिवाक्यस्थितजुह्वादिशब्दवच्चोदकप्राप्तासु वैकृ-
तजुह्वादिषु “उपांशु पौर्णमास्यां यजन्ति”ति वाक्याभावे
दर्शपूर्णमासाधिकारवाक्यस्य पर्यामासपदमिषान्तराक्त-
विधिसामर्थ्यलभ्यपौर्णमासीकाले उपांशुयाजि आहवनी-
यवाक्यगतजुहोतिरप्यग्नयश्च स्वकालत्वादित्यधिकरणे स-
र्वहोमविधिसाधारण्यं नाङ्गीकृतं किं तु ये विकृतिष्वाम-
नहोमादय उपदिष्टा न त्वतिदिष्टास्तत्साधारण्यमेवा-
ङ्गीकृतम् । तन्मात्रसाधारण्ये ह्यतिदिष्टसाधारण्य इव
न विरम्य व्यापारप्रसक्तिरस्ति । अत एवातिदेशप्राध्येषु
होमेषु आहवनीयस्याप्यतिदेशेनैव प्राप्तिस्तदधिकरणवा-
र्त्तिके दर्शिता । ततश्चाहवनीयेन सहैवास्यातिदेशनात् ।
प्रकृतौ वा द्विरुक्तत्वादित्ययं निश्चयो भवेदिति । एवं च
प्रकृतानामग्निष्टोमादिशब्दानां प्रत्यक्षास्त्राततत्तत्संस्था-
यन्मात्रविषयतया तेष्वेवाग्निरुपदेशतः प्रवृत्तिः येषु तु
द्विरात्रादिषु प्रत्यक्षास्त्रातसंस्थाविशेषरहितेषु चोदकात्
द्वादशाहिकमध्यमदशरात्रिगततत्तत्संस्थाविशेषलाभः ते-
ष्वग्निष्टोमादिवाक्यरूपोपदेशपरित्यक्तेष्वतिदेशत एवा-
ग्नेः प्राप्तिरिति तेषु गुणकामा न प्राप्नुयुः, अतस्तेषु सा-
मानविधयेन गुणकामप्राप्त्यर्थमग्निविधिपराणि द्विरात्रा-

दिवाग्यानीति तेष्वव्याप्तिकथनं युक्तमित्येतावदिह
वक्तुं शक्यम् । नन्वेवमेव समाधानमुच्यतां को दोष इति
चेत्तत्राह ।

तत्रैतद्दूषणं स्यान्न गुणफलवि-
धिष्वत्र वान्यत्र व्याप्तिः प्राक्कि-
ञ्चित्क्रत्वपूर्वान्वयमुपगतवाना-
श्रयो ऽत्रानुवादः ॥ किन्त्वग्नि-
ष्टोममुख्यक्रतुसमधिगमात्प्राग-
नारभ्यवादे शुद्धो ऽग्निस्तस्य
नैव कचिदपि विकृतावाश्रयत्वे
ऽस्ति भेदः ॥ ३६ ॥

स्यादिदमुत्तरं यदाग्न्याश्रितफलविधिषु अन्यत्रैवा-
ग्निप्रकरणे ऽन्येषु वा क्रतुप्रकरणेषु किं चिक्रत्वपूर्वान्व-
यित्वेन सिद्धो ऽग्निराश्रयत्वेनानुवादः स्यात् । तथा हि
यदि प्रागेवाग्न्याश्रितगुणफलविधिप्रवृत्तेः केषु चित्क्रतु-
प्रकरणेषु उपदेशेन केषु चिदतिदेशेन च तत्तत्क्रत्वपू-
र्वान्वयो ऽग्नेः सिद्धः स्यात्तदतिरेकेण चात्र गुणफलवि-
धिष्ववाश्रयानुवादार्थं शुद्धाग्निसमर्पकपुरोनुवादो न स्यात्
तदानौमौपदेशिकबुद्ध्यन्यायेन प्रथमबुद्धिमथतरत्यौपदे-
शिके ऽग्नावाश्रयत्वेनान्विते चरममातिदेशिकस्याग्नेर-

अपूर्वनियमपरिसंख्योदाहरणाच्चेपसमाधाने । १८६

न्वयो न भवेदिति तस्यापि तदाश्रयत्वेनान्वयार्थमुपदेशः
 सफलः स्यात् । यदि वा तत्रैव प्रकरणे किं चित्कृत्यपूर्वान्व-
 यित्वेन सिद्ध एवाग्निररण्यायनवद्गुणफलविध्यन्वयौ स्या-
 त् तदा गोदोहनवदग्न्याश्रितगुणफलविधिस्तत्रैव क्रतौ
 व्यतिष्ठेतेति क्रत्वन्तरगताग्नेरपि तदाश्रयत्वसिद्ध्यर्थं य-
 त्तान्तरं कर्त्तव्यं स्यात् । नन्वेवमनारभ्यवादरूपे ऽग्निप्रक-
 रणे ऽग्निष्टोमादिवाक्यैः क्रत्वन्वयकरणात् प्रागेव य एवं
 विद्वानग्निं चित्तुतद्वत्युत्पन्नः शुद्धो ऽग्निः प्रयेनाकृत्या-
 दिगुणफलविधिष्वश्रयत्वेनान्वेति सोमप्रयोगाद्ब्रह्मिः के-
 षलस्याग्नेरनुष्ठातुमशक्यत्वादग्निष्टोमादिवाक्यैस्तस्य क्र-
 तुषु संयोजनाच्च यवाग्निरुचैव तदाश्रिता गुणफलवि-
 धय इत्यर्थादेव तेषामपूर्वाद्याग्निसंबन्धः सिध्यति अर्था-
 त्विध्यञ्चापूर्वायस्याश्रयत्वं येषुग्नेरौपदेशिकमपूर्वायत्वं
 येषु चातिदेशाधीनं तेषु सर्वेष्वप्यविशेषेण सिध्यति ।
 न ह्यत्र अतिदिष्टस्याग्नेराश्रयणे दार्शपौर्णमासिकाध-
 णयनाश्रितत्वेनावगतस्य गोदोहनस्त्रेष्ठ्यन्तरातिदिष्टप्र-
 णयनाश्रयणे वैगुण्यवदिह किं चिवैगुण्यमस्ति एतादृश्वि-
 षयाभिप्रायेणैवातिदिष्टाश्रयणेनापि गुणकामप्रवृत्तिर-
 ङ्गीकृता । अवेगुण्ये तु भवतु कामस्यापि प्रवृत्तिरिति
 तदभिप्रायेणैव भाष्यकारो ऽप्याह तस्मिन्प्रवर्त्तमाने का-
 मो ऽपि प्रवर्त्तत इति तस्यादतिदिष्टाग्न्याश्रयणेनापि गु-
 णकामप्राप्तिसम्भवान्न तदर्थं हिरात्रादिवाक्यापेक्षेति भा-
 वः । का तर्हि हिरात्रादिवाक्यानां गतिः स्थावकतैवेत्यु-
 क्तमिति चेन्न । अग्निष्टोमोवधातिरात्रवाक्यसद्वृत्ततया त-
 द्विधायकतया प्रतीयमानानां व्यर्थप्रायस्ततिपरञ्चक-

स्वनायोगात् । तस्मात्तद्विधित्वनिवौहाग्यथानुपपत्त्यैवा-
तिदिष्टाश्रयणेन गुणकामा न प्रवर्त्तन्तइति कल्पयिष्या-
मः । तथा मति हि गुणप्राप्त्यर्थता तेषां भवेदित्यनुश-
यानं प्रत्याह ॥

वाचस्त्वग्नेर्द्विरात्रप्रभृतिषु प-
रिसंचक्षतामन्यतो ऽग्निम् ते-
ष्वन्याङ्गानि यद्वा नियमनमथ
वा तेषु कुर्वन्तु तस्याः ॥ येष्वे-
ताः क्षिष्टगत्या गुणफलभवन-
प्राप्त्यार्था भवेयुः षोडशयर्थे-
ष्विव स्यात्तदपि विधिफलं ते-
ष्ववश्यं तथापि ॥ ३७ ॥

यदि हिरात्रादिवाक्यानां केन चित्प्रकारेण विधा-
यकत्वं वाच्यमिति निर्वन्वस्तदा तान्यहर्गणान्तरेभ्यो
ऽग्नेः परिसंख्यां कुर्वन्तु । यदि प्राप्तपरिसंख्या त्रिदोषा
तदपेक्षया व्यर्थप्रापि स्तुतिरेव वरमिति उक्तमिति त-
त्वापरितोषस्तर्हि हिरात्रादिष्वेव गृहमेधीयाज्यभाग-
विधिन्यायेन चोदकप्राप्ताङ्गान्तरपरिसंख्यां कुर्वन्तु । यदि
च हिरात्रादिष्वतिदेशप्राप्ताङ्गसङ्गावेति लिङ्गानि स-
न्तीति तद्विरोधात्तत्वाप्यपरितोषस्तर्हि हिरात्रादिपूत-

अपूर्वनियमपरिसंख्योदाहरणाक्षेपसमाधाने । १८१

रवेद्याः पक्षप्राप्तावग्नेर्नियमनं कुर्वन्तु हिरावादिचोद-
कपर्यालोचनालभ्योत्तरवेदिपात्यपेक्षाग्निनियमापेक्षया-
ऽग्निप्रकरणास्नाततदाश्रितगुणकामप्राप्तिर्वृद्धिसंनिहिते-
ति तादर्थ्यमेव हिरावादिवाक्यानां कल्पयितुमुचितमिति
प्रथमश्लोकव्याख्याने प्रतिपादितमिति चेदिदमपि तत्र
षोडशिरावादिवचनमुदाहृत्य प्रतिपादितमेव संनि-
हितफलालाभे प्रकरणान्तरस्य चोदकाधीनप्राप्तिसा-
पेक्षो नियमो ऽपि फलं भवितुमर्हतीति ब्रूह चान्यतः
सम्भवन्ती गुणकामप्राप्तिः फलं न भवतीत्युक्तमेव यद्यपि
क्लिष्टगत्या हिरावादिवाक्यानां गुणकामप्राप्त्यर्थत्वं सम-
र्थ्यते तथाप्यग्नेर्नियमनमपि फलं सम्भवन्न निवारयितुं
शक्यम् । न ह्येकस्य वाक्यस्य प्राप्तिनियमपरिसंख्या-
स्वेकमेव फलमिति नियमः अनेकफलसङ्करस्य तत्र तत्र
वाक्ये बहुशः प्रागुदाहृतत्वात् । किं च हिरावादिवा-
क्येष्वेव षोडशग्रहविषयेष्वनेकफलसङ्करः सिद्धान्ता-
भिमतो दृश्यते । तथा हि उत्तरे ऽहन्तिरावद्य गृह्यते
इत्यादिवाक्यानि तत्प्राचीनवाक्यसङ्कीर्तितं ब्राह्मणत्व-
राज्यत्वरूपनिमित्ताभावे ऽपि षोडशिनः प्रोपकार्या-
नीति तावत् शास्त्रदीपिकाकृतोक्तम् । तेनैवोत्तरे ऽहन्ति-
तिवाक्यां प्रकृत्यतिरात्रे विकल्पितस्य षोडशिनः तथैव
हिरात्रस्योत्तरे ऽहनि प्राप्तौ तन्नियमार्थमिति । तन्म-
रत्ने प्रतिपादितम् । सूत्रकृता तु षोडशिनो वैकृतत्वं तत्र
कस्मैविधानादित्यधिकरणे उत्तरे ऽहन्तित्यादिवाक्यानि
परिसंख्याधीनीति प्रतिपादितं तत्र हि षोडशी प्रकृतौ
ज्यं तिष्टोमे न ग्राह्यस्तस्य मध्यमे ऽहन्तित्यादिवाक्यैः का-

तस्यैव विकृतिसंस्वन्निष्ठावगमात्तदनुसारेणाग्निष्टोमो-
 वध्यातिरात्रशब्दानां विकृत्यग्निष्टोमादिपरत्वौचित्यात्
 अन्यथा प्रकृत्यग्निष्टोमादिषु सतस्तस्यातिदेशाद्विकृति-
 षु प्राप्तिमन्त्रवेन मध्यमादिवाक्यवैयर्थ्यप्रसङ्गादिति
 प्राप्य ज्योतिष्टोमप्रकरणगतानां षोडशविषयाग्नि-
 ष्टोमादिवाक्यानां द्वादशोपसत्तादिवाक्यवत्तदन्वयि-
 म्भरहितानां प्रकरणादुत्कर्षायोगात् प्रकृतावपि षो-
 डशी ग्राह्य इति सिद्धान्तिते किमर्थानि तर्हि मध्यमादि-
 वाक्यानीत्याकाङ्क्षायामाग्नानं परिसंख्यार्थमिति सूत्रेणा-
 तिरात्रोक्तस्याग्निष्टोमसंस्लेषवद्गणानामहरन्तरेष्व-
 पि ब्राह्मणरान्यथोः षोडशिनः प्राप्ते तत्परिसंख्या-
 र्थानौत्थुक्तं किमत्रफलं प्रत्याख्यातव्यं तस्मात् षोडशि-
 विषयद्विरात्रादिवाक्येष्वग्निविषयद्विरात्रादिवाक्ये-
 ष्वप्यनिवार्यः फलान्तरसङ्करः । अत फलान्तरेण तेषां
 विधित्वनिर्वाहादतिदिष्टाश्रयणेन गुणकामा न प्रवर्तन्ते
 इति परिभाषानाश्रयणीयेति कथमपि द्विरात्रादिवाक्ये-
 ष्वव्याप्तिरवकाशं न लभतइति भावः । एवं द्विरात्रा-
 दिवाक्येष्वव्याप्तेरनवकाशत्वं सप्रपञ्चमुपपादितम् ।
 “पशुकामं लक्ष्यं गृह्णीयात्” “षोडशिना वीर्यकामः
 स्तुवीत” “अतिरात्रेण प्रजाकामं याजयेद्” इति वा-
 क्यानि पञ्चादिफलार्थं ज्योतिष्टोमाश्रितोक्त्वादि-
 स्यादुपगुणविधायकानीति मतमाश्रित्योक्त्यातिरात्र-
 वाक्ययोरप्यव्याप्तेरनवकाशत्वं प्रागुपपादितम् ये तु म-
 न्यन्ते पशुकामादिवाक्यानि पञ्चाद्यर्थमुवध्याद्यधिका-
 दित्युक्तप्रकृतसोमयागविधायकानि न तु तदाश्रि-

अपूर्वनियमपरिसंख्योदाहरणाक्षेपसमाधाने । १८३

तोक्थ्यादिसंख्यामात्रविधायकानि यत्र हि लोक्तः
क्रतोर्गुणान्वयो लभ्यते तत्रैव फलाय गुणमात्रस्य
विधिर्युज्यते यथा गोदोहनादेः यत्र तु शास्त्राद्भूते
न तत्तिसहस्रात्र न स युज्यते गुणाश्रयसंबन्धे गुण-
फलसंबन्धे च शास्त्रव्यापारायोगात्, किं तु तत्र गुण-
विशिष्टक्रतोरेव फलाय विधानं वाच्यम् अत एव “दा-
द्यायणयज्ञेन स्वर्गकामो यजेते”त्यादिष्वप्याहृत्तिगुणवि-
शिष्टस्य क्रतोरेव फलाय विधानमभ्युपगम्यते एवं च
फलकामनानिमित्तकतदधिकाहृतियुक्तोक्थ्यादिसंख्यः
सोमयागो नित्यवदाम्नाततदनाहृत्तिवृत्तस्याग्निष्टोमसं-
स्थस्य “वसन्ते वसन्ते च्योतिषा यजेत” “च्योतिष्टोमेन
स्वर्गकामो यजेते”ति विधिरयप्राप्तिनित्यकाम्योभयावस्थ-
स्य सोमयागस्य विकार इति तत्र दौक्षणीयादेरङ्गकलाप-
स्यातिदेशेनैव प्राप्तिर्न तूपदेशेन नित्यवदाम्नातदौक्षणी-
याद्युपदेशस्य शौभ्रोपस्थितिकनित्यवदाम्नाताग्निष्टोमनि-
त्यकाम्यक्रतुप्रयोगान्वयेन चरितार्थस्य विलम्बितोपस्थि-
तिकनैमित्तिकोक्थ्यादिग्रहाच्चेऽप्याधिकाहृतियुक्तप्रयोगा-
न्तरान्वयकाल्यने द्विरुक्तिप्रसङ्गादिति तस्मात्ताययणेनो-
क्थ्यातिराधाग्निवाक्ययोरतिदेशतः सम्भवव्याप्तिकाग्नि-
विधिद्वययोरव्याप्तिर्वक्तुं शक्यते इत्यत आह ।

उक्थ्यादिस्पृक्फलानां क्रतुस-
मधिगतिं सन्वतां केऽपि तेषा-
म् । तेनाग्निष्टोमसंस्थक्रुतविक्र-

तितयोक्थ्यादिसंस्था न सिध्ये-
त् । किं तु स्यात्सर्वकाम्योक्त्यु-
दितफलभिदा साधिकायां प्रकृ-
त्यासुक्थ्यादीनां व्यवस्था प्रक-
रणपठनात्सर्वतस्तत्प्रसक्तौ ॥३८॥

पशुकाम उक्तं गृह्णीयादित्यादियाकोपुक्थ्यादिश-
ब्दाद्यसुक्थ्यादिस्तोत्रैः क्रतुसमाप्तिरूपसुक्थ्यादिसं-
स्थामतिलङ्घ्योक्थ्यादिपदलक्ष्यस्योक्थ्यादिसंस्थाविशिष्ट-
स्य क्रतोः पश्वादिकलसङ्गतिरङ्गीक्रियते चित्पशुका-
मादिवाक्यानि क्रतुफलविधयो न भवेयुः सर्वेभ्यः
कामेभ्य इतिवाक्यान्तरेणैव क्रतोः पश्वादिसकलफ-
लान्वयसिद्धिः । ततस्योक्थ्यादिसंस्थे क्रतौ फला-
र्थस्य विध्यन्तरस्याभावात्तद्विधिविधेय उक्थ्याद्यधिका-
वृत्तियुक्तः क्रतुरग्निष्टोमसस्यस्य क्रतोर्विकृतिरित्येवं
न सिध्येदेव किं तर्हि पशुकामादिवाक्यैः सिध्येदि-
ति चेदुच्यते वसन्तादिवाक्येन जीवदधिकारतया स-
र्वकामवाक्येन तत्तत्फलकामाधिकारतया चाथगते प्र-
कृतिभूते ज्योतिष्टोमे तत्प्रकरणोत्पन्नानामुक्थ्यादीनाम-
विशेषेण संवन्धे प्राप्ते पशुकामादिवाक्यैरुक्तस्य पशुफ-
लार्थे तस्मिन्संवन्धः षोडशिनो वीर्यफलार्थे इत्यादिरूपा
व्यवस्था परं तैर्वाक्यैः सिध्यति यथा दृष्ट्यादिकलत्रयार्थ-
विहितसौभरपठितानां त्रयाणामपि ह्यौपीत्येवमादीनां

अपूर्वनियमपरिसंख्योदाहरणाच्चेपसमाधाने । १८५

निधनानामविशेषण तत्संवन्धे प्राप्ते हीयति दृष्टिका-
माय निधनं कुर्यादुर्गित्यन्ताटकामाय उद्भूति स्वर्गका-
मायेत्यादिवाकैर्वृष्टार्थे हीयति निधनमित्यादिव्यवस्था
सिध्यत्येवं दात्तायण्यज्ञसाकंप्रस्थायीयादावपि दार्श-
पौर्णमासिकसार्वकाम्यवाक्यलब्धस्वर्गपशुादिफलविशेषे
क्रतावाट्टतिसहप्रस्थानादिगुणव्यवस्थैव सिध्येन्न तु गुण-
विशिष्टस्य क्रतोः सार्वकाम्यवाक्योदितफलात्फलान्तरे-
णान्वयः तस्मादुक्त्यादिवाक्योदितफलानां क्रतुसङ्ग-
तिस्त्रीकारे ऽप्युक्त्यादीनामग्निष्टोमविकारत्वासिद्धेस्त-
न्मताश्रयणे ऽप्युक्त्यातिराषाग्निवाक्ययोरव्याप्तेर्नावका-
श इति भावः । वस्तुतस्तु तेषां क्रतुसङ्गतिस्त्रीकार एवा-
युक्तः संख्याविशेषविशिष्टेषु क्रतुपूर्व्यादिशब्दप्रयोगस्य
विशेष्यं नाभिधा गच्छेत् क्षीणशक्तिर्विशेषणइतिन्यायेन
लाज्जणिकत्वात्, उक्त्यादिफलवाक्येषु च लक्षणाक-
ल्पने प्रमाणाभावात् । न च तेषां गुणाश्रयसंवन्धे गुण-
फलसंवन्धे च व्यापारायोगाल्लक्षणाकल्पनं प्रकरणादेव
गुणानामाश्रयसंवन्धलाभात् तस्मादुक्त्यादिफलवाक्येषु
स्तोत्रविशेषैः क्रतुममाप्तय एवोक्त्यादिशब्दवाच्याः फ-
लाय विधीयन्ते गृह्णीयात्सुबौत याजयेदिति ॥ सौ-
र्यादिषु निर्वप्रत्यादिवदनुवादमात्रं तदेतत्सर्वं शास्त्रदौ-
षिकादिष्वेव स्पष्टम् । एवमवास्वरसो मन्वते के ऽपीत्यु-
क्त्यासूचितः संम्यास्तु समानविधानाः प्रकरणाविशेषा-
दितिसंस्थाधिकरणे किं सर्वसंख्यं ज्योतिष्टोमं प्रकृत्य
दौक्षणीयादयो धर्मा उताग्निष्टोमं प्रकृत्येत्यादिभाष्य-
वचनं तु ज्योतिष्टोमस्यैवाग्निष्टोमसंख्योक्त्यादिसंस्थस्य च

सामानविध्यासामानविध्यविचारपरं न ग्राह्यं किं तु
ज्योतिष्टोमेन तदाश्रितोनामुक्त्यादिसंस्थानां पृथक् फ-
लवत्त्वेनेतिकर्तव्यतापेक्षिणीनां सामानविध्यासामान-
विध्यविचारपरं नेतव्यम् । अत एव यत्र यत्र गुणकामा
भवन्ति तत्र तत्र क्रियायां साध्यमानायां नान्यथा त-
त्रैतिकर्तव्यतायामन्तिकमुपनिपतेत्सा साधनस्य वा
साध्यस्य वेति सन्दिह्यमाना साध्यस्य भवितुमर्हति
नासौ साध्यस्याभवन्ती साधनेन संबध्यतइति सिद्धान्त-
भाष्यवचनं सङ्गच्छते । इदं हि क्रतोः क्रत्वाश्रितगुणका-
मानां च फलार्थत्वेनेतिकर्तव्यताकाङ्क्षालक्षणाप्रकरणा-
विशेषादौघणीयादिषु सामानविध्यमितिपूर्वपक्षे प्राप्ते
सिद्धान्तयुक्तिप्रदर्शनपरम् । अस्य चेदं तात्पर्यं गुणः फलाय
चोद्यमानः पूर्वप्राप्तां परप्रयुक्तक्रियामाश्रित्य पश्चाच्चोद्यते
च्यंशयुक्ता च क्रिया प्रयुज्यते ततश्च प्राप्तनस्ततः क-
र्त्तव्यरूपक्रियाविधिसमयएवाङ्गविधीनां व्यापारो न प-
श्चात् गुणफलविधाने ऽपि विरम्य व्यापारयोगादिति त-
स्माद्युक्तं वैकृताग्निविधिष्वपूर्वविधिलक्षणास्याव्याप्ति-
कथनमित्येवं प्रथमाक्षेपः प्रपञ्चेनाक्षिप्तः । अयाक्षेपा-
न्तराण्यपि यथा सम्भवमाक्षिप्यन्ते । यदुक्तं साप्तदश्य-
वाक्यवदभ्युदयार्थत्वाङ्गीकारेण स्वर्गकामादिवाक्येष्वपू-
र्वविधिलक्षणाव्याप्त्युद्गारे तस्य नियमपरिसंख्याविध्यो-
रतिव्याप्तिः स्यादिति तत्र साप्तदश्यवाक्यहृष्टान्तक-
थनमयुक्तमित्याक्षिपति ।

तासु स्यात्साप्तदश्यं प्रकरणर-

अपूर्वनियमपरिसंख्योदाहरणाच्चेपसमाधाने । १६७

हितं यासु न श्रूयते तत्तास्व-
स्य स्याद्विकल्पो विकृतिषु कथि-
ते चोदकात्पाञ्चदश्ये । सत्येवं
मित्रविन्दादिषु नियमविधि-
स्तस्य भूयो विधिः स्यात् सार्ध-
क्ये सम्भवत्यभ्युदयफलकता
केवलं नैव कल्प्या ॥ ३७ ॥

अनारभ्याधौतसाप्तदश्यवाक्यस्यापि प्राकरणिकसाप्त-
दश्यवाक्यवन्मित्रविन्दादिमात्रशरणात्वे स्यादेवमगत्या-
भ्युदयार्थत्वकल्पनं तदेयासिद्धान्तुरस्य प्रवृत्तिविशेषकरत्व-
पर्यवसायी गत्यन्तरसम्भवात् । तथा हि । यासु सौर्या-
दिविकृतिषु साप्तदश्यं न श्रूयते तास्वनारभ्यपादप्राप्त-
साप्तदश्यस्यातिदेशप्राप्तेन पाञ्चदश्येन विकल्पं प्राप्नोतु
मित्रविन्दादिषु पुनः साप्तदश्यविधानं विकल्पाप्रवाद-
रूपं साप्तदश्यनियमार्थमस्तु । एवं सर्वस्यापि साप्तद-
श्यवाक्यस्य प्रवृत्तिविशेषकरत्वसम्भवे किमित्यन्यतः सि-
द्ध्यर्थे केवलादध्यर्थविधित्वमभ्युपगम्यते । नन्वनारभ्या-
धौतसाप्तदश्यस्य सौर्यादिगामित्वे सौर्यादिष्वतिदेशा-
त्पाञ्चदश्यं न प्राप्नुयात् उपदेशेनातिदेशवाधात् इति
चेत्सत्यमन्यत्र तथैव इह तु सौर्यादिषु साप्तदश्यं पाञ्चद-
श्यातिदेशवाधनेन स्वयं नियतत्वं प्राप्नोति चेन्मित्रवि-

न्दादिषु पुनः साप्तदश्यविधानं व्यर्थं स्यात्तथैव मित्ववि-
 न्दादिष्वपि साप्तदश्यनियमलाभोपपत्तेः । अतो ऽनार-
 व्याधीतं साप्तदश्यवाक्यं स्वस्य मित्वविन्दादिगतौ स्व-
 वैयर्थ्यं सौर्यादिगतौ पाञ्चदश्यातिदेशवाधेन प्राकरणी-
 कसाप्तदश्यवाक्यवैयर्थ्यं चालोच्य सौर्यादिकं गत्वा तत्र
 पाञ्चदश्यातिदेशं च सोढ्वा तेन सह विकल्पमनुमन्यते
 यथा न तौ पशौ करोतीति पशावाज्यभागप्रतिषेधस्तत्र
 चोदकादाज्यभागयोरप्राप्तावप्रसक्तप्रतिषेधतया स्ववै-
 र्थ्यं चोदकात्तयोः प्राप्तौ सर्वथा तयोः प्रतिषेधे च
 तत्प्रापकस्य चोदकस्याप्रामाण्यापत्तिं चालोच्याज्यभा-
 गातिदेशं सोढ्वा तदनुष्ठानेन सह विकल्पमङ्गीकरोति ।
 एवं हि तत्र चोदकनिषेधशास्त्रयोरिवाद्यापि प्राकरणि-
 काप्राकरणिकसाप्तदश्यवाक्ययोः प्रवृत्तिविशेषकरतया
 साफल्यं भवति तस्मात् केवलादुपार्थत्वे साप्तदश्यवाक्यो-
 दाहरणमयुक्तमिति भावः । यदुक्तमपूर्वविधिलक्षणे स-
 र्वोद्देश्यानुवृत्तिरप्राप्तेरात्यन्तिकत्वमिति पक्षे त्रेधा त-
 शङ्कुलान्विभज्येदिति विधावव्याप्तिस्तत्र दार्णिकहविषां पू-
 र्वदेवताभ्यो ऽपनयस्य वक्ष्यमाणादेवताभ्यो विभागस्य वा
 विधौ तेषां मध्ये तशङ्कुलदधिशृतेषु देवतापनयविभाग-
 योरर्णसिहत्वेनोपांशुयाजाज्यमात्रे विधेश्चारितार्थस्य
 वक्तव्यादिति तदाक्षिपति ।

नास्त्येवोपांशुयाजोदधिशृतस-
 हितः पौर्णमास्यां विधानात्

अपूर्वनियमपरिसंख्योदाहरणाच्चेपसमाधाने । १६६

तद्वश्यं दर्शतन्त्रे पठितमपि
ऋगाग्नातयाज्यानुवाक्यम् । कृ-
त्वा चिन्तैव तस्य क्व चिदधि-
करणे दार्ष्टिकेष्वस्तितोक्तिस्त-
त्त्रेधा तण्डुलानित्यनुवदनम-
तस्तत्र नाव्याप्तिरस्ति ॥ ३६ ॥

दधियुतवत्याममावास्यायामुपांशुयाजो नास्त्येव उ-
पांशु पौर्णमास्यां यजन्निति पौर्णमास्यां तद्विधानात् । न
च वाच्यम् बह्वचन्नाह्मणे अमावास्याप्रकरणे उपांशुया-
जयाज्यानुवाक्यायुगलपाठान्तस्यामपि सो ऽस्तीति प्रधा-
नस्योपांशुयाजस्य पौर्णमासीकालत्वे तद्वद्वतया तत्पर-
तन्त्रस्य मन्त्रस्यान्यत्र पठितस्यापि तद्वामित्वात् । अयं चा-
र्थः सूत्रकृतैव दशमाध्याये ऽमावास्यायामुपांशुयाजः स्या-
दुपांशुयाजमन्तरा यजतीत्यविशेषशब्दादिति पूर्वपक्षं
कृत्वापि वा पौर्णमास्यां स्यात्प्रधानशब्दमयोगात्प्रसक्तो
यया प्रधानं स्यादिति सिद्धान्तसूत्रेण स्पष्टीकृतः । प्र-
सक्तं चैतच्चतुर्थलोकव्याख्याने । नाप्येतच्छब्दोऽन्यम् अ-
मावास्यायामुपांशुयाजमङ्गीकृत्वापि उपांशुयाजोवच-
नाद्यधामकृतौत्याद्यधिकरणप्रवृत्तिर्दृश्यत इति तस्य न्या-
यव्यत्यादनार्थं कृत्वा चिन्ताद्वयतया नेतव्यत्वात् । अन्य-
था पौर्णमास्यां यजन्नित्यादयं पौर्णमासीकालत्ववि-
धायकश्रुतिव्याप्यप्रसङ्गात् । उदाहृतश्रुत्यवलम्बनानु-

पादोदाहृतदाशमिकाधिकरणविरोधप्रसङ्गाच्च । तस्मात् वेधा तण्डुलाग्नविभज्जदित्ययं वक्ष्यमाणस्य तण्डुलानां मध्यमाग्निभावेन विभागस्यानुवाद इत्येव युक्तम् । आकरग्रन्थेषु क्तरीत्यानुवादत्वपरिहाराय दार्शिकहविः सामान्ये लक्षणामङ्गीकृत्य पूर्वदेवतापनयनस्य वक्ष्यमाणदेवताभ्यो विभागस्य वा विधेयत्वाभ्युपगमे ऽपि तस्य तण्डुलदधिशृतेष्वर्णसिद्धत्वेनापाश्रयाज्याज्यस्याभावेन च विधेयालाभेनानुवादत्वापरिहाराच्च । तस्मात् वेधा तण्डुलानिति विधौ सर्वोद्देश्यानुवृत्ताप्राप्तभावेनाव्याप्तिवर्णनमयुक्तमिति भावः । एवमभ्युदयेऽपि वाक्ये दार्शिकहविषां पूर्वदेवताभ्यो ऽपनयस्यापेक्षामङ्गीकृत्य तस्यार्थसिद्धचाद्विधिवैयर्थ्यमुक्तम् इदानीन्तदपेक्षैव नास्तीति नितरां तस्य वैयर्थ्यमाह ।

प्रत्येकं द्रव्ययुग्मे न पटु घट-
यितुं देवतां वाक्यमेकम् सारूप्यस्यापि भङ्गः पशुफलवचसा
केवलं तद्विधाने तस्मात्तावद्विशिष्टानपि नियतिविधावार्त्ति-
वाक्योक्तरीत्या वक्तव्यो देव-
तानामपनयनविधिः कल्पनं
कापि युक्तम् ॥४०॥

अपूर्वनिबन्धपरिसंख्योदाहरणाक्षेपसमाधाने । २०१

भवेदिह दार्शिकहविषां पूर्वदेवतापनयापेक्षा यदि
तेषां देवतान्तरसंयोजनपराणि मध्यमादिवाक्यानि
स्युः तदेवासिद्धं तथात्वे हि वाक्यभेदः प्रसज्येत तथा
हि मध्यमादिवाक्यानां देवतान्तरसंयोजनपरत्वे द्रव्ये-
ष्वग्न्यादिदेवताविधानं देवतासु दातृत्वादिगुणविधानं
चेति त्रिविधं वाक्याषु तावदेको वाक्यभेदः, दधिशृतवा-
क्ययोः स्थविष्ठानां दध्वाणिष्ठानां शृतं चाधिकरणां वि-
धेयम् इत्यपरो वाक्यभेदः, तथा स्थविष्ठानामणिष्ठानां
चरुभावोऽपि विधेय इति अन्यो वाक्यभेदः । स्यादेत-
न्नैते वाक्यभेदाः प्रसरन्ति । तथा हि दातृप्रदातृशिपि-
विष्टशब्दानां श्रुत्यैवान्यादिपदसामानाधिकरण्यात् प-
दद्वयप्रतिपादितं विशिष्टदेवताकारकमेकमेव विधेयं न
तु देवतान्तङ्गुणाश्च प्रत्येकं विधेयाः । अस्युदयेष्टिप्रकरणे
सह श्रपयतीतिवचनमस्ति तदेतद्देवतैक्याद्दधिस्यविष्ठयोः
शृताणिष्ठयोश्च सहपाकविषयं, ततश्च स्थविष्ठानामणि-
ष्ठानां च तण्डुलानामल्पत्वाद्दधिशृतयोर्भूयस्त्वाच्च त-
ण्डुलानां चरुत्वं दधिशृतयोरधिकरणत्वं चार्थात्प्राप्नो-
ति । अर्थप्राप्तं च तत्तत्तत्तन्मूढते तत्तद्गुणविशिष्टमेक-
देवताकारकं विधीयते मध्यमानां तण्डुलानामग्नि-
दाता दक्षता स्थविष्ठानां दध्वाश्चेन्द्रः प्रदाता अणिष्ठानां
शृतस्य च विष्णुः शिपिविष्ट इति । अतो नैवं वाक्यभे-
दावकाश इतिचेत्यत्यमित्यं सह श्रपणे वाक्यान्तरस-
ङ्गोक्त्य कल्पने उक्तप्रकारेण वाक्यभेदो नास्तीति
तथापि प्रकारान्तरेण वाक्यभेदः स्यादेव दधिवाक्ये
दध्नि स्याविष्ठेषु शृतवाक्ये शृते घोदिष्ठेषु च प्रत्येकं

देवतासंयोजनात् । इयांस्तु भेदः पूर्वश्रिन्पक्षे स्यविष्टे
 देवता प्रणीताकार्ये च दधिविधेयमिति चोदिष्टेषु दे-
 वता प्रणीताकार्ये शृतं च विधेयमिति च विधेदभेदाद्वा-
 काभेदः । द्वितीयपक्षे स्यविष्टेषु दध्न च चोदिष्टेषु शृतं
 च देवताविधेयेत्युद्देश्यभेदाद्वाकाभेद इत्युभयत्राप्यवि-
 शिष्टो विध्यावृत्तिलक्षणो वाकाभेदः । अपि चात्र मध्य-
 मादिवाक्येषु दार्शिकहविषां देवतान्तरसंयोजनविधि-
 रिति पक्षे पशुकामार्थमध्यमादिवाक्यसामान्यभङ्गः प्र-
 सव्येत । एवं हि काव्येष्टिकाण्डे श्रूयते । “यः पशुकामः
 स्यात्सो ऽमावास्यामिष्ट्या वत्सानपाकुर्यादो मधमास्युस्तान
 ग्नये दात्रे पुरोडाशमष्टाकपालं कुर्यादो स्यविष्टास्तानि-
 न्द्राय प्रदात्रे दध्नश्चरुं ये ऽणिष्ठास्तान्विष्णावे शिपिविष्टाय
 शृते चरुमि”ति तत्र पशुकामेष्टिविधौ मध्यमादिवाक्येषु
 द्रव्यदेवताविशिष्टकर्मविधिरङ्गौकृतो नवमे । तथात्वा-
 पि तथाभूतकर्मविध्यङ्गौकारे तस्मात्सामान्यं समञ्जसं भ-
 वति न तु देवतामात्रविध्यङ्गौकारे तस्मादिहाप्यया-
 न्यभेदाय पशुकामेष्टिवाक्यसामान्यसामञ्जस्याय च त-
 त्त्वस्यविशेषविशिष्टकर्मविधरेवाङ्गौकर्तुं युक्तं । ननु
 तत्र प्रकृतकर्मप्रत्यभिज्ञानाभावादगत्या विशिष्टविधि-
 रङ्गौकृतः इह प्रकृते दर्शः कर्मणि प्रत्यभिज्ञायमाने नै-
 मिक्तिकदेवतान्तरमात्रविधानेन लाघवे सम्भवति वि-
 शिष्टविधिगौरवमङ्गौकर्तुं युक्तं मिति चेन्न । श्रुतिश्र-
 कान्यायेन प्रकृतकर्मप्रत्यभिज्ञानमनाहृत्याप्यवाकाभे-
 दाय विशिष्टकर्मान्तरविधरेवाङ्गौकर्तुं मुचितत्वात् ।
 तथा हि दर्शप्रकरणएव श्रूयते “यस्योभय हविर्गर्हिमा-

अपूर्वनियमपरिसंख्योदाहरणाच्चेपसमाधाने । २०३

“देन्द्रं पञ्चशरावमांदनं निर्वपेद्”तिवाक्ये आर्तदोह
प्रतिनिधित्वेन पञ्चशरावद्रव्यमात्रं कर्मणः साधनं विधी-
यते न द्रव्यदेवताविशिष्टकर्मान्तरं गौरवादिति पष्ठे
पञ्चशरावस्तु द्रव्यश्रुतेः प्रतिनिधिः स्यादिति सूत्रेण पू-
र्वपक्षं कृत्वा मिहान्तितं प्राप्ते कर्मणि पञ्चशरावद्रव्यमि-
न्द्रो देवतेति हयं विधातुं न शक्यते यावद्यमेदमस-
ङ्गात् । न च सान्नाय्यप्रतिनिधी पञ्चशरावे सान्नाय्यदे-
वताया इन्द्रस्य स्थानापत्त्याप्राप्तिसम्भवादिन्द्रशब्दो ऽनु-
वाद इति वाच्यम् । सान्नाय्ये माहेन्द्रस्यापि कदा चित्स-
म्भवेनेन्द्रस्य नित्यप्राप्त्यभावात् तस्मान्नित्यतथेन्द्रस्यापि
विधेयत्वाद्वाक्यभेदः स्यादित्यवाक्यभेदाय द्रव्यदेवता-
विशिष्टदोहार्त्तिनिमित्तकर्मान्तरविधिरेवाङ्गीकर्तव्य इति
एवं च द्रव्याह्वी प्रकृतस्य सान्नाय्ययागस्य द्रव्यापेक्षायां
स्फुटायामपि यदि सत्राय दीक्षितानां साभ्युत्तिष्ठासेत्तो-
ममपभज्य विश्वजिता यजेतेतिवाक्ये संकल्पमध्ये सत्र-
न्यत्कोत्तिष्ठासोः सोमक्रयात्पूर्वं पश्चाच्चाविशेषेण प्राय-
श्चित्तविधायकमिति साभ्युत्थाने विश्वजिक्तीते विभा-
गसंयोगादित्यधिकरणे निर्णीते सोमविभागवचनस्य
सोमक्रयानन्तरकालोत्तिष्ठासुयजमानकर्तृकस्वकौयसो-
मांशविभागानुवादकत्ववदैन्द्रशब्दस्येन्द्रयानियजमानो
हेष्ट्यदेवतानुवादकत्वमिति पक्षप्राप्तानुवादत्वाभ्युपगमे-
न कथं चिद्वाक्यभेदस्य परिहर्तुं शक्यत्वे ऽप्येन्द्रपदस्य वि-
धेयसमर्पकत्वे सम्भवति निरर्थकपाक्षिकानुवादत्वं न क-
ल्पनीयमिति न्यायमात्रमवलम्ब्याशक्यभेदाय कर्मान्तर-
विधावङ्गीकृते किमु वक्तव्यमभ्युदयेष्टिवाक्ये कर्मान्तरवि-

धिरङ्गीकर्त्तव्य इति, न हि तत्रेन्द्रसंबन्धमेवात्र यत्कि-
ञ्चिद्द्वयदेवतासंबन्धस्य पक्षे प्राप्तिरस्ति । येन दधिवा-
क्यभेदः कथं चिदपि परिङ्गीयेत न वा तत्र द्वयमा-
त्रविधिपक्षोत्थापकप्रकृतकर्मगतद्रव्याकाङ्क्षानिमित्तद्रव्या-
पचारानुकीर्त्तनवदिह देवतामात्रविधिपक्षोत्थापकदेव-
ताकाङ्क्षानिमित्तदेवतापचारानुकीर्त्तनमस्ति । न च वे-
धा तण्डुलानितिवाक्यस्य देवतापनयविधिपरत्वं स्पष्टं
येन तद्विधिवत्त्वात्पनीतपूर्वदेवतानां हविषां देवताका-
ङ्क्षासौति समर्थेत, किं तु तण्डुलशब्दस्य दार्शिकहविः
सामान्यलक्षकत्वकल्पनया तद्विभागप्रतिर्यागिनीनां श-
ब्दानुपात्तानां देवतानां कथं चिद्बुद्धिस्थीरौकरणेन चा-
तिक्लिष्टं कल्पनीयम् । न चैवं कल्पनायां किं चित्कल्पक-
मस्ति मध्यमादिवाक्येषु प्रकृतहविषां देवतान्तरविधिरेव
तदाकाङ्क्षार्थं पूर्वदेवतापनयमपेक्षमात्रावेधा वाक्यस्यापि
तद्विधायकत्वकल्पकमिति चेत् । न वाक्यभेदप्रसङ्गेन
तेषां प्रकृतहविःसंबन्धिदेवतान्तरविधिपरत्वासिद्धेः ।
देवतापनयविधिवत्त्वादेव तेषां देवतान्तराकाङ्क्षया
सोद्धापि वाक्यभेदं मध्यमादिवाक्येषु देवतान्तरविधिर-
भ्युपगम्यत इत्युच्यते चेत्परस्परश्रयो नातिवर्त्तितुं श-
क्यते । ननु मध्यमादिवाक्यानां प्रकृतकर्मसंबन्धिगुणमा-
त्रविधायकत्वे सम्भवति प्रकृतज्ञानमप्रकृतकल्पनं वि-
शिष्टविधिगौरवमपूर्वकर्मन्तरकल्पनागौरवं चादृश्यं प-
रिहरणीयम् । सम्भवति चान्न प्रकृतहविःसंबन्धिदेवता-
मात्रविधानं यदि तदा दधिशृतवाक्ययोः प्रतिद्रव्यं एको
दोषः, न ह्येकस्यादोषाद्विभ्यता वहवो दोषाः स्त्रीक-

अपूर्वनियमपरिसंख्योदाहरणाच्चेष्टसमाधाने । २०५

रणीयाः । यदि वाक्यभेदो ऽवश्यं परिहरणीयस्तदा म-
ध्यमादिवाक्यानां द्रव्यदेवताविशिष्टैकप्रयोगविधायकत्व-
मस्तु तत्र चानेकगुणविशिष्टैककर्मविधाविव वाक्यभेदो
न प्रसरति । प्रकृतहानमप्रकृतकल्पनमपूर्वकर्मान्तर-
कल्पनं च न भवति प्रकृतस्यैव दर्शकर्मणी द्रव्यदेवता-
विकारविशिष्टप्रयोगविधानादिति चैतच्छार्त्तिवाक्ये ऽप्ये-
वमेव कर्मान्तरविधिर्न स्यात् । वस्तुतस्तु तत्रैवार्जवेन
द्रव्यमात्रविधिर्द्रव्यदेवताविशिष्टैकप्रयोगविधिरिति वा
कल्पनेन प्रकृतहानादयः परिहर्तुं शक्नन्ते तत्र द्रव्य-
मात्रविधिपक्षे ऽप्यैन्द्रपदस्य पक्षप्राप्तानुवादकत्वेन वाक्य-
भेदपरिहारसम्भवात् । इह देवतामात्रविधिपक्षे तत्प-
रिहारासम्भवात् । तत्रैकस्यैव लिङ्. श्रवणेन विशिष्टै-
कप्रयोगविधिपक्षस्योपनन्तरत्वात् । इह मध्यमादिवा-
क्यत्रये लिङ्त्वयश्रवणेन तावद्विकारविशिष्टैकप्रयोगवि-
धायकत्वमम्भवात्, अत्र तु विधायकानां लिङामनेक-
त्वाद्विकाराणाञ्चानेकवाक्यगतत्वेन तावद्विकारविशि-
ष्टैकप्रयोगविधायकत्वकल्पनानवकाशात् । न च मध्य-
मादिवाक्येष्वेकैकवाक्योदितविकारविशिष्टं प्रयोगत्रयं
विधीयतइति युक्तम् । न वा सिद्धान्ताभिमतमेकस्मिन्नेव
प्रक्रान्ते दर्शप्रयोगे अकालोपक्रमनिमित्तदेवताविकार-
मात्राभ्युपगमात् । परमार्थतस्तु उभयोपि प्रयोगवि-
धिपक्षस्तुष्टः प्रक्रान्तस्य दर्शप्रयोगस्य यावज्जोववाक्येन
कामयाक्येन वा विहितस्य विध्यन्तरानपेक्षितत्वात् ।
प्रयोगान्तरविधेयानभिमतत्वात् । अभ्युदयेष्टाधिकरणो
प्रक्रान्तएव प्रयोगे देवताविकारोपपादनात् । दधिशृत-

विशिष्टप्रयोगस्यासन्नयतानुष्ठातृमशक्यत्वेन सान्नाय्यसं-
योगात्सन्नयतः स्यादित्यधिकरणे ऽसन्नयतो ऽप्यभ्युदये-
ष्टिं व्यवस्थापितवता सिद्धान्तिना मध्यमादिवाक्येषु तत्त-
द्देवतान्वितदधिशृतविशिष्टप्रयोगविधेरङ्गीकर्तुं मशक्य-
त्वाच्च । दधिशृतयोर्देवतान्तरविधानार्थमनुवादत्वे हि प-
क्षप्राप्तयोर्थयाप्राप्तिपाक्षिकानुवाद इत्यसन्नयतो ऽपि सा
स्यात् न तु विधेयत्वे न, न च वाच्यं विधेयतत्तद्देवतान्वि-
ताभ्यां यथाप्राप्त्यनुवादाभ्यां दधिशृताभ्यां विशिष्टः प्रयो-
गो विधेयः स्यादिति । विधिविषयविशिष्टान्तर्गतस्य वि-
धेयसंदेष्टस्य दध्नः शृतस्य सोमा रौद्रे चरुं निर्वपेच्छुक्लाणां
म्रीहीणामित्यत्र म्रीहिविशेषणस्येवानुवादत्वायोगात् ।
तस्मान्मध्यमादिवाक्येषु प्रक्रान्ते दर्शकर्मणि गुणविधि-
रेष्टव्यः । ननु तर्हि गुणविधिरेवास्तु यस्य हविर्निरुप्त-
मित्याद्यधिकारिविशेषणादकालोपक्रान्तप्रकृतकर्मप्रत्य-
भिज्ञाने जायति तत्र गुणमात्रविधानमतिलङ्घ्य गुण-
विशिष्टकर्मन्तरविधिकरूपनायोगात् । ज्ञाते चैवं प्रत्य-
भिज्ञावलाद्गुणविधितात्पर्ये तदनुरोधेनापतन्नानेकदृव्यो-
द्देशेन देवतागुणविधानप्रयुक्तो वाक्यभेदो न दोष इति
चेदेवं तर्ह्यर्चित्वाक्येवमेव गुणमात्रविधिः स्यात्
तत्रापि यम्योभयं हविरित्यधिकारिविशेषणतः सान्ना-
य्यहविष्कप्रकृतकर्मप्रत्यभिज्ञानात् । यत्तु हविर्नाशे क-
र्मण एव नाशस्तत्र प्रकृतकर्मप्रत्यभिज्ञा नास्तीति । त-
त्तु च्छम् । उपात्तहविर्नाशे हविरन्तरोत्पादनेन कर्मानु-
ष्ठानस्य शेषादवदाननाशे स्यात्तदर्थत्वादित्यधिकरणे
व्यवस्थापितत्वेन यस्य सर्वाणि हवींषि नश्येयुर्दुप्येयुर-

अपूर्वनियमपरिसंख्योदाहरणाक्षेपसमाधाने । २०७

पहरेयुर्वा आच्येन तो देवताः परिसंख्याय यजेतिति श्र-
वणेन च कर्मलोपाप्रसक्तरकालकृतमकृतमिति प्रसिद्धे-
रवाप्यकालांप्रक्रान्तकर्माभावन प्रत्यभिज्ञानाभावस्य व-
क्तुं शक्यत्वात् । तस्मादार्तिवाक्यद्वय मध्यामादिवाक्ये-
ष्वपि कर्मान्तरविधिरेव वक्तव्य इति नास्ति तत्र दार्शि-
कविधिषां पूर्वदेवतापनयस्योपयोगः कर्मान्तरविधौ त-
ण्डुलादीनामुपादेयत्वेन प्रकृतग्रहणे कारणाभावात् ।
ये मध्यामा इति यच्छब्दस्य सतो ऽपि द्रव्यदेवता-
विशिष्टकर्मविधौ तण्डुलानामुद्देश्यत्वापादनासमर्थत-
या पशुकामेष्टिगतमध्यामादिवाक्यश्रुतयच्छब्दस्येवावि-
वक्षितार्थताया एव प्राप्तेः । अत एवातश्चुनाभ्या-
सलिङ्गसमर्थने कर्मान्तरविधिपक्षे प्रकृतद्रव्यग्रहणा-
भावो ऽभ्युदयेष्ट्याधिकरणएव वर्णितः । एवं हि तत् ।
यदि विभियादभिमोदेष्यतीति मङ्गारावे हवींषि निर्व-
पेत् फलीकृतैस्तण्डुलेषु पासौतार्घ्यं दधि हविरातञ्जाना-
नि निदध्यादध्वं न यदाभुष्टियात्तेनातश्च प्रचरेदादि-
नान्यद्युक्तेन ब्राह्मणं भोजयेदिति । अस्यार्थः वः प्रवृत्त-
दर्शतन्त्रो यजमानः किमद्य चतुर्दश्यामेवामावास्याभा-
व्या दर्शः प्रारब्धः किं चन्द्रमा अभुष्टेयतीति शङ्कया
भयः प्राप्नुयात्पन्नाहत्यामेव रात्रौ ब्रौहीन्निदध्यावहत्य
फलीकृत्यादीक्षमाण आसीत् सायन्तं हसंपादितं च द-
धि द्विधा विभज्य तदध्वं मुख्यकाले करिष्यमाणस्य द-
र्शस्यार्घ्ये तत्पूर्वादिनमायेंदोह सम्प्राप्य दध्यातश्चनाय नि-
दध्यात् अर्धान्तरं तदध्वं न निदध्यात् । एवं कृते यद्य-
मुदयः स्यात्तदा मुख्यकाले दर्शप्रारम्भानन्तरमातश्चुनार्घ्यं

निहितेनार्धेन दध्ना सायंदुग्धे पयस्योतञ्जनं कृत्वा द-
धुत्पाद्याग्रेदुर्दधियागं निर्वर्त्तयेत् । यदि नाभ्युदयस्त-
दानीमातञ्जनार्थं विहितादर्धादग्रेनार्धेन तदर्थनिर्हृत्ते-
स्तदर्थं दधुत्पादनानपेक्षणेनातञ्जनार्थं निहितमर्धं ब्रा-
ह्मणभोजनेन प्रतिपादयेदिति । तदेतदातञ्जनाभ्यास-
दर्शनं सिद्धान्तलिङ्गत्वेन वर्णितम् । यदि कर्मान्तरसभ्यु-
दयेष्टिः स्यात्तदा पशुकासेष्टाविव दधिश्रतयोरधिकर-
णात्वेन प्रणीताकार्यविधानादुपादेशत्वेन च प्रकृतग्रहणे
प्रमाणाभावात् लौकिकएव दधि पयसि च श्रणं
कृत्वा सायन्दोहेनाकालकृतेनापि प्रायश्चित्तनिर्हृत-
कालापराधदोषेण मुख्यकाले दर्शः कर्त्तव्यो न दध्या-
न्तरमुत्पादनीयम् । यदि त्वकाले प्रक्रान्तमेव दर्शकर्म
देवताविकारयुक्तं सदभ्युदयेष्टिः स्यात्तदा तदर्थं कृतेन
दध्ना तस्यैवानुष्ठितत्वान्मुख्यकालकर्त्तव्यदर्शादमवश्यं द-
धान्तरमुत्पाद्यमिति अर्थश्रदातञ्जनम् । तच्चासुख्यकाल-
कृतसायन्दोहार्धेनैवातञ्जनं कार्यमित्येतावान्विशेषो वि-
धीयतइति । नन्वेवं सति शान्तिर्कर्मणि वेतालौदयः क-
र्मान्तरविधिपक्षे प्रकृतग्रहणप्रमाणाभावात्तदानीमा-
तञ्जनाभ्यासलिङ्गमुपवर्णयता त्वयैव कर्मान्तरविधौ लि-
ङ्गानुपपत्तिरुद्घाटिता । अतः कर्मान्तरविधौपगमो न
युक्त इति चेत् । उच्यते । आतञ्जनाभ्यासलिङ्गं समर्प-
यमानेन सिद्धान्तना कर्मान्तरविधिपक्षे प्रकृतग्रहणा-
भावः समर्पित इत्येतावदस्माभिरिहोपन्यस्तं नत्वातञ्ज-
नाभ्यामस्य सिद्धान्तलिङ्गत्वमनुमोदितम् । अकालक-
ृतदध्नः कर्मानर्हताप्यातञ्जनाभ्यामोपपत्तेः । प्रायश्चित्त-

अपूर्वनियमपरिसंख्योदाहरणाच्चेपसमाधाने । २०६

तेनाकालकृताग्निप्रणयनदेवतापरिग्रहादिप्राप्तापचार-
निर्हरणवदकालकृतदध्नः कर्माङ्गत्वमपि तेन कृतमित्यत्र
प्रमाणाभावात् । न हि स्तेयप्रायश्चित्तेन स्तेयदीपनिर्ह-
रणवत्स्तेयलब्धद्रव्यस्य कर्माङ्गत्वमपि क्रियते । एवं क-
र्मान्तरविधिपक्षे प्रकृतद्रव्यग्रहणं नास्तीति सिद्धान्त्यभि-
मानमनुसृत्य देवतापनयविधेरनुपयोग उक्तः । वस्तुत-
स्तस्मिन्नपि पक्षे प्रकृतद्रव्यग्रहणनियमो ऽस्त्येव यतस्तस्मि-
न्नेव यदि विभिन्नादित्यादिवाक्ये मध्यमादिवाक्ये च
जागर्ति । तथा हि फलीकृतैस्तण्डुलैरुपासीतेति फली-
करणपर्यन्तमेव कृत्वा तण्डुलभावविनाशकं पेषणमङ्ग-
त्वाभ्युदयसदृशत्वावनिर्गमपर्यन्तं प्रतीक्षणविधानादिदं
ज्ञायते मध्यमादितण्डुलविभागापेक्षायामभ्युदयेष्टास्ये-
तएव तण्डुला इति अन्यथा पेषणात्मागेव प्रयोगमव-
स्थाप्य प्रतीक्षणमदृष्टार्थं स्यात् । तथा आतञ्जनार्थस्य
दध्यर्घस्याभ्युदयाभावपक्षेऽव तदन्यस्य दध्यर्घस्याभ्यु-
दयपक्षे प्रतिपत्त्यभिधानादिदं ज्ञायते अभ्युदयेष्टां त-
देवान्यदर्थं दधीति । अन्यथाभ्युदयाभावपक्षे दध्यन्त-
रोत्पादनस्यानपेक्षितत्वादातञ्जनार्थं दध्यर्घस्य प्रतिपत्त्य-
पेक्षावद्भ्युदयपक्षे तदितरार्द्धस्य लौकिकदधिसाध्या-
यामभ्युदयेष्टां दध्यन्तरोत्पादननिर्वर्त्यमुख्यकालदर्शे
चानुपयोगात्प्रतिपत्त्यपेक्षास्तीति तत्रातिपात्तिरभ्युपवर्णये-
त । तथा “विष्णावे शिपिविष्टाय शृते चरुमि”ति शृतप-
दप्रयोगात् ज्ञायते ऽभ्युदयेष्टां वैदिकमसिदया कृत्वा
शृतशब्दवाच्यः प्रातर्दीर्घ एव पयो न तु लौकिकं पय
इति । अन्यथा आदित्यः प्रायणीथः पयसि चरुरित्येव

प्रयःशब्द एव प्रयुज्येत । ननु पशुकामेष्टौ लौकिकप्रयः
 साध्यायामपि श्रुतपदं श्रूयते । सत्त्वं तत्र श्रुतशब्दः श्र-
 मण्यतो लौकिकप्रयसो लक्षणार्थ इति सूत्रकृतैवोक्तं प-
 शुकामेष्ट्यधिकरणे लक्षणार्था श्रुतश्रुतिरिति । न चेह
 लक्षणायां प्रमाणमस्ति । प्रकृतस्य श्रुतशब्दसुख्यार्थस्य
 सम्भवात् । ननु कर्मान्तरार्थद्वयाणां कर्मान्तरार्थत्वम-
 युक्तमिति चेत् । किमेकस्मिन्नपि वा कर्मणि देवतान्त-
 रार्थद्वयाणां देवतान्तरार्थत्वं युक्तम् । वचनवत्ताद्युक्तमि-
 ति ह्यभयत्रापि तुल्यम् । एवं च कर्मान्तरपक्षे ऽप्यातच्च-
 नाभ्यामलपपन्नः प्रकृतस्य दध्नः कर्मान्तरे विनियुक्त-
 त्वेन सुख्यकालकर्तृव्यदर्शं दध्नान्तरापेक्षासत्त्वात् ।
 एवं तर्हि देवतापनयविधेरनुपयोगः प्रत्युद्धतः स्यात् दार्-
 शिकद्वयाणां कर्मान्तरे ऽभ्युदयेष्टौ विनियोगार्थं दार्शि-
 कदेवतापनयविधेरपेक्षितत्वात् । अर्थसिद्धविधेर्नीस्त्युप-
 योग इति चेत् । एवं पूर्वश्लोकप्रदर्शितार्थसिद्धत्वहेतुनै-
 वात्वाप्यनुपयोगवर्णनायामत्र श्लोके समर्थितस्य कर्मा-
 न्तरत्वस्याहेतुतया तद्वैयर्थ्यप्रसङ्ग इति चेत् । उच्यते ।
 पूर्वश्लोके तदुल्लादिद्विवीपांशुयाजाव्ये देवतापनय-
 स्यार्थसिद्धत्वाभावात् तत्र तद्विधेरर्थवत्त्वमित्याशङ्का
 अमावास्यायामुपांशुयाजाभावसमर्थनेन निराकृता ।
 अत्र तु तस्यामभ्युपगम्याप्युपांशुयाजमभ्युदयेष्टेऽस्ततः
 कर्मान्तरत्वसमर्थनेन सा निराक्रियते कर्मान्तरत्वे
 हि तद्विवीपांशुयाजाभावेन तद्विषयतया देवतापनय-
 विधेरर्थवत्ता न भवतीति भवः । एवं तर्ह्यभ्युद-
 येष्टेः कर्मान्तरत्वे ऽपि तद्देवताभ्याः प्रकृतहविषा

अपूर्यनियमपरिसंख्योदाहरणाच्चेपसमाधाने । २११

विभजनविधिः स्यादेव उपांशुयाजाज्ये तस्यार्धवत्त्वात्
कर्मन्तराभ्यादयेष्टावुपांशुयाजाभावे ऽपि प्रकृतहविर-
न्तर्गतोपांशुयाज्यस्याभ्यादयेष्टिदेवताभ्यो विभजनोपप-
त्तेरित्याशङ्क्यमुद्भाव्य निराकरोति ।

तर्हि स्याद्देवताभ्यः प्रविभजन-
विधिस्तत्र तद्गामिनीभ्यो न
स्यादेवं हि सर्वास्वपि दधिष्टु-
तयोर्देवतास्वन्वयः स्यात् । त-
स्मिन्वाक्ये विधेयं विभजनमि-
ह चेद्वक्ष्यमाणप्रकारं न स्या-
दौपांशुयाजे हविषि तदिति
तत्सर्वथा व्यर्थमेव ॥ ४१ ॥

यदि प्रकृतहविषामविशेषेणाम्युदयेष्टिदेवताभ्यो विभ-
जनमभिमतं तदा दधिष्टुतयोरपि सर्वदेवतान्वयः स्यात् ।
उत्तरत्र तयोर्विशिष्य सङ्कीर्तनं सविष्टैरणिष्टैश्च तण्डु-
लैः सह श्रमणनियमार्थं स्यात् । अथ वक्ष्यमाणप्रकारेण
विभजनविधिस्त्वेवा तण्डुलान्विभज्येदिति वाक्ये ऽङ्गीक्रि-
यते । तथा च दधिष्टुतयोर्वक्ष्यमाणदेवताविशेषव्यवस्था
न भज्यत इति मतं तदौपांशुयाजाज्ये वक्ष्यमाणो देव-
तान्वयप्रकारो नास्तीति विभजनवाक्यं तद्विषयत्वेना-
र्थवन्तं भवेत् । तण्डुलदधिष्टुतेषु तु तद्वाक्यैरेव तथा वि-

भजनं सिद्धमिति सर्वथा व्यर्थमेव चेधा तण्डुलानितिवा-
क्यम् । अतस्तण्डुलशब्दलक्षणाक्लेशे ऽपि तद्वैयर्थ्यान्पाया-
त्तस्य तथाश्रुतानुवादकत्वमेव युक्तमिति तत्र विध्यभा-
वात्तद्विध्यव्याप्तिवर्णनमध्यसमञ्जसमिति भावः । एव-
माक्षिप्तेष्वपूर्वविध्यादीनां लक्षणेपूदाहरणेषु च लक्षणा-
नि व्यवस्थापयितुं नियमपरिसंख्यालक्षणसंघाद्व्यसन्देह-
पदानि निर्धारयन्नेव लक्षणव्यवस्थापनं प्रतिजानीते ।

एवं प्राप्ते भणामस्त्रिविधविधिजु-
षां लक्षणानां विभागम् दृष्टार्थो-
यः स सर्वो भवति नियम इ-
त्यभ्युपेत्य व्यवस्थाम् । अर्थाद्वा
शब्दतो वा स्वविषयगलितादेव-
कारान्नृचो वा यः स्यात्कस्यापि
बाधः स भवति परिसंख्येति
रीतिं च कृत्वा ॥ ४२ ॥

प्रागग्रताभ्यादिविधीनां दृष्टार्थानामप्राप्तविषयत्वाद-
पूर्वविधित्वमङ्गीकृत्य तेषु लक्षणाव्याप्तिरुक्ता । पूतौका-
घारमन्त्रनियमविध्यतिव्याप्त्युद्भावनेन तत्समानन्यायत-
या सर्वेषामपि दृष्टार्थविधीनां नियमविधीनां नियमवि-
धित्वमपि सूचितम् । तथा निषेधद्वयविधिषु अपूर्यविधि-

अपूर्वनियमपरिसंख्योदाहरणाच्चेपसमाधाने । २१३

लक्षणाव्याप्त्युद्भावेन दीक्षितो न जुहोतीत्यादीनाम-
पूर्वविधित्वं सूचितम् । तथा निषेधमात्रस्य परिसंख्यात्वा-
भ्युपगमो ऽप्यसूचितेनात्र नियमपरिसंख्यालक्षणसंग्राह्या-
संग्राह्यसन्देहप्राप्ता विदमुच्यते । अप्राप्तविषयः प्राप्तविष-
यो वा यो विधिर्दृष्टार्थः स सर्वो ऽपि नियमविधिरित्य-
भ्युपगच्छामः । अप्राप्तविषये ऽपि तस्मिन्नियमादृष्टाभ्यु-
पगमावश्यं भावात् । तथा हि दृष्टार्थप्राप्तविधिविषयो
द्विविधः, विधिं विना स्वतः प्रसिद्धदृष्टप्रयोजनजननसास-
र्यो, विधिवलप्रसादनियततत्त्वजननसामर्थ्यश्च, तत्रौदुस्व-
रो यूपो भवतीत्याद्यः प्रकृतौ यूपे पक्षप्राप्तौ ऽप्युदुस्वरः
खदिरादनियमविधिना निर्वर्जित इति विकृतावपि
चोदकात् खदिरादेरेव प्राप्या प्रतिप्रसवविधिविषयन्या-
येन सोमापौष्णपणावप्राप्तौवोदुस्वरजातिरष्टास्रत्वादिवि-
शिष्टयूपाकृतिजनने स्वत एव प्रसिद्धिसामर्थ्या च ।
उत्तराचारशाखाछिदनमन्त्रोत्तरपरिध्यादिद्वितीयः वि-
धिवलादेव हि हिरण्यगर्भे मन्त्रस्य गौणवृत्तिकल्पनया
ब्रह्मप्रकाशने ब्रधित्वेति मन्त्रस्य छिनत्नीत्यध्याहारेण शा-
खाछिदनप्रकाशने उत्तरस्य पृथ्व्यताकरणेन वाजिनपा-
त्रधारणे परिधेः स्यविमगच्छणेन पशुनियोजने च सा-
मर्थ्यं प्रसाधनीयम् । ततश्च तद्वैविध्यात्तद्विषयो विधि-
रपि द्विविधः । एवं द्विविधे ऽप्यप्राप्तफलके दृष्टार्थविधौ
नियमादृष्टामुपगम आवश्यकः चोदकप्राप्तखदिरादिना-
पि सम्भवति यूपादिखद्वयमात्रे उदुस्वरादनियमविधा-
नस्थानर्थक्यात् । अत एवाहुः दृष्टार्थेष्वपि सर्वेषु निय-
मादृष्टमित्यत इति । अन्यथाऽवहननादनियमविधावपि

नियमादृष्टकल्पनं न स्यात् । नानोपायसाध्ये दृष्टप्रयोजने
विशिष्टस्य कस्य चिन्नियमो ऽनर्थकस्तस्य क्रत्वपूर्वोपयो-
गित्वमपि तत्कन्यं द्वारं विनानुपपन्नं क्रत्वपूर्वस्य प्रधा-
नानुष्ठानानन्तरभावित्वादित्येतदेव हि तेषु नियमादृष्ट-
कल्पनायां बीजम् । तदिहापि तुल्यम् । नियमादृष्टा-
भुरपगमे च नियमविधित्वमेव प्राप्नोति । अत एव पूतौ-
काविधेः पक्षप्राप्तविषयत्वाभावे ऽपि नियमविधित्वम् ।
सर्वे द्रव्यविधयो नियमविधय इत्याकारेण सकलमीमां-
सकप्रवादश्च । अपि च नावमिके पत्नीसंयाजाधिकरणे
पत्नीसंयाजान्तान्यहानि सन्तिष्ठन्त इत्यस्य भाष्यादिषु
यन्नियमविधित्वमुक्तं तदप्यप्राप्तस्यैव पत्नीसंयाजान्तत्वस्य
दृष्टार्थतामात्रेण न तु तस्य पाक्षिकमात्रा तदसम्भवात् ।
तथा हि । यद्यपि द्वादशानामङ्गो सहप्रयोगवचनात्पूर्व-
पूर्वमहः कश्चिद्व्यतिरिक्तार्थोऽवस्थाप्य परस्परसुपक्रमित-
व्यम् । तथापि पत्नीसंयाजेष्ववस्थापनं पक्षे ऽपि न प्रा-
प्नोति उपांशुादिहारियोजनपर्यन्तः सोमयागो ह्यहःश-
ब्देनोच्यते । यथोक्तं तन्वरत्ने ज्योतिष्टोमे ऽहःशब्देन उपां-
शुादिहारियोजनपर्यन्तः सोमयागः परिच्छिन्न इहा-
पि द्वादशाहे एवं द्रष्टव्यमिति । तथा च सहत्वसिध्यर्थं
हारियोजनानन्तरमेवावस्थानं प्राप्नोति यदि तु वसतौ-
वरौपर्यन्तानि पूर्वाणि तन्वमध्याकालत्वादधमृयादीन्यु-
त्तराणि तस्य दौक्षात्रिसर्गाद्योदिति सूत्रोक्तगैव्या द्वाद-
शाहे वसतौवरौपर्यन्तानां पूर्वपामवमृयादीनामुत्तरेपा-
चाङ्गानां तन्वत्वे ऽपि भेदस्तु तद्देहात्कर्मभेदः प्रयोगः
स्यात्तेषां प्रधानशब्दादितिसूत्रोक्तन्यायेन प्रधानैरष्टय-

अपूर्वनियमपरिसंख्योदाहरणाच्चेपसमाधाने । २१५

कालान्यङ्गानि तत्तत्प्रधानकाले भेदेनानुष्ठेयानीति त-
त्तत्सुत्याकालीनानामैष्टिकपाशुककर्मणां माङ्गानां तत्र
तत्राहनि भेदेनानुष्ठानं प्राप्नुयात् । तथा कात्स्न्येन पा-
शुकैष्टिकप्रयोगसमाप्त्यनन्तरमेवावस्थानं प्राप्नोति सर्व-
थापि पत्नीसंयाजानन्तरमवस्थानस्य न पाक्षिकी प्रा-
प्तिरस्ति । तथा च पत्नीसंयाजान्तो ऽग्नीषोमीयः स-
न्तिष्ठत इतिवदप्राप्तविधिरेवायम् । तथापि सहत्व-
निर्वाहकतयादृष्टार्थतासत्त्वात्तावन्मात्रेण नियमविधित्वं
भाष्यादिपृक्तमिति समर्थनीयम् । अनियमप्राप्ते पत्नीस-
याजान्ते संस्थातव्यमिति नियम्यत इति भाष्यं च ङा-
रियोजनान्तत्वादेरेव प्राप्या पत्नीसंयाजान्तनियमस्या-
भावे प्राप्तइत्येव योजनीयम् । यस्मिन्कस्मिंश्चिदम-
नियमेनावस्थाने प्राप्ते पत्नीसंयाजान्तता नियम्यत इति
तत्त्वरत्नमपि ङारियोजनप्रचारे पञ्चादिसमापनकर्मणि
वा यस्मिन्कस्मिंश्चित्पत्नीसंयाजान्तनियमं विना ऽवस्थाने
प्राप्तइति योजनीयम् । न तु यथाश्रुतं ग्राह्यं पत्नीसं-
याजान्तताया अनियमतः प्राप्यसम्भवस्योक्तत्वात् । परि-
संख्यालक्षणाच्चेपे तु यथाश्रुतभाष्याद्यनुरोधादनियमो
ऽस्माभिस्तपन्यतः तस्माद्दृष्टार्थः सर्वो विधिर्नियमवि-
धिरिति युक्तमेव । न चैवं पुत्रेष्टिकारीयादिविधेर्नि-
यमविधित्वप्रसङ्गः । अदृष्टादारकत्वस्यापि विवक्षित-
त्वात् । तथार्थादा स्वविषयप्रच्युताल्लाघणीकशब्दादा
एवकारादा नञ्प्रदादा लभ्यो यस्य कस्यापि भाव-
स्याभावस्य वा यो बाधः स सर्वो ऽपि परिसंख्येति मर्या-
दां युर्महे । तवातिहायेडोवर्हिः प्रतिसमानयति जुह्वा-

मौपभृतमित्यर्थादुपरितनप्रयाजद्वये जौहवाज्यस्य प्रा-
चीनप्रयाजद्वये मौपभृताज्यस्य च बाधः हे आहवनीय
इत्यत्र यटाहवनीये जुहोतीति सामान्यशास्त्रप्राप्तिर्वि-
धिस्ररूपविषयप्रव्युतादप्राप्तनिषेधरूपार्थान्तरलक्षणात्त-
स्मादेव शब्दादग्निहोत्राज्यन्तराभ्यासेष्वाहवनीयबाधः ।
अत्र ह्येवावपन्तीत्यत्रैवकारेण पवमानातिरिक्तस्तोत्रेष्व-
वापबाधः । न तौ पंशौ करोतीत्यत्र नञ्पदेन पशाश-
ज्यभागबाधः । स्यादेतन्न नञ्पदलभ्यः सर्वो ऽपि निषेधः
परिसंख्येत्यङ्गीकर्तुं युक्तं विधाविव निषेधे ऽपि अपूर्व-
विध्यादिरूपेण त्रैविध्यमश्ववात् । शक्यते हि टीक्षितो न
जुहोतीत्यादिरपूर्वविधिः । न हि स्यादित्यादिर्नियमवि-
धिः नानुयाजानित्यादिः परिसंख्येति वक्तुमिति चेत् ।
नैवम् । परिसंख्याशब्दार्थवर्जनबुद्धिजनकस्य नञो ऽपि प-
रिसंख्यात्वस्याप्रत्याख्येतया तद्योगेन जुहोति न हिं-
स्यादित्यादेरपि परिसंख्यात्वस्यानिवार्यत्वात् । तत्र
चान्यत्र च प्राप्त इति लक्षणानुसारेणापि तस्य परिसं-
ख्यात्वप्राप्तिः । तद्व्यवर्त्तनाय तत्र विशेषणान्तरविधक्षा-
याश्च परिसंख्यालक्षणाद्येपे दूषितत्वात् । अत्र ह्येवा-
वपन्तीति परिसंख्यायां तत्र चान्यत्र च प्राप्त इति य-
थान्युतलक्षणस्याव्याप्यभावाच्च । तस्मादर्थो लक्ष्य एव-
कारप्रतिपादो नञर्थभृतस्य सर्वो ऽपि निषेधः परिसंख्ये-
ति युक्तम् । उक्तं च न्यायसुधायां परिमर्यावर्जनबुद्धिस्त-
दर्थो नञादिः परिसंख्याशब्दस्तदोगाहाङ्गाशो न हन्तव्यो
नेक्षेताद्यन्तमादित्यमित्यादीनामेव श्रुत्या परिसंख्यात्वं
निषेधपर्युदासविशेषव्यपदेशात्तु व्यवहारसिद्धेर्न परिसं-

अपूर्वनियमपरिसंख्योदाहरणाच्चेपसमाधाने । २१७

स्याव्यपदेशः । सत्यमेव वदितव्यमित्यादीनामेव श्रुत्या
नियमत्वम् । अन्यत्र तु फलेनैव नियमपरिसंख्याव्यपदेश
इति । एवं दृष्टार्थः सर्वो ऽपि विधिर्नियमविधिरिति
सर्वो ऽपि निषेधः परिसंख्येति चाङ्गीकृत्यापूर्वविध्यादी-
नां लक्षणानि विभज्य दर्शयिष्यन्त इत्यर्थः । तान्तेषां ह ।

नित्यौदास्यान्यकिं चिद्विगलि-
तनियतं यस्य तत्प्राप्तिमात्रम्
तत्कालं यस्य बोधःसमुदयति
निवृत्त्यात्मनावश्यमेव ॥ प्राप्तिं
भिन्नस्य ताभ्यां कथमपि विद-
धत्स्यादपूर्वो विधिर्नः कुर्वन्प्रा-
प्तिं तयोः स्यात्सनियमपरिसं-
ख्याभिधानः क्रमेण ॥ ४२ ॥

नित्यं यदौदासीन्यं विपक्षप्राप्तिसाध्यरहिततया
नित्यप्राप्तं यदौदासीन्यं तदन्यस्य कस्य चिद्विगलितेन
निवृत्त्या नियतं यत्प्राप्तिस्त्वावच्छिन्नं तन्नियमविधिषु
नियम्यं कामं तदेकमपूर्वविधिलक्षणे व्यावर्त्यं तथा यत्
रादिधिकामे निवृत्त्यात्मतया धीर्नियता सा तस्मिन्
विधौ परिसंख्या नाम तदपरंतप्य व्यावर्त्यं ताभ्यामु-
पाभ्यां भिन्नस्य कथमपि प्राप्तिं विदधद्विधिर्नो ऽग्राह्यं

अपूर्वो विधिः स्यात् । तयोस्तुभयोर्नियम्यनिवृत्त्योः प्राप्तिं कुर्वन् विधिः क्रमेण नियमपरिसंस्थाविधिः स्यात् नियम्यप्राप्तिं कुर्वन्नियमविधिः निवृत्तिप्राप्तिं कुर्वन् परिसंस्थाविधिश्च स्यादित्यर्थः । तदेतल्लक्षणत्रयं विविच्य दर्शयामः । नियम्यपरिसंस्थान्यप्राप्तिकारौ विधिरपूर्वविधिः । तत्प्राप्तिकारित्वं च यथा कथंचिद्विवक्षितं न तु कश्चित्तत्र विशेषो विवक्षितः । तेन विधिविषयस्यान्यस्य वा प्राप्तापोदितस्यात्यन्ताप्राप्तस्य वा यस्य कस्य चित् स्वरूपेण किं चिद्विशेषणान्तरवर्ष्कन्तत्वेन येन केन चिद्रूपेण प्रकृतविध्युद्देश्ये ऽन्यत्र वा यत्र कुत्र चित् प्रकृतविध्युद्देश्ये ऽपि सर्वत्र क्व चिदपि वा कियत्वां प्राप्तौ मत्तामसत्वां वा यथा कथं चित्प्राप्तिं कुर्वन्नित्ययमर्थो लभ्यते । तेन पूर्वोद्भावितसर्वाव्याप्तिनिरासः । तथा हि । अग्न्यतिराह्वविधिषु तावद्वाव्याप्तिः । तेषां विधिविषयप्राप्तिकारित्वाभावे ऽपि तदाश्रितगुणकामप्राप्तिकारित्वात् । अयताविधयस्तु प्लुतीकादिविधिवन्नियमविधयो वक्तव्या इति न तेष्वव्याप्तिशङ्का भवति । किं तूद्देश्यप्राप्तिकारिणि तावन्नतामग्नीषोमावाज्यस्यैव तावुपांशु पूर्णमास्यां यजन्निनि विध्यन्तरेण इयमपि शङ्का लभते । उद्देश्ये ऽन्यत्र वेति विशेषानुपादानात् । अर्गायाग्निहोत्रविधिषु नानाशाखास्मादविधिषु च नाव्याप्तिः, तेषां स्वरूपेण प्राप्तिकारित्वाभावे ऽप्यभुद्रयशिरस्कत्वेन प्राप्तिकारित्वात् । ननु स्वरूपेण यत्प्रापणीयं तदेव प्रापणीयं भवति न तु प्राप्तमप्राप्तविशेषणविशिष्टतामात्रेण स्वयं प्रापणीयतां लभते विवक्षितविवेके-

न । तथा सति कचिदंशे अपूर्वविधिरूपाणामंगन्तो नियमविधिरूपाणां परिसंख्याविधिरूपाणां च विधीनां नियमपरिसंख्याभिन्नत्वाभावेनासंग्रहप्रसङ्गात् । सन्निहि तथाभूता विधयः प्रागुदाहृताः ते चानुपदमेव विवेचयिष्यन्ते । ननु क्लृप्तलक्षणमनुपपन्नं प्राकृतपृष्ठविध्योर्व्याप्तेः ताभ्यां विधिभ्यां प्रापणीययोर्वृहद्रथन्तरसाधनकपृष्ठास्यस्तोत्रयोर्विष्कृतिविशेषे उपहव्यादिषु विध्यन्तरैर्नियम्यत्वात् । न च प्रकृतविध्यनियम्यत्वं विवक्षितं प्रकृतपृष्ठविधिनियम्याप्रसिद्धा तदन्यत्वोक्त्यसम्भवेन तथा प्युक्ताव्याप्तितादवस्थ्यादिति चेन्न । किं चिद्विषयकप्राप्तित्वावच्छिन्नं नित्यप्राप्तौ दासीन्यभिन्नकिञ्चिन्निवृत्तिनियतं यस्य भवति तत्र तन्नियम्यमिति विवक्षितत्वात् । अस्मि च प्रकृतौ ज्योतिष्टोमे वृहत्प्राप्तित्वावच्छिन्नस्य रथन्तरप्राप्तित्वावच्छिन्नस्य चौदासीन्यभिन्नविदलननिवृत्त्या नियतेभ्यो ऽवहननप्राप्त्यादिभ्यो ऽन्यत्वम् । ननु च वृहद्रथन्तरयोः प्रकृतौ विकल्पितत्वात्तयोः प्राप्तिरन्योन्यनिवृत्तिनियतैव । अत एव द्वितीये रथन्तराधिकरणे “यदि रथन्तरसामा सोमः स्यादैन्द्रवायवाग्रान् गुहान् गृह्णीयात्” “यदि वृहत्सामा शुक्राग्रानि” त्यत्र रथन्तरमात्रसामकस्य वृहन्मात्रसामकस्य च गायत्रादिसामरहितस्य क्रत्वन्तरस्य विधिरङ्गौ करणीयः । ज्योतिष्टोमे गायत्र्या महीययाद्यनेकसामान्तरव्यावर्त्तनाक्षमस्य रथन्तरस्य वृहत्तय विशेषणत्वायोगेन तस्य रथन्तरविशिष्टतया वृहद्विशिष्टतया च निर्वृत्त्यायोगात् इति पूर्वपक्षे प्राप्ते नीलसुत्पलमित्यादौ सर्वत्र नैत्यादिविशेषणं स-

अपूर्वनियमपरिसंख्योदाहरणाच्चेपसमाधाने । २२१

मानजातीयस्य रक्तिमादेरेव व्यावर्त्तकं न तु गन्धादेरपी-
ति । तद्वदिहापि ज्योतिष्टोमे रथन्तरं बृहच्च पृष्ठस्तोत्र-
साधनतया स्वसमानजातीयस्य बृहतो रथन्तरस्य च
व्यावर्त्तकमिति तयोर्नैल्यादिवह्निशेषगुत्वोपपत्तेर्ज्योति-
ष्टोमस्येवाग्रताविशेषं विधातुं बृहत्सामेति रथन्तरसा-
मेति च निमित्ततया निर्द्देशो न तु सामविशेषविशि-
ष्टयोः क्रत्वन्तरयोर्विधिरिति सिद्धान्तितं दशमे । उभय-
चान्नि नैमित्तिकमित्यधिकरणे च येषु संसवादिषु बृह-
द्रथन्तरष्टसमुच्चयो विहितस्तेषु बृहद्रथन्तरयोः परस्पर-
व्यावर्त्तकत्वाभावेन निमित्तत्वाभावान्नैमित्तिकमग्रता-
द्वयं उपवन्तौ रथन्तरष्टस्य प्रतिपदं कुर्यादग्रवर्ती बृह-
त्पृष्ठस्येतिविहितं नैमित्तिकं प्रतिपदन्तरं च न कर्त्तव्य-
मिति सिद्धान्तितमिति चेत् । उच्यते । रथन्तरं पृष्ठं
भवतीत्यादिवाक्याभ्यां तयोर्ज्योतिष्टोमे प्राप्तेर्न ते पर-
स्परव्यावर्त्तके । अपूर्वमाधनयोस्तयोः प्रयानादिव-
त्समुच्चयस्यैव ततः प्राप्तेः । किं तु विधिवाक्य-
सिद्धं तदुभयमनूद्य साक्षादेव विकल्पं विदधता च-
चनान्तरेण रथन्तरष्टं बृहत्पृष्ठं वा कर्त्तव्यं न त्वभयं
समुच्चितमिति सिद्धं तदुभयमनूद्य साक्षान्निर्देशा यदि
बृहत्सामेत्यादयस्त्वेरनूद्यमान एव रथन्तरादिसंबन्धः पर-
स्परव्यावर्त्तकः । अतस्तत्र रथन्तरप्राप्तित्वावच्छिन्नस्य
बृहत्प्राप्तित्वावच्छिन्नस्य च किं चिन्निवृत्तिनियतत्वाभा-
वान्नाव्याप्तिः । अन्यदिह यत्तद्व्यशेषं लक्षणत्रयसाधा-
रणमग्रे वक्ष्यते । तस्माद्युक्तमपूर्वविधिलक्षणं नित्यप्रा-
प्तौदासीन्यभिन्नाकिंचिन्निवृत्तिनियतं यस्य यद्विषयप्रा-

प्तित्वावच्छिन्नं तत्र तत्प्राप्तिकारिविधिर्नियमविधिः ।
 अवहननस्य हि दार्शपूर्णमासिकेषु व्रौहिष्यु 'प्राप्तिराज्ञे-
 पिकी वैधौ वा सा द्विधापि नित्यप्राप्तौ दासीन्याङ्गिन्नस्य
 विदलनादेर्नियतया विदलनादिनिवृत्त्या नियता । आ-
 ज्ञेपिकी तु पाक्षिकेवेति अवहननादिप्राप्तिवच्छिन्ने
 विदलनादिनिवृत्तिनियममात्रमविशिष्टं यद्यप्यवहनन-
 प्राप्तिवच्छिन्नं विदलनादिनिवृत्तिनियतं न भवति ।
 अग्निचयने औदुम्बरमुलूखलं सर्वोपधस्य पुरयित्वावह-
 त्यथेत उपदधातीत्युपधेयोलूखलसंस्कारत्वेन विहितस्या-
 वहननस्य वैतुष्यार्थत्वाभावाद्विदलनादिप्रसक्त्यभावेन त-
 चावहननप्राप्तौ सत्यामपि विदलनादिनिवृत्त्यभावादित-
 ति चेत् । सत्यम् । तथापि दार्शपूर्णमासिकव्रौहिष्यविषय-
 कोवहननप्राप्तिवच्छिन्नस्य विदलनादिनिवृत्तिनि-
 यतत्वमस्तीति लक्षणानुगतिः । अत एव किं चिद्विषय-
 कत्वं प्राप्तिविशेषणमर्थवत् । एवं च वैद्वतेषु रथन्तरष्ट-
 ष्ठादिनियमविधिष्वपि नाव्याप्तिः, प्राकृतोत्पत्तिवाक्यतः
 प्राप्तौ व्यभिचारेण रथन्तरप्राप्तिमात्रस्य वृहदादिनिवृ-
 त्तिनियतत्वाभावे ऽपि उपहव्यादिधिकृतिषु या चोदका-
 त्पाक्षिकी रथन्तरादिप्राप्तिर्या च वैशेषिकेण नियमवि-
 ना वैशेषिकी तत्प्राप्तिस्तस्याः द्विविधाया अपि वृहदा-
 दिनिवृत्तिनियतत्वात् । न चैवं विकृतिषु वृहदादिनि-
 यतप्राप्तिकस्य रथन्तरादेः प्रकृतौ प्राप्तिकारी विधिरपि
 नियमविधिः स्यादिति वाच्यम् । न हि यस्य किं चिद्विष-
 यप्राप्तिवच्छिन्नमुक्तरूपनिवृत्तिनियतं तस्य यत्र क्व
 चित्प्राप्तिकारित्वं नियमविधिलक्षणमुक्तम् । किं तु-

अपूर्वनियमपरिसंख्योदाहरणाच्चेपसमाधाने । २२३

यस्य यद्विषयप्राप्तिरवायच्छिन्नसुक्तहूपनिवृत्तिनियतं तस्य
तत्प्राप्तिकारौ विधिर्नियमविधिरिति ततश्च तस्यान्यत्र
प्राप्तिकारिणि त्रिधौ कुतो लक्षणातिप्रसङ्गः । नन्वव-
हननस्य दार्शयैर्गमासिकेषु ब्रौहिषु नियतैवाप्राप्तला-
भापरपर्यायाप्राप्तिर्न तु विलम्बितोपस्थितिकादाद्य-
यादनियता काचित्प्राप्तिरस्ति तत्कथमिह द्विविधापि
प्राप्तिर्निवृत्तिनियतेति लक्षणानुगतिः समर्थिता ।
उच्यते । यस्य यत्र यथावत्प्रवृत्तिर्नातर्किता । न वा प्रमा-
णेन सम्भाविता सर्वापि प्राप्तिरुक्तहूपनिवृत्तिशिरस्कैव
भवेत् तत्र तत्प्राप्तिकारौ विधिर्नियमविधिरिति स्वतः
सिद्धतर्कितसाधारणेन सम्भावितप्राप्तिगर्भं लक्षणं वि-
वक्षितं तथा चावहननस्य यथावत्प्रवृत्ते नियमविधिना
तर्कितेनाच्चेपेण च सम्भाविता प्राप्तिः रथन्तरस्य च
यथावत्प्रवृत्तेन वैशेषिकवचनवैशेषिकरचनापरामर्शात्प्र-
कृतौ बृहद्रथन्तरविकल्पमपि क्रोडौकृत्य प्रथमं यथाप्र-
वृत्तेन चोदकेन च सम्भाविता प्राप्तिश्च विटलनवृद्धा-
दिनिवृत्तिनियतैव भवेदित्युपपन्ना लक्षणानुगतिः । एव-
मेवोदाहरणान्तरेऽपि लक्षणानुगतिर्द्रष्टव्या । नन्वेवम-
प्युत्तरे ऽहन् हिरावस्य गृह्यत इति षोडशग्रहनियमवि-
धौ लक्षणस्याव्याप्तिः । तत्र षोडशग्रहप्राप्तिव्यति-
रिक्तायास्तत्र सह प्रकृतौ विकल्पितस्य षोडशग्रहा-
भावस्य निवृत्तेरभावेन षोडशग्रहप्राप्तौ तदभावनि-
वृत्तिनियतत्वासम्भवादिति चेन्न । अमेदे ऽपि व्याप्ति-
सङ्ग्रेहं तत्सम्भवाद् भेदगर्भव्याप्तेरविवक्षितत्वात् ।

इति संक्षेपः ।